

**முடிவு கால
தீர்க்கதரிசனங்கள்**

END TIME PROPHECIES

முடிவு கால தீர்க்கதரிசனங்கள் END TIME PROPHECIES

இந்த புத்தகம் வேதாகம பாடங்கள் வரிசையில் தொகுதி 4 “அர்மகெதோன் யுத்தம்” என்ற புத்தகத்திலிருந்து கடைசி நான்கு பாடங்களும் முகவுரையும் எடுக்கப்பட்டு அச்சிடப்பட்டுள்ளது.

முதல் பதிப்பு : 2019

சென்னை வேதமாணவர் சபை
22, முதல் தெரு, ராஜீவ் நகர்,
காலடிப்பேட்டை, சென்னை - 600019

END TIME PROPHECIES

Tamil Version

I Edition 2019 - 2000 copies

NOT FOR SALE

Complied By :

CHENNAI BIBLE STUDENTS

No.22, First Street, Rajiv Nagar,
Kaladipet, Thiruvottiyur,
India.

அர்ப்பணிப்பு

ராஜாதிராஜாவுக்கும் கர்த்தாதிகர்த்தாவுமானவருக்கும்

புத்திர சவிகாரத்துக்குக் காத்துக்கொண்டிருக்கும்

பிரதிஷ்டைக்குட்பட்ட அவருடைய பரிசுத்தவான்கள்

மற்றும்

கர்த்தரை எங்கும் தொழுதுகொள்ளும் விசுவாச வீட்டார்கள்

மற்றும்

தேவனுடைய புத்திரர் வெளிப்படுவதற்கு மிகுந்த ஆவலோடு காத்திருந்து
தவித்து பிரசவ வேதனைப்படுகிற சிருஷ்டிகள் ஆகியோரின் நலன்களுக்காக

இந்தப் பணி அர்ப்பணிக்கப்படுகிறது.



“தேவனுக்குள்ளே ஆதிகாலங்கள் முதல் மறைந்திருந்த இரகசியத்தினுடைய ஐக்கியம்
இன்னதென்று எல்லாருக்கும் வெளிப்படையாகக் காண்பிக்கறதற்கு,” “அந்தக்
கிருபையை அவர் சகல ஞானத்தோடும் புத்தியோடும் எங்களிடத்தில்
பெருகப் பண்ணினார். காலங்கள் நிறைவேறும்போது
விளங்கும் நியமத்தின்படி சகலமும் கிறிஸ்துவுக்
குள்ளே கூட்டப்படவேண்டு மென்று
தமக்குள்ளே தீர்மானித்திருந்த தம்
முடைய தயவுள்ள சித்தத்
தின் இரகசியத்தை எங்
களுக்கு அறிவித்தார்.”
(எபே. 3:11; 1:8-10)



போதகர் ரசல் அவர்களால் 1897ல் எழுதப்பட்டது.



வெளியீட்டாளரின் முன்னுரை

முடிவு கால தீர்க்கதரிசனங்கள் என்கிற இந்த நூலானது ஆறு தொகுதிகள் அடங்கிய வேதாகம பாடங்கள் வரிசையில் நான்காவது தொகுதியாகிய அர்மகெதோன் யுத்தம் என்ற புத்தகத்திலிருந்து கடைசி நான்கு பாடங்களும் 1912 இல் எழுதப்பட்ட முன்னுரையும் எடுக்கப்பட்டு அச்சிடப்பட்டுள்ளது. இது வாசகர்களுக்கு மிகவும் பிரயோஜனமாக இருக்கும் என்று நம்புகிறோம். அர்மகெதோன் யுத்தம் என்கிற முழு புத்தகத்தையும் படிக்க விரும்புகிறவர்கள் முதல் பக்கத்தில் கொடுக்கப்பட்டுள்ள விலாசத்திற்கோ அல்லது **mbsa_selvaraj@rediffmail.com** என்ற இமெயில் விலாசத்திற்கோ எழுதவும். மேலும் Online-ல் படிக்க விரும்புகிறவர்கள் வலைதளம் **(Website) thestudiesinthescrptures.com - Tamil** ஐ பார்க்கவும். இந்த நூலை ஜெபத்துடன் வழங்குகிறோம்.

- வெளியீட்டாளர்

பொருளடக்கம்

அத்தியாயம் 1

அர்மகெதோன் யுத்தம்

தீர்க்கதரிசிகளால் பல்வேறு விதங்களில் அடையாளமாய் கூறப்பட்ட வரப்போகும் உபத்திரவம் - கி.பி. 70ல் இஸ்ரவேலின் வீழ்ச்சியிலும் பிரெஞ்சு புரட்சியிலும் அடையாளப்படுத்தப்பட்டது - அதனுடைய பொதுவான குணாதிசயமும் விஸ்தாரமும் - தேவனுடைய மாபெரும் சேனை "புறஜாதிகளின் துஷ்டர்கள்" - "யாக்கோபின் இக்கட்டுக் காலம்"- அவரது விடுதலை - கோகு மற்றும் மாகோகுலின் தடை1

அத்தியாயம் 2

நமது கர்த்தரின் மாபெரும் தீர்க்கதரிசனம்

இந்தத் தீர்க்கதரிசனத்தின் முக்கியத்துவம் - இதை முன் வைக்கும்படியான மூன்று கேள்விகளும், நிபந்தனைகளும் - போலி கிறிஸ்துக்களை குறித்து எச்சரிக்கையாய் இருங்கள் - 18 நூற்றாண்டுகளைப் பற்றிய சுருக்கமான சரித்திரபூர்வமான முன்குறிப்பு - எல்லா சுவிசேஷர்களுடைய பாஷையில் கலத்திட்ட, யூத யுக மற்றும் சுவிசேஷ யுகமுடிவின் கால உபத்திரவம் - பாழாக்கும் அருவருப்பு - மலைகளுக்கு ஓடிப்போங்கள் - பிள்ளைகளை உடையவர்கள் முதலானோர் - மாரிகாலத்துக்கும் ஓய்வு நாளுக்கும் முன்னதாக - இதோ இங்கே என்றும், அதோ அங்கே என்றும் சொன்னால் நம்பாதிருங்கள் - அந்நாட்களின் உபத்திரவம் - அடையாளமாய் சூரியனும் சந்திரனும் இருளடைதல் - நட்சத்திரங்கள் விழுதல் - அடையாளமான நிறைவேறுதலும் கூட - மனுஷ குமாரனுடைய அடையாளம் - பூமியின் கோத்திரத்தார் எதை காண்பர் - அத்திமரம் - "இந்த சந்ததியார்" விழித்திருங்கள்! - "நோவாவின் நாட்களில் இருந்தது போல அவர்கள் எதையும் அறியமாட்டார்கள்" - லோத்தின் மனைவியை நினைத்துக் கொள்ளுங்கள் - ஒருவன் ஏற்றுக்கொள்ளப்பட்டு மற்றவன் கைவிடப்படுதல் - சத்தியத்துக்குள்ளாக தேர்ந்தெடுக்கப்பட்டவர்கள் கூட்டிச் சேர்க்கப்படுதல் - சாத்தானின் வீட்டார் உடைத்தெறியப்படுதல் விசுவாச வீட்டாரை போஷிப்பதற்கான முன்னேற்பாடுகள்47

அத்தியாயம் 3

ராஜ்யம் ஸ்தாபிக்கப்படுதல் மற்றும் அது தன்னை வெளிப்படுத்தும் விதம்

விசுவாசத்தில் நடத்தல் - ராஜ்யத்தை யார் அமைப்பது - ஆவிக்குரிய ராஜ்யத்தை நிர்மாணித்தல் "பூமியெங்கும் பிரபுக்களை" நியமித்தல் - சகல ஜாதிகளாலும் விரும்பப்பட்டவர் - ராஜ்யத்துக்கும் அதன் மந்திரிகள் அல்லது பிரபுக்களிடையேயான நெருக்கமான தொடர்பு - யாக்கோபின் ஏணி - மோசேயின் முக்காடு - மாபெரும் மாறுதல்கள் தொடங்கப்படுதல் - புதிய சக்கரவர்த்தியின் கரத்தில் இருக்கும் அத்தனை வல்லமையினால் ஆபத்து இருக்குமா? - இரும்புக் கோலின் ஆட்சி எவ்வளவு காலத்திற்கு? - உலகத்தின் மனமாற்றம் - ஒரே நாளில் பிறந்த ஒரு ஜாதி - "பிரேதக் குழியிலுள்ள அனைவரும்" - அவரது ராஜ்யத்தின் பெருக்கம் - பிரதிநிதித்துவம் ஒப்புவிக்கப்பட்டது - தேவனுடைய சித்தம் பூமியில் செய்யப்பட்டது.121

அத்தியாயம் 4

யேகோவாவின் பாதபடியை மகிமைப்படுத்துதல்

தேவனுடைய பாதபடி பாவத்தினால் தூய்மையை இழந்து, கைவிடப்பட்டது - அதனுடைய மகிமையின் மறுமலர்ச்சிக்கான வாக்குத்தத்தம் - கிரயத்துக்கு கொள்ளப்பட்ட சொத்து புதுப்பிக்கப்படுதல் - அதனுடைய மிக பிரகாசமான ஆபரணம் - "ஒலிவ மலையின் மேல்" யேகோவாவின் பாதம் மறுபடியும் நிர்மாணிக்கப்படுதல் - அதன் பலனான ஆசீர்வாதங்கள் - உண்மையில் பாதபடி முடிவில் மகிமைப்படுதல்....161

முகவுரை அர்மகெதோன் யுத்தம்

“ஆறாம் தூதன் தன் கலசத்திலுள்ளதை ஐபிராத் என்னும் பெரிய நதியின் மேல் ஊற்றினான், அப்பொழுது சூரியன் உதிக்குந் திசையிலிருந்து வரும் ராஜாக்களுக்கு வழி ஆயத்தமாகும்படி அந்த நதியின் தண்ணீர் வற்றிப் போயிற்று. அப்பொழுது, வலுசர்ப்பத்தின் வாயிலும் மிருகத்தின் வாயிலும் கள்ளத்தீர்க்ககதரிசியின் வாயிலுமிருந்து தவளைகளுக்கு ஒப்பான மூன்று அசுத்த ஆவிகள் புறப்பட்டு வரக்கண்டேன். அவைகள் அற்புதங்களைச் செய்கிற பிசாசுகளின் ஆவிகள். அவைகள் பூலோகமெங்குமுள்ள ராஜாக்களை சர்வவல்லமையுள்ள தேவனுடைய மகாநாளில் நடக்கும் யுத்ததிற்கு கூட்டிச் சேர்க்கும்படிக்குப் புறப்பட்டுப் போகிறது. இதோ திருடனைப் போல் வருகிறேன். தன் மானம் காண்படத்தக்கதாக நிர்வாணமாய் நடவாதபடிக்கு விழித்துக்கொண்டு, தன் வஸ்திரங்களைக் காத்துக் கொள்ளுகிறவன் பாக்கியவான். அப்பொழுது எபிரேயு பாஷையிலே அர்மகெதோன் என்னப்பட்ட இடத்திலே அவர்களை கூட்டிச் சேர்த்தான்.” வெளி 16 : 12-16

அர்மகெதோன் என்ற எபிரேயு பதம் மெகிதோ அல்லது அழிவின் சிகரம் என்ற அர்த்தத்தைக் கொடுக்கிறது. மெகிதோவானது எஸ்டிரிலான் சமவெளியின் தென்கோடியில் ஒரு குறிப்பிட்ட ஸ்தானத்தைப் பெற்றிருக்கிறது. அதோடு மலைப்பிரதேசத்தினுள் மிகமுக்கியமானதொரு கணவாயையும் பெற்றிருக்கிறது. பழைய ஏற்பாட்டு சரித்திரத்தின் மிகபிரபலமான யுத்தங்கள் நடந்த பாலஸ்தீன யுத்தகளத்தின் இடமாக இது இருக்கிறது. அங்கு கிதியோனும் அவனது சிறுகுழுவும் சத்தமிட்டு மீதியானியரை அவர்களே ஒருவரை ஒருவர் யுத்தத்தில் தங்களை நாசப்படுத்திக் கொள்ளும்படி செய்தனர். (நியா 7 : 19 - 23) அங்கு தான் பெலஸ்தியரால் சவுல் ராஜா தோற்கடிக்கப்பட்டான். (1 சாமு 31 : 1-6). அங்கு தான் இஸ்ரவேல் சரித்திரத்தின் மிகமோசமான பேரழிவை கொண்டுவந்த யுத்தங்கள் ஒன்றில் யோசியா ராஜா என்கிப்தின் ராஜா நேகோவால் சங்கரிக்கப்பட்டான். (2 நாளா 35: 22-25) ஆகாப் ராஜாவும் அவனது மனைவி யேசபேலும் இங்கு யெஸ்ரவேல் பட்டணத்தில் வாழ்ந்தனர். பிறகு இங்குதான் யேசபேல் மிக பயங்கரமானதொரு மரணத்தை சந்தித்தாள். (2ராஜா 9 : 30 - 37)

இந்த யுத்தங்கள் நிழலான அர்த்தத்தில் உள்ளன. மீதியானியருடைய தோல்வியானது மீதியானியரிடம் அடிமைத்தனத்தி-ருந்த இஸ்ரவேல் ஜனத்தை விடுதலை செய்தது.

ஆகவே, கிதியோனும் அவனது படைகளும் நமது கர்த்தரையும், சபையையும் அடையாளமாய் காட்டுகிறது. இவர்களே மனுக்குலத்தை பாவம் மற்றும் மரணம் என்ற அடிமைத்தனத்திலிருந்து விடுதலையாக்குபவர்கள். சவுல் ராஜாவின் மரணமும், பெலிஸ்தியரால் அவரது ராஜ்யத்தின் வீழ்ச்சியும் - மேசியாவை குறிக்கும் தாவீதின் ஆளுகைக்கு வழியைத் திறந்தது. வெளிப்படுத்துதலில் வலுசர்ப்பம் என்று அடையாளமாய் அழைக்கப்படுவது, ஆகாப் ராஜாவின் அரசாட்சியைக் குறிக்கிறது. யேசுபேல் ராணி மகாவேசி என்ற பெயரால் அழைக்கப்படும் பாபிலோனை முன்னறிவிக்கிறாள். “தன்னை தீர்க்கதரிசி என்று சொல்லுகிற யேசுபேல் என்னும் ஸ்திரீயானவள் என்னுடைய ஊழியக்காரர் வேசித்தனம் பண்ணவும் விக்கிரகங்களுக்குப் படைத்தவைகளை புசிக்கவும் அவர்களுக்கு போதித்து, அவர்களை வஞ்சித்தாள்.” (வெளி 2:20)

அர்மகெதோன் என்னும் இந்த பிரபலமான போர்க்களத்தை, சத்தியம் - பிழை, சரி - தவறு, தேவன் - பண்ப்பேய் என்ற மாபெரும் முரண்பாடுகளோடு இணைத்து பேசுவதை மிகப்பொருத்தமான ஒன்றாய் வேதத்தில் தெளிவாய் கர்த்தர் காண்பிக்கிறார். இவைகளின் மூலமாய் சுவிசேஷ்யுகம் முடிவுக்கு வருவதும் மேசியாவின் யுகம் ஆரம்பமாவதும் அறிவிக்கப்படுகிறது. வேதத்தின் கடைசி புத்தகத்தில் அவர் மிக பலமான அடையாள மொழியை காரணத்துடனேயே உபயோகப்படுத்தியிருக்கிறார். அவைகளுடைய வெளிப்படுத்துதலின் சரியான காலம் வரும்வரை குறிப்பிட்ட முக்கியமான சத்தியங்களை மறைத்து வைக்கும் தெளிவான நோக்கத்துடன் அவ்வாறு செய்திருக்கிறார். ஆனால் சரியான நேரத்திலும் கூட துன்மார்க்கரில் ஒருவனும் உணரான், ஞானவான்களோ உணர்ந்துகொள்ளுவார்கள்.” (தானி 12:10) தேவனோடு இருதயத்தில் ஒன்றுபடாத எவரும் இதை அறியமாட்டார்கள்; ஆண்டவருடைய உவமையின்படி புத்தியுள்ள கன்னிகை என்ற பிரிவினர் மட்டுமே உணர்ந்துகொள்வார்கள். (மத் 25:1-13)

ஆகவே, நமது பாடத்தைக் குறித்து நாம் பார்க்கும் போது, மெகிதோன் மலையில் ஜனங்கள் கூட்டிச் சேர்க்கப்படுவார்கள் என்று நேரடியான அர்த்தத்தில் நாம் எதிர்பார்க்கக்கூடாது. அதற்கு பதிலாக

அந்த மலைக்கு அடையாளமாய் காட்டப்பட்டிருப்பவைகளை நாம் பார்க்கவேண்டும். “அர்மகெதோன் யுத்தம்” என்று அநேக காரியங்கள் அழைக்கப்படுகின்றன. இந்த வார்த்தையானது அநேக வழிகளிலும், பல கருத்துகளிலும் உபயோகிக்கப்படுகிறது. ஆனால், இந்த அர்மகெதோன் என்ற வார்த்தை விசேஷமாய் வேதத்தை சேர்ந்தது என்று கிறிஸ்தவர்கள் உணர்கிறார்கள். ஆவிக்குரிய அர்த்தத்தில் இது உபயோகிக்கப்பட்டிருக்கிறது. ஆகவே, ஒருவேளை, அர்மகெதோன் யுத்தத்தை அரசியல் கண்ணோட்டத்துடன் பார்க்கவேண்டிய ஏற்றவேளையாக தற்காலம் இருக்குமேயானால், அந்த வார்த்தையை மெய்யான சமய கண்ணோட்டத்துடனே நிச்சயமாய் பார்க்கவேண்டிய ஏற்ற வேளையாகவே இது இருக்கும்.

வெளிப்படுத்தின விசேஷ புத்தகம் முழுவதும் அடையாள பாஷையில் இருப்பதை நாம் யாவரும் அறிவோம். மிக முக்கியமான, மாபெரும் சத்தியங்களை மறைத்துவைக்கும் உத்தேசத்தோடு வேதத்தில் இந்த புத்தகத்தை கடைசியில் தேவன் வைத்திருப்பதாக தோன்றுகிறது. இது விலைபேறப்பெற்ற சத்தியங்களை உள்ளடக்கியுள்ளது என்பதே எல்லா வேதமாணவர்களின் அபிப்பிராயம் ஆகும். இருப்பினும் தன்னுடைய ஜனங்கள் கடந்த காலத்தில் அவைகளை முழுமையாயும் தெளிவாயும் உணர்ந்து கொள்ள முடியாதபடி தேவன் அந்த சத்தியங்களை அத்தனை நேர்த்தியாய் மூடிவைத்திருக்கிறார். இது தெய்வீக நோக்கமாகும் என்று வேத மாணவர்கள் நம்புகின்றனர். ஏனெனில், இந்த சத்தியங்கள் புரிந்துக்கொள்ளப்படவேண்டிய காலமாக அது இல்லாதது மட்டுமின்றி, உலகத்திலிருந்து தமது சத்தியத்தின் குறிப்பிட்ட சில அம்சங்களை தூரமாக வைப்பது தேவனுடைய திட்டமாகும். மனுக்குலம் எப்பொழுதுமே தெய்வீக திட்டத்தை தவறாகவே புரிந்து கொண்டிருக்கிறது. ஏனெனில், மனுக்குலம் தெய்வீக திட்டத்தை தவறாகவே புரிந்து கொள்ளவேண்டும் என்று தேவன் தன் ஞானத்தினால் விரும்புகிறார். வெளிப்படுத்துதலில் பதிவு செய்யப்பட்டிருக்கும் உண்மைகள் இந்த உலகத்துக்கானவைகளோ, அல்லது பெயரளவிலான கிறிஸ்தவர்களுக்கோ இல்லை. ஆனால் அது கிறிஸ்துவின் சரீரமாகிய சபைக்காகும்; பரிசுத்தவான்களான “பரலோகத்தில் பேர்

எழுதியிருக்கிற முதற்பேறான சபைக்காகும்.” இவர்களுக்கு அறிவானது “ஏற்றவேளையில் கிடைக்கும் போஜனமாக” இருக்கும், “ஞானவான்கள் புரிந்துகொள்வார்கள்.”

அரம்கெதோன் என்ற சொல்லுக்கு வேதம் அநேக மறைபொருளை கொண்டிருக்கிறது. “உலகமுண்டானது முதல் இதுவரைக்கும் சம்பவித்திராததும், இனிமேலும் சம்பவியாததுமான மிகுந்த உபத்திரவம்” என்று நமது கர்த்தராகிய இயேசு இதை அழைக்கிறார். (மத் 24:21) யாதொரு ஜாதியாரும் தோன்றியது முதல் அக்கால மட்டும் உண்டாயிராத ஆபத்து காலம் என்று தானியேல் தீர்க்கதரிசி இதை விவரிக்கிறார். (தானி 12:1) இந்த சொல்லுக்கு மிக நெருக்கமாய் தானியேல் உரைப்பதாவது: தேவனுடைய பிரதிநிதியாகிய மிகாயேல் எழும்புவார், இஸ்ரேயேலின் பிள்ளைகளுக்காக அவர்கள் பட்சமாய் நிற்பார். மிகாயேல் என்ற வார்த்தை தேவனைப் போலவே இருப்பவர் - தேவசாயலான ஒருவர் என்பதைக் குறிக்கிறது. இவர் தேவனுடைய ஜனத்தின் ரட்சிப்புக்காக, பிழைகள், தவறுகளை சரிசெய்வதற்காக, மற்றும் சத்தியத்தை நிலைநிறுத்துவதற்காக, ஆபிரகாமின் காலமுதல் பிரசங்கிக்கப்படுகிற - மனுக்குலத்தின் இந்த உலகத்துக்கு தேவனுடைய மாபெரும் இராஜ்யத்தை கொண்டு வருவதற்காக, அவர் எழும்பி நிற்பார்.

மேசியாவின் ராஜ்யம் ஸ்தாபிக்கப்படுவதற்கான காலம்

பரிசுத்த யோவானின் வெளிப்படுத்துதல் புத்தகம் அடையாளங்களின் புத்தகமானபடியினால், உலகத்தினால் அதை புரிந்துகொள்ள முடியாது. சபையே கூட ஒரு குறிப்பிட்ட காலத்தின் மட்டுமே இதை புரிந்துகொள்ளும்படியாய் எதிர்பார்க்கும் என்று தேவன் தாமே கூறியிருக்கிறார். தீர்க்கதரிசி தானியேல் தன்னுடைய தரிசனத்தின் அர்த்தத்தை குறித்தான காரியத்தை விசாரித்த போது தேவதூதன் பதிலளிக்கிறார்: “தானியேலே போகலாம்; இந்த வார்த்தைகள் முடிவு காலமட்டும் புதை பொருளாக வைக்கப்படும் முத்திரிக்கப்படும் இருக்கும்.” உலத்தின் முடிவுகாலம் அல்ல,

யுகத்தின் முடிவுகாலம் ஆகும். “பூமியோ என்றைக்கும் நிலைத்திருக்கிறது.” பிரச 1:4

இந்த யுகமானது மாபெரும் அக்கினி என அடையாளமாய் கூறப்படுகின்ற உபத்திரவத்தின் காலத்தில் அழிந்துவிடும்; இதில் தற்காலத்தின் நிறுவனங்கள் விழுங்கப்பட்டுவிடும் என்று அப். பேதுரு நமக்கு சொல்கிறார். (2பேது 3:8-13) இந்த பயங்கரமான உபத்திரவத்தின் காலம் புயல் என்றும், சுழல் காற்று என்றும், அக்கினி என்றும் அடையாளமாக சொல்லப்பட்டுள்ளது. அது எல்லாவற்றையும் விழுங்கி அழித்துவிடும் என்றும் வேதத்தில் பல்வேறு இடங்களில் கூறப்பட்டு இருக்கிறது. இந்த மகா உபத்திரவத்தின் காலத்தில் தற்கால அமைப்புகள் யாவும் அகன்று போன பிறகு, “உமது ராஜ்யம் வருவதாக, உம்முடைய சித்தம் பரலோகத்தில் செய்யப்படுவது போல் பூலோகத்திலும் செய்யப்படுவதாக” என்று நாம் ஜெபித்து கேட்கிற ஒன்றாகிய அவரது ராஜ்யத்தை தேவன் தாமே நிர்மாணிப்பார்.

அப்பொழுது நாம் சவிசேஷ யுகத்தின் முடிவில் வாழ்கிறோம் என்பதை சுட்டிகாட்டும்படி ஏதாவது இருக்குமேயானால், கன்னிகைகள் தங்கள் விளக்குகளை சரிசெய்வதற்கான அறிகுறி ஏதாவது இருக்குமேயானால், புத்தியுள்ள கன்னிகைகள் மகிமைக்குள் பிரவேசிக்கும் காலம் சம்பமாயிருக்கிறது என்று மீதமுள்ள காரியங்களை குறித்து நிச்சயிக்கலாம். “அவர் பிரசன்னமாகுதலை விரும்பும் யாவருக்கும்” எப்படிப்பட்ட ஆசீர்வாதமான செய்தி இது!

முடிவின் காலம் என்பது தேவனுடைய ஞானவான்கள் இதை புரிந்து கொள்ளுகிற காலமாக இருக்கும் என்று அதே தீர்க்கதரிசனம் நமக்கு சொல்கிறது. இந்த காலமானது விசேஷமாய் இரண்டு அம்சங்களால் குறிக்கப்பட்டிருக்கிறது என்று நாம் அறிவிக்கப்பட்டிருக்கிறோம். முதலாவது, “அநேகர் இங்கும் அங்கும் ஓடுவார்கள்;” இரண்டாவது, “அறிவும் பெருகிப்போம்.” (தானி 12:4) இன்று இந்த தீர்க்கதரிசனம் நிறைவேறியதை நாம் பார்க்கிறோம். எப்போதும் இதுவரை இல்லாதவிதமாய் ஜனங்கள் உலகமெங்கும் இங்கும் அங்குமாய் ஓடுகிறார்கள். இரயில்பாதைகள், நீராவி படகுகள், மோட்டார் வண்டிகள், மின்சார வாகனங்கள் - நிலத்திலும், சுரங்கப்பாதையிலும், மேலேயும் மனுஷரை எல்லா இடங்களுக்கும்

எடுத்துச் செல்கின்றன. பொதுவாய் வியப்புக்குரிய நாட்களின் விசேஷ குணங்களை விவரிக்கிறது. 10 வயது நிரம்பிய எல்லா குழந்தைகளாலும் படிக்க முடிகிறது. உலகெங்கிலும் ஒவ்வொரு வீட்டிலும் புத்தகங்களும், செய்தித்தாள்களும், வேதபுத்தகமும் இருக்கிறது - மனுஷன் பூமியில் உண்டான நாள் முதலாய் அறியப்படாத வகையில் அறிவு வளர்ச்சிக்கு சந்தர்ப்பங்கள் இருக்கின்றன.

இந்த தீர்க்கதரிசனத்தின் குறிப்பிடும்படியான நிறைவேறுதலானது, நமது நாட்களை முடிவு காலம் என்று குறிக்கிறது. இதில் தற்போதைய யுகம் முடிவுக்கு வந்து, புதிய யுகமானது ஆரம்பிக்க வேண்டும் - இந்த சமயத்தில் தான் தேவனுடைய ஜனங்கள் இந்த சூழ்நிலையை புரிந்துக்கொண்டு தங்களது மாறுதல்களுக்கு தயாராவார்கள்.

விவாதத்தின் கீழ் கோட்பாடுகள், தனிப்பட்டவரது அல்ல

எல்லா கிறிஸ்துவ ஜனமும், பரி. யோவான் செய்வது போலவே வெளிப்படுத்தின விசேஷ புத்தகத்தை கிறிஸ்துவுக்கே ஒப்புவிக்கின்றனர். (வெளி 1:1) ஆனபடியால் இந்த புத்தகத்தில் உபயோகிக்கப்பட்டுள்ள சங்கேத குறிகளால் தெரிவித்திருக்கும் முறைக்கு நாம் பொறுப்பாளிகள் அல்ல. ஒரு காரியத்தை தவறாக புரிந்துகொள்ள பல்வேறு வழிகள் உள்ளன, நல்ல கிறிஸ்தவ ஜனங்களாகிய நாம் கூட, நமது கருத்துக்களை விவரிப்பதில் ஒரு தயக்கத்தை இயற்கையாகவே உணர்கிறோம். வெளிப்படுத்துதலின் அடையாள மொழிக்கான புரிந்துகொள்ளுதலை முன்வைக்க நாம் தொடர்கிற வேளையில், தெய்வ பக்தி உள்ள கிறிஸ்தவர் எங்கிருந்தாலும் எவ்வேளையிலும், எந்த சபைக்கு உள்ளாகவும், வெளியிலும் இருந்தாலும் கூட அவர்களுக்கெதிராய் எதையும் சொல்லவில்லை என்பதை மிகுந்த அழுத்தமாக சொல்லிக்கொள்ள ஆசைப்படுகிறோம். ஜனங்களை குறித்து சொல்வதற்கு நம்மிடத்தில் ஒன்றுமில்லை. நாம் கோட்பாடுகளை, போதனைகளை, எப்போதுமே விவாதிக்கிறோம். தனிப்பட்டவரை குறித்து என்றுமே பேசுவதில்லை. ஜனங்களைக் குறித்து விவாதிப்பதற்கு தேவன் நம்மை நியமிக்கவில்லை. அவரது வார்த்தையை விவாதிப்பது தான் நம்முடைய வேலை.

வெளிப்படுத்துதலின் அடையாளங்களைக் குறித்து நாம் விளக்கம் தருகின்ற வேளையில், நமது நாளின் மாபெரும் சில அமைப்புகளின் மீது பயங்கரமான குற்றச்சாட்டை தேவனுடைய வார்த்தை அறிவிப்பதை நாம் உணர்கிறோம் - நாம் நீண்ட காலமாய் கௌவரப்படுத்தும், உயர்வாய் மதிக்கும் சிலவற்றை - வார்த்தையிலும், செயலிலும் தெய்வீக தன்மை உடையவராக அநேகரை நாம் நினைத்துக் கொண்டிருந்தோமே அவர்களையே குற்றம் சாட்டுகிறது. ஆகவே தனிப்பட்டவருக்கும் அமைப்புகளுக்கும் இடையிலான வித்தியாசத்தை தெளிவாய் நாம் வேறுபடுத்துவோமாக. தெய்வீக தன்மையுடைய தனிப்பட்டவருக்கு எதிராய் நாம் எதையும் கூறவில்லை. ஆனால், தேவ வார்த்தையை விளக்கும்போது அது நிச்சயமாய் இந்த அமைப்புகளையே குறிக்கும் என்பதை நாம் சொல்-க்கொள்கிறோம். பரிசுத்த தேவ ஜனங்கள் இந்த அடையாளங்களுக்கு அப்பாற்பட்டவர்கள் என்பதை நாம் உண்மையில் நம்புகிறோம். ஏனெனில் தேவனுடைய பரிசுத்தவான்கள், நூற்றுக்கணக்கான கோடி மனுஷரில் ஒப்பிட்டுப் பார்க்கும் போது, இவர்கள் “பயப்படாதே, சிறுமந்தையே” என்று இயேசு சொன்னவிதமாக மிகச்சிறிய கூட்டமாக இருக்கிறார்கள்.

வெளி 16:13-16ன் அடையாளத்தை விளக்க வரும்போது, இந்த அர்மகெதோன் யுத்தத்துக்கு கூட்டி அழைக்கப்படுவதற்கு மூன்று ஸ்தாபனங்கள் காரணிகளாய் இருப்பதை நாம் காண்கிறோம். அதனை மிருகத்தின் வாயிலிருந்தும், கள்ளத்தீர்க்கதரிசியின் வாயிலிருந்தும், வலுசர்ப்பத்தின் வாயிலிருந்தும் மூன்று அசுத்தமான தவளை போன்ற ஆவிகள் வெளிப்படுவதை நாம் வாசிக்கிறோம். மேலும், இந்த மூன்று தவளைகளைப் போன்ற அசுத்த ஆவிகள் அர்மகெதோன் யுத்தத்துக்கு உலகமனைத்தையும் கூட்டி சேர்ப்பதற்கு உலகெங்கிலும் சுற்றித்திரிகின்றன.

அப்பொழுது இந்த அடையாள வார்த்தைகளான - வலுசர்ப்பம், மிருகம் மற்றும் கள்ளத்தீர்க்கதரிசி என்பன எந்த ஸ்தாபனங்களை குறிக்கிறது என்பதை குறித்து விசாரிப்பது நமக்கு அவசியமாக இருக்கிறது. இந்த பதங்கள் எதை குறிக்கின்றன என்பதை நாம் பிறகு கண்டு கொள்வோம். அவைகளின் வாயி-ருந்து

வெளிவந்தவைகள் எதற்கு அடையாளமாய் இருக்கிறது என்பதை நாம் கண்டுபிடிக்கலாம்.

வேதாகமம் முழுவதிலும் அரசாங்கத்தை குறிப்பதற்காக மிருகம் அடையாளமாக உபயோகப்படுத்தப்பட்டிருக்கிறது. தானியே-ன் தீர்க்கதரிசனத்தில் பூமியின் மாபெரும் உலகளாவிய பேரரசுகள், இவ்வண்ணமாய்தான் அடையாளப்படுத்தப்பட்டிருக்கிறன. பாபிலோன் சிங்கமாகவும், மேதோபெர்சியா கரடியாகவும், கிரேக்க நாடு சிறுத்தையாகவும், ரோம் வலுசர்ப்பமாகவும் இருந்தன. (தானி 7:1-8) கிறிஸ்துவ ராஜ்யமானது மகா ரோம பேரரசின் ஒரு பாகமாக இன்றும் விடாப்பிடியாய் இருக்கிறது. இது ராயனுடைய காலத்தில் ஆரம்பித்தது - வேதத்தின்படி இது இன்னும் உலகத்தில் இருக்கிறது.

வேதத்தில் எந்த இடத்தில் காணப்பட்டாலும், வெளிப்படுத்தலின் வலுசர்ப்பமானது முற்றிலும் சமூக அதிகாரங்களையே குறிப்பிடுவதாக உண்மையில் எல்லா வேத வல்லுநர்களும் ஒப்புக் கொள்கின்றனர். இதனால் உலகத்தின் எல்லா அதிகாரங்களும் தீயவை என்றோ பிசாசுக்குரியவை என்றோ நாம் குறிப்பிடுவதாக புரிந்து கொள்ளக்கூடாது. ஆனால் வலுசர்ப்பம் என்ற அடையாளத்தை சமூக அதிகாரங்களைக் குறிக்க பயன்படுத்துவதில் கர்த்தர் விருப்பமுள்ளவராய் இருக்கிறார்.

வெளி 16:13ன் அதே மிருகமானது வெளி 13:2லும் குறிப்பிடப்பட்டிருக்கிறது. இது சிறுத்தையைப் போன்று விவரிக்கப்பட்டிருக்கிறது. வெளிப்படுத்தலை விளக்கிச் சொல்லும் புராட்டஸ்டன்ட் சபையார் இந்த அடையாளமானது போப்பு முறைமையை - போப்பை அல்ல, கத்தோலிக்க சபையை அல்ல, கத்தோலிக்க தனிநபரையும் அல்ல, ஆனால், நூற்றாண்டுகளாய் இருந்து வரும் ஒரு முழு அமைப்பை குறிக்கிறது என்பதை ஒப்புக்கொள்கின்றனர்.

தேவன் தனது வார்த்தையில் போப்பு மார்க்கத்தை ஒரு அமைப்பாக, ஒரு அரசாங்கமாக அடையாளம் காட்டுவதில் விருப்பம் கொள்கிறார். தேவ ராஜ்யம், மேசியாவின் ராஜ்யம் கி.பி. 799ல் நிறுவப்பட்டதாக போப்பு மார்க்கம் கோருகிறது; மேலும் வேதத்தில் அறிவிக்கப்பட்டபடியே ஆயிர வருஷம் கூட 1799ல்

இருந்து இந்த கிறிஸ்துவின் ராஜ்யம், (இதை, இந்த போப்பு அமைப்பை மிருகத்துக்கு அடையாளமாக வெளிப்படுத்துதலில் காட்டியிருக்கிறது) தீமையை அனுபவித்துக் கொண்டிருப்பதாகவும், வெளி 20:7 நிறைவேறும்படி இந்த காலகட்டத்தில் பிசாசு அவிழ்த்துவிடப்பட்டிருக்கிறது என்றும் அவர்கள் கூறுகின்றனர்.

வரலாற்று குறிப்பின்படி 1799 முடிவின் சகாப்தத்தில், நெப்போலியனின் எகிப்தின் படையெடுப்பில், ஜாதிகள் மேல் ஆளுகை செய்யும் போப்பு மார்க்கத்தின் அதிகாரத்தை கட்டுப்படுத்தினார். நெப்போலியன் போப்பை கைதுயாக பிரான்ஸிற்கு அழைத்து சென்றார். அங்கு போப் மரித்தார். ரோமன் கத்தோலிக்கர்கள் இந்த அவமான நிகழ்வை வெளி 20:7ன் படி சாத்தான் விடுதலையாகுதல் நிறைவேறிவிட்டது என்று உரிமை கொண்டாடுகின்றனர்.

நமது கத்தோலிக்க சகோதரருடைய தீர்க்கதரிசன விளக்கங்களை நாம் ஒப்புக்கொள்ள முடியாது. இந்த உலகத்தின் பிரபு சாத்தான் என்றும், இப்போது தான் தற்போதைய பொல்லாத உலகம் என்று நமது கர்த்தர் நிச்சயமாக சரியாய் கூறியிருக்கிறார். இவ்வளவாய் லஞ்சம், பொய் போதகம், ஏமாற்றல், அறியாமை, மூடநம்பிக்கை எல்லா இடங்களிலும் ஏன் இருக்கிறது என்பதற்கு காரணம் இந்த உலகத்தை வஞ்சிக்கும் மாபெரும் சக்தியாக சாத்தான் இருப்பது தான். வேதவசனப்படி 1000 வருஷத்திற்கு சாத்தான் கட்டப்பட்டிருக்க வேண்டும். அப்போது ஜாதிகளை அவன் மோசம் போக்க முடியாது. (வெளி 20:3) 1000 வருடங்கள் முடிந்த பிற்பாடு, மனுக்குலத்தை சோதிப்பதற்காக பிசாசு கொஞ்ச காலத்திற்கு கட்டவிழ்க்கப்படுவான். பிறகு இரண்டாம் மரணத்தில் அவனும், அவனோடு ஒன்றுபட்டிருப்பவர்கள் யாவரும் அழிக்கப்படுவார்கள்.

இப்பொழுதுதான் வேதமாணவர்களின் கண்கள் திறக்கப்பட்டு தேவ அன்பின் நீள, அகல, உயர, ஆழத்தை காண்கின்றனர் - முதலாவது, ராஜ்யத்தின் மகிமையில் பங்கு கொள்ளப் போகிற சபைக்கு அவரது ஆச்சரியமான வாக்குத்தத்தங்கள் செய்யப்பட்டிருப்பதையும், இரண்டாவதாக, ஆயிர வருட அரசாட்சியின் போது பூரண மனுஷரின் நிலைக்கு உயர்த்தப்படும்

ஆசீர்வாதத்தை பெறுகிறவர்களாகிய உலகத்தின் மனுகுலம் யாவருக்கும் வைத்திருக்கும் சலுகைகளையும் காண்கிறார்கள். இந்த மகிமையான சகாப்தம் முடிந்துபோன ஒன்றாக இல்லாமல் தற்போது எதிர்கொண்டு வருகின்றதாய் இருக்கிறது. மேசியாவின் ராஜ்ய முடிவில் மனுக்குலத்தின் நிலைமையானது, அத்தனை மகிமை உடையதாய், இதுவரை என்றுமே கனவில் கூட பார்த்திராத வண்ணம் அதோடு ஒப்பிடமுடியாத அளவிற்கு இருக்கும். ஆனால், ஒவ்வொரு மனுஷனும் பரிபூரணத்தை அடையும் வரைக்கும், அல்லது நீதியின் பாதையில் வருவதற்கு மறுத்ததால் இரண்டாம் மரணத்தினால் அவர்களை அழிக்கும்வரைக்கும் தேவனுடைய மாபெரும் பணி பூரணமடையாது. அப்பொழுது வானத்திலும் பூமியிலும் உள்ள சகல சிருஷ்டிகளும், “சிங்காசனத்தின் மேல் வீற்றிருக்கிறவருக்கும், ஆட்டுக்குட்டியானவருக்கும் ஸ்தோத்திரமும் கனமும் மகிமையும் வல்லமையும் சதா காலங்களிலும் உண்டாவதாக” என்று சொல்லக் கேட்பார்கள். வெளி 5:13

பிறகு வலுசர்ப்பமானது, ரோம அதிகாரத்தை அடையாளமாய் காட்டுகிறது. உலகத்திலுள்ள சமூக அதிகாரங்களுக்கு மாதிரியாக இருக்கிறது. மிருகமானது போப்பு மார்க்க அமைப்பின் அடையாளமாக இருக்கிறது. மூன்றாவதான கள்ளத்தீர்க்கதரிசியின் அடையாளம், விளக்கப்படும்படி மீதியாய் இருக்கிறது. மிருகத்தின் உருவம் என்று வேறு இடத்தில் அழைக்கப்படுகிற அமைப்புக்கான மற்றொரு பெயர் இது என்று நாம் நம்புகிறோம். (வெளி 13:14) வேத வசனத்தின் படி இந்த உருவம் மிருகத்துக்கு மிகச்சரியான வர்ணனை. கள்ள தீர்க்கதரிசி அல்லது மிருகத்தின் உருவம் என்பது புராட்டஸ்டன்ட் சபைகளின் கூட்டமைப்பு என்பதை நாம் புரிந்துகொள்கிறோம்.

மிருகத்தின் உருவம்

மிருகத்தின் உருவமும், கள்ளத் தீர்க்கதரிசியும் ஏன் புராட்டஸ்டன்ட் சபைகளின் கூட்டமைப்பாக இருக்கக்கூடும் என்பதை அறியும் பொருட்டு, பிற அடையாள வேத வசனங்களை நாம் சோதித்து பார்க்கவேண்டும். வெளி 17:5ல் நமது கவனம் மாபெரும் “இரகசியத்தை” நோக்கி இழுக்கப்படுகிறது. வேசி என்ற

வார்த்தை வேத அடையாள மொழியில் ஒரு நெறி தவறிய மனிதனை குறிப்பிடவில்லை. இது தேவனுடைய ராஜ்யமாக இருக்கவேண்டிய சபையை, தன்னுடைய பரலோக மணவாளனுடன் இணைந்திருப்பதற்கு பதிலாக பூலோக மணவாளனுடன் இணைந்ததால் தனது கற்பை/பரிசுத்தத்தை இழந்த சபையை இது குறிக்கிறது. எந்த உலக மணவாளனுடன் சபை இணைந்தது? ரோம பேரரசுடன், உலகத்துக்கும் சபைக்கும் நெருக்கமான உறவு இருந்தது என்பது பற்றி லூத்தர் மற்றும் பிற சீர்திருத்தவாதிகளின் உள்ளத்தில் சந்தேகமில்லை. கிறிஸ்து தனது ராஜ்யத்தை ஸ்தாபிக்கும் பொருட்டு ஒரு சமயத்தில் சபையானது காத்திருந்ததாக கூறப்படுகிறது. முடிவில் “கிறிஸ்துவின் வருகை மட்டும் நான் காத்திருக்கமாட்டேன், நான் ரோம பேரரசுடன் இணைந்துவிடுவேன்” என்று அவள் கூறினாள்.

இதன் விளைவை யாவரும் அறிவர். ரோமன் கத்தோ-க்க சபையானது உயர்த்தப்பட்டது. அதோடு நூற்றாண்டு காலங்களாய் ராணியைப் போல் ஆளுகை செய்தது. சபை மற்றும் அரசாங்கத்தின் இந்த இணைப்பானது இத்தாலியில் காணப்படும் ஒரு புகழ்பெற்ற ஓவியத்தில் விளக்கப்பட்டிருக்கிறது. சிம்மாசனத்தின் மீது அருகருகே போப்பும் பேரரசரும் அமர்ந்திருக்கின்றனர். ஒரு புறத்தில் காாடினல்கள், ஆயர்கள், கீழ்மட்டத்து குருமார்கள், மற்றும் சபை மக்கள் யாவரும் அவரவரது பதவியின்படி இருக்கின்றனர். மறுபுறத்தில் ஜெனரல்கள் லெஃப்டினெட்டுகள், போர் வீரர்கள் போன்றவர்கள் பொதுமக்கள் வரை இருக்கின்றனர். இவ்வண்ணமாய் சபை மற்றும் அரசாங்கத்தின் ஐக்கியம் அங்கீகரிக்கப்பட்டிருக்கிறது.

இந்த ஒருமைப்பாட்டின் அடிப்படையின் கீழ் உலகின் எல்லா அரசாங்கங்களும் கிறிஸ்தவர்கள் என்று அழைக்கப்படுகின்றனர். எனவே, சபையின் அங்கமாய், பாகமாய் அவர்கள் ஒருமைப்பாட்டை கோருகின்றனர். பல நூற்றாண்டுகளாய் சபை தான் உலகத்தின் ராஜாக்களை தெரிந்தெடுத்து அமர்த்தியதாக நமக்கு சரித்திரம் கூறுகிறது. போப் விரும்புகிறவர் யாராக இருப்பினும் அவர் முடி சூடப்பட்டார். சபையின் மேன்மையை நிரூபிக்கும் வகையில் ஜெர்மனியின் பேரரசர் நான்காம் ஹென்றியை குறித்த ஒரு கதை சொல்லப்படுகிறது. போப்பின் அதிருப்திக்கு

ஆளான இவருக்கு தண்டனையாக வெறும் காலுடன் கனோசா மாளிகையின் வாயிலண்டை மூன்று நாட்களுக்கு, தண்டனைக் கைதிக்குரிய அங்கியில் திறந்தவெளியில் கடுமையான குளிர்காலத்தில் வலுக்கட்டாயமாய் நிற்கவைக்கப்பட்டார்; அதன்பிறகு முழங்காலிலும், கையிலுமாய் போப்பின் முன்பு தவழ்ந்து வரும்படி வற்புறுத்தப்பட்டார்; பேரரசர் போப்பின் மகாமேன்மையான பாதங்களை முத்தமிடும் பொருட்டு அவரது பட்டு காலுறைகள் அகற்றப்பட்டன. இது சங் 2:12ன் படி “பூமியின் ராஜாக்களே, குமாரரை முத்தஞ்செய்யுங்கள்” என்பது நிறைவேற்றப்பட்டதாம்.

நமது அறிவுக்கு எட்டியபடி வேதவசனம் இங்கு தவறாய் பிரயோகிக்கப்பட்டிருக்கிறது. குமாரன் என்பது போப் அல்ல. பரிசுத்த பர்வதம் என்பது தேவனுடைய ராஜ்யம். அவருடைய ஸ்தாபனம் பரிசுத்த சீயோன் பர்வதம் என்று அடையாளமாக கூறப்பட்டுள்ளது. தற்போதிருக்கும் எல்லா காரியங்களையும் முற்றிலுமாய் தூக்கி எறிந்துவிட்டு, மேன்மைமிகு மேசியா-மனுக்குலத்தை பாவத்திலிருந்தும், தாழ்த்தப்பட்ட நிலையிலிருந்தும் உயர்த்தக்கூடியதான, சத்தியம் மற்றும் நீதியின் ராஜ்யத்தை ஸ்தாபிப்பார்.

கிறிஸ்துவின் பிரதிநிதியென்றும், அவருக்கு பதிலாய் ஆளுகை செய்பவர் என்றும் போப்பைக் குறித்து ரோமன் கத்தோலிக்கர்கள் நம்புகின்றனர்; காலத்தில் தான் சாத்தான் ஜனங்களை வஞ்சிப்பதற்காய் கட்டவிழ்த்து விடப்பட்டிருப்பதாகவும், வெகு சீக்கிரத்தில் சபையானது மறுபடியும் உலகத்தின் முழு அதிகாரத்தையும் பெறப்போகிறது என்றும் நம்புகின்றனர்; எனவே அதன் விளைவாக அவர்களுக்கு கீழ்படியாத யாவரும் அழிக்கப்படுவார்கள் என்றும் நம்புகின்றனர். இந்த விளக்கமானது வெளி 13ம், 20ம் அதிகாரங்களை நமக்கு சுட்டிக்காட்டுகின்றன. புராட்டஸ்டன்டு இந்த சூழ்நிலையை பாராட்டுவதில்லை. சிந்திக்கின்ற எல்லா ஜனங்களும் ஒருமைப்பாட்டின் பூர்வாங்க பேச்சு புராட்டஸ்டன்ட்டிடம் இருந்துதான் வந்ததேயன்றி கத்தோ-க்க மார்க்கத்தி-ருந்து ஒருபோதும் வரவில்லை என்பதை சந்தேகமின்றி கவனித்திருக்கின்றார்கள்.

புராட்டஸ்டன்ட் சபையை மிருகத்தின் சாயலாக வேதம் ஏன் படம்பிடித்துக் காட்டவேண்டும்? என்ற கேள்வி இப்போது எழும்புகிறது. இது எப்போது, எப்படி வந்தது? சீர்திருத்தத்தின் காலம் தொடங்கி, புராட்டஸ்டன்டார் தனிப்பட்ட முறையில் முற்காலத்தின் இருளில் இருந்து வெளிவர போராடிக் கொண்டிருந்தனர். மேலும், இப்படியாக பல விசுவாசப் பிரமாணங்களை அமைத்துக் கொண்டு, பல்வேறு சபை பிரிவுகளை அமைத்தனர். ஆனால், ஒவ்வொருவரும் தனிப்பட்ட முறையில் வேதத்தை வாசிக்க ஆரம்பித்ததால் ஒவ்வொரு வரும் தனக்கென்று ஒரு தனிப்பட்டவிசுவாசப் பிராமணத்தை பெறுவார்கள் என்பதை ஏறக்குறைய கடந்த நூற்றாண்டின் மத்தியில் தலைவர்கள் காணத்துவங்கினர். இதனால் தாங்கள் வலிமையை இழந்துவிடுவதைப் போல் தோன்றியதால் அதை தடுப்பதற்காக, இவாஞ்ச-க்கல் அலையன்ஸ் என்று அழைக்கப்பட்ட ஒரு அமைப்பில் புராட்டஸ்டன்ட்டாரை ஒருங்கிணைக்க அவர்கள் திட்டமிட்டனர்.

இவாஞ்சலிக்கல் அலையன்ஸ் என்ற பல்வேறு புராட்டஸ்டன்ட் பிரிவினரின் ஒருங்கிணைப்பு, 1846ல், கத்தோலிக்கர்கள் தனக்குரிய சொந்த வழியில் செயல்படுவதைப் போலவே, தாங்களும் தங்களுக்குரிய சொந்த வழியில் செயல்படவேண்டும் என்ற ஒரே காரணத்துக்காக உருவாக்கப்பட்டது. ஒரு ஐக்கிய அமைப்பின் காரணமாக ரோமன் கத்தோலிக்கர் பெற்றிருந்த மாபெரும் அதிகார வல்லமையை பார்த்தபோது, புராட்டஸ்டன்ட்டார் கூறினர்: “நாங்கள் பிரிக்கப்பட்டிருக்கிறோம், எங்களுக்கு வல்லமை இல்லை. நாங்கள் ஒருங்கிணைவோம்.” அப்பொழுதே (அந்த இடத்திலேயே) வேத வசனத்தின்படி, அவர்கள் மிருகத்தின் உருவத்தை உண்டாக்கினார்கள்.

வேதம் சொல்லுகிறது, எப்படியாகிலும் அந்த சொருபம் எந்த ஒரு பிரத்தியோகமான தீமையையும் செய்வதற்கு முன் அது, இரண்டு - கொம்புகளுடைய மிருகத்திடமிருந்து ஜீவனை பெற்றுக்கொள்ள வேண்டும். (வெளி 13:15) இந்த இரண்டு கொம்புகளுடைய மிருகமானது, ஆட்டுக்குட்டிக்கு ஒப்பான இரண்டு கொம்புகளையும்

ஆனால் வலுசர்ப்பத்துக்கு ஒப்பான குரலும் கொண்டிருப்பது இங்கிலாந்து சபையை குறிக்கிறதாக நாம் நம்புகிறோம், இது இவாஞ்சலிக்கல் அலையன்ஸ்சோடு சேர்ந்த சபை அல்ல. இந்த இங்கிலாந்து சபையானது - ரோம சபையைப் போலவே - தானே மெய்யான சபை என்றும், மற்றெல்லாரும் தவறானவர்கள் என்றும் தனக்கு அசலான அப்போஸ்தல வாரிசரிமை உண்டு என்றும், தெய்வீக அப்போஸ்தல கரங்கள் தன் மீது படாதவரையில் பிரசங்கிப்பதற்கு ஒருவருக்கும் உத்தரவு இல்லையென்றும் கூறிக்கொண்டது. இதுவே பல நூற்றாண்டுகளுக்கு இங்கிலாந்து சபையின் முக்கிய வாதமாக இருந்தது. அத்தோடு அந்த சபைக்கும் மற்ற எல்லா புராட்டஸ்டன்ட் பிரிவினருக்கும் இடையிலான வேறுபாட்டையும் நிர்ணயித்தது.

இவாஞ்சலிக்கல் அலையன்ஸ் 1846ல் ஏற்படுத்தப்பட்டாலும் கூட, செயல்பட தெரியாததினால் தன்னுடைய நோக்கத்தை நிறைவேற்ற அதனால் கூடாமல் போனது. இந்த கூட்டணியில் சபைகள் பெயரளவிலே ஐக்கியத்தில் இருந்தன. ஆகவே, ஒருவருக்கொருவர் எதிராகவே செயல்பட்டனர். இந்த கூட்டணிக்கு புறம்பே நின்ற மற்ற பிரிவுகள் சட்டபூர்வமானவைகள் அல்ல என்று அறிவிக்கப்பட்டது; இதற்கு பதிலடியாக இவர்கள் - தங்களுக்கு பிரசங்கம் செய்யும்படியான அதிகாரத்தை அவர்கள் எங்கு பெற்றார்கள் என்று கேட்டு இவாஞ்சலிக்கல் சபையோடு போட்டியிட்டனர். இதன் விளைவாக சொரூபத்துக்கு செயல்படுவதற்கான வல்லமை இல்லாதிருந்தது; காலால் மிதிபட்டது; அது ஜீவனை - முக்கியத்துவத்தை பெற - அப்போஸ்தல வாரிசரிமை அதற்கு தேவைப்பட்டது; செயல்படுவதற்கு ஒரு அடிப்படையாக ஏதாவது ஒன்று அதற்கு தேவைப்பட்டது.

இங்கிலாந்து சபை, இவாஞ்சலிக்கல் அலையன்ஸ்சோடு மிக நெருக்கமாய் வந்து, அதற்கு பிரசங்கம் செய்வதற்குரிய அப்போஸ்தல அதிகாரத்தை கொடுக்கும் என்று வேதவசனங்கள் குறிப்பிடுகின்றன. இந்த இணைப்பினால் "பிரசங்கிப்பிப்பதற்கு எங்களுக்கு அப்போஸ்தல அதிகாரம் உண்டு. எங்கள் அனுமதி இன்றி யாரும் பேசக்கூடாது" என்று அலையன்ஸ் கூறிக்கொள்ள முடியும். இவர்களுடைய இந்த செய்கையானது வெளி 13:17ல் விவரிக்கப்பட்டுள்ளது. அந்த

மிருகத்தின் முத்திரையாவது அல்லது அந்த சொரூபத்தின் முத்திரையாவது இல்லாவிடில் ஒருவரும் ஆவிக்குரிய சந்தையில் ஆவிக்குரிய காரியங்களை கொள்ளவோ விற்கவோ அனுமதிக்கப்பட மாட்டார்கள்.

வெளி 16:13ல் சொரூபத்தின் மற்றொரு அடையாளம் கள்ளத்தீர்க்கதரிசியை குறிக்கும் பொருட்டு இருப்பதை நாம் காணலாம். இவாஞ்ச-க்கல் அலையன்ஸ், சபைகளின்கூட்டமைப்பு என்ற வடிவத்தைப் பெற்று, இன்று அத்தியாவசியமான மாபெரும் கொடுக்கல் வாங்கலை கொண்டிருக்கிறது. இன்னும் கூட மீதமிருக்கும் அதனுடைய காரியங்களை பார்க்கவேண்டியுள்ளது என்று நாம் எதிர்பார்க்கலாமா? ரோமன் கத்தோலிக்கசபை ஆதிகாலத்தில் செய்த அதே காரியங்களை செய்யும் அளவிற்கு இந்த மிருகத்தின் சொரூபம் மாபெரும் அதிகாரத்தை பெற வேண்டியுள்ளது என்பதை வேதவசனம் தெளிவாய் சுட்டிக்காட்டுகிறது; மேலும் கத்தோலிக்க மற்றும் புரோட்டஸ்டன்ட் என்கின்ற இந்த இரண்டு அமைப்புகளும், வளர்ச்சியடைந்த உலகத்தினை சமூக அதிகாரத்தின் மூலம் தன்னிச்சையாக ஆளும் - இதுவே வலுசர்ப்பம்.

தவளைகளுக்கு ஒப்பான மூன்று அசுத்த ஆவிகள்

சபை மற்றும் அரசாங்கம் ஆகியவற்றின் அதிகார இணைப்பினால் வரும் பேச்சுகளினாலேயே இந்த பலன் கொண்டுவரப்படும் என்று வேதவசனம் நமக்கு சொல்லுகிறது. “வலுசர்ப்பத்தின் வாயிலும் மிருகத்தின் வாயிலும் கள்ளத்தீர்க்கதரிசியின் வாயிலுமிருந்து தவளைகளுக்கு ஒப்பான மூன்று அசுத்த ஆவிகள் புறப்பட்டன.” இந்தப் பகுதியில் ஆவி என்பது போதனை - ஒரு அசுத்தமான போதனை - ஒரு பொய் போதனையாகும். இந்த ஒவ்வொரு அமைப்பும் ஒரே காரியத்தையே பேசும். மகா அர்மகெதோன் யுத்தத்துக்கு உலக ராஜ்யங்கள் யாவையும் ஒன்றாக கூட்டி சேர்க்கும்படியானதொரு விளைவை அது ஏற்படுத்தும்.

வேத வசனத்தின் அடையாளங்கள், மிகச்சரியாய் புரிந்து கொள்ளப்பட்டிருக்கிறது. அது மிகவும் வலிமை மிக்கது. அதனுடைய அடையாளத்திற்கும், அடையாளமாய் சொல்லப்பட்ட

காரியத்திற்கும் இடையே எப்போதுமே மிக நெருக்கமான ஒற்றுமை இருக்கிறது. குறிப்பிட்ட போதனைகளை அல்லது பாடங்களை வர்ணிப்பதற்கு பரிசுத்த ஆவி தவளையை பயன்படுத்துமேயாகில், அது மிகச்சரியாய் பொருந்தும் என்பதை நாம் நிச்சயிக்கலாம். தவளை ஒரு சிறிய ஜந்துவாக இருந்தாலும் உடல் குலுங்கும் அளவிற்கு அது குப்பென்று துள்ளி மேலெழும்பும். அதற்கு அவ்வளவாய் எதுவும் தெரியாமல் போனாலும் கூட, தவளைக்கு மிக ஞானமான பார்வை உண்டு. தவளையானது ஏதாவது சப்தம் கேட்டவுடனே அது கத்தும்.

பகட்டான பேச்சுத்திறன், மேன்மைமிகு ஞானம் மற்றும் அறிவு, தொடர்ச்சியான ஒரு கத்தல் ஆகிய இவையே, தவளையின் மூன்று மிக முக்கியமான குணாதிசயங்கள். இந்த குணாதிசயங்களை தேவவார்த்தையில் கொடுக்கப்பட்டிருக்கும் காட்சிக்கு பொருத்தினால் - சமூக அதிகாரத்திலிருந்தும் கத்தோலிக்க சபையிலிருந்தும் மற்றும் புரட்டஸ்டன்ட் சபை கூட்டமைப்பிலிருந்தும் ஒரே விதமான பாடங்கள் தான் வெளியே போகும் என்பதை நாம் அறிந்துகொள்ளலாம். இவர்கள் எண்ணங்கள் பெருமையானதாக இருக்கும்; மேன்மையான ஞானம், அறிவு குறித்த பகட்டுத்தனமானது மேற்கொள்ளப்படும்; தங்களது ஆலோசனைக்கு கீழ்ப்படிவதில் ஏதாவது தோல்வி நேரிட்டால் அதைத் தொடர்ந்து வரும் மிக பயங்கரமான விளைவை யாவருமே முன் அறிவிக்கக்கூடும். விசுவாசத்தில் முரண்பாடுகள் இருந்தாலும்கூட, மிகப்பழமையானவற்றை மாற்றாமல், துருவி ஆராயாமல் இந்த வேற்றுமைகள் எல்லாம் பொதுவான திட்டத்தின்படி புறக்கணிக்கப்படும்.

சபைக்கு அப்பால், சபையின் தெய்வீக அதிகாரமும், ராஜாக்களின் தெய்வீக உரிமையும், அபிப்பிராய பேதம் உண்டாக அனுமதிக்கப்பட மாட்டது. இந்த பகட்டுத்தமான பெருமை நிறைந்த, வேதத்துக்கு புறம்பான விஷயங்களுக்கு முரண்பாடான எந்த மனிதரும் அல்லது பாடங்களும் - துஷ்டத்தனமானவை என்று பெயரிடப்பட்டு அதை பிரசங்க பீடங்களிலும், மேடைகளிலும் தவளைகளின் வாயால் கத்திக்கொண்டு, மத மற்றும் சமூக பத்திரிக்கைகளிலும் அறிவிக்கப்படும். நமது கர்த்தராகிய இயேசுவை குறித்து, பிரதான ஆசாரியரான காய்பா பேசியது போல் சில

உத்தமமானவருடைய உணர்வுகள், அதே தீய எண்ணங்களின் தத்துவங்களினால் நசுக்கப்பட்டுவிடும். காப்பா அறிவித்தவண்ணம் இயேசுவையும் அவரது போதனைகளையும் விட்டு நீங்கியது மனுஷீக மற்றும் தெய்வீக நீதியை மீறுகிறதான ஒரு குற்றத்தை செய்வதற்கு சமமானது. எனவே இந்த தவளையை போன்ற ஆவி சுய பாதுகாப்பிற்காக எப்படிப்பட்ட கோட்பாடுகளின் மீறுதலையும் அங்கீகரிக்கும்.

நமது கர்த்தராகிய இயேசுவின் பெயரிலும், தேவன் மற்றும் நீதியின் பெயரிலும் எப்படிப்பட்ட பயங்கரமான செயல்கள் செய்யப்பட்டிருக்கின்றன என்பதை பார்ப்பதற்கு சரித்திரத்தின் பக்கங்களை புரட்டினால் ஒவ்வொரு உண்மையான கிறிஸ்தவனும் வெட்கப்பட வேண்டியிருக்கிறது. இந்த தவளை ஆவிகள் அல்லது போதனைகள் எல்லாமே கெடுதலானவைகள் என்று நாம் நினைத்துவிடக்கூடாது, ஆனால் அதற்கு மாறாக, தங்களைத் தாங்களே மிகவும் உயர்வாக, ஞானமானவர்களாக வெளிப்படுத்திக்கொள்ளும், நூற்றாண்டு கால பின்னணியையும் கொண்ட, பகட்டும் ஆடம்பரமும் நிறைந்த போதனைகளாக அவை இருக்கின்றன. வலுசர்ப்பத்தின் வாயிலிருந்து ராஜாக்களின் தெய்வீக உரிமை என்ற போதனை வெளிவந்தது. “இந்த உரிமையை ராஜாக்கள் எங்கிருந்து பெற்றார்கள் என்பதைக் காண சரித்திரத்தின் திரைக்கு பின்னால் பார்க்க வேண்டாம். போதனையை ஏற்றுக்கொள்; அப்படியில்லாவிட்டால், இந்த விஷயத்தை குறித்து ஆராய மனிதன் ஆரம்பித்தால், ஒரு பயங்கரமான புரட்சி எழும்பும். அப்போது எல்லாமே தரைமட்டமாகும்!”

மிருகமும், கள்ளத்தீர்க்கதரிசியும் ஒரே மாதிரியான சத்தத்தை உடையவை. கத்தோலிக்க சபை கூறுகிறது: “பின்னாக திரும்பி பார்க்க வேண்டும். சபையைக் குறித்து கேள்விகள் எதையும் எழுப்ப வேண்டாம்.” புராட்டஸ்டன்டிசம் கூட கூறுகிறது: “நாங்கள் மேன்மையானவர்கள், நாங்கள் ஞானவான்கள், எங்களுக்கு பெரியபெரிய காரியங்கள் தெரியும். பேசாமல் இருங்கள். அப்பொழுது உங்களுக்கு எதுவும் தெரியாது என்பது யாருக்கும் தெரியாது.” “தற்போதைய ஒழுங்கமைப்புகளுக்கு எதிராக நீங்கள் ஏதாவது கூறினால், நாங்கள் உங்களுக்கு சொல்வது என்னவெனில்,

பயங்கர காரியங்கள் நேரிடக்கூடும்” என்று எல்லாரும் கூறுகின்றனர் (கத்துகின்றனர்).

அரசியல் கட்சிகள் இதில் குறிப்பிடப்படுகின்றன. எல்லோருமே சொல்வது என்னவென்றால், “ஏதாவது மாறுதல் வரவேண்டுமென்றால், அது பயங்கரமான அழிவைக் குறிக்கும்.” சிலருக்கு பலமான பின்னணி உண்டு. மேலும் சிலருக்கு பின்னால் சமூக அதிகாரங்கள் உண்டு. ஆனால், ஒட்டுமொத்தமாய் ஜனங்களை பார்த்து ஏதாவது மாறுதல் உண்டாக்கப்பட்டால், அது தற்போதைய ஒழுங்குகளுக்கு அழிவு என்றே அர்த்தம் என்று கத்திக்கொண்டே இருக்கின்றன. நமது காலத்தின் பாஷையில் “தட்டிக் கொடுத்து நில்.” இது தான் சபையிலும் அரசாங்கத்திலும் இருக்கும் ஒழுங்கு. ஆனால், ஜனங்கள் பயத்தால் ஆடிப் போயிருக்கின்றனர். இந்த மிருகம், வலுசர்ப்பம் மற்றும் கள்ளத்தீர்க்கதரிசியின் சத்தம் தான் பூமியின் ராஜாக்களை எழுப்பும்; பின் அர்மகெதோன் யுத்தத்துக்கும், நாசத்துக்கும் அவர்களை ஒன்றுகூட்டி சேர்க்கும்.

மதத்தின் தலைவர்களும், பிரபுக்களும் குருமார்கள் மற்றும் உண்மையுள்ள ஆதரவாளர்களுமாகிய தங்கள் பரிவாரங்களுடன் புராட்டஸ்டன்ட் மற்றும் கத்தோலிக்கராக ஒரு முழுமையான சேனையாக ஒன்று திரள்வார்கள். அரசியல் மன்னர்களும், பிரபுக்களும், சட்டமன்ற உறுப்பினர்களும், மேலும் உயர் பதவியில் இருக்கும் யாவரும், தங்களுடைய விசுவாச ஊழியரோடும், தொண்டர்களோடும் அதே பக்கமாய் வழி விலகாமல் பின்தொடர்வார்கள். பொருளாதார மேதைகளும், வியாபார பிரபுக்களும் மற்றும் இதுவரை உலகின் வழக்கத்தில் என்றும் இல்லாத மிகவும் பிரம்மாண்டமான வல்லமையினால் மேற்கொள்ளப்படும் யாவரும் இந்த தீர்க்கதரிசனத்தின் பிரகாரம் அதே பக்கத்தில் சேருவார்கள். ஆயினும் தாங்கள் அர்மகெதோனுக்கு வருகிறோம் என்பதை அவர்கள் உணராதிருக்கிறார்கள். இருப்பினும் “அர்மகெதோனுக்கு சேர்ந்து வாருங்கள்!” என்பதே அவர்களது கூக்குரலின் ஒரு பகுதியாக இருக்கிறது.

நமது நாட்களை குறித்து பேசும்போது, நமது கர்த்தர் தெரிவிக்கிறார்: “வானத்தின் சத்துவங்கள் அசைக்கப்படும், ஆதலால் பூமியின் மேல் வரும் ஆபத்துக்களுக்கு பயந்து

எதிர்பார்த்திருக்கிறதினால் மனுஷனுடைய இருதயம் சோர்ந்து போம்.” (லூக் 21:26) ஐரோப்பாவின் ராஜாக்களுக்கு என்ன செய்வதென்றே தெரியவில்லை. எல்லா சபைப் பிரிவுகளும் அசைக்கப்பட்டு போயிருக்கின்றன. தேவனுடைய அநேக ஜனங்கள் குழப்பத்தில் இருக்கின்றனர்.

தவளையின் ஆவியின் சத்தமோ அல்லது போதனைகளோ பொருளாதாரம், அரசியல், மதம் மற்றும் தொழில் ராஜாக்களையும், பிரபுக்களையும் கூட்டி சேர்த்து ஒரு மாபெரும் சேனையாக்கும். சத்தத்தினால் தூண்டப்பட்ட பயத்தின் ஆவியானது நல்லவரும், மிகுந்த அறிவுக்கு ஏற்புடைய மனுஷரையும் கூட தூண்டிவிட்டு ஆவேசம் உள்ளவராக மாற்றிவிடும். இந்த தீய ஆவிகள், தீய போதனைகளை தங்களது குருட்டாட்டமான பின்பற்றுதலில், நீதியின், சத்தியத்தின், நியாயத்தின் பலிபீடம் தெய்வீக ஒழுங்கின்படி இருக்கிறது என்று தவறாக புரிந்து கொண்டு அவைகளுக்காக தங்கள் உயிரை மற்றும் சகலத்தையும் தியாகம் செய்ய அவர்கள் தயாராக இருப்பார்கள்.

இந்த மாபெரும் சேனையில் இருக்கும் அநேக உத்தம ஜனங்கள் தங்களது விருப்பத்திற்கு மாறான மனப்பாங்கை மேற்கொள்ளுவார்கள். ஒரு காலத்தில் சுதந்திரம் மற்றும் முன்னேற்றத்தின் சக்கரங்கள் பின்னுக்கு திரும்பிவிடும். தற்கால காரியங்களின் ஒழுங்கினை பராமரிக்கவும், காலம் நெருங்கிவிட்டதால் தேவன் தீர்மானித்திருக்கிற புதிய ஒழுங்கினை தடுப்பதற்காகவும், இவர்களது சுய பாதுகாப்புக்காகவும் இடைக்கால தடை அவசியம் என்று கருதப்படும். கடந்த ஆறாயிரம் வருஷமாய் இருக்கின்ற வண்ணமாகவே காரியங்கள் இனியும் தொடரவேண்டும் என்பது அவரது சித்தமா என்று தேவனுடைய ஜனமாய் இருப்பவர்களும் கூட யோசிப்பதை நிறுத்திக்கொள்ளவில்லை. இப்படியானவைகள் தேவனுடைய சித்தம் அல்ல என்று வேதம் சொல்லுகிறது. ஆனால் புதிய அமைப்பு உள்ளே வருவதால் ஒரு மாபெரும் கவிழ்ப்பு வேண்டியிருக்கிறது.

வசனத்தை நாம் புரிந்துகொண்டபடி, ஒரு குறுகிய காலத்திற்கு, இந்த அர்மகெதோனின் கூட்டான சேனைகள் ஜெயம் கொள்ளும். நமது நாட்களில் சுதந்திரமான பேச்சு, சுதந்திரமான தபால்

(பேச்சுரிமை/தாராளமான கடிதபோக்குவரத்து) மற்றும் பிற சுதந்திரங்கள் ஜனங்களின் உயிர் மூச்சாய் மாறிப் போயிருக்கின்றனவே. இவைகள் யாவும் தேவமகிமை, சபையின் கட்டளை போன்றவற்றின் அவசியத்தினிமித்தம் கொஞ்சமும் இரக்கமின்றி நிறுத்தப்பட்டுவிடும். மேலும் பூமியதிர்ச்சி ஒன்று சம்பவிக்கும் என்று வெளிப்படுத்துதலில் விவரித்திருக்கும் மாபெரும் சமுதாய புரட்சி வெடிக்கும் வரையிலும், எல்லாம் அமைதியாகக் காணப்படும். அடையாள மொழியில் பூகம்பம் என்பது சமுதாய புரட்சியை குறிக்கும், வேதவசனத்தின்படியோ, இது இன்றுவரைக்கும் சம்பவித்திராத ஒரு சம்பவம் ஆகும். (வெளி 16:18,19) நமது கர்த்தரின் குறிப்பு இதைக்குறித்து கூறுவதைப் பாருங்கள். (மத் 24:21)

கர்த்தரின் மாபெரும் சேனை

இந்த சந்தர்ப்பத்தில், தேவன் அர்மகெதோனுக்கு அதாவது அழிவின் சிகரத்துக்கு சேனைகளைக் கூட்டிச் சேர்ப்பார் என்று வேதவசனம் காட்டுகிறது. (வெளி 16:16) தங்களுடைய ஐக்கியம், கூட்டமைப்பு போன்றவற்றால் இவர்கள் தடுக்க நினைத்த அதே காரியமானது, அவர்களே துரிதப்படுத்துகிற ஒரு காரியமாய் இருக்கும். தேவன் மேசியாவின் மூலம் வெளிப்படுத்தப்படுவார் என்றும் அவரே ஜனங்களின் பட்சமாய் இருப்பார் என்றும் வேத வசனங்கள் நமக்கு கூறுகின்றன. “பெரிய அதிபதியாகிய மிகாயேல் (தேவனைப் போன்றவர் - மேசியா) அக்காலத்திலே எழும்புவார்.” (தானி 12:1) அவர் அதிகாரத்தை பெற்றுக்கொள்வார். அவரது ராஜ்யம் என்றும், அவரது பெயரில் மற்றும் அவரது ஸ்தானத்தில் இருந்து ஆளும்படியாய் அதிகாரம் பெற்றவர்கள் என்றும் தவறாய் தங்களை உரிமைப்படுத்திக் கொண்டிருந்த அநேகரிடமிருந்து அவருடைய ராஜ்யத்தின் சுயாதீனத்தை அவர் எடுத்துக் கொள்வார்.

நமது கர்த்தராகிய இயேசு அறிவித்தப்படி, “அவருடைய பணிவிடைக்காரரே நீங்கள் யாருக்கு சேவை செய்கிறீர்கள்.” சிலர் சாத்தானுக்கும், தவறான காரியங்களுக்கும் சேவை செய்துவிட்டு, தேவனுக்கும், நீதியின் காரியங்களுக்கும் சேவை செய்வதாய் தெரிவித்துக்கொள்கிறார்கள். மேலும், தர்சு பட்டணத்தின் சவுல்

சபையை துன்புறுத்துவதினால் “தேவனுக்கே ஊழியம் செய்வதாய் மெய்யாகவே நினைத்துக் கொண்டது” போல், சிலர் அறியாமையினாலும் ஊழியம் செய்யக்கூடும். இதே கொள்கையானது உண்மையை வேறுவிதமாய் கொண்டிருக்கிறது. தன்னுடைய படையில் போர் புரியும் ஒவ்வொரு வீரருடைய நல்லொழுக்க சபாவங்களுக்கு பூமியில் ராஜா ஒருவன் எப்படி எந்த பொறுப்பையும் தான் சுமக்கிறதில்லையோ, அதே போல தன்னிமித்தமாய் அவரது பக்கம் எவ்விதத்திலும் தெரிந்தெடுக்கப்பட்டு போரிடுவோரின் நல்லொழுக்க குணநலனுக்கு கர்த்தர் உத்தரவாதம் அளிப்பதில்லை. ஒருவரது குறிக்கோளோ அல்லது காரியமோ எதற்காக இருப்பினும் அவரது ஊழியக்காரர் அவருக்காக சேவை செய்கின்றனர்.

வரப்போகிற அர்மகெதோன் யுத்தத்திலும் கூட இதே கொள்கையே பயன்படுத்தப்படும். யுத்தத்தில் தேவனுடைய பக்கம் இருப்பவர்கள் ஜனங்களுடைய பட்சமானவர்களாய் இருப்பார்கள்; யுத்தத்தின் ஆரம்பத்தில் சேனைகள் என்று சொல்லப்படுகிற ஜனங்கள் படுகுழியில் தள்ளப்படுவார்கள். இந்த யுத்தத்தின் முன்னணியில் புரட்சிக்காரர், சோஷல்-ஸ்ட் மற்றும் அதிதுணிகரமான தீவிரவாதிகள் ஆகியோர் காரணத்தோடும் காரணமின்றியும் காணப்படுவர். எல்லா வகுப்பைச் சார்ந்தவர்களும் ஒரு சேனையில் இருப்பார்கள் என்பது ராணுவ வாழ்க்கையை குறித்து அறிந்த எவருக்கும் தெரிந்ததே.

தங்களுடைய தடைகளின் நிமித்தம் பொதுமக்கள் நிம்மதியின்றி இருப்பார்கள்; ஆனால் அவர்கள் ஆட்சியை பிடித்துவைத்திருக்கும் ராஜாக்கள், பிரபுக்கள், சமுதாயம், மதம் மற்றும் அரசியலோடு ஒப்பிட்டு பார்க்கும்போது தங்களது பலவீனத்தை உணர்ந்தவராய் இருப்பார்கள். ஏழைகள் மற்றும் நடுத்தர வர்க்கத்தின் பெரும்பான்மையோர் எவ்விடை கொடுத்தாகிலும் சமாதானத்தை பெற நாடுவார்கள். அராஜகத்தை குறித்த எந்த ஈவு இரக்கமும் பொதுமக்களுக்கு கிடையாது. அரசாங்கமே இல்லாமல் இருப்பதைவிட இந்த மோசமான நிலையில் இருக்கும் அரசாங்கமே மேலானது என்று அவர்கள்

உண்மையில் உணர்கிறார்கள். ஓட்டுச்சீட்டின் மூலம் விடுதலையையும், தீமைகள் நீங்கப்பட்டு உலகத்தின் காரியங்களில் சமாதானமான ஒரு மாற்று அமைப்பையும் தேடுகின்றனர். மேலும் இதுவரையில் சட்டத்தைப் பாதுகாத்தவரே சட்டத்தினை மீறுகிறவராய் மாறும் போதும், ஓட்டுச்சீட்டின் மூலம் தெரிவிக்கப்பட்டதாகிய பெரும்பான்மையானோரின் விருப்பங்களை அவர்களே தடை செய்பவர்களாயும் மாறும்போது குழப்பங்கள் உச்சநிலையை அடையும். எதிர்காலத்தைப் பற்றிய பயமானது, நல்லெண்ணம் கொண்ட பொது ஜனத்தை நம்பிக்கையிழக்கச் செய்யும் சோஷலிசம் தோல்வியடையும் போது அது அராஜகத்தினை விளைவிக்கும்.

இந்த யுத்தத்தில் கர்த்தருடைய பரிசுத்தவான்கள் இடம்பெறுவதில்லை. மேசியாவின் ராஜ்யத்தையும், யூபிலியின் மகிமையான வருடத்தையும் மற்றும் அது ஆரம்பிக்கப்போகும் புதுப்பிக்கப்படுதலையும் தங்கள் இருதயத்தில் வாஞ்சிக்கும் தேவனுடைய அர்ப்பணிப்பின் ஜனங்கள், கர்த்தருடைய நேரத்திற்காக பொறுமையுடன் நிலைநின்று, முறுமுறுக்காமல் அதற்காக காத்திருப்பார்கள். தங்களுடைய தீவட்டிகளைச் சீர்ப்படுத்தி, எரியச் செய்து கொண்டு, வெகுசீக்கிரத்தில் நடக்கவிருக்கும் யுத்தத்திற்குரிய மிகமுக்கியமான சம்பவங்களை குறித்தான இருளில் அவர்கள் இருக்கமாட்டார்கள். ஆனால், “அதிக உறுதியான தீர்க்கதரிசன வசனத்தினால்,” மிகத்தெளிவாய் விவரிக்கப்பட்டிருக்கும் விளைவுகளை அறிந்தவர்களாய், “பொழுது விடிந்து விடிவெள்ளி உதிக்குமளவும் இருளுள்ள ஸ்தலத்தில் பிரகாசிக்கிற விளக்கை கவனத்துடன் பார்ப்பதற்கு” தாங்கள் நலமானதை செய்திருக்கிறபடியால் அவர்கள் மிகுந்த தைரியத்துடன் இருப்பார்கள். 2பேது 1:19

தேவன் தமது ராஜ்யத்தை ஏன் இன்னும் சீக்கிரமாய் ஸ்தாபிக்கவில்லை? என்றும் அர்மகெதோன் ஏன் அவசியம் என்றும் கேள்விகள் தற்போது எழும்புகின்றது. கிறிஸ்துவின் ஆளுகைக்காக அவர் மாபெரும் ஏழாவது ஆயிரமாண்டின் நாளை குறித்து வைத்திருக்கிறார். மேலும், தேவன் அவருக்கே சொந்தமான காலத்தையும், நேரத்தையும் கொண்டிருக்கிறார் என்று நாம் பதில்

அளிக்கிறோம். கோடீஸ்வரர்களும், அதிருப்தியாளர்களும் ஒரே சமயத்தில் உருவாக காரணமாய் இருக்கும் ஞானமும், திறமையும் நிறைந்த நமது நாட்கள் வரும் வரைக்கும் தெய்வீக ஞானமானது தடுத்து நிறுத்திவைக்கப்பட்டுள்ளது. ஒரு ஆயிரம் வருடத்துக்கு முன்னதாகவே அறியாமை என்னும் திரையை தேவன் விலக்கியிருப்பாரே ஆகில், அர்மகெதோன் யுத்தத்துக்கு இந்த உலகம் ஒரு ஆயிரம் ஆண்டு முன்னதாகவே அணிவகுத்து நின்றிருக்கும். தற்காலத்தைவிட முன்னதாகவே இந்தக் காரியங்களை தேவன் கொண்டு வரவில்லை. ஏனெனில், அவரது திட்டமானது பல்வேறு பகுதிகளைக் கொண்டது. இவை யாவும் ஒரே நேரத்தில் ஒன்று திரண்டு வந்து கொண்டிருக்கின்றன. தமது மகா வல்லமையைக் கொண்டு ராஜ்யபாரம் பண்ணும்படி மேசியாவை உடனடியாய் உயர்த்தும்படியாக அர்மகெதோனுக்கு ஒன்று சேர்க்கப்படும் வரையிலும் மனுக்குலத்தின் கண்களுக்கு தேவன் இரக்கத்தின் நிமித்தமாய் திரை போட்டார். (வெளி 11:17,18)

எல்லா நன்மைகளையும் கொடுப்பதற்கு மிகுந்த நன்றியுடன் இருக்கும்வகையில் தேவனுடைய ஜனங்களது மனப்போக்கு இருக்கவேண்டும். வந்துகொண்டிருக்கிற மகாபெரிய புயலுக்காக தேவைப்படும் காரியங்களை செய்பவர்களாய் மிகுந்த அமைதியை காத்துக்கொண்டு ஏழையோ பணக்காரரோ யார்பக்கமும் தேவையற்ற அக்கறை எடுக்காமல் இருக்கவேண்டும். ஜனங்களின் பட்சத்தில் கர்த்தர் இருக்கிறார் என்பது நமக்கு ஏற்கனவே தெரியும். அவரே அர்மகெதோன் யுத்தத்தை நடத்துவார், அதோடு எல்லா வகுப்பினர் அடங்கிய விநோதமான சேனையே, அவரது பிரதிநிதித்துவமாகவும் இருக்கும். சமூக புரட்சியாகிய இந்த மாபெரும் பூமியதிர்ச்சி வரும் போது, கொஞ்ச அராஜகவாதிகள் அல்ல, தங்களை நெருக்கி நசுக்குகின்ற மாபெரும் சக்தியையே ஜனங்களுடைய கிளர்ச்சி தூக்கியெறிந்துவிடும். இந்த மொத்த காரியத்துக்கும் அடிமட்டத்தில் இருப்பது சுயநலம்.

இன்னும் இல்லை, ஆனால் விரைவில்

கடந்த 40 வருடங்களாய் அர்மகெதோனின் சக்திகள் குழப்பத்தின் இருபக்கங்களிலும் கூடிவந்திருக்கிறது. வேலை

நிறுத்தங்கள், கதவடைப்புகள், பெரிதும், சிறிதுமான தானாய் ஏற்படும் கலகங்கள் ஆகியவை ஒருவருடைய பாதையில் ஒருவர் குறுக்கிடும் போராளிகளைப் போல் இருக்கின்றன. ஐரோப்பாவின் நீதிமன்றம் மற்றும் இராணுவ ஊழலும், அமெரிக்காவின் இன்சூரன்ஸ், டிரஸ்ட் மற்றும் நீதிமன்றத்தின் ஊழலும் பொதுமக்களின் நம்பிக்கையை அசைத்துவிட்டன. மிகக்கடுமையான சூழ்ச்சிகள் முதலாளிகள் மீதும் தொழிலாளிகள் மீதும் மாறிமாறி செய்யப்பட்டன. இதன் காரணமாக ஒருவர் மீது ஒருவர் நம்பிக்கை இழக்கும்படி ஆயிற்று. கசப்பும், கோபமுமான உணர்வுகள் இருபக்கத்திலும் மேலும், மேலும் வெளிப்படுத்தப்பட்டது. படையின் அணிவகுப்பு தினந்தோறும் இன்னும் தெளிவாய் முன்னேறி வருகிறது. இருந்தபோதிலும் அர்மகெதோன் இன்னும் துவங்கவில்லை.

புறஜாதிகளின் காலம் முடிய இன்னும் இரண்டு ஆண்டுகள் இருக்கின்றன. மிருகத்தின் சொரூபம் இன்னும் தனது ஜீவனை-வல்லமையை பெறவேண்டியுள்ளது. அதன் வெறும் ஜடத்தில் இருந்து ஒரு உயிருள்ள சக்தியாக மாறுதல் அடையவேண்டும். போதிப்பதற்குரிய அப்போஸ்தல உரிமையையும் அதிகாரத்தையும் பெற்றவராக, அதனுடைய மதகுருக்கள் நேரடியாகவோ, மறைமுகமாகவோ அங்கீகரிக்கப்படாதவரையிலும், அது ஜீவனைப் பெற்று பலமடையாதவரையிலும், தங்களுடைய அமைப்பானது பிரயோஜனமற்ற ஒன்றாய் தான் தொடர்ந்து இருக்கும் என்பதை புராட்டஸ்டன்ட் கூட்டமைப்பு உணர்ந்துகொண்டிருக்கின்றது. இதுதான், இரு கொம்புள்ள மிருகத்திலிருந்து எழும்பும் என்று தீர்க்கதரிசனத்தில் குறிப்பிடப்பட்டுள்ளது. இங்கிலாந்து சபையை இது அடையாளமாய் குறிக்கிறது என்று நாங்கள் நம்புகிறோம். புராட்டஸ்டான்டிசம் மற்றும் கத்தோலிக்க மார்க்கத்தின் மேலோங்கிய செயல்கள், மனித உரிமைகளை நசுக்கும்படியாய் இணைந்து செயல்படுவது, சொரூபத்தின் உயிருட்டலுக்காக எதிர்நோக்கியிருப்பதை காட்டுகிறது. இது விரைவில் சம்பவிக்கக்கூடும். ஆனால், அமர்கெதோன் இதற்கு முன்னே நடந்துவிடாது. ஆனால், தீர்க்கதரிசன வார்த்தையினை குறித்த நமது கண்ணோட்டத்தின்படி அது ஒருவேளை ஒரு வருடம் கழித்து தொடரவேண்டும்.

இன்னும் மற்றொரு காரியமும் கூட குறுக்கிடுகிறது. யூதர்கள் படிப்படியாய் பாலஸ்தீனத்துக்குள் வந்தாலும், கானான் தேசத்தின் மீதான கட்டுப்பாட்டை படிப்படியாகப் பெற்றுக் கொண்டிருந்தாலும், மேலும் ஏற்கனவே 19 கோடீஸ்வரர்கள் அங்கிருப்பதாய் அறிக்கைகள் கூறினாலும், அர்மகெதோன் போரை அடைவதற்கு முன் இன்னும் குறிப்பாய் ஏராளமான எண்ணிக்கையில் எபிரேய செல்வந்தர்கள் அங்கிருக்க வேண்டியது தீர்க்கதரிசனத்துக்கு அவசியமாகிறது. உண்மையில் பரிசுத்த நாட்டில் யாக்கோபின் உபத்திரவமானது அர்மகெதோனின் கடைசி முடிவில் வரும் என்று நாம் புரிந்து கொள்கிறோம். அதன் பிறகு மேசியாவின் ராஜ்யம் வெளிப்படத் துவங்கும். அப்போதிலிருந்து வாக்குத்தத்தின் தேசமதில் இஸ்ரவேலானது கடந்த காலத்தின் சாம்பலிலிருந்து படிப்படியாய் தீர்க்கதரிசனத்தின் மேன்மையான சிறப்புக்கு எழும்பும், அதனுடைய தெய்வீக நியமத்தின்படியான பிரபுக்கள், சாபத்தை புரட்டிப் போடவும், மனுக்குலத்தை தூக்கியெடுக்கவும், சாம்பலுக்கு செளந்தரியத்தை கொடுக்கவும் ஆரம்பிப்பார்கள்.

உலகம் முழுவதும் அவைகள் சுழல்கின்றபடியால், அவரது வரப்போகும் நியாயத் தீர்ப்பை என்னால் காணமுடிகிறது, இரண்டாம் பிறப்பு நேரிடுவதற்காக, அடையாளங்களும், முணுமுணுப்புகளும் வாக்குத்தத்தம் பண்ணப்பட்டன; பூமியின் நொறுங்கிக் கொண்டிருக்கும் சிம்மாசனங்களில், நான் அவரது நீதியின் தீர்ப்பை வாசிக்கிறேன்;

நமது ராஜா பவனி வருகிறார்.

ஏழாவது எக்காளம் தொனிக்கிறது, மேலும் நமது ராஜா தோல்வி இல்லை என்பதை அறிவார், அவரது தீர்ப்பு நிறைவேறும் முன் மனுஷருடைய இருதயத்தினை அவர் சலித்து தூற்றுவார். ஓ! என் ஆத்துமாவே, அவரை வரவேற்க துரிதப்படு; என் பாதங்களே களிப்போடு கொண்டாடு;

நமது ராஜா பவனி வருகிறார்.

அத்தியாயம் 1

அர்மகெதோன் யுத்தம்

தீர்க்கதரிசிகளால் பல்வேறு விதங்களில் அடையாளமாய் கூறப்பட்ட வரப்போகும் உபத்திரவம் - கி.பி. 70ல் இஸ்ரவேலின் வீழ்ச்சியிலும் பிரெஞ்சு புரட்சியிலும் அடையாளப்படுத்தப்பட்டது - அதனுடைய பொதுவான குணாதிசயமும் விஸ்தாரமும் - தேவனுடைய மாபெரும் சேனை - “புறஜாதிகளின் துஷ்டர்கள்” - “யாக்கோபின் இக்கட்டுக் காலம்” - அவரது விடுதலை - கோகு மற்றும் மாகோகுவின் தடை

“இதோ, தீங்கைக் கட்டளையிட நான் என் நாமம் தரிக்கப்பட்ட நகரத்திலே (கிறிஸ்தவ ராஜ்யம் - பாபிலோன்)..... நான் பூமியின் எல்லா குடிகளின் மேலும் பட்டயத்தை வரவழைக்கிறேன் என்று சேனைகளின் கர்த்தர் சொல்லுகிறார்..... கர்த்தர் உயரத்திலிருந்து கெர்சித்து, தமது பரிசுத்த சத்தத்தைக் காட்டி, தம்முடைய தாபரத்துக்கு விரோதமாய் (பெயர் சபை) கெர்சிக்கவே கெர்சித்து (கிறிஸ்தவ ராஜ்யம்), ஆலையை மிதிக்கிறவர்கள் ஆர்ப்பரிப்பது போல் பூமியினுடைய எல்லா குடிகளுக்கும் விரோதமாக ஆர்ப்பரிப்பார்...”

“ஆரவாரம் பூமியின் கடையாந்தரமட்டும் போய் எட்டும்; ஜாதிகளோடே கர்த்தருக்கு வழக்கு இருக்கிறது; மாம்சமான யாவரோடும் அவர் நியாயத்துக்குள் பிரவேசிப்பார்; துன்மார்க்கரை பட்டயத்துக்கு ஒப்புக்கொடுப்பார் என்று கர்த்தர் சொல்கிறார்.

“இதோ ஜாதி ஜாதிக்குத் தீமை பரம்பும், பூமியின் எல்லைகளி-ருந்து மகா புசல் எழும்பும். அக்காலத்திலே பூமியின் ஒருமுனை துவக்கி, பூமியின் மறுமுனை மட்டும் கர்த்தரால் கொலையுண்டவர்கள் கிடப்பார்கள்; அவர்கள் புலம்பப்படாமலும் சேர்க்கப்படாமலும் அடக்கம் பண்ணப்படாமலும் பூமியின் மேல் எருவாவார்கள்.” எரே 25:29-38

எந்த ஒரு அடையாளத்தாலும் விவரிக்க முடியாததாகிய இந்த நீதியைச் சரிக்கட்டும் நாளின் போராட்டமானது அத்தனை சிக்கலாயும், விசேஷமாயும் இருக்கும். வேத வசனத்தின்படி யுத்தம், பூமியதிர்ச்சி, அக்கினி, புயல், கொந்தளிப்பு மற்றும் வெள்ளம் என்பது போன்ற அநேக வலிமை மிக்க அடையாளங்கள் உபயோகப்படுத்தப் பட்டிருக்கின்றன.

இதுவே “சர்வ வல்லமையுள்ள தேவனுடைய மகா நாளிலே நடக்கும் யுத்தம்,” அவரது சினமாகிய உக்கிர கோபத்தை எல்லாம் அவர்கள் மேல் சொரியும் படி ஜாதிகளைச் சேர்த்து, ராஜ்யங்களைக் கூட்டும் போது, சேனைகளின் கர்த்தர் யுத்த ராணுவத்தை இலக்கம் பார்க்கிறார். வெளி. 16:14; செப் 3:8; ஏசா 13:4

“பூமி மிகவும் அதிர்ந்தது, பூமியின் மேல் மனுஷர்கள் உண்டான நாள் முதற்கொண்டு அப்படிப்பட்ட பெரிய அதிர்ச்சியுண்டானதில்லை.” அது “பூமியை மாத்திரமல்ல, வானத்தையும் அசையப் பண்ணும்.” வெளி 16:18; எபி 12:26

இதுவே “யேகோவாவின் எரிச்சலின் அக்கினி.” இது பூமியையெல்லாம் அழிக்கும். இப்போதைய வானங்கள் (கிறிஸ்தவ ராஜ்யங்களின் மத அதிகாரங்கள்) மற்றும் பூமி (மதம் மற்றும் அரசாங்க செல்வாக்கின் கீழ் உள்ள சமூக ஒருங்கிணைப்புகள்) ஆகிய இரண்டும் நியாயத் தீர்ப்பின் நாளின் அக்கினிக்காக முன்குறித்து வைக்கப்பட்டிருக்கின்றது. “அப்பொழுது வானங்கள் மடமட என்று அகன்று போம், (தற்போதைய அதிகாரங்கள்) பூதங்கள் வெந்து உருகிப்போம். பூமியும் (சமுதாயம்) அதிலுள்ள கிரியைகளும் எரிந்து அழிந்து போம்..... வானங்கள் வெந்து அழிந்துபோம்.” அப்பொழுது அகங்காரிகள் யாவரும் அக்கிரமஞ் செய்கிற யாவரும் துரும்பாயிருப்பார்கள்; வரப்போகிற அந்த நாள் அவர்களைச் சுட்டெரிக்கும்; அது அவர்களுக்கு வேரையும், கொப்பையும் வைக்காமற் போகும்.” செப் . 3:8; 2பேது. 3:10,12; மல்கி 4:1

“கர்த்தருடைய வழி சுழல் காற்றிலும் பெருங்காற்றிலும் இருக்கிறது.” “அவருடைய கோபத்துக்கு முன்பாக நிற்பவன் யார்? அவருடைய உக்கிர கோபத்திலே தரிப்பவன் யார்?” நாகூம் 1:3,6

“இதோ, திராணியும் வல்லமையுமுடைய ஒன்று ஆண்டவரிடத்தில் இருக்கிறது. அது கல்மழைப் போலவும், சங்காரப் பசல் போலவும், புரண்டு வருகிற பெருவெள்ளம் போலவும் வந்து அதைப் பெருமையின் கீரிடத்தால் தரையில் தள்ளிவிடும்.”

“அவர் சமுத்திரத்தை அதட்டி, அதை வற்றிப் போகப்பண்ணி, சகல ஆறுகளையும் வறட்சியாக்குகிறார்..... பர்வதங்கள் அதிர்ந்து மலைகள் கரைந்து போகும். அவர் பிரசன்னத்தினால் பூமியும் (தற்போதைய எல்லா காரியங்களுடைய அடையாளங்கள்) பூச்சக்கரமும் அதில் குடியிருக்கிற அனைவரோடும் எரிந்துபோம்..... புரண்டு வருகிற வெள்ளத்தினால் சர்வசங்காரம் பண்ணுவார். இருள் அவர் சத்துருக்களைப் பின்தொடரும்.” ஏசா. 28:2; நாகூ. 1:4,5,8

இவைகள் மெய்யாகவே சொல்லர்த்தமான வெள்ளமும் நெருப்பும் நமது பூமியையும் அதன் மக்களையும் அழிக்கக்கூடியவை அல்ல. (அடையாளமாய்) தற்கால ஒழுங்குகள் அழிக்கப்படும் பொழுது, புதிய ஒழுங்குகள் அதாவது ஒரு புதியவானம் (தேவனுடைய மகிமையான சபையின் காரியம்) மற்றும் ஒரு புதிய பூமி (சுயநலத்துக்கு பதிலாக அன்பை அடிப்படையாகக் கொண்ட தேவனுடைய ராஜ்யத்தின் கீழ் மறுசீரமைக்கப்பட்டதொரு மனித சமுதாயம்) உண்டாகும் என்று தெரிகிறது. தேவனுடைய பழி வாங்கும் நாளின் அக்கினியால் தற்கால தீர்க்கதரிசிகள் மூலம் தேவன் கூறுவது: “அப்பொழுது ஜனங்களெல்லாரும் கர்த்தருடைய நாமத்தைத் தொழுது கொண்டு, ஒருமனப்பட்டு ஆராதனை செய்யும்படிக்கு நான் அவர்கள் பாஷையை (சத்தியத்தை) சுத்தமான பாஷையாக (சத்தியமாக) மாறப்பண்ணுவேன்.” செப் 3:9

விரைவில் சம்பவிக்கப்போகும் பேராபத்தைக் குறித்த

இரண்டு குறிப்பிடத்தக்க நிழல்கள்

இந்த பல்வேறு விளக்கங்கள் சொல்லர்த்தமாக இல்லாமல் அடையாளங்களாய் இருப்பதனால் அவைகள் வெறும் மனித ஆர்வத்தின் கிளர்ச்சியோ அல்லது வார்த்தையின் ஒரு யுத்தத்தையோ, பயத்தின் ஒரு யுத்தத்தையோ பிரதிபலிக்கக்கூடியவை தான் என்று யாரும் முடிவுக்கு வரவேண்டாம். ஏனெனில் முரணானபோதும், இந்த யுத்தத்தில் உபயோகிக்கப்பட்ட ஆயுதங்களைக் குறித்து

சர்ச்சையும், தீவிர ஆர்வமும் இருக்கிறது, இருக்கவும் செய்யும். விசேஷமாய் இவைகள் அதன் ஆரம்பத்தில் இருந்தாலும் கூட இதோடு கூட முடிவு பெற்றுவிடாது. முடிவின் சமயத்திற்கு முன்பாக ஒரு தீவிர குரூரமான போராட்டமும், பயங்கரமும், கோரமான புயலாகவும் இருக்கும் என்று ஒவ்வொரு தீர்க்கதரிசனமும் குறிப்பிடுகிறது. யூத யுகத்தின் முடிவில் மாம்சீக இஸ்ரேயேலின் மீது வந்த மாபெரும் உபத்திரவத்தின் குணாதிசயத்தை நாம் ஏற்கெனவே (அத்தி. 3 & தொகுதி II, அத்தி.7) கவனித்திருக்கிறோம். தற்போது அதற்கு இணையானதொரு காலக்கட்டத்திற்கு நாம் வந்திருக்கிறோம். அதாவது சுவிசேஷ யுகத்தின் அறுவடையில் கிறிஸ்தவ ராஜ்யமாகிய அதனுடைய நிஜத்தின் மீது இதைவிட பெரிதான ஆபத்தின் காலத்தில் இருக்கிறோம். யூதேயா மற்றும் எருசலேமின் மீது தீர்ப்பு வந்தபோது, அது பயங்கரத்தின் எல்லையாகவே இருந்தது. மாபெரும் உபத்திரவத்தோடு ஒப்பிடும் போது அவர்கள் மிகச்சிறிய அளவிலேயே இருந்தனர். இப்போது கிறிஸ்தவ ராஜ்யத்தின் மீது, தீவிரமாய் எதிர்கொள்ளப்போவதோடு, முழு உலகத்தையும் ஈடுபடுத்தும்.

ரோம ராணுவமும் மற்றும் வழக்கமான யுத்தங்களும் யூத யுகத்தின் முடிவில் ஒரு சிறு பாக உபத்திரவத்தையே கொண்டுவந்திக்கிருன்றன. சரித்திரத்தின் ஏடுகளைப் பார்க்கும்போது, பிரெஞ்சு புரட்சியினால் ஏற்பட்டது மட்டுமே மிகப் பயங்கரமாக இருந்தது. இது தேசிய ஒருமைப்பாட்டின் சிதைவி-ருந்தும் சட்டம் ஒழுங்கு சீர்கோடாகிய அராஜகத்தி-ருந்தும் முக்கியமாய் உதயமாகிறது. கிறிஸ்தவ ராஜ்யத்தின் மீது வரப்போகிற உபத்திரவத்தை (இதற்கிடையில் மேன்மையான ஆவிக்குரிய ஆலயமான, தேவனுடைய தெரிந்தெடுக்கப்பட்ட சபை, முழுமை பெற்று மகிமையடையும்) முன்கூறியதைப் போலவே, சுயநலமானது தெளிவாய் முழு கட்டுப்பாட்டையும் எடுத்துக்கொண்டு அவனவனது அயலானுக்கு எதிராக அணிவகுத்து நிற்கிறது. கிறிஸ்தவ ராஜ்யங்களின்மேல் வருகிற உபத்திரவத்தைக் குறித்து முன் சொல்லப்பட்டது போலவே இருக்கிறது. “இந்நாட்களுக்கு முன்னே மனுஷனுடைய வேலையால் பலனுமில்லை, மிருகஜீவனுடைய வேலையால் பலனுமில்லை;

போகிறவனுக்கும், வருகிறவனுக்கும் நெருக்கிடையினிமித்தம் சமாதானமும் இல்லை; எல்லா மனுஷரையும் ஒருவரையொருவர் விரோதிக்கச்செய்தேன்.” சக 8:10.

அந்த காலம் மாறாமல் அப்படியே இருந்து நமது காலத்திலும் பேரழிவு நடப்பதற்கான நிலைமை இருக்கிறது. இதை யாரேனும் சந்தேகித்தல் பிரான்சை சமூக அழிவின் எல்லைக்கே கொண்டு போய் உலக சமாதானத்தையே பயமுறுத்திய ஏறக்குறைய ஒரு நூற்றாண்டுக்கு முன்னதான மாபெரும் புரட்சியை கவனத்திற்கு கொண்டுவரட்டும்.

பண்டைய காலத்து காட்டுமிராண்டித் தனத்தை விட உலகம் முன்னேறி வளர்ந்துவிட்டது என சிலர் தவறான கருத்தைக் கொண்டிருக்கின்றனர். மேலும், கடந்த காலத்தில் சம்பவித்தது போன்ற பேராபத்துகள் உலகத்தில் இனிமேல் சம்பவிக்காது என்றும் கற்பனை செய்கின்றனர். ஆனால், நமது இருபதாம் நூற்றாண்டின் சீரமைப்பு மிகவும் ஒரு மெல்லிய மேற்பூச்சாக இருக்கிறது. அது எளிதில் போய்விடக்கூடியது. சமீபகால சரித்திர நிகழ்வுகளோடு மனுக்குலத்தின் தற்கால நிலையை சரியானபடி சீர்தூக்கிப் பார்த்தால் பழைய நிலைமை மறுபடியும் வரும் என்பது உறுதியாகிறது. ஜாதிகள் தோன்றினது முதல் இருந்திராத ஒரு உபத்திரவத்தின் காலம் என்று முன் அறிவிக்கப்பட்ட உறுதியான தீர்க்கதரிசன வசனம் இல்லாதிருந்தாலும் கூட இது சாத்தியமாகும்.

வெளிப்படுத்தின விசேஷத்தின் அடையாள மொழியில், பிரெஞ்சு புரட்சி உண்மையில் ஒரு மாபெரும் பூகம்பமாய் இருந்தது. அது முடிவு பெறும் வரை எல்லா கிறிஸ்தவ ராஜ்யங்களுமே நடுநடுங்கும் வகையிலான அந்த சமுதாய அதிர்ச்சி அவ்வளவு பெரிதாய் இருந்தது. ஒரு நூற்றாண்டுக்கு முன், வெடித்த ஒரே ஒரு தேசத்தின் ஆக்கினையானது எல்லா தேசங்களின் சட்டம் மற்றும் ஒழுங்கினை சீர்குலைத்து அராஜகத்தின் ஆளுகைக்கு ஒரு முன் உதாரணமாகிவிடும். அவை போப்பரசுக்கு முதன்மையான ஆதரவாய் ஆயிரம் ஆண்டு இருந்த தேசமாகிய, உலகிலேயே மிக உச்சிதமான கிறிஸ்தவ ராஜ்யம் என்று எண்ணப்பட்ட தேசத்தில் நடந்தவைகள் என்பதை நினைவில் கொள்ளவேண்டும். சபை

மற்றும் அரசாங்க ஆட்சியில் பாபிலோனின் பொய் உபதேசமாகிய மதுவினால் மதிமயங்கி இருந்த ஒரு தேசமானது, மதகுருக்களின் தந்திரத்தினால், மூடநம்பிக்கைகளில் நெடுங்காலமாய் கட்டுண்டிருந்த ஒரு தேசமானது, தன்னுடைய அசுத்தங்களை இப்படியாய் வாந்தி பண்ணி, தனது வெறித்தனமான மூர்க்கத்தின் வ-மையைப் பிரயோகித்தது. உண்மையில் இந்த பிரெஞ்சு புரட்சி என்பது யோவானுக்கு பத்முதீவில் வெளிப்படுத்தப்பட்ட ஒரு முன்னோடியாகவும், தற்போது எதிர்கொண்டு வரும் பேராபத்துக்கு ஒரு எடுத்துக்காட்டாகவும் காணப்படுகிறது.

அந்த மாபெரும் ஆபத்தைக் கொண்டு வந்த அதே காரணங்கள் தான் மீண்டும் அப்படியொரு ஆபத்தை கொண்டுவர தற்போது செயல்பட்டு கொண்டிருக்கிறது என்பதை கவனிக்க வேண்டும். ஆனால், இது இன்னும் அதிக விஸ்தாரமாக உலகளாவியதொரு புரட்சியாக இருக்கும். அந்த பிரெஞ்சுப் புரட்சிக்கான காரணங்கள் கீழ்க்கண்டவாறு சரித்திர ஆசிரியர்களால் சுருக்கமாய் விவரிக்கப்பட்டிருக்கிறது. (நெப்போலியனின் போர் விவரங்கள் பக்-12)

“மக்களின் துன்பமும் அமெரிக்கக் காலனிகளின் சுதந்திரத்துக்காக பிரான்சு ஆதரவளிக்க ஈடுபட்ட, போரின் அபரிமிதமான செலவுகளினால் அரசாங்கத்துக்கு ஏற்பட்ட தர்மசங்கடமான நிலையும் தான் பிரெஞ்சு புரட்சிக்கான முக்கிய காரணங்கள் என்று குறிப்பிடப்பட வேண்டியிருக்கிறது. நீதிமன்றத்தின் நெறிதவறிய முறைகள், மத குருமார்களின் அபிப்பிராய பேதங்கள், புத்திக்கூர்மையின் படிப்படியான முன்னேற்றம், அமெரிக்க போட்டியினால் பரவிய சீர்திருத்த கொள்கைகள் மற்றும் நீண்டகாலமாய் பெருவாரியான மக்கள் அனுபவித்து வந்த கொடுங்கோன்மை ஆட்சி ஆகிய யாவுமே அதற்குக் காரணமாயிருந்தன..... கொடுங்கோன்மையால் ஏற்பட்ட களைப்பு, தொடர்ச்சியாய் நிலவிய நிந்தையால் ஏற்பட்ட எரிச்சல், தங்களுடைய தவறுகளின் மனக்கசப்பினால் ஏற்பட்ட உத்வேகம் மற்றும் தங்களுடைய உரிமைகளைப் பற்றிய அறிவு ஆகியவற்றால் பிரான்சு நாட்டுமக்கள் விழித்தெழுந்தனர். சுதந்திரத்துக்கான இந்த கூக்கூரல், தலைநகரிலிருந்து நாட்டின் எல்லை வரையிலும், ஆல்ப்ஸ்

மலையிலிருந்து பிரினுஸ் வரையிலும், மத்திய தரைக்கடற்கரையிலிருந்து அட்லாண்டிக் கடற்கரை வரை எதிரொலித்தது. நேர்மையற்ற அரசாங்கத்தின் தீவிரமான மாற்று வழிகளைப் போல், பழங்கால கொடுங்கோன்மையின் குற்றங்கள் முக்கியமற்றவைகளாய் மறைந்து போவதற்கு முன், தீமைகள் மற்றும் கொடுரத்தோடு புரட்சி வெடித்தது.”

மற்றொரு சரித்திர ஆசிரியர் கூறுகிறார் : (Universal History -P.497 - by Prof. Fisher, Yale Collage)

“பிரெஞ்சு புரட்சிக்கான காரணங்களுள் முதன்மையானது, ராஜா, பிரபுக்கள் மற்றும் மதகுருக்களிடையே ஏற்பட்ட பகைமையே. இவர்களுக்கு கீழ் இருந்த வகுப்பினர் மீது சுமத்தப்பட்ட வரி மற்றும் சட்டங்களின் மூலம் வந்த சுமைகளே இதற்கு காரணம்.

“நிலம் - ஏறக்குறைய 2/3 பாகம் பிரான்சின் நிலப்பரப்பு பிரபுக்கள் மற்றும் மதகுருமார்களின் கரத்தில் இருந்தது. பாரீசின் உல்லாசத்தைத் தங்களுடைய பண்ணை வீடுகளில் பெற்றிருப்பதை பிரபுக்கள் விரும்பினார்கள். பல சிறு நில உரிமையாளர்களும் அப்போது இருந்தனர். ஆனால், ஜீவனத்துக்கு உரியதைப் பூர்த்தி செய்துகொள்ள முடியாதபடி நிலம் மிகவும் சிறியதாய் இருந்தது. தன்னுடைய எஜமானரின் மாளிகையை அண்ணாந்து பார்க்கும் குடியானவன் அதனுள் இருக்கும் எல்லா கடன் பத்திரங்களுடன் (அடமான பத்திரங்களுடன்) சேர்த்து எரித்துவிடவேண்டும் என்பதே அவனது மன விருப்பமாய் இருந்தது. குருமார்கள் அளவில்லாமல் நிலங்களை உடையவர்களாயிருந்தனர். ஆயிரக்கணக்கான குடியானவர்கள் பிரபுத்துவ கட்டுப்பாட்டை உடையவர்களாயிருந்தனர். மேலும், அவர்களுக்கு தசம பாகம் மற்றும் பிற வழிகளில் மிகப்பெரிய அளவில் வருமானம் இருந்தது. சில மாகாணங்களில் பிற இடங்களைக் காட்டிலும் மேலானதொரு நிலைமை இருந்தது. ஆனால், பொதுவாக, பணக்காரர் இன்பத்தை அனுபவித்தனர், ஏழைகளோ சுமைகளைச் சுமந்தனர்.

“ஏகாதிபத்தியர் - உற்பத்தியாளர் மற்றும் வியாபாரிகள், உற்சாகப்படுத்தப்பட்டாலும் கொடுமையான ஏகாதிபதிகள் மற்றும் சங்க அமைப்பினால் விலங்கிடப்பட்டிருந்தனர்.

“நேர்மையற்ற அரசாங்கம் - அரசாங்கத்தின் நிர்வாகமானது தன்னிச்சையானதும், ஊழல் நிறைந்ததுமாய் இருந்தது.

“மரியாதையை இழந்த ராஜவம்சம் - அரியாசனத்துக்கான மரியாதை இழப்பு.

“சீர்திருத்த முயற்சியின் தோல்வி : பிரான்சு மற்றும் பிற தேசங்களில் அரசியல் மற்றும் சமூக சீர்திருத்தத்தின் முயற்சிகள் பெரும் யுத்தங்களுக்குப் பிறகு ராஜாக்களிடமிருந்து உற்பத்தியாகி, சமுதாய மறுசீரமைப்பு என்ற அவர்களது நோக்கத்தை பாதிக்காமல் ஒரு அமைதியற்ற உணர்வை பிறப்பித்தது.

“அரசியல் யுகம் - தற்போதைய சிந்தனை ஒரு சீர்திருத்த திசையில் இருந்தது. மத நம்பிக்கைகளின் பாரம்பரியங்கள் குறித்து தைரியமாய் கேள்விகள் கேட்கப்பட்டன. அரசியல் யுகம் அபரிமிதமாய் இருந்தது. ஆங்கில சட்டத்தினால் பெறப்பட்ட சுதந்திரத்தை நோக்கி மாண்டெஸ்க்யூவின் கவனம் ஈர்க்கப்பட்டது. வால்டேர் மனித உரிமைகளின் மீது தீவிர சிந்தனை செய்தார். ரோசேயு பெரும்பான்மையினரின் அரசு உரிமை குறித்து தீர்க்கமாய் எழுதினார்.

“அமெரிக்காவின் எடுத்துக்காட்டு - இந்த காரணங்களோடு கூட அமெரிக்க புரட்சியின் தாக்கமும், அமெரிக்காவின் சுதந்திரம் மற்றும் அதனுடைய மனித உரிமை குறித்த பிரகடனம் மற்றும் அரசாங்கத்தின் அஸ்திவாரம், மக்களின் சம்மதம் ஆகியவையும் இருந்தன.”

பிரஞ்சு புரட்சியை உச்சநிலையை அடையச் செய்த இந்த எல்லா முதன்மை காரணங்களும் தற்காலத்தில் உலகளவில் தீவிரமாகியிருப்பது அதேநிலை இப்போது வந்திருப்பதை நினைவூட்டுவதை நாம் காண்கிறோம். வாய்ப்புகள் நிறைந்த வகுப்பாருக்கும் (ராஜரீகம் மற்றும் பிரபுக்கள்) மற்றும் உழைக்கும் வகுப்பினருக்கும் இடையே வளர்ந்துவரும் பகைமை, சரி, தவறு என்பவற்றைக் குறித்த மக்களின் விவாதம், மற்றும் சமூக, மத அதிகாரங்களின் மீது ஏற்படும் மரியாதை குறைச்சல் ஆகியவற்றை கவனிக்கவும், அத்தோடு கூட அரசாங்க நிறுவனங்கள் மற்றும் ஆளும் அதிகாரங்களுடன் பெருவாரியான மக்களுக்கு வளர்ந்துவரும் அதிருப்தி என்ற சீர்திருத்த போக்கின் சிந்தை மற்றும்

வெளிப்பாட்டையும் குறிப்பாய் கவனிக்கவும். மேலும், ஒருவேளை சுதந்திரத்தைக் குறித்த அமெரிக்காவின் பிரகடனம், அதனுடைய மனித உரிமைகளின் அறிக்கை மற்றும் அரசாங்கத்தின் அஸ்திவாரம் மற்றும் மக்களின் ஒப்புதல் ஆகியவை விடுதலை மற்றும் சுதந்திரத்துக்கான ஒரு வாஞ்சையை பிரெஞ்சு மக்களின் சிந்தனையைத் தூண்டியிருக்குமேயாகில், கடந்த ஒரு நூற்றாண்டாய் இங்கு அனுபவிக்கப்பட்ட சுதந்திரம் மற்றும் செழுமையின் அளவானது மக்களால் மக்களுக்கு இருக்கின்ற இந்த அரசாங்கத்தின் வெற்றிகரமான செயல்பாடு, பழமை உலக மக்களின் பாதிப்பை வெளிப்படுத்துகிறது. பிறநாடுகளிலிருந்து இந்த நாட்டிற்கு மக்கள் குடிபெயரும் போக்கானது பிறநாட்டு மக்களின் மீது இந்த முயற்சி ஏற்படுத்தியிருக்கும் நல்ல எண்ணத்துக்கு ஒரு அத்தாட்சியாக இருக்கிறது.

ஆனாலும் கூட, இங்குள்ள மக்கள் அனுபவிக்கும் சுதந்திரமும் செழுமையும் திருப்தியாக இல்லை. இவர்கள் இதைவிட மேலான நிலைமையை ஆவலுடன் விரும்பி, அதை அடைவதற்கான வழிகளைத் தேடுகின்றனர். இங்கிருப்பதைக் காட்டிலும் கிறிஸ்தவ ராஜ்யங்கள் வேறெங்கிலும் இவ்வளவு அதிகப்படியான நேர்மையான, தைரியமான, திடமான நோக்கத்துடன் இருக்கவில்லை. தன்னுடைய மெய்யான உரிமைகளை உறுதிப்படுத்துவதற்கு ஒவ்வொரு மனிதனும் விழிப்புடன் இருக்கிறான். இங்குள்ள சிந்தனை மற்ற இடங்களைப் போல புரட்சியின் சிந்தனையில் இருப்பதுடன், நாளுக்கு நாள் அதிகரித்துக் கொண்டும் வருகிறது.

பிரெஞ்சு புரட்சியானது இருளுக்கு எதிரான ஒரு போராட்டத்தின் வெளிச்சமாக இருந்தது. நீண்டகாலமாய் நடைமுறையி-ருக்கும் அடக்குமுறைக்கு எதிராக விடுதலையின் உணர்ச்சியாகவும் பழைய தவறுகள் மற்றும் மூடநம்பிக்கைகளுக்கு எதிரான சத்தியத்தின் ஒரு செயல்பாடாகவும், நீண்டகாலமாய் சமூக மற்றும் மத அதிகாரங்கள் தங்களது சொந்த உயர்வுகளுக்காய் ஊக்குவித்து, பேணிக் காக்கப்பட்டதற்கும் ஜனங்கள் கொடுமைப்படுத்தப்பட்டதற்கும் எதிராக இந்த பிரெஞ்சு புரட்சி ஒரு

போராட்டமாக இருந்தது. அத்தோடு கூட, நீதி மற்றும் தெளிந்த புத்தியுடைய ஆவியினால் வழிகாட்டப்படாத சக்தந்திரத்தின் ஆபத்தை அது வெளிப்படுத்தியது. (தீமோ 1:7) அரைகுறை அறிவு உண்மையில் ஒரு ஆபத்தான காரியமாய் இருக்கிறது.

சார்லஸ் டிக்கன்ஸ் அவர்களின் கதைகள் ஒன்றில், பிரெஞ்சு புரட்சிக் காலத்தின் பாடுகளைக் குறித்த காட்சியில், இப்படியாய் ஆரம்பமாகிறது. அது தற்காலத்துக்கு மிகச் சரியாய் பொருந்தும்படியாயும் இருந்தது. அவர் கூறியவை :

“காலங்களிலேயே அது மிகச் சிறந்ததாயும், மிக மோசமானதாயும் இருந்தது. அது ஞானத்தின் காலமாகவும், அறிவீனத்தின் காலமாகவும் இருந்தது; அது நம்பிக்கையின் சகாப்தமாகவும், சந்தேகம் நிறைந்த சகாப்தமாகவும் இருந்தது; அது இருளின் காலமாகவும், நம்பிக்கையின் காலமாகவும் இருந்தது. அது நம்பிக்கையிழந்த குளிர்காலமாய் இருந்தது; எல்லாமே நம் முன் இருந்தது, நம் முன் எதுவுமே கிடையாது; நாம் யாவரும் பரலோகத்துக்கு நேராய் போய்க் கொண்டிருந்தோம். நாம் யாவரும் வேறுபாதையில் போய்க் கொண்டிருந்தோம்; சுருக்கமாய் கூறினால், அந்த காலகட்டம் தற்போதைய காலத்தைப் போலவே இருந்தது. அதாவது அதனுடைய வலிமை மிக்க அதிகாரிகள் நன்மையோ அல்லது தீமையோ எதையும் பெறுவதைக் குறித்து அறிவுறுத்தியது. ஒப்புமையில் மட்டுமே உயர்ந்த தரத்தில் இருந்தது.”

இதேவிதமான காரியங்கள் இதைவிட அதிகமாக உலக முழுவதும் இன்று செயல்படுவதை நாம் காணும்போது கற்பனையான பாதுகாப்பின் எண்ணத்துடன் நம்மை தேற்றிக் கொள்ள முடியாது; சமாதானம் இல்லாதபோது, சமாதானம், சமாதானம் என்று அறிவிக்க முடியாது. அதுவும் விசேஷமாய் தீர்க்கதரிசனத்தின் எச்சரிக்கை இருக்கும் போது வரப்போகும் இந்த யுத்தத்தை குறித்த முன்னறிவிப்பின் வெளிச்சத்தில், பிரெஞ்சு புரட்சியை வரவிருக்கும் புயலுக்கு எச்சரிக்கை கொடுக்கும் இடிமுழக்கமாகவும் பூகம்பத்திற்கு முன்வரும் மெல்லியதொரு நடுக்கமாகவும் மட்டுமே எடுத்துக் கொள்ள முடியும். இது ஏற்கெனவே விழித்துக் கொண்டிருப்பவர்களுக்கு எச்சரிக்கை

கொடுத்து இருக்கின்றபடியால், அது தற்போதைய முறைமையை முடிவுக்குக் கொண்டுவந்து, புதிய முறையில் யூபிலி வருடத்தை, நடுஇரவு வேளையில் மணியடித்து கட்டியம் கூறும். அது முழு உலகையும் எழுப்பி மகா பெரிய அதிகார வல்லமைகளை செயல்படுத்தி பழைய முறைமைகளை கவிழ்த்துப் போடும்.

மாபெரும் புரட்சிக்கான சூழ்நிலை முழுவதுமாய் கனிந்து வரும் போது, உலகமனைத்தும் இருக்கும் தற்போதைய சமூக அமைப்புகள் மீது அக்கினியைக் கொளுத்த பொருத்தமான மிகத்துல்லியமான சந்தர்ப்பத்தைக் கொடுக்கக்கூடும். உதாரணமாக பிரெஞ்சு புரட்சியில் முதலாவதான அந்த பகிங்கர செயலானது, பசியுடன் இருக்கும் பிள்ளைகளுடைய தாய் வாணலியின் மீது தட்டுவது போல் அது இருந்ததாக கூறப்படுகிறது. வெகுவிரைவிலேயே தாய்மார்களின் சேனை ஒன்று உணவு கேட்டு ராஜ மாளிகையை நோக்கி நடைபோட்டது. அது மறுக்கப்பட்டபோது, அவர்கள் ஆண்களால் ஒன்று கூட்டப்பட்டனர். அதோடு விரைவில் தேசத்தின் ஆக்கினையானது தூண்டப்பட்டு புரட்சியின் ஜிவாவை முழுதேசத்தையும் அழித்தது.

ஆனாலும் கூட, ஜனங்களுடைய நிலையைக் குறித்து ராஜவம்சத்தினர் அத்தனை அசட்டையாய் இருந்தனர். அத்தோடு திடீர் எழுச்சி வந்தபோது கூட, மகாராணியால் சூழ்நிலையை அறிந்து கொள்ள முடியாத அளவிற்கு சுகபோகத்தில் இருந்தனர். மக்களின் கிளர்ச்சியை மாளிகையிலிருந்து கேட்ட ராணி இது என்ன என்று கேட்டாள். ரொட்டிக்காக மக்கள் கூக்குரலிடுகிறார்கள் என்று சொல்லப்பட்டபோது “ரொட்டிக்காய் இப்படியொரு ஆரவாரம் செய்கிறார்கள். ஒருவேளை ரொட்டி கிடைக்காமல் தட்டுப்பாடு இருந்தால், கேக்குகளை அவர்கள் வாங்கிச் செல்லட்டுமே, அதுதான் இப்போது மலிவாய் இருக்கிறதே என்று ராணி பதிலளிக்கிறாள்.

அக்காலத்தை போன்ற சூழ்நிலை தற்போது நிலவுவது மிகவும் தெளிவாய் தெரிகிறது. மற்றவர்களால் இந்த சூழ்நிலை உணரப்படாதபோது, இந்த காலத்தின் அடையாளங்களை அறிந்து கொண்ட சிந்தனையுள்ளவர்களால் ஒரு அபாய அறிவிப்பு எழுப்பப்பட்டு வருகிறது. பிரெஞ்சு புரட்சியைத் தொடர்ந்து வருகிற

அழுகுரல்கள், உலகமனைத்திலும் அதிகாரம் மற்றும் செல்வாக்குடைய மக்கள் கூட்டத்தில் தற்போது எழும்பி வரும் கவன ஈர்ப்போடு ஒப்பிட்டுப் பார்க்கும் போது அது ஒன்றுமில்லாததைப் போல் இருக்கும்.

பேராசிரியர் ஜி.டி.ஹெரான், யோவா (Iowa) கல்லூரியைச் சேர்ந்தவர், சில ஆண்டுகளுக்கு முன் கூறியதாவது:

“உலகளாவிய மாறுதல்களுக்கான அறிகுறிகள் எல்லா இடங்களிலும் இருக்கின்றன. போட்டியின் ஓட்டமானது எதிர்பார்ப்பின் மனோபாவத்துடன், அதனுடைய புதிய ஞானஸ்நானம் நிறைவு பெறும் வரையில் கடினமாக இருக்கிறது. உலகில் வாழும் எல்லாவற்றின் மேல் வரும் மாபெரும் ஆபத்தின் முதலாவது வேதனையை சமூகத்தின் ஒவ்வொரு நரம்பும் உணர்கிறது. மேலும், ஒரு தெய்வீக விடுதலை வெளிப்படவேண்டியுள்ளது. (அந்த விடுதலை எப்படியிருக்கும், அது எப்படி கொண்டுவரப்படும் என்று அவர்கள் அறியவில்லை) தற்போது நடைமுறையில் இருக்கும் எல்லா மத மற்றும் அரசியல் சக்திகளையும் வருத்தப்படுத்தும் ஒரு புரட்சியின் ஆரம்பத்தில் நாம் இருக்கிறோம்... சமூக புரட்சியானது நமது நூற்றாண்டை முடிவுக்குக் கொண்டுவந்து அடுத்த நூற்றாண்டை ஆரம்பித்து மனுஷ குமாரனின் சிலுவை மரணம் முதல் உண்டான கிறிஸ்தவ ராஜ்யத்தை கிறிஸ்தவராக்குவதற்கு அழைக்கிறது.”

ஆனால் ஐயோ, இந்த அழைப்பு கவனிக்கப்படவில்லை. அதிகாரத்தில் சிறுபான்மையாய் உதவியற்ற நிலையில் இருந்தவர்களைத் தவிர மற்றவர்களுக்கு உண்மையில் கேட்கப்படவில்லை. சுயநலத்தின் கூக்குரல் அத்தனை அதிகமாகவும், சம்பிரதாய கட்டுக்கள் அத்தனை வலிமையானதாகவும் இருக்கிறது. வரப்போகிற சமூக பேரதிர்ச்சி-புரட்சிலியின் வேதனை இந்த மாறுதலை பாதிக்கும். “நியாயத்தை நூலும், நீதியைத் தூக்கு நூலுமாக வைப்பேன்” (ஏசா 28:17) என்று வேதம் கூறுவதற்கு ஏற்ப பூமியனைத்துக்குமான நீதியான நியாயதிபதி ஏற்பாடு செய்யும் நியாயமான தெய்வ தண்டனையின் அடையாளங்களை இதைவிட அதிகமாய் வெளிக்காட்டக்கூடிய ஒன்று இருக்காது.

யூத யுகத்தின் அறுவடையில் மாம்சீக இஸ்ரவேலர் மீது வந்த மாபெரும் உபத்திரவம் மிகவும் குறிப்பிடத்தக்கதாக இருந்தது. அதைப் போன்ற ஒன்றாகவே பிரெஞ்சு புரட்சியும் இருந்தது. அதைப் போலவே தற்காலத்தின் துயரம் உச்ச நிலையை அடையும் போது அதுவும் வெளிப்படையாய் தெரியும். திபாப்பல் டிராமா என்ற தனது புத்தகத்தில் திரு.தாமஸ் எச். கில் என்பவர் கூறும்போது, பிரெஞ்சு புரட்சியின் துன்பத்தை கோடிட்டுக் காட்டி முழு கிறிஸ்தவ ராஜ்யத்தின் மேல் வரப்போகும் உபத்திரவத்தையும் கூட அறிவுறுத்துகின்றார். அவர் கூறுவதாவது:

“பிரெஞ்சுப் புரட்சியைக் கூர்ந்து கவனித்தால் பூமியின் மேல் வந்திருக்கிற பயங்கரமானவைகள் எல்லாவற்றுக்கும் மேல் அதன் கடுமை வெளிப்படையாய் தெரியும்..... நியாயமான தண்டனையின் ஒரு பகுதியை இதற்குமுன் உலகம் கண்டதில்லை. ஒருவேளை அது ஏராளமான தீமைகளை அனுபவித்திருக்குமேயானால், அது ஏராளமான தீமைகளை முன்கூட்டியே சிந்தித்து தூக்கியெறிந்திருக்கும்.... ஒரு தேசத்தில், எல்லா பழமை வாய்ந்த நிறுவனமும், காலத்தால் மதிக்கப்படும் பழக்கங்கள் யாவும் ஒரே நிமிடத்தில் மறைந்து போனது. சமூக, அரசியல் முறைமைகள் தாக்குதலுக்கு முன்னமே வீழ்ந்து போனது. ஏகாதிபத்தியமும், பிரபுத்துவமும், சபையும் ஏறக்குறைய எதிர்ப்பை காட்டமுடியாமல் அழிக்கப்பட்டு, அரசாங்கத்தின் மொத்த திட்டமும் உபயோகமற்றதாக போய்விட்டது. அங்கே ராஜரீகமும், பிரபுக்கள் ஆட்சியும், ஆசாரியத்துவமும் பெரும் பாவம் செய்திருக்க வேண்டும். இந்த உலகத்தின் நல்ல காரியங்களாக கொஞ்ச காலங்கள் இருந்த பிறப்பு, பதவி, செல்வம், நல்ல உடைகள், மேன்மையான மரியாதைகள், எல்லாம் இவ்வுலகத்தின் ஆபத்தாகவும் துன்பங்களாகவும் மாறிவிட்டன.

“கிறிஸ்தவத்தை ஒழித்துத் தடை செய்து, நியாயமான காரணத்துக்காக மதத்தை முடியிழக்கச் செய்து, நோட்டர் டேம் மில் வேசியின் இடத்தில் புதிய பெண் தெய்வத்தை அரியணையேற்றிய தேசமானது, கறைபட்ட கிறிஸ்தவத்தால் மிகுந்த நியாயமற்ற முறையில் பெருந்துன்பம் அடைய வேண்டும். பொதுவான

அறிவிப்பு முறைகளையும் வணக்கத்தையும் காலத்தைக் கணிக்கும் பொதுவான முறையையும் அழிப்பதற்கும், பூரண அழிவிற்கும் ஜனங்கள் போர் தொடுத்தனர்; 'நீ' ஒரு பாவம் என்று அருவருப்புடன் நோக்கவும், மேன்மையான கனத்திலிருந்து ஒரு அருவருப்பு என சிறுமைப்படவும் வாரங்களை வருடக்கணக்காக மாற்றவும், கடந்த மாதங்களை அறியப்படாமல் பண்ணவும் நல்ல காரணங்கள் இருக்கவேண்டும். சிறுமைக்குத் தள்ளப்பட்ட பழைய வழிகளை வெறுப்பதற்கு காரணம் வேண்டும்.

“உயர்குலத்தோரின் சிதையுண்ட மண்டபங்கள், ராஜ குடும்பத்தின் கொள்ளையடிக்கப்பட்ட கல்லறைகள், சிரச்சேதம் செய்யப்பட்ட மன்னரும், ராணியும், பரிதாபமாய் மரணத்தைத் தழுவிய பிரெஞ்சு இளவரசர்கள், கொலை செய்யப்பட்ட குருமார்களும், பிரபுக்களும், வலிமைமிக்க சிரச்சேத இயந்திரம் தாராளமான திருமணங்கள், மிடானின் தோல் பதனிடும் ஆலை, லாய்ரா ஆற்றுக்குள் ஒரு சேரகட்டி வீசப்பட்ட ஜோடிகளும், அதோடு ஆண், பெண் இவர்களது தோலால் செய்யப்பட்ட கையுறைகள் ஆகிய இவை யாவும் படுபயங்கரமானவைகளாய் இருக்கின்றன. ஆனால், அவைகள் யாவும் தெய்வ தண்டனைக்கான வார்த்தை ஜாலங்கள், பழிவாங்கும் தேவதையின் கம்பீரமான தோற்றத்துக்கு இவைகள் சான்றாக விளங்குகின்றன. செல்வந்தரும் பிரபுக்களும் சந்தோஷமாக இருப்பதற்குக் காரணமான வரி சுமையின் கீழ் நசுக்கப்பட்டு துர்பாக்கியமான குடிமக்கள், அநியாயமான யுத்தங்கள் மற்றும் நேர்மையற்ற வரிச்சுமையால் ஏற்பட்ட பஞ்சங்கள், அதன்பிறகு பட்டினியைக் குறித்து முறையிட்டதற்காக மட்டும் இருபது அல்லது ஐம்பது பேராக சுட்டுவீழ்த்தப்படுதல் அல்லது தூக்கில் தொங்கவிடப்படுதல், இவை யாவும் பல நூற்றாண்டுகளாய் சம்பவித்து வருகின்றன. போய்ட்டு மற்றும் பியார்னில் வருடக்கணக்காக இராணுவத்தினால் வதைக்கப்பட்டு, சிவன்னிசில் மிருகங்களைப் போல் வேட்டையாடப்பட்டு பல்வேறு வேதனைக்குரிய வழிகளில் பல்லாண்டுகளாக பல்லாயிரக்கணக்கானோர் கொன்று குவிக்கப்பட்டதையும், பாரீஸின் தெருக்களில் கோடிக்கணக்கான புரட்டஸ்டன்ட் சபையார்

கொலை செய்யப்பட்டதையும் இவைகள் நினைவுக்குக் கொண்டு வருகின்றன...

“ரோம சபை மற்றும் போப்பின் அதிகாரத்தோடு தொடர்பு கொண்டதை விடவும் அதிக வன்மையும் அல்லது தீர்க்கமான தெளிவுடன் பிரெஞ்சு புரட்சியின் பழிதீர்க்கும் செயல் வேறு எதிலும் இருந்ததில்லை. மிகவும் பயங்கரமானதொரு போராட்டத்துக்குப் பின் சீர்திருத்தத்தை நிராகரித்ததில் பிரான்சு விசேஷ இடத்தில் இருந்தது. மேலும் இந்த நிராகரிப்பின் நடவடிக்கையில் இப்படிப்பட்ட ஏராளமான குற்றங்கள் அழியாமல் நினைவில் நிற்கின்றன. இவ்வளவு கடுங்கோபத்துடன் இருப்பதற்குக் காரணமான அதே ரோம சபைக்கு எதிராக தனது உக்கிரத்தைத் திருப்பவும்... ரோம சபையின் ஆராதனையை ஒழிக்கவும், அவளது மாபெரும் மிகப் பிரபலமான நகரங்களின் தெருக்களில் திரளான குருமார்களைப் படுகொலை செய்யவும், அவள் பல்லாயிரக்கணக்கான புராட்டஸ்டன்டாரைக் கொலை செய்து, வேட்டையாடி, நாடுவிட்டு நாடு கடத்தியது போலவே, அவர்களை அவர்களுடைய எல்லை மட்டுக்கும் வேட்டையாடி, வேறு தேச கரைகளில் அவர்களைத் தூக்கியெறியவும்... போப்பு எல்லைக்குட்பட்ட பகுதிகளுக்குள் யுத்தத்தை எடுத்துச் செல்லவும் பாதுகாப்பாற்ற போப்பு ராஜ்யத்தின் மீது எல்லாவித சாபத்தையும், அவமானத்தையும் குவிப்பதற்காகவும், பிரபுத்துவ, ராஜரீக மற்றும் போப்பல் பிரான்சின் தகாத செயல்களின் நேரடி விளைவுகளைக் காட்டிலும் பிரெஞ்சு புரட்சியின் அதீத செயல்கள் அத்தனை தண்டனைக்குரியவைகளாக இருக்கவில்லை....

“புரட்டஸ்டன்ட் சபையின் மீதான ரோமன் கத்தோ-க்க சபையின் துன்புறுத்தல், ஆன்மீக மற்றும் மத மீறுதல்களுக்கு எதிரான ஒரு விளைவு என்று புரட்சியினை விவரிப்பது அதனுடைய நிலைகளில் ஒன்றாகும். ரோமசபை மற்றும் போப் ராஜ்யத்துக்கு மிகவும் நேர் எதிராய் அந்த பிரவாகமானது வெடித்துச் சிதறிய உடனேயே சபையின் சொத்துக்களானவை அரசாங்கத்தினிடம் ஒப்படைக்கப்பட்டன. பிரெஞ்சு மதகுரு தனது மேன்மைமிகு ஸ்தானத்தி-ருந்து தாழ்ந்து ஒரு சம்பளம் வாங்கும் ஸ்தானத்திற்கு

வந்துவிட்டார். சந்நியாசிகளும், கன்னியாஸ்திரிமார்களும் உலக நிலைக்கு விடுவிக்கப்பட்டனர். அவர்களது ஸ்தாபனங்களுடைய சொத்துக்கள் யாவும் பறிமுதல் செய்யப்பட்டன. புரட்டஸ்டன்டார்கள் முழு மத சுதந்திரத்துக்கும் அரசியல் சமநிலைக்கும் உயர்த்தப்பட்டனர்.... அதன் பிறகு விரைவில் ரோமன் கத்தோ-க்க மதமானது சம்பிரதாயப்படி ஒழிக்கப்பட்டது.

“நெப்போலியன் போனபார்ட் நாதியற்ற 6ம் பயசுக்கு எதிராக போர் தொடுத்தான்..... புனித மதகுரு (போப்பாண்டவர்) பிறகுடைய ஆதரவில் இருக்கும் நிலைக்கு நலிவடைந்தார்..... பெர்தியர் ரோமுக்கு நேராக படையெடுத்து ரோமக் குடியரசு ஒன்றை நிறுவி, போப்பை கைது செய்தான். மேன்மைமிகு போப்பாண்டவர் நாஸ்திகரின் முகாமுக்கு எடுத்துச் செல்லப்பட்டு ஒரு சிறையிலிருந்து மற்றொன்றுக்கு மாற்றப்பட்டு..... முடிவில் அவர் பிரான்சுக்கு கைதியாகக் கொண்டு செல்லப்பட்டார். இங்கு வேலேன்சில் மரித்தார். இங்கு தான் இவரது குருமார்கள் கொல்லப்பட்டனர். அவரது அதிகாரம் நீக்கப்பட்டது. அவரது நிர்வாகமும், கீர்த்தியும் கே-க்குரியதானது. காமன்வெல்த்தின் மூர்க்கமான போர்வீரனின் பாதுகாப்பில், கசப்பான வாழ்க்கையைப் பத்து வருட காலம் அனுபவித்தார்.... பதினெட்டாம் நூற்றாண்டின் இறுதியில் உலகத்தையே வியக்கவைக்கும் வகையில் அது மிகச்சரியானதொரு நியாயம் வழங்குதலின் ஒரு பகுதியாக இருந்தது. எண்ணிலடங்கா புரட்டஸ்டன்டாரைத் தனது கட்டளையினால் கொலை செய்த அதே பிரான்சு தேசத்தினால் ரோமானிய சபை தடை செய்யப்பட்டது. பிரெஞ்சு போர் வீரரால் மிகவும் இரக்கமற்ற முறையில் வேல்டன்சல்கள் வேட்டையாடப்பட்ட இடமாகிய அந்த ஆல்பின் பள்ளத்தாக்கின் அருகே புரட்டஸ்டன்டாரின் போராட்டத்தினால், அதே டாஃபின் மேதகு போப்பின் துக்ககரமான முடிவால் புனிதமாக்கப்பட்டது. ரோம சபை அரசாங்கம் ரோம குடியரசு மாறியது. ஒரு நூற்றாண்டுக்கு முன்னால் போப்பின் மற்றும் சார்ல்மேக்னே என்பவர்களின் கீழ் ரோம சபை ராஜ்யமானது. அதே பிரெஞ்சு தேசம் இப்போது அதைத் தூக்கி எறிந்துவிட்டது.

“போப்பின் சாம்ராஜ்யம் பதினெட்டாம் நூற்றாண்டின்

முடிவில் வீழ்ச்சியடைந்தது. இதனால் ஆறாம் பயஸ் தான் கடைசி போப் என்றும் போப்பரசு அழிந்துவிட்டது என்றும் பெரும்பாலான ஜனங்கள் நினைத்தனர். ஆனால் பிரெஞ்சுப் புரட்சி நியாயத்தீர்ப்பின் ஆரம்பமே அன்றி முடிவு அல்ல. தண்டனை நிச்சயமும் தவிர்க்க முடியாததுமாகும். இது நீண்ட காலத்திற்குரியதும் தாமதமாகிறதுமாயிருக்கும்; இது பலவித விநோதமான சம்பவங்களால் நிறைந்திருக்கும். அவ்வப்போது இதிலிருந்து தப்பித்துக் கொள்வது போல் தோன்றும். ஆனால் இந்த தண்டனை மிகுந்த வேதனைக்கும் அவமானத்திற்குரியதாகவும் இருக்கும்.”

பின்வரும் இந்த இரண்டு எடுத்துக்காட்டுக்களை காட்டிலும் எவ்விதத்திலும் கசப்பும், கடுமையும் குறைந்ததாய் இல்லாமல் அதற்கு மாறாய் அதைவிட பயங்கரமாய் அத்தோடு மிகவும் பொதுவானதாகவும் இருக்கும் என்று வரப்போகும் உபத்திரவம் குறித்து நாம் எதிர்பார்க்க வேண்டும். ஏனெனில் (1) சௌகரியங்கள் மற்றும் ஆடம்பரங்களுக்காக மட்டுமன்றி, வாழ்வின் அத்தியாவசியத் தேவைகளுக்காகவும் கூட, எப்போதும் இருந்ததைக் காட்டிலும், மனிதர் அதிகப்படியான சார்ந்திருக்கக் கூடிய நிலையை தற்கால நிலைமைகள் கொடுக்கின்றன. நிறுத்தப்பட்ட இரயில் போக்குவரத்தினால் மட்டுமே நமது மிகப்பெரிய நகரங்களில் ஒரே வார காலத்தில் பட்டினியின் நிலைமையைக் கொண்டு வரக்கூடும். அதோடு வர்த்தகம் மீது ஆதாரப்பட்டிருந்த ஒவ்வொரு தொழிலையும் ஸ்தம்பிக்கச் செய்யக்கூடிய அளவிற்கு பொதுப்படையான அராஜகம். (2) கர்த்தர் விசேஷமாய் அறிவிப்பது என்னவெனில் “வரப்போகும் உபத்திரவமானது யாதொரு ஜாதியும் தோன்றினது முதல் அக்காலமட்டும் உண்டாயிராத ஆபத்துக் காலம்” என்கிறார். தானி 12:1; யோயே 2:2; மத் 24:21

ஆனால் இந்த உபத்திரவத்தைத் தவிர்க்கக்கூடிய நம்பிக்கை எதுவும் இல்லை. ஆனால் வரப்போகும் புயலுக்கு தனிப்பட்டவர் ஒளிந்துக் கொள்ளக்கூடிய வழிமுறைகள் வேதத்தில் கொடுக்கப்பட்டுள்ளன.

(1) புயலின் முழுமூச்சான வீச்சு ஆரம்பிப்பதற்கு முன் உண்மையுள்ள சபைக்கு விடுதலை வாக்குத்தத்தம்

பண்ணப்பட்டிருக்கிறது. (2) “கட்டளை பிறக்கும் முன்னும், பதரைப் போல் நாள் பறந்து போகும் முன்னும், கர்த்தருடைய கோபத்தின் நாள் உங்கள் மேல் வரும்முன்னும், நீங்கள் உங்களை உய்த்து ஆராய்ந்து சோதியுங்கள். தேசத்திலுள்ள எல்லா சிறுபான்மையானவர்களே, கர்த்தருடைய நியாயத்தை நடப்பிக்கிறவர்களே, அவரைத் தேடுங்கள்; நீதியைத் தேடுங்கள்; மனத்தாழ்மையைத் தேடுங்கள்; அப்பொழுது ஒருவேளை கர்த்தருடைய கோபத்தின் நாளிலே மறைக்கப்படுவீர்கள்.” செப் 2:1-3

இந்த சூழ்நிலைக்கு விழிப்படைந்தவர்களாகிய யாவரையும் யோயேல் தீர்க்கதரிசி அழைத்து காரியங்களை நோக்கும்படி கூறுகிறார். “சீயோனில் எக்காளம் ஊதுங்கள், என் பரிசுத்த பர்வதத்திலே எச்சரிப்பின் சத்தமிடுங்கள்; (கிறிஸ்தவ ராஜ்யம், தீர்க்கதரிசனமான கர்த்தருடைய ராஜ்யம் அல்லது பரிசுத்த பர்வதம்) தேசத்தின் குடிகள் எல்லாம் தத்தளிக்கக்கடவர்கள்; ஏனெனில், கர்த்தருடைய நாள் வருகிறது. அது சமீபமாயிருக்கிறது.” (யோயேல் 2:1) சங்கீதக்காரன் கூறுகிறார்: “துன்மார்க்கர் மேல் கண்ணிகளை வருஷிக்கப்பண்ணுவார்; அக்கினியும், கந்தகமும் (உபத்திரவம், அழிவு இவைகளின் அடையாளங்கள்) கடுங்கோடைக் கொந்தளிப்பும், அவர்கள் குடிக்கும் பாத்திரத்தின் பங்கு, கர்த்தர் நீதியுள்ளவர், நீதியின் மேல் பிரியப்படுவார்.” சங் 11:3-7

சர்வ வல்லமையுள்ள தேவனுடைய யுத்தத்தின் இந்த மாபெரும் நாளானது இதுவரை உலகம் கண்டிராததொரு மாபெரும் புரட்சியாய் இருக்கும். ஏனெனில், இதில் அநீதியின் எல்லா கொள்கைகளும் ஈடுபடக்கூடிய ஒன்றாக இருக்கும். ஏனெனில் “வெளியாக்கப்படாத மறைபொருளும் இல்லை. அறியப்படாத இரகசியமும் இல்லை.” (மத் 10:26) என்கிறபடி, தனிப்பட்டவருடைய நியாயத்தீர்ப்பைப் போலவே, ஜாதிகளின் நியாயத்தீர்ப்பும், அத்தனை உண்மையானதாய் இருக்கும். பொதுவான புத்தி கூர்மையினால் அரசியல் சதி ஆலோசனை, பொருளாதார கொள்கை, மத உரிமைகள் போன்றவற்றின் இரகசியமான ஆரம்ப இடம் கண்டுபிடிக்கப்பட்டுக் கொண்டிருக்கிறது. அத்தோடு நீதிமன்ற கூண்டுக்குள் யாவரும்

மனுஷராலும், அத்தோடு தேவனாலும் கொண்டுவரப்படுகிறார்கள். பொன்னான கட்டளையினாலும், அன்பின் பிரமாணத்தினாலும் கிறிஸ்துவின் உதாரணம் போன்றவைகளினால் தேவனுடைய வார்த்தையின் போதனைகளால் நியாயம் தீர்க்கப்பட்டு சரி அல்லது தவறு என்று அறிவிக்கப்பட்ட யாவும், இந்த காலங்களின் விவாதத்தில் மிகவும் குறிப்பிடத்தக்க முக்கியத்துவத்துக்கு வருகின்றன.

மகாநாளின் யுத்தமானது, வேறு எந்த சீர்திருத்த யுத்தத்தையும் போலவே, அதன் வளர்ச்சியில் படிப்படியான நிலைகளைப் பெற்றிருக்கிறது. சச்சரவுகள் ஒவ்வொன்றிலும் தகுந்த காரணங்கள் இருக்கின்றன. அது உண்மையானதாகவோ அல்லது கற்பனையானதாகவோ, தேசிய மற்றும் தனிப்பட்ட தவறுகளாக இருக்கலாம். அடுத்து வருவது அதனால் பாதிக்கப்பட்டவரால் அந்தத் தவறுகளுக்கு வரும் மிகத் தீவிரமான பாராட்டுகள், அடுத்து சீர்திருத்த முயற்சிகள், மாபெரும் முரண்பாடுகளுக்கு வழிகாட்டுதல், சொற்போர்கள், பிரிவினைகள், கருத்துக்களின் சச்சரவு, கடைசியில் பழிவாங்குதல், ஆயுதப்போர் ஆகியவற்றைப் போல் சீர்திருத்தத்தில் பல்வேறு படிகள் பொதுவாகவே தொடரும். சர்வ வல்லமையுள்ள தேவனின் மகாநாளின் யுத்தத்தினுடைய ஒழுங்குமுறை இப்படியாக இருக்கிறது. இருளுக்கு எதிராய் வெளிச்சத்தின் போராட்டம், தவறுகளுக்கு எதிராக உண்மையின் போராட்டம் என்பதைப் போன்றதாக இதன் பொதுவான குணாதிசயம் இருக்கிறது. இது உலகமெங்கிலும் இராஜாவுக்கு எதிராக விவசாயி, பிரசங்கிக்கு எதிராக விசுவாசி, மூலதனத்திற்கு எதிராக உழைப்பு ஆகியவற்றின் ஆயுதமேந்திய போராட்டம். தங்களுடைய உரிமையாக இருக்கவேண்டியவைகளாக வெகுநாட்களுக்கு முன்பே அவர்கள் கருதுகிறவைகளுக்காகவும், அடுத்தவருடைய உரிமைகள் அபகரிக்கப்படுவதை பார்க்கும் போதும் அதனை தடுப்பதற்காகவும் உபத்திரவப்பட்டவர்கள் ஆயுதமேந்தியிருக்கின்றனர்.

கர்த்தருடைய மாபெரும் சேனை

ஒருங்கிணைப்பது, ஆயத்தப்படுத்துவது, எண்ணிலடங்கா சேனைகளை பயிற்றுவிப்பது, மாபெரும் கடற்படையைக் கட்டுவது

போருக்கான புதிய மற்றும் விநோதமான ஆயுதங்களை கண்டுபிடிப்பது, புதிய சக்திவாய்ந்த வெடி பொருட்களை தயாரிப்பது, இராணுவ தளவாடங்கள் நிமித்தமாய் எல்லா நாடுகளிலும் அதன் அதிகாரங்கள் அனைத்தையும் முழுவதுமாய் செலவிடுவது போன்ற இந்தத் தீங்கின் நாளுக்கான ஆயத்த வேலைகளை நாம் இதற்கு முந்தைய அத்தியாயங்களில் கவனித்திருக்கிறோம். மேலும் ஒருவருக்கு எதிராய் ஒருவர் கோபத்துடன் முகம் சுளித்து, பூரணமாய் ஆயுதமணிந்து அவர்கள் யாவரும் நின்றிருப்பதைப் பார்க்கும் போது கோபத்துடன் இருக்கும் தேசங்களின் முணுமுணுப்பை நாம் கவனித்திருக்கிறோம்.

இந்த ஆயுதமணிந்த, பயிற்சி பெற்ற பல்லாயிரக்கணக்கான போர் வீரர்களை நாம் பார்க்கும் போது இந்த வல்லமையுள்ள திரளான சேனைகளுக்குள், கர்த்தருடைய மாபெரும் சேனை என்று தீர்க்கதரிசிகளால் சுட்டிக்காட்டப்பட்டது எது? தீர்க்கதரிசனம் குறிப்பிட்டுச் சொல்வது இவைகளில் ஏதாவது இருக்குமா? ஒருவேளை அப்படியெனில், கர்த்தரின் சேனை என்று எந்த அர்த்தத்தில் அவைகள் கருதப்படக்கூடும்? ஏனெனில், அவைகளில் அவரது ஆவியால் தூண்டப்பட்டது எதுவுமே இல்லை. அல்லது அப்போஸ்தலர் பவுல் அவர்களால் போராயுதங்கள் மாம்சத்துக்கேற்றவைகளாயிராமல், அரண்களை நிர்மூலமாக்குகிறதற்கு தேவபலமுள்ளவைகளாயிருக்கிறது (2 கொரி 10:3-5) என்று இவர்களது ஆயுதங்கள் விவரிக்கப்பட்டபடியான, சிலுவை வீரர்களான தேவனுடைய பிள்ளைகளை இது சுட்டிக்காட்டுகிறதாய் இருக்க முடியுமா? “தேவ வசனமாகிய ஆவியின் பட்டயம்” (எபே 6:17) தேவனுடைய ஆவியால் நிரம்பியிருப்பவர்களாகிய தேவனுடைய பிள்ளைகளின் கரத்தில் இருக்குமா? அவர்கள் இவ்வகத்தின் ராஜ்யங்களைத் தூக்கியெறிந்து ஒரு நித்திய சுதந்திரத்துக்கென அவைகளைக் கிறிஸ்துவிடம் கொடுத்து மாபெரும் பணியை முடிப்பார்களா?

ஒரு வேளை அது அப்படியாக இருக்குமேயாகில், நாம் ஏற்கெனவே பார்த்த காரியம் தீர்க்கதரிசன பார்வையிலும், காலங்களின் அடையாளங்களினாலும் அது அப்படிப்பட்டதாக

இருக்காது. அதற்கு மாறாக, நீதியின் எதிர்ப்பும் எச்சரிப்பும் உலகத்தால் மிகச்சீராக அசட்டை செய்யப்பட்டு வருகிறது. அத்தோடு ஜாதிகள் தொடர்ந்து காரிருளிலும் நடந்து, பூமியின் அஸ்திவாரங்கள் யாவும் (தற்கால சமூக அமைப்புகள்) அசைகின்றன. (சங் 82:5) அதே போல் தற்போது பயங்கரமாய் அசைக்கப்படுகின்ற ஒட்டுமொத்த சமுதாய கட்டுமானங்களுக்கு அச்சத்தைக் கொடுக்கிறது. “பாபிலோனைக் குணமாக்கும்படி பார்த்தோம்” என்று தீர்க்கதரிசி கூறுகின்றார். “ஆனால் அது குணமாகவில்லை; அதை விட்டு விடுங்கள். (என் ஜனங்களே, அவளை விட்டு வெளியே வாருங்கள், வெளி 18:4) அதின் ஆக்கினை வானமட்டும் ஏறி ஆகாய மண்டலங்கள் பரியந்தம் எட்டினது.” எரே 51:9.

தீர்க்கதரிசிகளால் குறிப்பிட்டபடி, இந்த உலக ராஜ்யங்களை தூக்கியெறிவதற்கான கர்த்தருடைய மகா சேனையை அமைப்பவர்கள் பரிசுத்தவான்கள் அல்ல, அவர்களது போராயுதங்கள் இதற்குப் போதுமானவைகளும் அல்ல என்பதும் தெளிவாக இருக்கிறது. அப்போஸ்தலர் சொல்வது போல் அவர்கள் ஆயுதங்கள் மிகவும் பரிச்சயமானவர்களுக்கு மட்டுமே உண்மையில் மிக மேன்மையானவை. தேவனுடைய கட்டளைக்குக் கீழ்ப்படிகிற அவருடைய ஜனங்களுக்கு அவருடைய வார்த்தைகள் இருபுறமும் கருக்குள்ள எந்த பட்டயத்தைக் காட்டிலும் கூரானவைகள். உண்மையில் அது “தர்க்கங்களையும் (மனுஷிக விளக்கங்கள்) தேவனை அறிகிற அறிவுக்கு விரோதமாய் எழும்புகிற எல்லா மேட்டிமையையும் நிர்மூலமாக்கி, எந்த எண்ணத்தையும் கிறிஸ்துவுக்குக் கீழ்ப்படியச் சிறைப்படுத்துகிறவைகளாயிருக்கிறது.” (2 கொரி 10:4,5); ஆனால் இந்த யுத்த களத்தின் ஆயுதங்கள் உலகத்தின் மீது வேறு எவ்விதத்திலும் செயல்படாது. மேலும் இந்த பரிசுத்தவான்களின் சேனையானது, ஒரு “மாபெரும் சேனையாக” இல்லாமல் நமது கர்த்தர் கூறியதுபோல ஒரு “சிறுமந்தையாகவே” இருக்கிறது. லூக் 12:32; யோயேல் 2:11ஐ ஒப்பிட்டு பார்க்கவும்.

இந்த சேனையைக் குறித்த தீர்க்கதரிசன விளக்கத்தைக் கேளுங்கள்:

“ஏராளமான ஒரு பலத்த ஜாதி தீவிரமாக வந்து பரவும்; அப்படிப்பட்டது முன் ஒரு காலத்திலும் உண்டானதுமில்லை, இனித்

தலைமுறை தலைமுறையாக வரும் வருஷங்களிலும் உண்டாவதுமில்லை. அவைகளுக்கு முன்னாக அக்கினி பட்சிக்கும், அவைகளுக்குப் பின்னால் ஜிவாலை எரிக்கும்; அவைகளுக்கு முன்னாக தேசம் ஏதேன் தோட்டத்தைப் போலவும், அவைகளுக்குப் பின்னாகப் பாழான வனாந்தரத்தைப் போலவும் இருக்கும்; அவைகளுக்கு ஒன்றும் தப்பிப் போவதில்லை. அவைகளின் சாயல் குதிரைகளின் சாயலை ஒத்தது; அவைகள் குதிரை வீரரைப் போல ஓடும். அவைகள் ஓடுகிற இரதங்களின் இரைச்சலைப் போலவும், செத்தைகளை எரிக்கிற அக்கினி ஜிவாலையின் இரைச்சல் போலவும், யுத்தத்துக்கு ஆயத்தப்படுத்தப்பட்ட பலத்த ஜனத்தின் இரைச்சல் போலவும், பர்வதங்களுடைய (இராஜ்யங்கள்) சிகரங்களின் மேல் குதிக்கும்.

“அவைகளுக்கு முன்பாக ஜனங்கள் நடுங்குவார்கள்; எல்லா முகங்களும் கருகிப் போகும். அவைகள் பராக்கிரமசாலிகளைப் போல ஓடும்; யுத்த வீரரைப் போல மதிலேறும்; வரிசைகள் பிசகாமல், ஒவ்வொன்றும் தன் தன் அணியிலே செல்லும். ஒன்றை ஒன்று நெருக்காது; ஒவ்வொன்றும் தன் தன் பாதையிலே செல்லும்; அவைகள் ஆயுதங்களுக்குள் விழுந்தாலும் காயம்படாமற் போகும்; அவைகள் பட்டணம் எங்கும் செல்லும்; மதிலின் மேல் ஓடும், வீடுகளின் மேல் ஏறும்; பலகணி வழியாய்த் திருடனைப் போல உள்ளே நுழையும். அவைகளுக்கு முன்பாகப் பூமி (தற்போதிருக்கும் சமூக அமைப்பு) அதிரும்; வானங்கள் (சபை அதிகாரங்கள்) அசையும்; சூரியனும், சந்திரனும் (சுவிசேஷம் மற்றும் மோசேயின் பிரமாணம் ஆகியவற்றின் ஒளி) இருண்டு போகும்; (அவநம்பிக்கை பரவலாக எங்கும் காணப்படும்); நட்சத்திரங்கள் [அப்போஸ்தல வெளிச்சமானது (வெளி 12:1)] ஒளி மங்கும். (ஒருவனும் கிரியை செய்யக்கூடாத இராக்காலம் வருகிறது. யோவா 9:4; ஏசா 21:9, 11,12) கர்த்தர் தமது சேனைக்கு முன் சத்தமிடுவார்; அவருடைய பாளையம் மகா பெரியது, அவருடைய வார்த்தையின்படி செய்கிறதற்கு வல்லமையுள்ளது; கர்த்தருடைய நாள் பெரிதும் மகா பயங்கரமுமாயிருக்கும். அதை சகிக்கிறவன் யார்?” (யோயே 2:2-11)

தற்போது போராட்டத்துக்குத் தேவையானவைகள் தயாராகும்

போது கர்த்தருடைய இந்த சேனை தீங்கு நாளின் பயங்கரமான நிலைமைகளை எதிர்கொள்ள வேண்டும். அந்த அக்கினியானது தயார் நிலையின் உச்சத்தை அடையவேண்டியிருக்கிறது. இந்த சேனையானது கர்த்தருடைய அதிகாரத்தினால் “ராஜ்யங்களின் சிங்காசனத்தைக் கவிழ்த்து, ஜாதிகளுடைய ராஜ்யங்களின் பெலத்தை அழித்துவிடும்.” (ஆகா 2:22) ஆனால் அப்படிப்பட்டதொரு சேனை எங்கிருக்கிறது? அது ஜெர்மனியின் சேனையாக இருக்குமா? அல்லது பிரெஞ்சு அல்லது ரஷ்யாவின் அல்லது அமெரிக்க நாடுகளின் சேனையா? தீர்க்கதரிசியினால் இது இங்கு மாபெரும் சேனையாக விவரிக்கப்படுகிறது. மேலும், இது மிகவும் ஆச்சரியமான காரியங்களை நிறைவேற்றுகிற ஒன்றாக இருக்கிறது. முன் குறிக்கப்பட்டிருக்கிறபடியே, அறுவடை காலத்தின் இன்னும் பாக்கியிருக்கும் வெகு சில வருடங்களுக்குள் முடிக்கவேண்டும். தற்காலத்தில் இது வரப்போகிற மனுக்குல அழிவிற்கான சில ஆயத்த காரியங்களில் ஈடுபட்டு இருக்கிறது. போர்க்கலையில் தேர்ச்சி பெற்றவர்கள் மிக எளிதாய் சமாளித்து விடக்கூடிய பயிற்சி பெறாத ஒரு ஒழுங்கற்ற கும்பலாக அது தீர்க்கதரிசிகளால் விவரிக்கப்படவில்லை. ஆனால் மிக உயர்தரமான நல்ல பயிற்சியைப் பெற்று இருக்கக்கூடிய வல்லமை மிக்க சேனையாக அது இருக்கும்.

அப்படியெனில், அப்படிப்பட்டதொரு சேனை தற்கால போதனை மற்றும் பயிற்சியின் கீழ் எங்கிருக்கிறது? என்று நாம் கேட்கலாம். இப்படிப்பட்ட சேனையின் முன்பாக பூமி (சமூகம்) அதிரும், வானங்கள் (மத அதிகாரங்கள்) அசையும். (யோவேல் 2:10) இந்த சேனை தைரியமாய் கிறிஸ்தவ ராஜ்யங்களின் அரசாங்கம் மற்றும் மத அதிகாரம் ஆகிய இரண்டின் அதிகாரங்களுக்கு எதிராக அணிவகுத்து நிற்கும். தன்னுடைய தற்கால வலிமையோடு கூட சமாளிக்க முடியும் என்று நம்பமுடியுமா? வெகுசீக்கிரத்தில், காலத்தால் மதிக்கப்பட்ட கிறிஸ்தவ ராஜ்யத்தின் போதனைகளையும், அதன் இராஜதந்திரம் மற்றும் மதகுருக்களின் தந்திரங்களையும் தைரியமாய் நிராகரிக்கக்கூடிய சேனையானது எங்கே? அது பிடிவாதமாய் அதனுடைய எல்லா சாபத்தையும், கட்டளைகளையும் அலட்சியப்படுத்தி, அதனுடைய ஒழுங்குபடுத்தப்பட்ட சக்தி மற்றும்

ஆதிக்க அதிகாரத்தை தூக்கியெறிந்துவிடுமா? வெசுவியன் எரிமலையைப் போன்ற அதன் காலாட்படையின் சீற்றத்தை எதிர்கொள்ளுமா? அதனுடைய ஏவுகணை மற்றும் வெடிகுண்டுகளைத் தடுத்து, போராயுதங்கள் அடங்கிய அதன் கப்பற்படையின் இடையே முன்னேறி, கிரீடம் சூட்டிய தலைவர்களின் மகுடத்தைப் பறித்து, இராஜ்யங்களை சமுத்திரத்தின் நடுவே தள்ளிவிடுமா? அது வானங்களை தீயிட்டு, பூமியினை கடும் வெப்பத்தினால் உருக்கி, இவ்வண்ணமாய் தீர்க்கதரிசிகளால் முன்னறிவிக்கப்பட்டபடி பழைய முறைமைகளின் மேல் ஒரு மாபெரும் உலகளாவிய நாசத்தை உருவாக்குமா?

“அதிக உறுதியான தீர்க்கதரிசன வசனத்தை”க் காட்டிலும், காலத்தின் அடையாளங்கள், வரும் பேராபத்தை நமக்கு நிச்சயப்படுத்தி, அப்படிப்பட்டதொரு சேனையானது நடைமுறைக்கு வந்து கொண்டிருக்கிறது என்பதைக் காட்டுகின்றன. மேலும், இந்த உண்மையை அறிந்து கொண்டதினால் (தீர்க்கதரிசன வார்த்தையின் ஞானமோ அல்லது அதற்குரிய ஆலோசனையோ இன்றி) கிறிஸ்தவ தேசங்களை முன்குறித்தே சொல்லப்பட்ட பயங்கரம் தற்போது ஆட்கொண்டு எல்லா இடங்களிலும் தற்காப்பு மற்றும் பாதுகாப்பிற்காக அசாதாரணமான நடவடிக்கைகளை எடுப்பதற்கு அரசியல்வாதிகளை கவனம் செலுத்தும்படி செய்கிறது.

ஆனால், “உண்டாயிருக்கிற அதிகாரங்களால்” தற்காப்புக்காக திட்டமிட்டபடி இந்த நடவடிக்கைகளில், அவர்களால் உணரப்படாத கண்ணி ஒன்று இருக்கிறது. தற்காப்புக்காக அவர்கள் சார்ந்து இருக்கும் சேனைகள், பொதுமக்களின் சேனை என்பது நினைவில் கொள்ளப்படவேண்டும். நல்ல பயிற்சி பெற்ற இந்த லட்சக்கணக்கான போர் வீரர்களுக்கு மனைவிகளும், மகன்களும், மகள்களும், சகோதரரும், சகோதரிகளும், உறவினரும், நண்பர்களும் இருக்கின்றனர். இவர்களது நலன் அவர்களுடைய நலன்களோடு இயற்கையான பந்தத்தினால் பிணைக்கப்பட்டிருக்கிறது. ஆனால் இராஜாங்கத்துக்கும், இராஜாவுக்கும் அளிக்கப்படும் அவர்களது சேவையோ கட்டாயமான ஆணைகளால் மட்டுமே பெறப்படுகிறது. மேலும் தங்களது உயிரையும் உடலையும் பணயம் வைத்து செய்யும்

இந்த உழைப்புக்கு ஏற்ற ஊதியம் இல்லை என்பது அவர்களது எண்ணம். மேலும் தங்களது குடும்பத்தினரின் வறுமையைப் போக்கவே இந்த வேலையில் இருக்கின்றனர். வருடத்துக்கு வருடம் போரின் மீதான விருப்பம் இந்த ஆயுதமேந்திய படைகளுக்கு குறைந்துகொண்டே வருகிறது. அத்தோடு கூட கஷ்டப்படும் படைகளும், வீடுகளில் இருக்கும் பொதுமக்களும், தங்களது பங்கைக் குறித்து மேலும், மேலும் அதிருப்தியும், எரிச்சலும் அடைந்து, எதிர்காலத்தைக் குறித்து மேலும் மேலும் அச்சம் கொண்டிருக்கையில், தங்களது சேவைக்காக உத்தரவு இடும் பேரரசின் அதிகாரங்களுக்கு நாளுக்கு நாள் கீழ்ப்படியும் போக்கும் குறைந்து வருகிறது.

இவைகளெல்லாம் பலமான ஆயுதம் தரித்த, பயிற்சி பெற்ற கிறிஸ்தவ ராஜ்யத்தின் திரளான சேனையானது வரப்போகும் பேராபத்தில், தாங்களே அதிகாரம் பெற்றவர்கள் என்று கூறிக் கொள்பவர்களைக் காப்பாற்றுவதற்கு மாறாக, அவர்களுக்கு எதிராய் அவர்களது அதிகாரத்தையே புரட்டிப் போட்டுவிடக்கூடிய சாத்தியத்தைச் சுட்டிக்காட்டுபவையாகவே இருக்கின்றன. பஞ்சம் நிலவியபோதும், பொதுமக்களிடையே கலகத்துக்கு வழிவகுத்த போதும், அதற்கான காரணங்களைப் பொறுத்தவரை, ரஷ்ய இராணுவத்தில் தங்களுடைய நண்பர் மற்றும் சகோதரருக்கு தூரமாய் அது அக்கறையுடன் பாதுகாக்கப்பட்டது. அத்தோடு கலகத்தை அடக்குவதற்குக் கட்டளையிடப்பட்ட வீரர்கள் தூரத்திலுள்ள மாவட்டங்களைச் சேர்ந்தவர்கள். ரஷ்யாவில் இந்த நிலைமை ஊர்ஜிதப்படுத்தப்பட்டதால், ஆட்சியாளர்களால் இதன் சாத்தியக்கூறு சிந்திக்கப்படாத ஒன்று அல்ல.

இந்த வல்லமையான சேனையை ஒழுங்குபடுத்த தமது "சத்தமாக" கர்த்தரால் உபயோகிக்கக்கூடிய சந்தர்ப்ப சூழ்நிலை எப்படிப்பட்டதாக இருக்கும் என்பதைத் தெளிவாக யூகிக்க தற்போது நம்மால் முடியாது. ஆனால் சரித்திரத்தை வேகமாய் படைக்கும் நாட்களில் நாம் வாழ்கிறோம். அத்தோடு எந்த நேரத்திலும் இந்த திசையை நோக்கி இயக்கங்களை எதிர்பார்ப்பது பொதுவான நியதிகளின் காரணமாக இருக்கிறது. ஆனால் நமது முந்தைய

தொகுதிகளில் (வால்டூம் 2 & 3) தேவன் தமது திட்டத்தின் ஒவ்வொரு அம்சத்துக்கும் பிரத்தியேகமான நேரத்தை ஒதுக்கியிருப்பதையும், நீதியைச் சரிக்கட்டும் நாளில் தற்போது நாம் இருப்பதையும், 40 வருடகால அளவான இது 1874 அக்டோபர் மாதத்தில் இது ஆரம்பமானது என்பதையும், அது மிக விரைவில் முடியும் என்பதையும் நாம் பார்த்தோம். சபை, அரசாங்கம், பொருளாதாரம், சமூகம் மற்றும் வேதத்தில் முன் கூறப்பட்ட மாபெரும் சம்பவங்கள் யாவற்றிலும், இந்த நாளின் ஏற்கெனவே கடந்துவிட்ட அபசகுனமான வருடங்கள் நிச்சயமாய் ஒரு பரந்த ஆழமான அஸ்திவாரத்தை பதித்திருக்கின்றன. இவை யாவும் உலகத்தின் மீது ஏற்கெனவே பாதிப்பை உண்டாக்கிக் கொண்டிருக்கின்றன. மேலும், முன் கூறப்பட்டவைகளைப் போலவே அத்தனை நிச்சயமாய் சம்பவிக்கவும் போகிறது. அவைகளின் முழுமையான நிறைவேறுதலுக்கு ஒரு சில வருடங்களே போதுமானதாக இருக்கிறது. “காலம் சம்பமாய் இருக்கிறது” என்ற புத்தகத்தில் (1916) ஆசிரியரது முகவுரையில், ஆசிரியர் ஜாதிகளின் வெளியேற்றம் மற்றும் ராஜ்யத்தின் நிர்மாணம் குறித்தும் கூறியுள்ளார். “பூமியின் மேல் வரும் ஆபத்துக்களுக்குப் பயந்து எதிர்பார்க்கிறதினால் மனுஷருடைய இருதயம் சோர்ந்துபோகிறது.”

இந்த நீதியைச் சரிக்கட்டும் நாளின் ஆரம்பம் முதலே பகிரங்கமாய் அறிவிக்கப்பட்டதும், நமது கவனத்துக்குக் கொண்டு வரப்பட்ட தீர்க்கதரிசனங்களும் மிகத் தீவிரமாய் உச்சநிலையை அடைந்து கொண்டிருக்கின்றன. அத்தோடு கூட முன் அத்தியாயங்களில் காண்பித்திருப்பது போல, இப்போது வரைக்கும் இன்னும் அருகருகே வந்து கொண்டிருக்கும் உபத்திரவத்தின் எல்லைக் கோடுகளில் சிலவற்றை எல்லா மனிதருமே பார்க்க முடிகிறது. சமுதாயமானது ஒரு தீப்பெட்டியைப் போல் உராய்ந்து எரிவதற்கு தயாராய் இருப்பதும், ஒரு வெடிமருந்து கிடங்கைப் போல் எந்த கணமும் வெடிப்பதற்குத் தயாராக இருப்பதும், ஒழுங்குபடுத்தப்பட்ட சேனையைப் போல் தாக்குதலுக்கு ஒரு கட்டளைக்காக தயாராய் இருப்பதும் தெளிவாகத் தெரிகிறது. ஆனால் ஷேக்ஸ்பியர் உண்மையாய் எழுதியது:

“ஒரு தெய்வீகத் தன்மை இருக்கிறது. அதுவே நமது முடிவுகளை

சீரமைக்கிறது, நாம் இருக்கவேண்டிய நிலைக்கு, நமது கரடுமுரடை அது செதுக்குகிறது.”

இந்த யுத்தத்தில் கர்த்தருக்கு உள்ள ஆர்வத்தைக் குறித்து மனுக்குலம் பொதுவாகவே உணர்வில்லாமல் இருக்கிறது. அத்தோடு பெரும்பாலும் எல்லா போட்டியாளர்களுமே போராயுதங்களையும் தங்களுடைய சொந்த, சுயநலமான ஆர்வங்களுக்காய் அணிந்து கொண்டிருக்கின்றனர். இதில் கர்த்தர் பங்குபெற முடியாது என்பதை மிகச்சரியாய் உணர்ந்து கொண்டிருக்கின்றனர். மேலும், இதனால், கர்த்தருடைய ஆசீர்வாதத்துக்காக எல்லா பக்கங்களிலும் இருக்கும் அனைவரும் மன்றாடி நிற்கும் போது, சிலர் அதன் மீது நம்பிக்கை கொண்டனர். மற்ற யாவரும் தங்கள் சுயத்தின் மீதும், நிறுவனங்கள் மீதும், எண்ணிக்கைகள் மீதும் சார்ந்திருந்தனர். கர்த்தருடைய வசனம் கூறுகிற அவரது திட்டத்தை நிராகரித்தவர்கள், தாங்களாகவே கர்த்தருக்கென்று ஒரு திட்டத்தை நிறுவப்போகிற “வானத்தின் அதிகாரங்கள்” ஆகிய இவர்களைவிட வேறுயாரும் அதிகமாய் ஆச்சரியப்படப் போவதில்லை. இப்படிப்பட்ட இவர்களுக்கு அடுத்து வரப்போகும் சில வருடங்களில் கர்த்தருடைய கிரியைகள் உண்மையில் “அபூர்வமான செயல்களாக” இருக்கும். இந்த விஷயத்தைக் குறித்து கர்த்தருடைய வார்த்தையைக் கேளுங்கள்:

“கர்த்தர் தமது கிரியையாகிய அபூர்வமான கிரியையைச் செய்யவும், தமது வேலையாகிய அபூர்வமான வேலையை நிறைவேற்றவும், அவர் பெராத்தீம் மலையிலே எழும்பினது போல எழும்பி, கியியோனின் பள்ளத்தாக்கில் கோபம் கொண்டது போல் கோபம் கொள்வார். இப்பொழுதும் உங்கள் கட்டுகள் பலத்துப் போகாதபடிக்கு பரியாசம் பண்ணாதிருங்கள்; தேசம் அனைத்தின் மேலும் நிர்ணயிக்கப்பட்ட சங்காரத்தின் செய்தியை (ஒரு முடிவை, ஒரு நிறைவேறலை) சேனைகளின் கர்த்தராகிய ஆண்டவராலே கேள்விப்பட்டிருக்கிறேன்.” ஏசா 28:21,22

சமூக அமைப்பு, “பூமி,” “பூதங்கள்” இயற்கையின் செயல்பாடு ஆகியவைகளைக் கர்த்தர் தீக்குச்சியை உரசும்படி அனுமதியளிக்காத வரையில் தீயிட்டுக் கொடுத்த முடியாது. இதற்கு முன் அடிக்கடி ஆங்காங்கே சிறுசிறு போர்கள் இருந்த போதிலும், நமது இரட்சிப்பின்

அதிபதியாகிய மகா “மிகாயேல்” எழும்பி கட்டளை கொடுக்கும் வரையில் (தானி 12:1) மாபெரும் இறுதி யுத்தமானது துவங்காது. இராஜாவுக்குச் சொந்தமான “சிறுமந்தையானது” தெரிந்தெடுக்கப்பட்டு, “முத்திரையிடப்பட்டு,” கூட்டிச் சேர்க்கப்படும் வரையில் அந்த பெரும் ஆபத்து (உடனடியாய் நேரக்கூடிய ஒன்றாக இருப்பினும் கூட) நடைபெறாது என்று மாபெரும் அதிபதியானவர் தமது ராஜரீகக் கூட்டமான சபைக்கு அறிவிக்கிறார்.

இதனிடையில் இந்த உபத்திரவத்தைக் குறித்த அப்போஸ்தலரின் விளக்கத்தை நாம் நினைவுகூறுவோம். அந்த உபத்திரவம் பிள்ளைக்காய் ஸ்திரீ படும் பிரசவ வேதனையைப் போன்று இருக்கும். இது கொஞ்சம் இடைவெளி விட்டு வரும் வ-யைப் போலவும், மரண வேதனை போலவும் இருக்கும். இப்படியாக இதுவரைக்கும் இருந்து வந்த இது, இனிவரும் காலத்தில் ஒவ்வொரு வலிக்கும் இன்னும் தீவிரம் அதிகரித்துக் கொண்டே போகும். தற்கால நிறுவனங்களின் அழிவில் புதிய ஒழுங்குகள் பிறக்கும் வரையில் கடைசிகட்ட கடும்வேதனை தொடரும்.

கடந்த ஆறாயிரம் வருடங்களில் அதனுடைய சொந்த வழிகளில் போகும்படி இந்த உலகத்தை, இஸ்ரேயலருடைய காரியத்தை தவிர, கர்த்தர் பொதுவாக விட்டுவிட்ட காரணத்தினால் ஏழாவது ஆயிரம் வருடத்தின் துவக்கத்தில் யுக மாற்றங்களைப் புரிந்து கொள்ளாதவர்களுக்கு அவரது தலையீடானது மிகவும் விசித்திரமாகவும், விநோதமாகவும் காணப்படும். ஆனால் இந்த யுத்தத்தில் அவர் தம்மை துதித்து, தமக்கு ஊழியம் செய்யும்படியாக கடுங்கோபத்தை மனுஷர் மேல் வரப்பண்ணுவார். (அவர்களது வாஞ்சைகள், சுயநலம் மீதும்) மீதம் இருப்பவர்களை அவர் அடக்குவார். மிகவும் நீண்டதொரு பாடுகளுடன் பாவம், சுயநலம் மற்றும் மரணத்தின் ஆளுகையை அவர் நீண்டகாலத்துக்கு அனுமதித்திருந்தார். ஏனெனில், அவரது தெரிந்தெடுக்கப்பட்ட சபையின் சோதனைக்காக அது ரத்து செய்யப்படக்கூடும். அத்தோடு பாவத்தின் மிதமிஞ்சிய பாவத் தன்மையை எல்லா மனிதருக்கும் அது கற்றுக் கொடுக்கும். ஆனால், உலகமானது பொதுவாகவே அவரது அன்பு, சத்தியம் மற்றும் நீதியின் பிரமாணத்தை வெறுப்பதைக்

கண்டபோது, தனது நேசக் குமாரனின் ஆயிரமாண்டு அரசாட்சியின் கீழான நீதியின் அனுகூலங்களுக்கு மெய்யானதொரு விளக்கமாக இருக்கும்படியாக அடுத்த பாடத்தினைக் கொடுப்பதற்கு முன், ஒரு பொதுவான ஒழுங்கினை அவர் திட்டம் செய்கிறார்.

மாம்சத்துக்குரிய போராயுதங்களால் போராடாதபடி தன் ஜனங்களை கர்த்தர் தடை செய்கிறார். தம்மை சமாதானத்தின் தேவன், அன்பு மற்றும் ஒழுங்கின் தேவன் என்று தம்மைக் குறித்து கூறுகிறார். மேலும் நீதியின் தேவனாகவும் தம்மை அறிக்கையிடுவதோடு, பாவம் இந்த உலகில் நிரந்தரமாய் ஜெயம் கொண்டிருந்து, ஆனால், அது தண்டிக்கப்படும் என்றும் காண்பித்தார். “பழிவாங்குதல் எனக்குரியது, நானே பதில் செய்திடுவேன் என்று கர்த்தர் சொல்கிறார்.” (ரோம 12:19; உபா 32:35) மேலும் ஜாதிக்கு எதிராய் நியாயம் விசாரிக்க அவர் எழும்பும்போது, வஞ்சகர் யாவர் மீதும் வஞ்சம் தீர்க்கும் போதும், “யுத்தத்தில் வல்லவர்” என்றும், “யுத்தத்தில் பராக்கிரமர்” என்றும் மகத்துவமானதொரு சேனையைத் தனது கட்டளையின் கீழ் வைத்திருக்கிறார் என்றும் அறிவிக்கிறார். தற்போது அணிவகுத்து நிற்கும், கிறிஸ்தவ மண்டலத்தின் படையாய் திரண்டிருக்கும் திரளானவர்களே, தற்போதைய சமூக அமைப்பின் அரண்களுக்கெதிராய் தமது வல்லமையான பராக்கிரமத்தை அனுப்பப்போகும் மகா சேனையை பிறகு நிர்மாணிக்கமாட்டார்கள் என்று யாரால் சொல்லக்கூடும். யாத்.15:3; சங் 24:8; 45:3; வெளி 19:11; ஏசா 11:4; யோயேல் 2:11

“கர்த்தர் பராக்கிரமசாலியைப் போல் புறப்பட்டு, யுத்த வீரனைப் போல் வைராக்கியமூண்டு, முழங்கி கெர்சித்து, தம்முடைய சத்துருக்களை மேற்கொள்ளுவார்.” அவரது சேனையின் முழக்கமும் கர்ஜனையும், அவரது திட்டத்தை நிறைவேற்றுவதில் அவைகளின் ஜெயமும் இப்படியாக தமது குணத்தை வெளிப்படுத்துகிறார். ஏனெனில் அவரது அழிவின் வேலையை அவைகள் அறியாமலேயே நிறைவேற்றுகின்றன. “நான் வெகுகாலம் மவுனமாயிருந்தேன்; சும்மாயிருந்து எனக்குள்ளே அடக்கிக் கொண்டிருந்தேன்; இப்பொழுது பிள்ளை பெறுகிறவளைப் போலச் சத்தமிட்டு அவர்களைப் பாழாக்கி விழுங்குவேன்.” ஏசா 42:13,14

ஆனால் கர்த்தருடைய வல்லமையான சேனையின் ஒரு பகுதியையும் கிறிஸ்தவ மண்டலத்தின் கலகம் நிறைந்த படகளையும் மிஞ்சி உருவாக்குவதற்கு சிலர் இருப்பார்கள் என்ற தகவல்களும் கூட வேதத்தில் இருக்கின்றன. மேலும் தீர்க்கரிசி எசேக்கியேல் மூலமாய் கர்த்தர் இதே காலத்தைக் குறித்தும் வரப்போகும் கிறிஸ்தவ மண்டலத்தின் பேராபத்துக்களைக் குறித்தும் கூறுவதாவது:

“நான் அதை அந்நியர் கையிலே கொள்ளையாகவும், பூமியில் துஷ்டர்களுக்குச் சூறையாகவும் கொடுப்பேன்; அவர்கள் அதைப் பரிசுத்தக் குலைச்சலாக்குவார்கள்..... ஒரு சங்கி-யை பண்ணினவை; (அவர்களை ஒன்றாக சேர்த்துக் கட்டு, அவர்கள் யாவரும் பொதுவான ஒரு காரணமாகட்டும்) தேசம் நியாயந்தீர்ப்புக்குள்ளான இரத்தப் பழிகளால் நிறைந்திருக்கிறது; நகரம் (பாபிலோன், கிறிஸ்தவ மண்டலம்) கொடுமையால் நிறைந்திருக்கிறது. ஆகையால் புறஜாதிகளின் துஷ்டர்களை வரப்பண்ணுவேன். அவர்கள் இவர்களுடைய வீடுகளைச் சுதந்தரித்துக் கொள்வார்கள்; பலவான்களின் பெருமையை ஒழியப் பண்ணுவேன். அவர்கள் பரிசுத்த ஸ்தலங்கள் (அவர்களின் பரிசுத்த ஸ்தலங்கள், அவர்களது மத நிறுவனங்கள், போன்றவை) பரிசுத்தக் குலைச்சலாகும்.” எசே 7:21-24

கிறிஸ்தவ ராஜ்யங்களில் அராஜகத்தினால் எழும்பும் திரளான ஜனங்கள், சட்டம், ஒழுங்கு இல்லாதிருக்கும் போது, புறஜாதிகளின் படையெடுப்பின் போது நிகழ்ந்ததைப் போல மிகவும் கொடூரமாகவும் அநாகரிகம் நிறைந்தவர்களாகவும் இருப்பார்கள்-இது பிரெஞ்சுப் புரட்சிக்கு ஒத்ததாக இருக்கும். அல்லது இது கிறிஸ்தவ ராஜ்யங்களுக்கு எதிராக இந்தியா, சீனா மற்றும் ஆப்பிரிக்க மக்களின் கிளர்ச்சியைக் குறிக்கின்றதாகவும் இருக்கக்கூடும். துருக்கியின் மறுமலர்ச்சி மற்றும் லட்சக்கணக்கான முகமதியரின் கிளர்ச்சி சம்மந்தமாய் பொது பத்திரிக்கையில் ஏற்கெனவே ஒரு யோசனை கூறப்பட்டிருக்கிறது. “புறஜாதிகளின் துஷ்டர்கள்” கிறிஸ்தவ மண்டலத்திலேயே இருக்கின்ற தேவன் அற்றவர்களும், கிறிஸ்தவ உணர்வோ அல்லது நம்பிக்கையோ இல்லாதவர்களும் தான்

என்பதே நமது கருத்தாகும். இவர்கள் இதுவரையில் அறியாமை, மூடநம்பிக்கை மற்றும் பயம் ஆகியவற்றால் அடக்கிவைக்கப்பட்டும், தடுக்கப்பட்டும் வந்திருக்கின்றனர். ஆனால் இருபதாம் நூற்றாண்டின் உதயத்தில் இவர்கள் வேகமாய் இந்தத் தடைகளின் ஆதிக்கத்திலிருந்து விடுபட்டுக் கொண்டிருக்கின்றனர்.

நீதியின் அரசாட்சிக்கு மனிதனை தயாராக்கவும், தற்கால நிறுவனங்களை தூக்கியெறிவதில் தம்முடைய மாபெரும் அதிகாரத்தை செயல்படுத்தவும், தமது தெய்வீக ஞானத்தின் படி, தேசபக்தர்கள், சீர்திருத்தவாதிகள், பொதுவுடைமைவாதிகள், அறநிலையவாதிகள், அராஜகவாதிகள், அறியாமையில் இருப்போர் மற்றும் நம்பிக்கையில்லாதவர்கள் ஆகியோரின், நம்பிக்கை, பயம், அறிவீனம் மற்றும் சுயநலத்தைப் பயன்படுத்தி, கர்த்தரானவர் தமது தெய்வீக அருளால் அதிருப்தியாளர்கள் அடங்கிய இந்த மாபெரும் சேனையினுடைய ஒரு பொதுவான பொறுப்பை எடுத்துக் கொள்வார். இந்த காரணத்தினால் தான் “கர்த்தரின் மகா சேனை” என்று அழைக்கப்படுகிறது. அவரது பரிசுத்தவான்கள், தேவனுடைய குமாரர்களாக தேவ ஆவியால் வழிநடத்தப்படுகிற யாருமே இந்த “யுத்தத்தினை” பொறுத்தவரை எதையுமே செய்யமுடியாது.

இதுவரை சம்பவித்திராத இந்த யுத்தத்தின் நிலைமைகள்

தீர்க்கதரிசிகளின் முன்னறிவிப்பின்படி இந்த யுத்தத்தின் தன்மைகள் சரித்திர மேற்கோளுடன் இருக்காது. ஏற்கெனவே தீர்மானிக்கப்பட்டபடி, இந்த இறுதி போராட்டமானது சித்திரத்தைப் போல் அடையாளங்களால் 46ம் சங்கீதத்தில் வர்ணிக்கப்பட்டிருக்கிறது. (சங் 97:2-6; ஏசா 24:19-21; 2பேது 3:10 ஐ ஒப்பிட்டுப் பார்க்கவும்) குன்றுகள் (குறைந்த உயரம், குறைந்த எதேச்சதிகாரம் கொண்ட அரசாங்கங்கள்) ஏற்கெனவே மெழுகுபோல் உருகுகின்றன. தங்கள் உருவத்தை இன்னும் அவைகள் தக்க வைத்துக் கொண்டிருக்கின்றன. ஆனால், பூமியானது (சமூகம்) சூடேறுவதால் அதனுடைய தேவைகளுக்கு அவைகள் இணங்கிப் போகின்றன. படிப்படியாய் பிரபலமாகின்ற கட்டாயத்தின் நிலைக்கு இறங்கி

வருகிறது. கிரேட் பிரிட்டன் இதற்கு ஒரு நல்ல எடுத்துக்காட்டாக இருக்கிறது. உயர்ந்த பர்வதங்கள் (எதேச்சாதிக்கார அரசாங்கங்களை வர்ணிக்கிறது) புரட்சிகளால் அசைக்கப்படும். மேலும் “ஒரு சமுத்திரத்தில் சாய்ந்து போக” கொண்டு செல்லப்பட்டு, அராஜகத்தினால் முற்றிலுமாய் அழியும். ஏற்கெனவே தற்கால சமூக அமைப்பின் அரண்களுக்கு எதிராக “சமுத்திரமும் அலைகளும் முழக்கமாயிருக்கின்றன.” வெகுசீக்கிரத்தில் பூமியானது (தற்கால சமூக அமைப்பு) குடிகாரனைப் போல் தள்ளாடி, தடுமாறி நடக்கும், தன்னைச் சரிசெய்து கொள்ளவும், ஸ்திரமாய் கால் ஊன்றி தன்னை மறுபடியும் நிர்மாணித்துக் கொள்ளவும், வீணாகத் தொடர்ந்து முயற்சி செய்யவும். விரைவில் நீதியும், நியாயமும், நிலவக்கூடிய “புதிய பூமிக்கு” (புதிய சமூக அமைப்பு) அது இடங்கொடுக்கும் வகையில் முற்றிலுமாய் “அகற்றப்படும்.”

தற்கால அமைப்புகளை மறுபடியும் ஸ்தாபிப்பது கூடாத காரியமாய் இருக்கும். ஏனெனில், (1) அதனுடைய நன்மைகளுக்காக இது நீண்டகாலம் வாழ்ந்தாயிற்று. மேலும் அது தற்கால சூழ்நிலையின் கீழ் நியாயமற்றதாக இருக்கிறது. (2) உலகப் பிரகாரமான அறிவு பொதுவாகவே பரவியிருக்கிறது. (3) மதகுருமார்களின் தந்திரம் பொது ஜனங்களை வெகுகாலமாய் தவறான காரியங்களாலும், பயத்தாலும் குருடாக்கி, பிணைத்து வைத்திருந்தது. பொதுவாக எல்லாமதங்களும் அவமரியாதைக்குரியதாகி அதனுடைய போதனைகள் மோசடிகளாக காணப்படுகிறது. (4) பொதுவாகவே மத நம்பிக்கை உடைய ஜனங்கள், யுக மாறுதலுக்கான தேவனுடைய நேரம் வந்துவிட்டது என்பதை உணராதிருப்பதால், தற்கால ஒழுங்குகளை தற்காப்பதற்காக, காரணங்கள், நீதி நியாயங்கள் மற்றும் வேத வசனம் யாவற்றையும் அசட்டை செய்வார்கள்.

அப்பொழுது மத அதிகாரமாகிய வானங்கள் (மத அதிகாரங்கள், போப்பு சபை மற்றும் புராட்டஸ்டன்ட்) புத்தகச் சுருளைப் போல் சுருட்டப்படும். (ஏசா 34:4; வெளி 6:14) கிறிஸ்தவ மண்டலத்தின் ஒட்டுமொத்த மத அதிகாரமும், அச்சப்படும் ஆபத்து நெருங்கிவிட்ட போது எழும்பும் அராஜகத்தின் அலைகளுக்கு எதிராக முற்றிலும் பயனற்றதாக இருக்கும். அந்த வல்லமையான

சேனையின் முன்பு, “வானத்தின் சர்வ சேனையும் (பெயரளவிலான சபை) கரைந்து, வானங்கள் புத்தகச் சுருளைப் போல் சுருட்டப்பட்டு, (இந்த மதத்தின் வானங்கள்-போப்பு சபையும் புரட்டஸ்டன்ட் சபையும் பிரதிநிதித்துவப்படுத்தும் மாபெரும் இரண்டு முக்கிய பாகங்களும், நாம் காண்பித்த வண்ணமாய், சுருளின் இரண்டு பிரத்தியோகமான முனைகளும் சுருண்டு, இப்போதும் கூட மிகவேகமாய் ஒன்றை ஒன்று நெருங்கி வருகின்றன) அவைகளின் சர்வ சேனையும் திராட்சை செடியின் இலைகள் உதிருகிறது போலவும், அத்திமரத்தின் காய்கள் உதிருகிறது போலவும் உதிர்ந்து விழும்.” (எல்லாம் ஒரே சமயத்தில் அல்ல, வேகமாக ஆனால், படிப்படியாக) ஏசா 34:4 மேலும், முடிவில் “வானங்கள் வெந்து அழிந்து, பூதங்கள் எரிந்து (அவைகள் ஒன்று சேர்ந்ததினால்) உருகிப்போம்.” 2பேது 3:12

“அவர்கள் சன்னபின்னலாயிருக்கிற முட்செடிகளுக்கு ஒப்பாயிருக்கையிலும் (புரட்டஸ்டன்ட் மற்றும் போப்பு சபை என்றுமே முழுமையாக ஒரே விதமாக இருக்கமுடியாது. ஒருவருக்கொருவர் முட்களாய் தான் இருப்பர்), தாங்கள் மதுபானத்தினால் வெறி கொண்டிருக்கையிலும் (உலகத்தின் ஆவியால் மதிமயங்கியிருக்கின்றனர்) அவர்கள் முழுவதும் காய்ந்து போன செத்தையைப் போல் எரிந்து போவார்கள். (இந்த மகா உபத்திரவத்தில் அவர்கள் மூழ்கடிக்கப்படுவார்கள். மத அமைப்பாக இருந்தவர்கள் முற்றிலும் அழிக்கப்படுவார்கள்) அவர் சங்காரம் பண்ணுவார். இடுக்கம் மறுபடியும் உண்டாகாது.” ஆசீர்வாதமான வாக்குதத்தம்! “இதோ சூளையைப் போல எரிகிற நாள் வரும்; அப்பொழுது அகங்காரிகள் யாவரும் அக்கிரமஞ்செய்கிற யாவரும் துரும்பாயிருப்பார்கள்; வரப்போகிற அந்த நாள் அவர்களை சுட்டெரிக்கும்; அது அவர்களுக்கு வேரையும், கொப்பையும் வைக்காமற்போகும் என்று சேனைகளின் கர்த்தர் சொல்லுகிறார்.” (மேற்கொண்டு எந்த முன்னேற்றமும் அடையக்கூடாதபடி எல்லாம் அழியும்) நாகூ 1:9,10; மல் 4:1

“யாக்கோபின் இக்கட்டுக் காலம்”

கர்த்தருடைய இந்த நாளின் உபத்திரவமும், துன்பமும்

முதலில் விசேஷமாய் கிறிஸ்தவ ராஜ்யத்தின் மீது வரும். பிறகு எல்லா ஜாதிகள் மேல் முடிவாய் வரும்போது, தீர்க்கதரிசி எசேக்கியேல் (38:8-12) மூலமாய் நமக்குத் தெரிவிக்கப்பட்டபடியே, பாலஸ்தீனாவில் மறுபடியும் கூட்டிச் சேர்க்கப்பட்ட இஸ்ரவேல் ஜனத்தின் மீது அது இருக்கும். இதுவரையிலும் சம்பவிக்காத அளவிற்கு இந்த அறுவடை காலத்தினிடையே பாலஸ்தீனாவில் இஸ்ரவேலரின் கூடுகை மிகப்பெரிய அளவில் இருக்கும் என்று தீர்க்கதரிசி குறிப்பிடுவது தெரிகிறது. ஜாதிகளிலிருந்து சேர்க்கப்படும் அவர்கள் மிகப்பெரிய எண்ணிக்கையில் இருப்பார்கள் என்றும், கணிசமான ஆஸ்திகளுடனும், முந்தைய நாட்களில் பாழாய்க் கிடந்த ஸ்தலங்களில் திரும்பக் குடியேறி பத்திரமாய் வாழ்ந்து கொண்டிருப்பார்கள் என்றும், மீதமுள்ள உலகமனைத்தும் அதனுடைய கொடூரமான குழப்பத்தில் இருக்கும் என்றும் கூறுகிறார். எசே 38:11,12

இஸ்ரவேலர் பாலஸ்தீனத்தில் இப்படியாக சேர்க்கப்படுதல் ஆரம்பித்துவிட்டது என்ற உண்மைக்கு எல்லா மனிதரும் சாட்சிகளாய் இருக்கின்றனர். ஆனால் இந்த தீர்க்கதரிசனம் குறிக்கப்பட்ட காலத்துக்குள் முடிவடையும் பொருட்டு, பிற தேசங்களிலிருந்து இவர்கள் குடியேறுதல் ஒரு பெருந்த, திடீர் உத்வேகத்தைப் பெறவேண்டியிருக்கிறது. இந்த உத்வேகம் மட்டுமே இன்னும் நிறைவேற வேண்டிய ஒன்றாக இருக்கிறது. ஆனால், அது நிச்சயமாய் வரும் என்று தீர்க்கதரிசி (எரேமியா 16:14-17,21) மூலமாய் குறிப்பிடப்படுகிறது.

“இதோ, நாட்கள் வரும், அப்பொழுது இஸ்ரவேல் புத்திரரை எகிப்து தேசத்திலிருந்து வரப்பண்ணின கர்த்தருடைய ஜீவனைக் கொண்டு இனிமேல் சத்தியம் பண்ணாமல்; இஸ்ரவேல் புத்திரரை வடதேசத்திலும் (ரஷ்யா) தாம் அவர்களைத் துரத்திவிட்ட எல்லா தேசங்களிலுமிருந்து வரப்பண்ணின கர்த்தருடைய ஜீவனைக் கொண்டு சத்தியம் பண்ணுவார்கள்; நான் அவர்கள் பிதாக்களுக்கு கொடுத்த அவர்களுடைய தேசத்துக்கு அவர்களைத் திரும்ப வரப்பண்ணுவேன் என்று கர்த்தர் சொல்கிறார். இதோ, நான் மீள் பிடிக்கிற அநேகரை அழைத்தனுப்புவேன், இவர்கள் அவர்களைப்

பிடிப்பார்கள்; அதற்குப் பின்பு வேட்டைக்காரராகிய அநேகரை அழைத்தனுப்புவேன், இவர்கள் அவர்களை எல்லா மலைகளிலும், எல்லா குன்றுகளிலும் கன்மலைகளின் வெடிப்புகளிலும் வேட்டையாடுவார்கள். என் கண்கள் அவர்களுடைய எல்லா வழிகளின் மேலும் நோக்கமாயிருக்கிறது; அவைகள் என் முகத்திற்கு முன்பாக மறைந்திருக்கிறதில்லை; அவர்களுடைய அக்கிரமம் என் கண்களுக்கு முன்பாக மறைவாயிருக்கிறதுமில்லை..... என் கரத்தையும் என் பெலத்தையும் அவர்களுக்குத் தெரியப் பண்ணுவேன்; என் நாமம் யோகோவா என்று அறிந்து கொள்வார்கள்.”

இதை நிறைவேற்றுவதற்கு கர்த்தர் அபரிதமான தகுதிபடைத்தவர் என்பதில் நமக்கு எந்த சந்தேகமும் இல்லை. “யூதர்களைக் கொண்டு என்ன செய்யப்படக்கூடும்” என்ற கேள்வியே எல்லா ஜனங்களிடையேயும், தேசங்களிலும் இருக்கிறது. இது கர்த்தரால் திடீரென்று விரைவில் கொண்டு வரப்போகும் இக்கட்டுக்கள் சிலவற்றால், இது தீர்க்கதரிசியால் குறிப்பிட்டபடி சந்தேகமின்றி, வாக்குத்தம் பண்ணப்பட்ட தேசத்துக்கு அவர்களை உரிய காலத்தில் எடுத்துச் செல்லும். “என் ஜனங்களை விட்டு புறப்பட்டுப்போய்....நீங்கள் சொன்னபடியே உங்கள் ஆடு, மாடுகளையும் ஓட்டிக்கொண்டு போங்கள்” என்று சொன்னபடி எகிப்தியரது தயவுகளுடனும், உதவியுடனும் தங்களுடைய ஆடு, மாடுகள் மற்றும் வஸ்துகளுடன் எகிப்தை விட்டு அவர்கள் துரிதமாய் புறப்பட்டார்கள். கர்த்தர் ஜனங்களுக்கு எகிப்தியரின் கண்களில் தயவு கிடைக்கும்படி செய்ததினால் வெள்ளியுடைமைகளையும், பொன்னுடைமைகளையும், வஸ்திரங்களையும் பெற்றார்கள். (யாத் 12:31-36) அந்தப்படியே அடுத்துவரும் குடியேற்றத்திலும், தீர்க்கதரிசிகளால் முன்னறிவிக்கப்பட்டபடியே, வெறுமையாய் வெளியே அனுப்பப்படாமல், அதற்கு பதிலாக இஸ்ரவேலுக்கு சாத்தியமாகும் வண்ணமயமான விளைவைக் கொடுக்கும் ஏதோ ஒரு அழுத்தம் ஜாதிகளின் மீது சுமத்தப்படுவது நிச்சயமான ஒன்று, இப்படியாக எசேக்கியே-ல் மேற்கூறப்பட்ட தீர்க்கதரிசனம் நிறைவேறும்.

இந்தத் துணிச்சலான ஓட்டம், வாக்குத்தம் பண்ணப்பட்ட

தேசத்தில் ஒரு முறை மறுபடியும் நிர்மாணிக்கப்பட்டது. இப்படியாக குறைந்த பட்சம் ஒரு காலகட்டம் வரைக்கும், வெகு சாதாரணமாய் எல்லா இடத்திலும் நிலவிரும் தேசத்தின் துன்பங்களிலிருந்து விடுபட்டு, வெகுசீக்கிரத்தில் புதியதொரு சூழ்நிலையை ஏற்றுக் கொள்ளும். இதுவரையில் பாழாய் கிடந்த தேசமானது மறுபடியும் மக்கள் வசிக்கும் இடமாக மாறும்.

ஆனால், இன்னமும் ஒரு துன்ப அலையானது அந்த தண்டிக்கப்பட்ட மக்களின் மீது வர வேண்டியிருக்கிறது. இந்த மகாநாளின் யுத்தத்தினுடைய கடைசி போர் பாலஸ்தீன தேசத்தில் இருக்கும். இந்த உபத்திரவ நாளின் முடிவின் அருகாமையில் மறுபடியும் கூட்டிச் சேர்க்கப்பட்ட இஸ்ரவேலின் தற்போதுள்ள செழுமையும், நேர்த்தியும் அத்தோடு கூட அவர்களது வெளிப்படையான பாதுகாப்பற்ற நிலையும், விரைவில் பிற ஜனங்களின் பொறாமைகளைத் தூண்டி அவர்களது சூரையாடலை வருவித்துக் கொள்ளும். மேலும், சட்டமும், ஒழுங்கும் இஸ்ரவேலை அலைக்கழித்த பிறகு, கோகு, மாகோகின் சேனைகள் என்று தீர்க்கதரிசிகளால் பெயரிடப்பட்ட, இரக்கமற்ற கொள்ளையர்களால் முடிவில் முற்றுகையிடப்படும். (எசே 38) பாதுகாப்பற்ற இஸ்ரவேலின் இந்த துன்பம் மிகப் பெரியதாக இருக்கும். எரேமியா தீர்க்கதரிசி கூறுகிறார்: “ஐயோ! அந்த நாள் பெரியது; அதைப் போலொத்த நாளில்லை; அது யாக்கோபுக்கு இக்கட்டுக்காலம்; ஆனாலும், அவன் அதற்கு நீங்கலாகி இரட்சிக்கப்படுவான்.” எரே 30:7

கோகு, மாகோகின் சேனைகள் ஒருவனாக வர்ணிக்கப்பட்டு கூறுவதாவது. “நான் மதில்களில்லாமல் கிடக்கிற கிராமங்களுள்ள தேசத்துக்கு விரோதமாக போவேன்; நிர்விசாரமாய்ச் சுகத்தோடே குடியிருக்கிறவர்களின் மேல் வருவேன்; அவர்கள் எல்லோரும் மதில்கள் இல்லாமல் குடியிருக்கிறார்கள்; அவர்களுக்கு தாழ்ப்பாளும் இல்லை, கதவுகளும் இல்லை.” தீர்க்கதரிசி மேலும் கூறுகிறார்: “நீ கொள்ளையிட அல்லவோ வருவாய், நீ சூறையாடி வெள்ளியையும், பொன்னையும் ஆஸ்தியையும் எடுத்துக்கொள்வதற்கும், ஆடுகளையும், மாடுகளையும் பிடிக்கிறதற்கும் அல்லவோ உன்னுடைய கூட்டத்தைக் கூட்டினாய்.” (எசே 38 : 11-13) இந்த

சேனைகள் சொல்வதைப் போல் இந்த சம்பவங்களை தீர்க்கதரிசி முன்னுரைத்து சொல்கிறார். “நீயும் உன்னுடனே கூடத் திரளான ஜனங்களும் வடதிசையிலுள்ள (ஐரோப்பா, ஆசியா அல்லது பாலஸ்தீனத்தின் வடபகுதி) உன் ஸ்தானத்திலிருந்து வருவீர்கள்; அவர்கள் பெரிய கூட்டமும், திரளான சேனையுமாயிருந்து, எல்லோரும் குதிரைகளின் மேல் ஏறுகிறவர்களாயிருப்பார்கள். நீ தேசத்தைக் கார்மேகம் போல் மூட, என் ஜனமாகிய இஸ்ரவேலுக்கு விரோதமாக எழும்பி வருவாய்; கடைசி நாட்களில் இது சம்பவிக்கும்; (உபத்திரவத்தின் நாளின் கடைசி கட்டம்) கோகே, ஜாதிகளின் கண்களுக்கு முன்பாக உன் மூலமாய் நான் பரிசுத்தர் என்று விளங்கப்படுகிறதினால், அவர்கள் என்னை அறியும்படிக்கு உன்னை என் தேசத்துக்கு விரோதமாக வரப்பண்ணுவேன்.” எசே 38:15,16

இந்த உபத்திரவத்தின் நடுவில், பூரண நாட்களில் தமது அக்கரை அவர்கள் தேசமனைத்திலும் இருந்தது போலவே, தேவன் தாமே இஸ்ரவேலரின் பாதுகாவலர் என்பதை வெளிப்படுத்துவார். அவர்களது மறுதல்கள் அவருக்கு தக்க சமயமாய் இருக்கும். மேலும், அங்கே அவர்களது குருட்டாட்டம் நீக்கப்படும். நாம் வாசிப்பதாவது: “எருசலேமுக்கு விரோதமாக யுத்தம் பண்ண சகல ஜாதிகளையும் (கோகு, மகோகுவின் சேனைகளாய் குறிப்பிட்டவை) கூட்டுவேன்; நகரம் பிடிக்கப்படும்; வீடுகள் கொள்ளையாகும்; ஸ்திரீகள் அவமானப்படுவார்கள்; நகரத்தாரில் பாதி மனுஷர் சிறைபட்டுப் போவார்கள்; மீதியான ஜனமோ நகரத்தை விட்டு அறுப்புண்டு போவதில்லை. கர்த்தர் புறப்பட்டு, யுத்த நாளிலே போராடுவது போல் அந்த ஜாதிகளோடே போராடுவார்.” (சக 14:2,3) ஏசாயா 28:21லும் இதே விஷயத்தைக் குறிப்பிடுகிறார். கர்த்தர் இஸ்ரவேலை, பெலிஸ்தரிடமிருந்து பெராத்தீமிலும், எமோரியரிடமிருந்து கிபியோனிலும் விடுவிக்கும் சந்தர்ப்பங்களில் கூறுவதாவது: “அவர் பெராத்தீம் மலையிலே எழும்பினது போல எழும்பி, கிபியோனின் பள்ளத்தாக்கில் கோபம் கொண்டது போல் கோபங்கொள்வார்.” (2 சாமு 5:19-25; 1நாளா 14:10-17; யோசு 10:10-15 ஐப் பார்க்கவும்). இதில் தேவன் மனிதத் திறமைகளையோ அல்லது படைத்தலைமையையோ சார்ந்திராமல், தமது யுத்தத்தை தமது

வழக்கப்படியே நடத்தியிருக்கிறார். எனவே அப்படியே இந்த மாபெரும் யுத்தத்திலும் தேவன் தமக்கு விருப்பமான நேரத்தில் தமது வழியில் விடுதலையைக் கொண்டு வருவார்.

எசேக்கியே-ன் (38:1-13) தீர்க்கதரிசனத்தில் கர்த்தர், பாலஸ்தீன போராட்டத்தின் முக்கிய கதாபாத்திரங்களைக் குறிப்பிடுகிறார். ஆனால், நமது விளக்கத்தில் நாம் அவ்வளவு நிச்சயமாய் இல்லாமல் இருக்கலாம். மாகோசு, மேசேக், தூபால், கோமேர், தோகர்மா, யாவான், தர்ஷீஸ் ஆகியவை நோவாவின் குமாரனாகிய யாபேத்தின் பிள்ளைகளுடைய பெயர்களாயிருந்தன. இவர்களே ஐரோப்பாவில் ஆரம்பகாலத்தில் குடியேறியவர்கள் என எண்ணப்படுகின்றனர். சேபா மற்றும் திதான் என்பவர்கள் நோவாவின் குமாரன் காமின் சந்ததியாராக இருந்தனர். இவர்களே ஆப்பிரிக்காவின் வடபகுதிகளில் ஆரம்பகாலத்தில் குடியேறியவர்கள் என கருதப்படுகின்றனர். ஆபிரகாமும் அவரது பின் சந்ததியாரும் (இஸ்ரவேல்) நோவாவின் குமாரர் சேமின் குமாரர்கள், இவர்கள் ஆர்மீனியா மற்றும் மேற்கு ஆசிய நாடுகளில் குடியேறியவர்கள் எனவும் கருதப்படுகிறது. (ஆதி 10:2-13 ஐப் பார்க்கவும்) எனவே, தாக்குதலானது ஐரோப்பாவின் வடபகுதியிலிருந்து, பலதரப்பட்ட ஜனங்களின் கூட்டாக வரும் என்று ஒரு பொதுப்படையான வகையில் சுட்டிக்காட்டுவது போல் இது காணப்படுகிறது.

இஸ்ரவேலரின் எதிரிகளை மூழ்கடிக்கும் அழிவானது (உபத்திர காலத்தின் முடிவும் தேவனுடைய ராஜ்ய நிர்மாணத்துக்குரிய காலமும்) தீர்க்கதரிசி (எசே 38:18 முதல் 39:20 வரை) எசேக்கியேலால் வரைபடத்தைப் போல் விளக்கப்பட்டிருக்கிறது. தேவன் விடுவித்த இஸ்ரவேலை மறுபடியும் கைப்பற்ற முயற்சி செய்த பார்வோனையும் அவரது சேனைகளையும் பயங்கரமாக அழித்துப் போட்டதோடுதான் இதை ஒப்பிட்டுப் பார்க்க முடியும். இந்த குறிப்பிட்ட விஷயத்திலும் கூட இஸ்ரவே-ன் மீட்பானது “எகிப்து தேசத்திலிருந்து புறப்பட்ட நாளில்” நடந்தது போலவே அதிசயமான காரியங்களாக இருக்கும். மீகா 7:15

இந்த சேனை வடபகுதியிலிருந்து இஸ்ரவேலுக்கு (பின்

நாட்களில் பாலஸ்தீனாவில் கூட்டிச் சேர்க்கப்பட்டு ஆஸ்திரேலிய சம்பாதித்து, சுகமாய், சமாதானமாய் குடியிருக்கும்) எதிராக திடீரென்று தேசத்தின் மேல் கார்மேகம் மூடுவது போல (எசே 38:1-17) வருவதை விவரிக்கும் போது, அதில் இருக்கும் செய்தி என்னவெனில், “உன்னை அவர்களுக்கு விரோதமாக வரப்பண்ணுவேன் என்று பூர்வ நாட்களிலே அநேக வருஷகாலமாய் தீர்க்க தரிசனம் உரைத்து, இஸ்ரவேலின் தீர்க்கதரிசிகளாகிய என் ஊழியக்காரரைக் கொண்டு அந்நாட்களிலே நான் குறித்துச் சொன்னவன் நீ அல்லவோ? என்று கர்த்தராகிய ஆண்டவர் சொல்கிறார்.” பின்பு துன்மார்க்க சேனையின் மீதான தமது நாசவேலையை கர்த்தர் அறிவிக்கிறார். பிறகு பல்வேறு சக்திகள் ஒன்றுபட்டு உருவாகும் மாபெரும் கூட்டு சேனையினிடையே ஏற்படும் பொறாமை, புரட்சி மற்றும் அராஜகத்தின் மூலமாய் இது நிறைவேற்றப்படும் என்பதை இந்த விளக்கங்கள் குறிப்பிடுகின்றன. வெளிப்படுத்துதலில் கூறப்பட்டுள்ள அந்த மாபெரும் பூமியதிர்ச்சியாகிய புரட்சியும், கலகமும் இன்னமும் மீதம் உள்ள பல்வேறு ஜனங்கள் அடங்கிய உள்நாட்டு அரசாங்கங்களுடன் சேர்ந்துகொண்டு உலகளாவிய அராஜகத்தையும், கலகத்தையும் முடிவுக்குக் கொண்டுவரும். (வெளி 16:18-21)

தேவன் இஸ்ரவேலருக்காகச் செய்யப்போகும் யுத்தத்தினால் (அதேசமயம் எல்லோருக்காகவும்) கொள்ளை நோய் மற்றும் பல்வேறு பேராபத்துக்களையும் சேர்த்து, எந்த மானிட சக்தியும் தடுக்க முடியாத ஆயுதங்களை, வஞ்சகர் மீது (இஸ்ரவேலரின் பகையாளிகளும், தேவனுக்கு எதிராளிகளும்) கர்த்தர் இஸ்ரவேலரை மறுபடியும் தனக்கு பிரியமானவர்களாக ஏற்றுக் கொண்டார், முற்காலத்தைப் போலவே, அவர்களுடைய இராஜாவாகுவார் என்று விரைவாக உலகம் முழுவதும் அறிந்துக்கொள்ளும் வகையில், ஊற்றுவார். அத்தோடு கூட அவர்களும் இஸ்ரவேலரும் தேவனுடைய ராஜ்யத்தை மேன்மையாய் உணர ஆரம்பித்த உடனேயே, இதுவே எல்லா ஜாதிகளாலும் விரும்பப்பட்ட ஒன்றாக விரைவாய் மாறிவிடும். இப்படியாக இஸ்ரவேலரின் மீட்பில் தேவனுடைய வல்லமை அதி அற்புதமாய் வெளியாகும் என்பதே எல்லா தீர்க்கதரிசனங்களின் சாட்சியாகும்.

தீர்க்கதரிசி எசேக்கியேல் (39:21-29) கர்த்தருடைய பிரதிநிதியாக நின்று, இந்த வெற்றியின் மகிமையையும் அதன் விளைவையும் இஸ்ரவேலுக்கும், உலகமனைத்துக்கும் கூறுகிறார். அவர் சொல்வதாவது:

“இவ்விதமாய் என் மகிமையை நான் புறஜாதிகளுக்குள்ளே விளங்கப்பண்ணுவேன்; நான் செய்த என் நியாயத்தையும் அவர்கள் மேல் நான் வைத்த என் கையையும் எல்லா ஜாதிகளும் காண்பார்கள். அன்று முதல் என்றும் நான் தங்கள் தேவனாகிய கர்த்தர் என்று இஸ்ரவேல் வம்சத்தார் அறிந்துக்கொள்வார்கள். இஸ்ரவேல் வம்சத்தார் தங்கள் அக்கிரமத்தினிமித்தமே சிறைபட்டுப் போனார்கள் என்று அப்பொழுது புறஜாதிகள் அறிந்து கொள்வார்கள்; அவர்கள் எனக்கு விரோதமாய் துரோகம் பண்ணினபடியால், (கிறிஸ்துவை மறுத-த்து தள்ளியதால் ரோ 9:29-33) என் முகத்தை நான் அவர்களுக்கு மறைத்து, அவர்கள் சத்துருக்களின் கையில் (கிறிஸ்துவ கால கட்டத்தின் நூற்றாண்டுகள் முழுவதுமாயும், அதற்கு மேலும்) அவர்களை ஒப்புக் கொடுத்தேன்; அவர்கள் அனைவரும் பட்டயத்தால் விழுந்தார்கள். அவர்களுடைய அசுத்தத்துக்குத் தக்கதாகவும், அவர்களுடைய மீறுதல்களுக்குத் தக்கதாகவும், நான் அவர்களுக்குச் செய்து, என் முகத்தை அவர்களுக்கு மறைத்தேன்.”

“ஆதலால், (தண்டனை தற்போது முடிவு பெற்றுவிட்டபடியால்) கர்த்தராகிய ஆண்டவர் சொல்கிறது என்னவென்றால், அவர்கள் தங்கள் அவமானத்தையும், பயன்படுத்துவார் இல்லாமல், தாங்கள் சுகமாய்த் தங்கள் தேசத்தில் குடியிருக்கும் போது எனக்கு விரோதமாய் தாங்கள் செய்த எல்லா துரோகத்தையும் சுமந்து தீர்த்த பின்பு, நான் யாக்கோபின் சிறையிருப்பைத் திருப்பி, இஸ்ரவேல் வம்சமனைத்துக்கும் இரங்கி (உயிரோடு இருப்பவரும், மரித்தவரும் மறுசீரமைப்பின் காலம் வந்துவிட்ட படியினால் அப் 3:19-21) என் பரிசுத்த நாமத்துக்காக வைராக்கியமாயிருப்பேன். நான் அவர்களை ஜனசதாளங்களிலிருந்து திரும்பி வரப்பண்ணி, அவர்களுடைய பகைஞரின் தேசங்களிலிருந்து அவர்களைக் கூட்டிக் கொண்டு வந்து, திரளான ஜாதிகளுடைய கண்களுக்கு முன்பாக அவர்களுக்குள் நான் பரிசுத்தர் என்று விளங்கும் போது, தங்களை புறஜாதிகளிடத்தில் சிறைபட்டுப் போக பண்ணின

நான் தங்களில் ஒருவரையும் அங்கே அப்புறம் வைக்காமல், தங்களைத் தங்கள் சுயதேசத்திலே திரும்பக் கூட்டிக் கொண்டு வந்தேன் என்பதினால், நான் தங்கள் தேவனாகிய கர்த்தர் என்று அறிந்துக் கொள்வார்கள். நான் இஸ்ரவேல் வம்சத்தார் மேல் என் ஆவியை ஊற்றினபடியினால் என் முகத்தை இனி அவர்களுக்கு மறைக்கமாட்டேன் என்று கர்த்தராகிய ஆண்டவர் சொல்கின்றார் என்றார்.” “அப்பொழுது சூரியன் அஸ்தமிக்கும் திசை தொடங்கி கர்த்தரின் நாமத்துக்கும், சூரியன் உதிக்குந்திசை தொடங்கி அவருடைய மகிமைக்கும் பயப்படுவார்கள்; வெள்ளம் போல் சத்துருவரும் போது, கர்த்தருடைய ஆவியானவர் (சுவிசேஷ யுகம் முழுவதிலும், ஆவிக்குரிய இஸ்ரவேலின் கையில்) அவனுக்கு விரோதமாய் கொடியேற்றுவார். மீட்பர் சீயோனுக்கும், (சபையாகிய கிறிஸ்துவின் சரீரம்) யாக்கோபிலே மீறுதலை விட்டுத் திரும்புகிறவர்களுக்கும், வருவார் என்று கர்த்தர் சொல்கிறார்.” ஏசா 59:19,20; ரோம 11:25-32 ஐ ஒப்பிடவும்.

“கர்த்தர் நல்லவர், இக்கட்டு நாளிலே அரணான கோட்டை; நம்மை நம்புகிறவர்களை அறிந்திருக்கிறார்.” ஆனால் “அவருடைய கோபத்துக்கு முன்பாக நிற்பவன் யார்? அவருடைய உக்கிர கோபத்திலே தரிப்பவன் யார்?..... அவர் சர்வ சங்காரம் (அநியாயத்தை) பண்ணுவார்; இடுக்கம் மறுபடியும் உண்டாகாது.” நாகூ 1:7,6,9

இப்படியாக சர்வ வல்ல தேவனின் மகா நாளின் யுத்தம் இந்த உலகமனைத்தையும் புதிய நாளுக்காகவும், அதனுடைய மாபெரும் புதுப்பிக்கும் வேலைக்காகவும் ஆயத்தமாக்கும். விடியலின் அந்த நேரமானது மப்பும், காரிருளும் நிறைந்த ஒன்றாக இருந்தபோதும், அழிவுக்குரிய அந்த கிரியையானது குறைக்கப்படும் என்ற அவரது ஆசீர்வாதமான வாக்குத்தத்துக்காக தேவனுக்கே ஸ்தோத்திரம். (மத் 24:22) மேலும் அதற்கு அடுத்து சடுதியாய் மகிமையான நீதியின் சூரியன் பிரகாசிக்க ஆரம்பிக்கும். “பூமியானது (தற்போதைய பழமையான சமூக அமைப்புகள்) ஒரு குடிலைப் போல பெயர்த்துப் போடப்படும்.” (ஏசா 24:19,20) இப்படியாய் நீதிவாசமாயிருக்கிற “புதிய வானத்தையும், புதிய பூமியையும்” நிர்மாணிக்க தேவனுக்கு வழியை ஆயத்தம் செய்யும். 2 பேது 3:13; ஏசா 65:17

முன்னமே குறிப்பிடப்பட்டவைகள் எல்லாம் அடையாளமாய் இருக்கின்றபடியால், ஒரு பழைய / முந்தைய என்.ஓய். ட்ரிபியூனில் (ஜூன் 26, 1897) ஒரு குறிப்பிட்ட பகுதி ஒரு கட்டுரையில் சுட்டிக்காட்டப்பட்டிருப்பது நமது கவனத்திற்கு வந்தது. அது தற்போது தயாராகக் கொண்டிருக்கும் கர்த்தரின் வல்லமையான சேனைக்கு அத்தனை முழுமையாய் இசைந்து போகிறது. அதன் சாராம்சத்தை நாம் கீழே அளிக்கிறோம்:

“கீரிடமா அல்லது ஜனங்களா? என்று ஐரோப்பாவின் சேனைகள் சிலவற்றைத் தெரிந்துக் கொள்ளும்படியாக விரைவில் வரும் எதிர்காலத்தில் கேட்கப்படலாம்

“நாற்பது வருடங்களுக்கு முன்பும் கூட, படைகள் தங்களுடைய மன்னர்களின் கட்டளைக்குக் கீழ்ப்படிந்து தங்களுடைய துப்பாக்கிகளை ஜனங்கள் மீது திருப்பி, ஆண், பெண் மற்றும் சிறுவர்களைக் கூட பெர்லின், வியன்னா மற்றும் பண்டைய உலகத்தின் அநேக தலைநகரங்களில் இரத்தம் ஆறாக தெருக்களில் ஓடும் அளவிற்கு சுட்டுக் கொன்றனர். இப்படியாக இராணுவம் கையாளும்படி அழைக்கப்பட்டது, உழைக்கும், நாடோடிகளான வெறும் ஒரு கும்பலுக்கு எதிராக மட்டுன்றி, வசதி படைத்தவர் மற்றும் உயர் கல்வியாளராகிய குடிமக்களும், உத்தியோகஸ்தர், வியாபாரிகள், அரசியல்வாதிகள் மற்றும் சட்டசபை அங்கத்தினர் மீதுதான். உண்மையில் பழமை உலகத்தால் “பூர்ஷ்வர்” என்று அழைக்கப்பட்ட நடுத்தவர வகுப்பினர் மீது தான். இவர்கள் தங்களது மதிப்பிற்குரிய ஆட்சியாளர்களின் அரசியல் சட்டத்தின் பெயரால் தங்களுக்கு முறைப்படி வாக்களிக்கப்பட்ட அரசியல் உரிமைகளைக் காப்பாற்றிக் கொள்வதற்காக விடாமுயற்சி செய்தார்கள். ஆனால் இது பிற்காலங்களில் மக்களால் கட்டாயப்படுத்தப்படும் அளவிற்கு தாழ்ந்துவிட்டது.

“இத்தா-யில் யுத்த முனைக்குக் கொண்டு வரப்பட்டது

“தங்களுடைய சக தேசத்தாரின் மீது தாக்குதல் நடத்தும்படி இன்று படைகளை ஒன்று கூட்டி அழைத்தால், ‘கர்த்தரால் அபிஷேகம் பண்ணப்பட்டவரின்’ கட்டளைக்கு அதேவிதமான கீழ்ப்படிதலைக் காட்டுமா? இந்த நிமிஷத்தில் இந்த நாட்டில் ஜனத்தொகையை விட

அதிக அளவில் ஒரு கேள்வி நிரம்பியிருக்கிறது. இது ஐரோப்பாவின் முடிசூட்டப்பட்டவர்களது கவனத்தை ஈர்க்கும் அளவிற்கு இருக்கக்கூடுமோ? மேலும் இராணுவத்தின் அங்கீகரிக்கப்பட்ட வார்த்தைகளில், 'ராஜரீகம்' என்ற பதத்துக்கு பதிலாக 'தேசீயம்' என்ற வார்த்தையை அளிக்கும்படி, இத்தாலிய பாராளுமன்றத்துக்கு ஒரு தீர்மானத்தின் மூலமாய் பகிரங்கமாக மக்கள் முன்னிலையில் சில நாட்களுக்கு முன் அது சமர்ப்பிக்கப்பட்டது. தீர்மானத்தின் சர்ச்சைக்குரிய விவாதங்கள் இதன் ஆதரவாளர்களால் வைக்கப்பட்டது. ஆனால் கடைசியில் இது சட்டசபையில் பெரும்பான்மையுள்ள மினிஸ்டீரியல் கட்சியினால் தோற்கடிக்கப்பட்டது. அது சக்தி வாய்ந்ததாக, இத்தா-ய மக்களைக் கவருவதற்கு தவறிவிட முடியாததும், அதோடு ஹம்பர்ட் மன்னர் மற்றும் அரியாசனத்துக்குரிய அவரது சகோதர சகோதரிகளுக்கு பாதிப்பை உண்டாக்குவதற்கான மிகத்தீவிரமான ஆதாரத்தை உத்தரவாதமளிக்கும்படியானதாகவும் அது இருக்கிறது."

(இந்த கட்டுரை குறிப்பிடுவது என்னவெனில், எந்த விசேஷ கிளர்ச்சியுமின்றி, ஆங்கிலேய இராணுவத்தின் அதிகாரமானது இராணுவ மந்திரியால் சொல்லப்பட்டபடி பாராளுமன்றத்துக்கு மூன்று வருட சட்ட நடவடிக்கைக்குள் கொடுக்கப்பட்டுவிட்டது. ஆனால், இதற்கு முன்னால் இராணுவமானது, இளவரசரின் கீழ் இருந்த காரணத்தினால், மன்னருடன் நேரடியாய் பிணைக்கப்பட்டிருந்தது. இவர் மகாராணியின் பிரதிநிதியாக தனது அலுவலகத்தை நடத்தி வந்தவர். இந்த முடியாட்சியின் மீதமுள்ள ஆதாரத்தை ஒரு குறிப்பிட்ட காலம் மட்டுமாவது தக்க வைத்துக் கொள்வதற்கு மகாராணி முயற்சி செய்ததாகத் தோன்றுகிறது. ஆனால், அது உபயோகமற்றதாகப் போனது. பிரான்சு நாட்டிலும் கூட இராணுவத்தை மக்கள் கட்டுப்படுத்துவதில் இருந்த வைராக்கியம் தளபதி ஒருவர் சேனாதிபதியாக அமர்த்தப்பட்டதை நிராகரித்ததன் மூலம் காண்பிக்கப்பட்டது. அத்தோடு கூட கட்டுப்பாடானது மக்களால் தெரிந்தெடுக்கப்பட்ட போர் காரியதரிசியின் கைகளில் கொடுக்கப்பட்டது. இவர் கட்சியை பிரதிநிதித்துவப் படுத்துபவர். இப்படியாக இந்த கட்டுரை தொடர்கிறது.)

ஜெர்மனியில் நேரிடக் காத்திருக்கும் ஒரு போராட்டம்

“இப்படிப்பட்டதொரு போராட்டம் இத்தா-யில் நடக்கப்போகிறது என்று இனியும் கருதமுடியாது. ஆனால், ஜெர்மனியில் இதே போன்ற ஏதோ ஒன்றுக்காக அச்சப்பட வேண்டியிருப்பதை மறுக்க முடியாது. அதுவும், விசேஷமாய் புருஷியாவில், மன்னரும், மக்களும் தினந்தோறும் மேலும் வெவ்வேறு திசையில் தூரமாய் விலகிக் கொண்டிருக்கின்றனர். தன்னுடைய படைகளிடம் உரை நடத்தும் சந்தர்ப்பங்களில் எல்லாம் இப்படிப்பட்டதொரு போராட்டம் எதிர்பார்க்கப்படுகிறது என்பதை பேரரசர் வில்லியமின் பேச்சில் தெளிவாக தெரிகிறது. குறிப்பாக, கடந்தவாரம் பிலிப்ஸ்பெர்ட்டில் பேசியபோது தெரிந்தது. தங்களுடைய உயிரைப் பணயமாக வைத்து, இராஜங்கம் அல்லது சாம்ராஜ்யத்தில் எல்லைப் புற விரோதிகள் மற்றும் வெளிநாட்டு பகைவருக்கு எதிராக தற்காப்பு செய்வதைக் காட்டிலும் மாமன்னரையும், அவரது அரியாசனத்தையும், பாதுகாக்கவே ஒரு ராணுவ வீரன் தயாராக இருக்கவேண்டியது அவனது கடமை என்று கூறுவதே மன்னருக்கு மிகவும் பிரியமான பேச்சு. புதியதாகப் பணிக்கு அமர்த்தப்படுபவர்கள் பதவிப் பிரமாணம் செய்து கொள்ளும் விழாவினைத் தலைமை வகிக்கும் போது, தங்களுக்கு ஊதியம் அளிக்கும் பொதுமக்களுக்குச் செய்யவேண்டிய கடமைகளை விட, தனக்கு அவர்கள் கடமை ஆற்றுவதே முதன்மையானது என்பதை நினைப்பூட்ட அவர் தவறியதே இல்லை. அத்தோடு ராஜ உடை என்பதைக் குறித்து விவரிக்க அவர் சலிப்படைந்ததே இல்லை. இந்த சீருடையை மற்ற பேரரசர்களைப் போலவே தானும் ஒரு சிறப்பு பிரத்தியோக உடையான ஒன்றாக மதிப்பளிப்பதற்குத் தெரிந்து கொண்டது எதற்கெனில், ராஜவிசுவாசம், உண்மை மற்றும் கண்மூடித்தனமான கீழ்ப்படிதல் போன்றவைகளை அந்த விசேஷ உடையை அணிபவர் அரசாங்கத்துக்கோ அல்லது தேசத்துக்கோ அல்லாமல் ஏகாதிபத்தியத்துக்கு கட்டுப்பட்டவராக இருக்க கடமைப்பட்டவர் என்பதற்காகவே ஆகும். பொதுமக்களுக்கும் இராணுவ வீரருக்கும் இடையே முரண்பாடுகள் மற்றும் பகை எழும்பும் சந்தர்ப்பங்களில் எல்லாம் பேரரசர் எப்போதுமே கலகத்துக்குக் காரணமான இராணுவத்தையே ஆதரிப்பார்

என்பதையும் மறந்துவிடக்கூடாது. மேலும் குடிபோதையில் இருக்கும் இராணுவ அதிகாரி குற்றமற்ற நிராயுதபாணியான குடிமக்களை படுமோசமாய் காயப்படுத்தும்போதும், சில நேரங்களில் கொலையும் செய்யும் போது அந்த குற்றம் சுமத்தப்பட்ட அதிகாரிகளுக்கு உண்மையில் எப்போதுமே குறைவான தண்டனையையோ அல்லது மன்னிப்போ தான் வழங்கப்பட்டது என்பதையும் மறக்கக்கூடாது.”

ஜெர்மானிய இராணுவத்தின் போக்கு

“மன்னருக்கும், மக்களுக்கும் இடையே எதிர்பார்க்கப்பட்ட போராட்டம் குறித்து இராணுவத்தின் போக்கு எப்படிப்பட்டதாக இருக்கக்கூடும்? மாமன்னர் தன்னுடைய படைகள் மீது நம்பிக்கை வைத்திருக்கக்கூடும் என்று பெர்லினில் இருக்கும் அரண்மனை மற்றும் அதிகாரிகளின் வட்டாரத்தில் நம்பப்பட்டது. ஆனால், இந்தக் கருத்து மக்களால் ஏற்றுக் கொள்ளப்படுவதற்கு வாய்ப்பே இல்லை. அத்தோடு அந்நாட்களில் ஜெர்மனியின் முன்னணி அரசியல்வாதிகளுக்கும் இதில் உடன்பாடு இல்லை. பண்டைய நாட்களைப் போல் எழுதவோ, படிக்கவோ அல்லது தங்களைப் பற்றிச் சிந்திக்கவோ கூட இயலாத அறியாமையுடைய பட்டிக்காட்டு ஜனங்களால், இராணுவத்தின் பதவிகளும், பொறுப்புகளும் இனிமேலும் வகிக்கப்படாமல், அதற்குப் பதிலாக வீணாய் தங்களது தகப்பன்மாரும், பாட்டனாரும் பலனின்றி போராடியவைகளான உரிமைகள் மற்றும் சட்டப்படியான தனிப்பட்ட விசேஷ உரிமைகளைப் பற்றி பள்ளியில் நன்கு பயிற்றுவிக்கப்பட்டவர்களாகிய நல்ல கல்வியாளரும், சிந்திக்கக் கூடியவர்களும் நிறைந்த ஒன்றாய் இருக்கும். மன்னருக்கும் மக்களுக்கும் இடையேயான ஒவ்வொரு போராட்டத்திலும், மக்களே ஜெயம் கொள்ளும்படியாக தான் முடிந்திருக்கிறது என்ற உண்மையை அவர்கள் அறிந்திருக்கிறார்கள்.”

தேவனுடைய கோபாக்கினை

“தேவனுடைய கோபாக்கினை அன்பின் உக்கிரமே பாவத்தை குணப்படுத்துவதில் - நீதியின் ஆர்வம் அநியாயத்தை மேற்கொள்வதில் - நியாயத்தின்

பரிகாரம் யாவும் உலகத்தைப் பழுதுபார்க்கவே.

“தேவனுடைய கோபாக்கினை பாவத்துக்கான தண்டனை,
எல்லா மீறுதல்களுக்கும் நேரான ஒரு நடவடிக்கை,
அகந்தையான பாவங்கள் மற்றும் லேசாய் கண்டிக்கப்பட
வேண்டிய பாவங்கள்

இடையேயான சரியான மற்றும் நியாயமான சீர்தூக்கிப் பார்த்தல்.

“தேவனுடைய கோபாக்கினை அவசியமற்ற வேதனையை சுமத்தாது வெறும்
பழிவாங்கவோ அல்லது தம்மைத் திருப்திபடுத்திக் கொள்ளவோ அல்ல ;
ஆனால் கிருபை பெறவேண்டும் என்ற முடிவை இலட்சியமாய் நினைத்து,
தீமையை வேரறுத்து நலமானதை விருத்தியாக்கும்.

“தேவனுடைய கோபாக்கினையானது பட்சிக்கும் அக்கினி,
அழிக்கும்படியான தீமைகள் வரும்போது அல்லது புனிதப்படுத்த
நன்மை வரும்போது
சுட்டெரிக்கும்; பாவத்தின் கலப்பி-ருந்து
எல்லா காரியங்களும் விடுவிக்கப்படும் வரை ஓயாது.

“தேவனுடைய கோபாக்கினையானது அன்பின் பெற்றோர் கை பிரம்பு,
கீழ்ப்படியாதவரை தண்டிக்கவும் வெல்லவும், அதோடு
தேவனுடைய சித்தத்துக்குப் பணிவுடன் வளைந்து கொடுக்கும்,
அந்த அன்பே எல்லாக் காரியங்களும் புதிதாக்கப்படும் போது ஆளுகை
செய்யும்.

“தேவனுடைய அன்பு வீணிலே என்றும் தாக்காது,
பாவம் என்பதே இனி இல்லை என்னும் வரை ஓயாது,
தேவனுடைய கிருபையுள்ள நோக்கங்களை அடையும் வரையும்,
நீதியும் சாமாதானமும் பூமியில் திரும்பவும் கொண்டுவரப்படும்
வரையும் ஓயாது.”

அத்தியாயம் 2

நமது கர்த்தரின் மாபெரும்

தீர்க்கதரிசனம்

மத்தேயு 24; மாற்கு 13; லுக்கா 21:5-36; 17:20-37

இந்தத் தீர்க்கதரிசனத்தின் முக்கியத்துவம் - இதை முன் வைக்கும்படியான மூன்று கேள்விகளும், நிபந்தனைகளும் - கள்ள கிறிஸ்துக்களை குறித்து எச்சரிக்கையாய் இருங்கள் - 18 நூற்றாண்டுகளைப் பற்றிய சுருக்கமான சரித்திரபூர்வமான முன்குறிப்பு - எல்லா சுவிசேஷகர்களுடைய பாஷையில் கலந்திட்ட, யூத யுக மற்றும் சுவிசேஷ யுக முடிவின் கால உபத்திரவம் - பாழாக்கும் அருவருப்பு-மலைகளுக்கு ஓடிப்போங்கள் - பிள்ளைகளை உடையவர்கள் முதலானோர் - மாரிகாலத்துக்கும் ஓய்வு நாளுக்கும் முன்னதாக - இதோ இங்கே என்றும், அதோ அங்கே என்றும் சொன்னால் நம்பாதிருங்கள் - அந்நாட்களின் உபத்திரவம் - அடையாளமாய் சூரியனும் சந்திரனும் இருளடைதல் - நட்சத்திரங்கள் விழுதல் - அடையாளமான நிறைவேறுதலும் கூட - மனுஷ குமாரனுடைய அடையாளம் - பூமியின் கோத்திரத்தார் எதை காண்பர் - அத்திமரம் - “இந்த சந்ததியார்” - விழித்திருங்கள்! - “நோவாவின் நாட்களில் இருந்தது போல அவர்கள் எதையும் அறியமாட்டார்கள்” - லோத்தின் மனைவியை நினைவு கூறுங்கள் - ஒருவர் ஏற்றுக்கொள்ளப்பட்டு மற்றவர் கைவிடப்படுதல் - சத்தியத்துக்குள்ளாக தேர்ந்தெடுக்கப்பட்டவர்கள் கூட்டிச் சேர்க்கப்படுதல் - சாத்தானின் வீட்டார் உடைத்தெறியப்படுதல் - விசுவாச வீட்டாரை போஷிப்பதற்கான முன்னேற்பாடுகள்.

நமது கர்த்தர் - இந்த சவிசேஷ யுகத்தின் முடிவை கடைசி காலம் என்று குறிப்பிட்டு, மிகவும் விசேஷமானதொரு தீர்க்கதரிசனத்தை கூறியிருக்கிறார். தமது உலகப்பிரகாரமான ஊழியத்தின் முடிவில், கல்வாரியின் சோகத்துக்குப் பின், முழுமையாய் கொண்டுவரப்போகும் புதிய உலகத்திற்கு படிப்படியாய் தனது சீஷரை தயார் படுத்த முயற்சி செய்து கொண்டிருந்த போது இதைக் கூறினார். தம்மிடம் உண்மையாய் இருப்பவர்கள் பெற்றுக் கொள்ளப்போகும் இவரது வாக்குத்தத்தங்களான ராஜ்யத்தின் கனம் மற்றும் மகிமைகளை இப்பொழுதே எதிர்பார்க்கக் கூடாது என்பதை அவர்கள் புரிந்து கொள்ளவேண்டும் என்று அவர் விரும்பினார். இந்த மகிமை மற்றும் ஆசீர்வாதங்களுக்கு முன் சோதனைகளும் பாடுகளும் வரவேண்டியிருக்கிறது. அவர்களது ஆண்டவராகிய ராஜா தீர்க்கதரிசன வார்த்தைகளுக்கு இசைவாக, இஸ்ரேயேலரால் மறுதலிக்கப்பட்டு, சிலுவையிலறையப்படவேண்டும். பின்பு இஸ்ரேயேலர் அவர்களது பகைஞரின் கையில் ஒப்புவிக்கப்பட்டு, அவர்களது பரிசுத்த நகரமும், விலையேறப்பெற்ற ஆலயமும் முற்றிலுமாய் அழிக்கப்படவும் வேண்டும். அதுமட்டுமின்றி, அவரது சீஷர்கள் தங்களுடைய ஆண்டவருக்கும் மேலானவர்களாகும்படி எதிர்பார்க்காமல், அவர் மீது விழும் பாடுகள் மற்றும் நிந்தனைகளுக்குத் தப்பித்துக் கொள்ளாமல், அவரது நிமித்தமாய், அவருக்கும் அவரது போதனைகளுக்கும் உண்மையாய் இருப்பதனால் எல்லோராலும் அவர்கள் வெறுக்கப்படுவதற்குக் காணரமாகவும் இருக்கக்கூடும்; ஆனால் மிகுந்த உபத்திரவங்கள் இருப்பினும் முடிவில், மரணபரியந்தம் உண்மையுள்ளவர்கள் எவர்களோ - அவர்களைத் தன்னிடம் ஏற்றுக்கொண்டு, தனது மகிமையைப் பகிர்ந்து கொள்வதற்கு அவர் மறுபடியும் வருவார்.

தம்முடைய ஊழிய கால முடிவு பரியந்தம் இந்த முறையில் தான் நமது கர்த்தர் விசேஷமாய் போதனை செய்தார். ஆரம்பத்தில் சீஷர்கள் இதை ஆட்சேபிக்க முடிவு செய்து, தங்களுடைய உபதேசத்தின் பலனாய், கர்த்தருடைய காரியமே உலகை ஜெயிக்கவேண்டும் என்று (இன்று சிலர் செய்வதைப் போல்)

வற்புறுத்தினர்; பேதுரு “ஆண்டவரே, இது உமக்கு நேரிடக்கூடாதே, இது (மரணமும், அவரது ஜனங்கள் சிதறடிக்கப்படுதலும், பொதுவாய் பாவம் ஜெயம் கொள்ளுதலும்) உமக்கு சம்பவிப்பதில்லை” (மத் 16:22; மாற் 8:31,32) என்று கூறுவதன் மூலம் கர்த்தரிடம் தனது அபிப்பிராய பேதத்தைத் தெரிவிக்கிறார். ஆனால் நமது கர்த்தர் பேதுருவை கடுமையாகக் கண்டித்தார்; மேலும் இராஜ்யத்தின் மகிமை அனைத்தும் இன்னும் வெகுதூரத்தில் இருக்கின்றன. அத்தோடு தங்களை விட்டுப் பிரிந்து போகவேண்டும் என்பதையும் பிதாவின் ராஜ்யத்தின் மகிமையில் அவர் மறுபடியும் வரும் வரைக்கும் தங்களைப் பாதுகாத்து, வழிநடத்த தேற்றரவாளனாகிய பரிசுத்த ஆவியை அனுப்பவேண்டியிருக்கிறது என்பதையும் புரிந்துகொள்ளும் நிலைமைக்கு எல்லா சீஷரும் படிப்படியாக வந்தனர்.

ஆலயத்தைக் குறித்த நமது ஆண்டவரின் கடைசி கூற்றில் அவர்களுடைய மனதின் நிலை இப்படியாக இருந்தது, அதாவது இவைகளைக்குறித்து கேட்டபோது, ஆண்டவரிடமிருந்து வந்த தீர்க்கமான பதில்கள் அவர்கள் மனதில் தெளிவாகாமல் இன்னும் காதுகளில் ஒலித்துக்கொண்டிருந்தது.

மூன்று கேள்விகள்

“பின்பு இயேசு ஒலிவமலையின் மேல் உட்கார்ந்திருக்கையில், சீஷர்கள் அவரிடத்தில் தனித்து வந்து: இவைகள், ஆலயத்தின் அழிவு போன்றவை :

(1) எப்போது சம்பவிக்கும்? (2) உம்முடைய (பரோஷியா என்ற கிரேக்கபதம் பிரசன்னம் என்று வழக்கமாய் குறிக்கும் வகையில் இங்கு பயன்படுத்தப்பட்டுள்ளது) வருகைக்கும், (3) உலகத்தின் (யுகத்தின்) முடிவுக்கும் அடையாளம் என்ன? எங்களுக்குச் சொல்லவேண்டும் என்றார்கள்.” மத் 24:3

சந்தேகமின்றி இந்த சந்தர்ப்பமும் கேள்வியும் தெய்வீக அருளானவைகள்; ஏனெனில் அந்தக் கேள்வியைக் கேட்டவர்களைக் காட்டிலும் நிச்சயமாக இந்த அறுவடை காலத்தில் வாழ்கின்ற தேவனுடைய பிள்ளைகளுக்குரிய அறிவுரையாக இந்த தீர்க்கதரிசனம்

இருக்கிறது. இந்த தீர்க்கத்தரிசனத்தை ஆராயும் போது இந்த கருத்தாழமிக்க பதிலுக்குக் காரணமான கேள்விகளை நினைவில் கொள்ளவேண்டியது மிகவும் அவசியமாய் இருக்கிறது. இந்த தீர்க்கத்தரிசனம் மத்தேயு, மாற்கு மற்றும் லூக்கா என்ற மூன்று சுவிசேஷகர்களினாலும் ஒரே மாதிரி கொடுக்கப்பட்டிருக்கிறது: ஆனால் மத்தேயுவின் சுவிசேஷம் முழுமையாகவும், ஒழுங்குடனும் இருப்பதனால் அதனுடைய விவரங்களையே பொதுவாய் நாம் பின்பற்றுவோம். மற்ற சுவிசேஷங்களில் குறிப்பிடப்பட்டிருக்கும் திருத்தங்களையும் நாம் ஆராய்வோம்.

கள்ளக் கிறிஸ்துக்களுக்கு எச்சரிக்கையாயிருங்கள்

“ஒருவனும் உங்களை வஞ்சியாதபடிக்கு எச்சரிக்கையாயிருங்கள்; ஏனெனில், அநேகர் வந்து, என் நாமத்தைத் தரித்துக்கொண்டு, நானே கிறிஸ்து என்று சொல்லி, அநேகரை வஞ்சிப்பார்கள்.” மத் 24:4,5

அப்5:36,37ல் குறிப்பிடப்பட்டுள்ளபடி கமாலியேல் தனது உரையில் இந்த கள்ள கிறிஸ்துக்களில் இருவரைப் பற்றிக் குறிப்பிடுகிறார்; மேலும் யூதரில் சிலரை வஞ்சித்த அநேகரைக் குறித்தும் சரித்திரம் நமக்குச் சொல்கிறது. இவைகளில் மிகவும் குறிப்பிடத்தக்கவொன்று - சிமிர்னாவைச் சேர்ந்த ‘சபத்தாய் லேவி’ என்பவன், கி.பி.1648ல் வெளியிட்ட அறிவிப்பு. இந்த ‘சபத்தாய் லேவி’ தன்னை, “தேவனுடைய முதற்பேரான குமாரன், மேசியா, இஸ்ரவே-ன் மீட்பர்” என்று அழைத்துக்கொண்டு, ராஜ்யத்தைத் திரும்பப் பெறுதலுக்கும் அதன் செழுமைக்கும் உறுதிமொழி கொடுத்தான். சபத்தாயின் (சிமிர்னாவில்) சீடர்களில் சிலர் தீர்க்கத்தரிசனம் சொல்லி, விநோதமான பரவசத்துக்குள்ளாகி, நானூறு ஆணும் பெண்ணும் அவரது வளர்ந்துவரும் இராஜ்யத்தைக் குறித்துத் தீர்க்கத்தரிசனம் சொல்லும் அளவிற்கு அங்கு நிலைமை இருந்ததாக சரித்திர ஆசிரியர்கள் கூறுகின்றனர். அந்த ஜனங்கள், ஒரு சமயத்தில் ஆவிபிடித்தவர்களைப் போல் நடந்து கொண்டனர்; சிலர் நினைவிழந்து, வாயில் நுரைதள்ளி, தங்களுடைய எதிர்காலத்தின் வளங்களையும், யூத ராஜசிங்கத்தைக் குறித்த தங்களது காட்சிகளையும் சபத்தாயின் வெற்றியைக் குறித்தும் விவரித்தனர்.

இது யோயேலின் தீர்க்கத்தரிசனத்தை (2:29) சாத்தான் பொய்யாய் நிறைவேற்றியது என்பதில் சந்தேகம் இல்லை. பரிசுத்த ஆவியை நிரூபிக்கும் போலியான சம்பவங்களும் கூட மிக நவீன காலத்தின் எழுப்புதல் கூட்டங்களில் நடைபெறுகிறது. ஒட்டுமொத்தமாய் ஏறக்குறைய ஐம்பதுக்கும் மேற்பட்ட கள்ளக்கிறிஸ்துக்கள் - ஆணும் பெண்ணுமாய் சந்தேகமின்றி அதில் பலர் - அசுத்த ஆவியைப் பெற்று - புத்தி சுவாதீனம் அற்றவராவர். ஆனால் யாருமே அல்லது எல்லாரும் சேர்ந்தும் “அநேகர் வஞ்சித்தார்கள்” என்று சொல்வதற்கில்லை. ஆயினும் “அநேகரை வஞ்சித்தல்” என்பதைக் குறித்து கர்த்தர் நம்மை இங்கு மறுபடியும் எச்சரிக்கிறார். இதனோடு தொடர்புடைய அநேகரை வஞ்சித்த அந்திக்கிறிஸ்துவைக் குறிப்பாய் நாம் சோதித்தறியலாம்.

பதினெட்டாம் நூற்றாண்டின் சரித்திரத்தைக் குறித்த

சுருக்கமான முன்னறிவிப்பு

- மத் 24:6 -13; மாற்கு 13:7-13; லூக் 21: 9 -19 -

“யுத்தங்களையும், யுத்தங்களின் செய்திகளையும் (மிரட்டல், சதியாலோசனைகள்) கேள்விப்படுவீர்கள்; கலங்காதபடி எச்சரிக்கையாயிருங்கள்; இவைகளெல்லாம் சம்பவிக்கவேண்டியதே; ஆனாலும், முடிவு உடனே வராது. ஜனத்துக்கு விரோதமாய் ஜனமும், ராஜ்யத்துக்கு விரோதமாய் ராஜ்யமும் எழும்பும்; பஞ்சங்களும், கொள்ளை நோய்களும், பூமியதிர்ச்சிகளும் பல இடங்களில் உண்டாகும். இவைகளெல்லாம் வேதனைகளுக்கு ஆரம்பம்.” மத் 24:6-8

இப்படியாக உலக சரித்திரத்தை நமது கர்த்தர் சுருக்கமாய் தொகுத்துக் கூறியிருக்கிறார்; மேலும் தமது இரண்டாம் வருகையையும், மகிமையான ராஜ்யத்தையும் வெகு விரைவில் எதிர்பார்க்க வேண்டாம் என்றும் கர்த்தர் போதிக்கிறார். உலகத்தின் சரித்திரம் எத்தனை சரியாய், நிச்சயமாய் இதே விதமாய் இருக்கிறது - போர்கள், சதி ஆலோசனைகள், பஞ்சங்கள் மற்றும் கொள்ளை நோய்கள் - போன்ற இன்னும் சிலவற்றின் நிகழ்வுகளால் இது நிரூபணமாகிறது. உண்மை சபை மற்றும் அரசாங்கத்தின் சரித்திரத்தை வெவ்வேறாகப் பிரித்து, சுருக்கமாக கூறுகிறார். ஆகவே:

“அப்பொழுது (சுவிசேஷ யுகத்தின் அதே காலக்கட்டத்தின் போது) உங்களை உபத்திரங்களுக்கு ஒப்புக்கொடுத்து, உங்களைக் கொலை செய்வார்கள்; என் நாமத்தின் நிமித்தம் நீங்கள் சகல ஜனங்களாலும் பகைக்கப்படுவீர்கள். அப்பொழுது, (அதே காலக்கட்டத்தில்) அநேகர் இடறலடைந்து, ஒருவரையொருவர் காட்டிக்கொடுத்து, ஒருவரையொருவர் பகைப்பார்கள். அநேக கள்ளத்தீர்க்கதரிசிகளும் எழும்பி, அநேகரை வஞ்சிப்பார்கள். அக்கிரமம் மிகுதியாவதினால் அநேகருடைய அன்பு தணிந்துபோம்.”
மத் 24:9-13

சரித்திரத்தின் வெளிச்சத்தில் சில வார்த்தைகளினால் தேவனுடைய உண்மை சபையின் செயல்பாட்டை விவரிப்பது சாத்தியமாகக் கூடுமா? நிச்சமாய் முடியாது. உவமையானது சரியான ஒன்றாக இருக்கும். “தேவபக்தியாய் நடக்க மனதாயிருக்கிறயாவரும் துன்பப்படுவார்கள்” என்பது அப்போஸ்தலரின் அறிவிப்பு. எனவே இதில் பங்கு கொள்ளாத எவரும் தேவனுடைய பிள்ளை என்று சொல்லமுடியாது. (எபி 12:8) எனவே முழுமை பெற்ற ஒரு சபையாக, இஸ்மாயில் மற்றும் ஏசா வகுப்பாரால் துன்பப்படுத்தப்படாததற்கு உலகத்தின் ஆவியின் மிகுதியோ அல்லது கர்த்தரிடமும் அவரது சத்தியத்தின் மீதும் அன்பு தணிந்து போனதோ தான் காரணமாகும். இதனால் இவர்கள் சிட்சைக்குப் பாத்திரவான்கள் அல்லாமல் போகிறார்கள். ஆனால் இதே அளவின்படியும், நமது கர்த்தருடைய தீர்க்கத்தரிசனத்தின்படியும் நியாயம் தீர்க்கப்பட்டவர்கள், “ஒரு சிறுமந்தை” இந்த சுவிசேஷ யுகமுழுவதிலும், கடைசி வரை, மரணபரியந்தம் உண்மையாக இருந்திருக்கின்றனர்.

உலகளாவிய - சுவிசேஷத்தின் சாட்சி

- மத் 24:14; மாற் 13:10 -

“ராஜ்யத்தினுடைய இந்த சுவிசேஷம் பூலோக மெங்குமுள்ள சகல ஜாதிகளுக்கும் சாட்சியாகப் பிரசங்கிக்கப்படும், அப்போது முடிவு வரும்.”

யுகத்தின் முடிவு சீஷர்கள் எதிர்பார்த்ததை விட இன்னும் வெகுதூரத்தில் இருக்கிறது என்பதை நமது கர்த்தர் மறுபடியும் இங்கே தெளிவாய் காண்பித்திருக்கிறார்; அதாவது அவரது ராஜ்யத்தைக்

குறித்த செய்தி, இஸ்ரவேலுக்கு மட்டுமன்றி, எல்லா ஜனங்களுக்கும் நற்செய்தியாக இருந்திருக்கவேண்டும். ஆனால் இஸ்ரவேல் நிராகரித்த இந்த சுவிசேஷத்தை மற்ற ஜாதிகள் ஏற்றுக்கொள்ளும் என்று இதற்கு அர்த்தமல்ல. மாறாக, இந்த உலகத்தின் தேவனானவன் இஸ்ரவேலரைக் குருடாக்கினது போலவே, பிற தேசங்களின் திரளான ஜனங்களை குருடாக்கி, அத்தோடு கிறிஸ்துவுக்குள் இருக்கும் தேவபெலனையும், தேவஞானத்தையும் - (1கொரி 1:24) அவர் கூறியுள்ளபடியே - அவர்கள் காணாதபடி குருடாக்கக்கூடும் என்பதை நாம் எதிர்பார்க்க வேண்டும். இஸ்ரவேலில் மீதம் இருப்பவர் மட்டுமே (விசேஷமாய் நூற்றாண்டுகளாக பிரமாணத்தின் கீழ் வழிநடத்தப்பட்டவர்கள்) “ராஜரீக ஆசாரியத்துவத்துக்கு” தகுதியானவர்களாகக் காணப்பட்டார்கள். நீண்ட காலமாகவே “தேவன் அற்றவர்களும், நம்பிக்கையில்லாதவர்களும்” இருந்த புறஜாதிகளிடத்தில் வேறு எதை நியாயமான முறையில் எதிர்பார்க்கக்கூடும்?

நமது கர்த்தருடைய வார்த்தைகளை நாம் மிகவும் ஜாக்கிரதையாய் கவனிப்பது நல்லது. அதாவது, சுவிசேஷமானது ‘ஜனங்களை மனந்திருப்புவதற்காக’ பிரசங்கிக்கப்படாமல், ‘ஜனங்களுக்கு சாட்சியாக’ இருக்கும்படியாகவே பிரசங்கிக்கப்பட வேண்டும்; அத்தோடு “தெரிந்து கொள்ளப்பட்டவர்களை,” எல்லா ஜாதிகளி-ருந்தும் அழைத்து, பூரணப்படுத்தி, ஒன்று சேர்ப்பதற்காகவே பிரசங்கிக்கப்பட வேண்டும். அதன்பின்பு ராஜ்யமாக “தெரிந்துகொள்ளப்பட்டவர்கள்,” சுவிசேஷத்தைக் கேட்கமுடியாத செவிடான காதுகளையும், சத்திய ஒளியைக் காணமுடியாத குருடான அவர்களது கண்களையும் திறந்து, ஜாதிகளை ஆசீர்வதிப்பார்கள்.

இந்த சாட்சியானது ஏற்கெனவே கொடுக்கப்பட்டிருக்கிறது; கர்த்தருடைய வார்த்தையாகிய ராஜ்யத்தின் சுவிசேஷம் பூமியின் எல்லா தேசங்களிலும் பிரகடனப்படுத்தப்பட்டிருக்கிறது. ஒவ்வொரு தனிமனிதனும் இதை கேட்கவில்லை; ஆனால் தீர்க்கதரிசனத்தின் கூற்றும் அப்படி இல்லை. இது ஒரு தேசிய பிரகடனமாய் இருக்கவேண்டிய ஒன்று, அது அப்படியாகத் தான் இருந்திருக்கிறது.

மேலும் முடிவு வந்தாயிற்று, “அறுப்பு உலகத்தின் முடிவு” (மத் 13:39) என்று நமது கர்த்தர் விவரிக்கிறார். முன்கூட்டியே சொல்லப்பட்ட இந்தக் காரியம் நிறைவேறவேண்டுமா அல்லது நிறைவேறிவிட்டதா என்ற கேள்வியை சிலர் கேட்கின்றனர், ஏனெனில் “ராஜ்யத்தின் நற்செய்திகள்” என்று நமது கர்த்தரால் விசேஷமாய் குறிப்பிட்டுச் சொல்லப்பட்டிருக்கும் நற்செய்தியைக் குறித்து பொதுவாகவே சிறிதேனும் அறியாதவர்களே - புறஜாதிகளுடைய பூமியில் மிஷினிகளாய் போயிருக்கிறார்கள். ஆனால் அச்சிடப்பட்ட சுவிசேஷங்களான மத்தேயு, மாற்கு, லூக்கா மற்றும் யோவான் ஆகியவை - நாம் பெற்றிருக்கும் வண்ணமாகவே, ராஜ்யத்தின் நற்செய்தியானது அவர்களுக்கும் பூரணமாய் கிடைத்திருக்கிறது - என்பதே நமது பதில்.

இவ்வாறாக பதினெட்டு நூற்றாண்டுகளாக தமது சபையின் மீதான சோதனைகள் மற்றும் உபத்திரவங்களையும் எல்லா தேசங்களுக்கும் வெற்றிகரமாய் சாட்சி கூறுவதில் அவர்களது பாடுகளின் பலன் குறித்தும் நமது கர்த்தர் சுருக்கமாய் தொகுத்தளித்திருக்கிறார்; அத்தோடு அவரது இரண்டாம் வருகையின் காரியத்தையும் நேரத்தையும் ஜீவிப்பவர்கள் எப்படி அறித்து கொள்ளக்கூடும் என்பதைக் குறித்த முக்கியமான கேள்விக்கான பதில் மீது தீவிரம் காட்டுவதும் கூறப்பட்டுள்ளது. எப்போது ஆலயம் இடிக்கப்படும் என்பதைக் குறித்த கேள்வியை அவர்கள் தமது இரண்டாம் வருகையின் சம்பவத்துடன் இணைத்து விடக் கூடாது என்பதற்காக அவர் புறக்கணித்தார்; மேலும் ஆட்சி கவிழ்க்கப்பட்டதால் மாம்சீக இஸ்ரேயலின் மீதான உபத்திரவத்தை இந்த யுகத்தின் முடிவில், ஆவிக்குரிய இஸ்ரேயலின் உபத்திரவத்தோடு நிழலும், நிஜமுமாக இணைப்பதில் அவர் அதிக விருப்பமுள்ளவராய் இருப்பதும் ஒரு காரணம்.

சுவிசேஷர்களால் அறியப்படாத ஒன்றாக இருப்பினும், தேவனுடைய பட்சத்தில் இது மிகவும் தெளிவானதொரு நோக்கமாயிருந்தது - அதாவது இங்கே கொஞ்சமும் அங்கே கொஞ்சமுமாய் - நமது கர்த்தருடைய தீர்க்கத்தரிசனத்தில் இந்த காரியம் பிரித்து, கொடுக்கப்பட்டிருக்கிறது; நிழலான இஸ்ரேயலின்

நிழலான அறுவடையில் நிழலான உபத்திரவத்துக்கான ஒரு குறிப்பு இங்கேயும் கொடுக்கப்பட்டிருக்கிறது. கிறிஸ்தவமண்டலமாகிய நிஜப் பொருளான இஸ்ரவேலின் மீது இந்த யுகத்தின் முடிவில் அதேவிதமான மிகவும் பொதுவான மகா உபத்திரவத்துக்கான ஒரு குறிப்பை அங்கே வைத்திருக்கிறார். “உவமைகளினாலேயன்றி அவர்களோடே பேசவில்லை” என்று தீர்க்கதரிசிகள் மெய்யாகவே நமது கர்த்தரைப் பற்றிக் கூறினதால், அவர் உவமைகளாலும், மறைபொருள்களினாலும் தம் வாயைத்திறந்தார். ஆயினும் தெய்வீக நோக்கத்துக்கு இசைவாக மறைபொருள்களும், உவமைகளும் உண்மையான கலிக்கத்தினால் அபிஷேகிக்கப்பட்ட கண்களுடைய யாவருக்கும் இது தற்போது பிரகாசமாய்த் தெரிகிறது.

யூத யுகத்தின் முடிவிலான உபத்திரவம்

கி.பி.70ல் உச்சநிலையை அடைந்த, மாம்சீக இஸ்ரவேலின் மீதான உபத்திரவத்தை குறித்து லூக்காவின் வசனமே மிகவும் தெளிவாக இருக்கின்றபடியால், அதை இங்கே நாங்கள் முன்வைக்கிறோம்.

“எருசலேம் சேனைகளால் சூழப்பட்டிருப்பதை நீங்கள் காணும்போது, அதின் அழிவு சமீபமாயிற்றென்று அறியுங்கள். அப்பொழுது யூதேயாவிலிருக்கிறவர்கள் மலைகளுக்கு ஓடிப்போகவும், எருசலேமிலிருக்கிறவர்கள் வெளியே புறப்படவும், நாட்டுப்புறங்களிலிருக்கிறவர்கள் நகரத்தில் பிரவேசியாமலிருக்கவும் கடவர்கள். எழுதியிருக்கிற யாவும் நிறைவேறும்படி நீதியைச் சரிக்கட்டும் நாட்கள் அவைகளே. அந்நாட்களில் கர்ப்பவதிகளுக்கும், பால் கொடுக்கிறவர்களுக்கும் ஐயோ, பூமியின்மேல் மிகுந்த இடுக்கணும் இந்த ஜனத்தின்மேல் கோபாக்கினையும் உண்டாகும். பட்டயக்கருக்கினாலே விழுவார்கள், சகல புறஜாதிகளுக்குள்ளும் சிறைப்பட்டுப் போவார்கள்; புறஜாதியாரின் காலம் நிறைவேறும் வரைக்கும் எருசலேம் புற ஜாதியாரால் மிதிக்கப்படும்.” லூக் 21:20-24

நமது கர்த்தரின் தீர்க்கதரிசனத்தினுடைய இந்தப் பகுதி மாம்சீக இஸ்ரவேலின் மீதான சம்பவங்களுக்கு தெளிவாகத் தொடர்பு உடையதாயிருக்கிறது. மேலும் யூதயுகமும் அதன் அரசியல்

அமைப்பும் ஒரு முடிவுக்கு வந்தபோது நடந்த துன்பம் நிறைந்த சம்பவங்களிலும் இந்தத் தீர்க்கத்தரிசனம் உண்மையாகவே நிறைவேறிற்று என்று சரித்திரம் நமக்கு எடுத்துச்சொல்கிறது. “அவர்களைக் குறித்து பிரமாணத்திலும் தீர்க்கத்தரிசனத்திலும் எழுதியிருக்கிற யாவும் நிறைவேறும்படி நீதியைச் சரிக்கட்டுகிற நாட்கள் இவைகளே.”

ஆனால் மத்தேயு மற்றும் மாற்கு இவர்களால் குறிப்பிடப்பட்டுள்ள நமது கர்த்தருடைய வார்த்தைகள் இவைகளில் இருந்து மாறுபடுகிறது. இது சவிசேஷ யுகத்தின் முடிவில் ஆவிக்குரிய இஸ்ரேயேலின் மீது வரும் உபத்திரவங்களுக்குச் சரியாகப் பொருந்துகிறது. சந்தேகமின்றி நமது கர்த்தர் இரண்டு விஷயங்களைக் குறித்தும் பேசியிருக்கிறார். ஆனால் இரண்டு அறுவடைகளைப் பற்றியும், இரண்டு உபத்திரவ காலங்களைப் பற்றியும் சவிசேஷகர்கள் அறியாமல், இவைகள் உண்மையில் மறுபடியும் மறுபடியும் சொல்லப்பட்டிருப்பதாக இவர்கள் கருதி, இரண்டு விவரங்களையும் பதிவு செய்யவில்லை. ஆனால் கர்த்தர் வெளிப்படுத்துவற்கு ஏற்ற வேளை வரும் வரைக்கும் இந்த அறுவடை சம்பந்தமான உண்மைகளை மறைப்பதற்கு மிகுந்த வல்லமை உடையவராய் இருக்கிறார்.

சவிசேஷ யுகத்தின் முடிவிலான உபத்திரவம்

மத்தேயு மற்றும் மாற்கின் குறிப்புகள் இங்கு பெரும்பாலும் ஒன்றையொன்று ஒத்திருக்கின்றன. மத்தேயு கூறுகிறார்:

“மேலும், பாழாக்குகிற அருவருப்பைக் குறித்து தானியேல் தீர்க்கத்தரிசி சொல்லியிருக்கிறானே. வாசிக்கிறவன் சிந்திக்கக்கூடவன். நீங்கள் அதைப் பரிசுத்த ஸ்தலத்தில் நிற்கக் காணும்போது, யூதேயாவில் இருக்கிறவர்கள் மலைகளுக்கு ஓடிப்போகக்கூடவர்கள். வீட்டின்மேல் இருக்கிறவன் தன் வீட்டிலே எதையாகிலும் எடுப்பதற்கு இறங்காதிருக்கக்கூடவன். வயலில் இருக்கிறவன் தன் வஸ்திரங்களை எடுப்பதற்கு திரும்பாதிருக்கக்கூடவன். அந்நாட்களில் கர்ப்பவதிகளுக்கும் பாஸ்கொடுக்கிறவர்களுக்கும் ஐயோ. நீங்கள் ஓடிப்போவது மாரிகாலத்திலாவது, ஓய்வு நாளிலாவது, சம்பவியாதபடிக்கு

வேண்டிக் கொள்ளுங்கள். ஏனெனில், உலகமுண்டானது முதல் இதுவரைக்கும் சம்பவித்திராததும், இனிமேலும் சம்பவியாததுமான மிகுந்த உபத்திரம் அப்பொழுது உண்டாயிருக்கும். அந்நாட்கள் குறைக்கப்படாதிருந்தால், ஒருவனாகிலும் தப்பிப்போவதில்லை; தெரிந்து கொள்ளப்பட்டவர்களினிமித்தமோ அந்நாட்கள் குறைக்கப்படும்.” மத் 24:15-22; மாற் 13:14-20.

யூத யுக முடிவின் உபத்திரவத்துக்கு ஒரு நிழலாகவும் சவிசேஷ யுக உபத்திரவத்துக்கு உண்மைப் பொருளாகவும் இது இருக்கும் என்பதை இந்த விளக்கத்தின் நான்கு குறிப்புகள் காண்பிக்கின்றன. (1) தானியேல் தீர்க்கத்தரிசனத்தில் கூறப்பட்டுள்ள “பாழாக்குகிற அருவருப்பு” பற்றிய குறிப்பு. (2) இதுவரை உலகம் அனுபவித்திராததும் அல்லது இனிமேலும் சம்பவியாததுமான மிகுந்த உச்சகட்டமாக அந்த உபத்திரவம் இருக்கும் என்று கூறும் வார்த்தை. (3) அந்த மனிதவர்க்கத்தின் படுகொலை, குறைக்கப்படாவிட்டால் ஒருவனாகிலும் தப்பிப்போவதில்லை என்பது. (4) சவிசேஷ யுகத்தின் முடிவில் சம்பவிக்கப் போகிறவைகளை சந்தேகத்திற்கு இடமின்றி இந்த பகுதி விளக்குகிறது - இந்த சம்பவங்கள் யூத யுகத்தின் அறுவடையையோ அல்லது முடிவையோ குறிப்பிட முடியாது. அத்தோடு கூட அவைகள் அங்கே நிறைவேறித் தீரவும் இல்லை. இவைகளில் இரண்டு குறிப்புகள் விசேஷ ஆய்வுக்கு உரியவைகள்.

தானியேல் தீர்க்கத்தரிசி (9:27), உடன்படிக்கையை உறுதிப்படுத்தும் எழுபதாவது வாரத்தின் நடுவில் மேசியா சங்கரிக்கப்பட்ட பிறகு, பாவநிவிர்த்திக்கான நிஜமான பலியை செலுத்தியதன் மூலம், பிரமாணத்தின் பலியையும், காணிக்கையையும் ஒழியப்பண்ணுவார் என்று பதிவு செய்திருக்கிறார். மேலும் அதனால் அதன்பிறகு, அருவருப்பு இனியும் கூட வியாபித்திருக்கிறபடியால், தேவனால் ஏற்கெனவே கூறியபடியே, இவர் பாழானவைகளின் மீது (தள்ளப்பட்ட ஜாதிகள்) அழிவை ஊற்றுவார்.

இவையாவுமே மாம்சீக இஸ்ரவேலின் அரசாங்க அமைப்பின் சீரழிவில் நிறைவேறியது. இதைக்குறித்து நமது

ஆண்டவர் கூறியது: “உங்கள் வீடு உங்களுக்குப் பாழாக்கி விடப்படும் யேகோவாவின் நாமத்தினால் வருகிறவர் ஸ்தோத்திரிக்கப்பட்டவர் என்று நீங்கள் சொல்லுமளவும் இதுமுதல் என்னைக் காணாதிருப்பீர்கள்.” அவர்களுடைய மதம் ஒரு அருவருப்பானதாக, வெறுமையானதாக, தேவன் அளித்த-பாவத்துக்கான ஒரு பலியின் மறுதலிப்பினுடைய ஒரு சின்னமாக மாறிவிட்டது. அத்தோடு கூட தாங்களே தங்கள் மீது வருவித்துக்கொண்ட (குருட்டாட்டம் மத் 27:25) சாபத்தின் கீழ் இருந்து, தேவன் தீர்ப்பளித்ததும், முன்னறிவித்ததுமான அழிவின் பாதையில் மிக வேகமாக சென்றனர்.

ஆனால் பெயரளவிலான ஆவிக்குரிய இஸ்ரேயே-ன் பாழாக்கும் அருவருப்பைக்குறித்து தானியேல் தீர்க்கத்தரிசி கூறுவதற்கு நிறையவே இருக்கிறது; போப்பரசு அதிகாரத்தைப் பயன்படுத்தி கிறிஸ்துவின் சபையாகிய தேவனுடைய ஆவிக்குரிய வீடு அல்லது ஆலயத்தில் ஆவிக்குரிய பாழாக்குதலை உண்டாக்கியது. இந்தத் தவறுகளடங்கிய அருவருப்பின் முறைமையானது பரிசுத்த வகுப்பினர் தூய்மையாக்குதல் வரைக்கும் தொடரவேண்டியிருந்தது; மேலும் அதற்கும் அப்பால் - யாவருக்காகவும் நிரந்தரமாகக் கொடுக்கப்பட்ட ஈடுபலியை பெயரளவிலான ஆவிக்குரிய இஸ்ரேயேலர் அநேகர் நிராகரிக்கும் வரையில் தொடரவேண்டியிருந்தது; மேலும் இதனுடைய அதீத பெருக்கத்தின் செல்வாக்கின் விளைவு தான் நிராகரிக்கப்பட்ட கிறிஸ்தவ மண்டலத்தின் பாழாக்குதலாக இருக்கமுடியும். தானி 11.31; 12:11 ஐ பார்க்கவும். வேதாகமப் பாடங்களான மூன்றாம் தொகுப்பில் 4வது அத்தியாயத்தை பார்க்கவும்.

ஆலய வழிபாட்டு பூஜை பலி (பாவத்தை சுத்திகரித்து நீக்குவதற்கான கல்வாரியின் மேன்மைமிகு பலிக்குப் பதிலாக மனிதனால் ஏற்படுத்தப்பட்ட) உபதேசத்தின் மீது அஸ்திபாரமிட்டிருக்கும் மாபெரும் பாழாக்கும் அருவருப்பானது தற்போது சுய-பாவநிவிர்ந்தியின் கொள்கைகளும் சேர்த்துக் கொள்ளப்பட்டிருக்கின்றன. எங்கும் வியாபித்திருக்கும் இந்த அருவருப்புகள் - அநேகரை “கூடுமானால் தெரிந்து கொள்ளப்பட்டவரையும்” வஞ்சிக்கக்கூடியதும் கிறிஸ்தவ மண்டலத்தின் அழிவுக்கு முன்னோடியாயும் இருக்கிறது.

பின்னால் திரும்பிப் பார்க்கும் போது, இந்த யூக யுக அறுவடையின் முடிவுக்கும் சவிசேஷயுக அறுவடைக்கும் இடையில் மற்றொரு ஒப்புமை இருப்பதையும் நாம் காணலாம். பாவத்துக்கான மெய்யான பலியைக் குறித்த மாம்சீக இஸ்ரவேலின் நிராகரிப்பும், நிழலான பலியின் அவர்களது நினைவுகூறுதலும் தேவனுக்கு இனியும் ஏற்புடையதாக இல்லாமல் அருவருப்பாகக் காணப்படுவது - அவர்களது தேசத்தின் மற்றும் சபையின் வீழ்ச்சியோடு தொடர்புடைய மிக முக்கியமான நிகழ்ச்சியாக இருந்தது. ஆகவே இங்கு, ஈடுபலியின் உபதேசத்தின் நிராகரிப்பும், அதற்குப் பதிலாக அவர்களது பூஜைபலி அல்லது நற்கிரியைகள் அல்லது உபவாசங்கள் ஏற்றுக் கொள்ளப்படுவதும் தேவனுடைய பார்வைக்கு அருவருப்பானவைகளாக இருப்பதுடன், கிறிஸ்தவ ராஜ்யம், அரசாங்கம் மற்றும் மதம் ஆகியவைகளின் வீழ்ச்சியுடன் தொடர்புடைய மிக முக்கியமான சம்பவமாகவும் இருக்கிறது.

ஏற்கெனவே குறிப்பிடப்பட்டபடியே தேவனுடைய பரிசுத்த ஸ்தலம் அல்லது மெய்யான ஆலயமாகிய சபையை பரிசுத்த குலைச்சலாக்கிய அந்த "பாழாக்கும் அருவருப்பு" என்பது "போப்பரசு" (போப்) சம்பந்தப்பட்டதே. பூஜை பலியே தெய்வதூஷணமான போதனையின் மூலைக்கல்லாகவும் இருக்கிறது. பாழாக்குதல்; பரிசுத்த குலைச்சல் மற்றும் அருவருப்பு ஆகியவை பழமையானவை; ஆனால் மீறுதல்களின் இருளானது பல நூற்றாண்டுகளாக மிகுந்த முரட்டாட்டமாய் இருந்தது என்பதை வெகு சிலரால் மட்டுமே காண முடிந்தது. சீர்திருத்தவாதிகளாலும் அந்த பூஜை பலி அருவருப்பானதாகப் பார்க்கப்படவில்லை என்பது தெளிவான ஒன்று; எப்படியெனில் மீண்டும் மீண்டும் கிறிஸ்து பலி கொடுப்பதற்காக அப்பம் மற்றும் திராட்சை ரசத்தால் கிறிஸ்துவை மீண்டும் உருவக்கக்கூடிய குருமார்களின் வல்லமையைக் குறித்து தன்னுடைய கட்டுரையில் 'இங்கிலாந்து சபை'யானது மறுப்பு கூறியிருப்பினும் கூட, இந்தப் பாவம் நிறைந்த முறை பெருங்குற்றமாகக் கண்டு கொள்ளப்பட்டதாய் எந்தக் குறிப்பும் அல்லது விவரமும் நமக்கு இல்லை. மேலும் 'லூதர்' அவர்கள், போப்பினுடைய அநேக பாவங்கள் மற்றும் துரோகங்களைக் குறித்து

கண்டிக்கிறவராக இருந்த போதும், பூஜைபலி என்பதே ஒரு மாபெரும் பாழாக்கும் அருவருப்பு என்பதைக் கண்டுகொள்ளவில்லை. அதற்கு மாறாக “வார்ட் பர்க்” மாளிகையில் தங்கியிருந்து ‘லூதர்’ மறுபடியும் தனது ஆலயத்துக்கு வந்தபோது பூஜைபலி , சிலைகள் மற்றும் மெழுகு வர்த்திகள் யாவும் நிறுத்தப்பட்டிருப்பதைக் கண்டு வேதாசிரம அதிகாரம் இல்லாததால் அப்படிப்பட்ட பூஜை பலியை ‘லூதர்’ மறுபடியும் நிர்மாணித்தார்.

இந்த விஷயத்தின் கண்ணோட்டத்தில் பார்க்கும் போது நமது கர்த்தருடைய வார்த்தையோடு பெரிதும் ஒத்திருக்கிறது- “ஆகவே பாழாக்குகிற அருவருப்பு பரிசுத்த ஸ்தலத்தில் இருப்பதை நீங்கள் பார்க்கும் போது” தானியேல் தீர்க்கதரிசி ஏற்கெனவே முன்னறிவித்தபடி (வாசிக்கிறவன் சிந்திக்கக்கூடவன்) “யூதேயாவில் இருக்கிறவர்கள் மலைகளுக்கு ஓடிப் போகக் கடவர்கள்.” இங்கே இரண்டு அறுவடைகள், இரண்டு உபத்திரவ காலங்கள் மற்றும் இரண்டு ஓட்டங்கள் ஆகியவைகளுக்கிடையே இருக்கும் ஒற்றுமையை நாம் நினைவு கூற வேண்டும். மேலும் யூதேயா என்பது தற்கால கிறிஸ்தவ மண்டலத்தை குறிக்கிறதைக் கவனிக்கவேண்டும்.

‘மலைகள்’ என்று கிரேக்க வார்த்தையானது கொடுக்கும் அர்த்தத்துக்குச் சமமான அல்லது அதற்கும் மேலான முக்கியத்துவம் ஒருமையில் அழைக்கப்படும் ‘மலை’ என்பதாகும். இப்படித்தான் ‘பொதுவான மொழிபெயர்ப்பில்’ பெரும்பான்மையான சம்பவங்களில் கொடுக்கப்பட்டிருக்கின்றது. உண்மையில் யூதோவில் இருக்கிறவர்கள் மலைகளுக்கு அல்லது மலைக்கு ஓடிப் போகக்கூடவர் என்பது விசித்திரமான ஒன்றாக காணப்படுகிறது. ஏனெனில் உண்மையில் யூதேயா “ஒரு மலைநாடு,” இங்கே எருசலேம் மலைமீது அமைந்துள்ளதொரு பட்டணமாய் விவரிக்கப்பட்டிருக்கிறது. ஆனால் நமது கர்த்தருடைய வார்த்தையை தற்காலத்தோடு பொருத்திப் பார்த்தால், தற்கால சத்தியத்தின் ஒளியில் தற்போது இருக்கும் கிறிஸ்தவ மண்டலத்தின் அவரது ஜனங்களுக்கு ஒப்பிடும் போதும், பரிசுத்த ஸ்தலத்தில் இருக்க வேண்டிய உண்மையான பலிக்குப் பதிலாக அருவருப்பு நின்றிருப்பதைக் காண்பது எளிதான காரியமாக இருக்கிறது. இவர்கள்

கிறிஸ்துவின் ராஜ்யத்தை (பர்வதம்) போன்று தோற்றமளிக்கும் பாழாக்கும் அருவருப்பிலிருந்து இப்பொழுதே சடுதியாக மெய்யான மலைக்கு அல்லது ராஜ்யத்துக்கு ஓடவேண்டும். ஏனெனில் கிறிஸ்து தற்போது மகிமையும் வல்லமையும் நிறைந்த ராஜ்யத்தை ஸ்தாபிக்க வந்திருக்கிறார்.

ஆனால் கிறிஸ்தவ மண்டலத்தை, அதனுடைய ஆலயத்தை அதனுடைய தெய்வீக அமைப்புகளை, அதனுடைய சமூக வசீகரங்களை, அதனுடைய முகஸ்துதி மற்றும் மேன்மைகளை விட்டு விலகி (அ) மறுதலித்து, கர்த்தரிடமும் அந்த மெய்யான ராஜ்யத்திடமும் ஓடிவருவது என்பது உலக ஞானிகளாலும், மேன்மக்களாலும் வெறுக்கப்பட்ட, அசட்டைபண்ணப்பட்ட, மறுக்கப்பட்ட ஒன்றாகும். இது உண்மையில் ஒரு ஓட்டமும், உண்மையில் ஒரு பிரயாணமுமாய் இருக்கிறது. மேலும் வெகு சிலராகிய 'பரிசுத்தவான்கள்' அதைத் தொடங்குவதற்காகவாவது நினைப்பார்கள். இதை யூத அறுவடையின் முடிவு காலத்தின் யூதேயாவிலிருந்து ஓடிவந்த விசுவாசிகளின் சரீரப்பிரகாரமான பாடுகளுக்கு மட்டுமே பொருத்தி பார்ப்போமேயானால் இது வழக்கமான நமது கர்த்தரின் முறைமைக்கு முரண்பட்டதாகவும், மிகைப்படுத்தப்பட்டதாகவும் காணப்படக்கூடிய ஆபத்து இருக்கிறது. ஆனால் ஆவிக்குரிய ஓட்டத்திற்கும் இந்த அறுவடை காலத்தின் சோதனைக்கும் மிகப் பொருத்தமானதாக அவரது வார்த்தைகள் இருக்கின்றன. "என் ஜனங்களே, நீங்கள் அவளுடைய பாவங்களுக்கு உடன்படாமலும், அவளுக்கு நேரிடும் வாதைகளில் அகப்படாமலும் இருக்கும்படிக்கு அவளை விட்டு வெளியே வாருங்கள்" என்ற வெளிப்படுத்துதலின் (18:4) கட்டளையோடு இணைத்தால் மட்டுமே ஓடிவரும்படியான இந்த கட்டளையையும், அதனுடைய சோதனைகளின் விளக்கத்தையும் மிகச்சரியாய் புரிந்து கொள்ள முடியும் என்று ஒரே வார்த்தையில் கூறிவிடலாம்.

"என் ஜனங்களே, அவளைவிட்டு வெளியே வாருங்கள்!"

"வீட்டின்மேல் இருக்கிறவன் தன் வீட்டிலே எதையாகிலும் எடுப்பதற்கு இறங்காதிருக்கக்கடவன். வயலில் இருக்கிறவன் தன் வஸ்திரங்களை எடுப்பதற்குத் திரும்பாதிருக்கக்கடவன்." மத் 24:17,18

இந்த வார்த்தைகள் பாழாக்கும் அருவருப்பினைக் கண்டவுடன் “பாபிலோனை” விட்டு ஒவ்வொருவரும் வெளியே ஓடிவருவதற்கான அவசரத்தைக் குறிப்பிடுகிறது. கர்த்தருடைய வார்த்தையை கால தாமதம் செய்வதோ அல்லது சமரசம் செய்வதோ அல்லது மனுஷீக முறையில் நியாயப்படுத்துதலோ ஆபத்தானதாக இருக்கும்; பாபிலோன் மற்றும் கர்த்தருடைய பெயரால் அதனோடு உறவு கொண்ட யாவருக்கும் வைக்கப்பட்டிருக்கும் பாழாக்குதலை நாம் காணும்படி அவர் செய்த உடனேயே கீழ்ப்படிவதில் காலத்தை கடத்தக் கூடாது. ஐயோ! ஆண்டவரின் வார்த்தையை கவனிக்கத்தவறிய எத்தனை பேர், கை கால்கள் கட்டப்பட்டவராய் உபத்திரவப்படும்படி தங்களை உட்படுத்திக் கொண்டனர். ஏனெனில் தற்போது விரைந்து ஓடுவது என்பது பெரும்பாலும் கூடாத காரியமாகிவிட்டது. ஆனால் “என் ஆடுகள் என் சத்தத்துக்குச் செவி கொடுக்கிறது. அவைகள் எனக்குப் பின் செல்லுகின்றன” என்று ஆண்டவர் கூறுகிறார்.

இந்த வசனங்களில் மற்றொரு பாடமும் கூட இருக்கிறது. கர்த்தருடைய பிள்ளைகளில் சிலர் ஒரு இடத்திலோ அல்லது ஒரு நிலையிலோ இருக்கின்றதாகவும் வேறுசிலர் வேறு ஒரு இடத்திலும் நிலையிலும் இருக்கின்றதாகவும் அவைகள் காட்டுகின்றன. சிலர் ‘வயலில்’ இருக்கின்றனர். அந்த வயல் உலகத்தில் எல்லா மனித அமைப்புகளுக்கும் வெளியே இருக்கிறது. இவர்கள் பெயரளவிலான சபைகளில் சேர்வது நல்லது என்று நினைத்துவிடக் கூடாது; ஆனால் அவர்களது சுதந்திரத்தை பயன்படுத்தி, இந்த உலகத்தில் அவர்களுக்கு இருக்கும் அந்தஸ்திலிருந்து விலகி மலைக்கு - அதாவது அவரது ராஜ்யத்தின் ஒரு அங்கத்தினராகக் கர்த்தருடன் ஐக்கியப்பட ஓட வேண்டும்.

கர்த்தருடைய ஜனங்களில் (வேறு) சிலர் வீடுகளில் அதாவது பாபிலோனிய சபை அமைப்புகளில் இருக்கின்றனர். ஆனால் இங்கு சொல்லப்பட்டபடி, கூரையின் மீது இருப்பவர்கள் பரிசுத்தவான்கள், வேறு சாதாரணமான பெயர் சபையின் அங்கத்தினர்களைவிடவும் மேலான வாழ்வையும், அனுபவத்தையும் விசுவாசத்தையும் உடையவர்களாக இருக்கிறார்கள். எனவே இவர்கள் தப்பி

ஓடும்போது வீடுகளுக்குள் (பெயரளவிலான சபை ஒழுங்குகள்) தங்கள் உடைமைகளை எடுத்துக் கொள்வதற்கு, இறங்கிப் போக வேண்டியதில்லை. மனிதனுடைய மதிப்பீட்டில் தங்களது விலைமதிப்புடையவைகளாகக் காணப்படும் பட்டங்கள், கௌரவம், மரியாதை, நல்லதும் நிரந்தரமுமான ஸ்தானங்கள் ஆகியவற்றைக் கிறிஸ்துவுக்காக விட்டுவிட்டு, மெய்யான ராஜ்யத்துக்கு ஓடி வரவேண்டும்.

ஓடிப்போவதின் கஷ்டங்கள்

“அந்நாட்களிலே கர்ப்பவதிகளுக்கும் பால் கொடுக்கிறவர்களுக்கும் ஐயோ.” மத் 24:19

ஆவிக்குரிய “குழந்தைகளைப்” போலவே மாம்சீக குழந்தைகளும் இருக்கின்றனர். அத்தோடு பிள்ளைகளைப் போலவே வேசியின் பிள்ளைகளும் இருக்கின்றனர். அப்போஸ்தலர் பவுல் சுவிசேஷ ஊழியத்தில் தனக்கிருக்கும் ஆர்வத்தை கர்ப்ப வேதனைப்படும் தாய்க்கு ஒப்பிட்டு கூறுகிறார். அவர் கூறுவதாவது: “என் சிறு பிள்ளைகளே, கிறிஸ்து உங்களிடத்தில் உருவாகும் அளவும் உங்களுக்காக மறுபடியும் கர்ப்ப வேதனைப்படுகிறேன்.” கலா 4:19 அதேவிதமாகவே கிறிஸ்துவுக்கு உண்மையற்ற எல்லா ஊழியக்காரரும், ஆத்துமாக்களுக்காக உத்தமமாகப் பாடுபடும் யாவரும், “கர்ப்பத்துடன்” இருப்பதாக இந்த வசனத்தில் கூறப்படுவதைப் போலவே இருக்கின்றனர். ஆவிக்குரிய பிள்ளையைச் சுமப்பது என்பது அப்போஸ்தல உதாரணத்துக்கு (பிறகு) அடுத்ததான மிகுந்த மதிப்புக்குரிய சேவையாக இருக்கிறது. அர்ப்பணிப்பு மிகுந்த தேவனுடைய பிள்ளைகளில் சிலரது கவனத்தை இது கவர்கிறது. ஆனால் ஐயோ! தேவனுடைய வாக்குத்தத்தத்தை நிறைவேற்றுவதற்கு அங்கீகரிக்கப்படாத முறையில் உதவும்படியான ஆபிரகாம் மற்றும் சாராளின் விருப்பத்தைப் போலவும், இதனால் இஸ்மயேல் என்ற வகுப்பாரை மாம்சத்தினால் உருவாக்கி முறைப்படியான வித்தின் பிறப்பை அது துன்புறுத்தும்படியாகப் போனது. இது போலவே பிள்ளைகளை உடையவர்களில் அநேகரும் இருக்கின்றனர். ‘தேவனுடைய

பிள்ளைகளை 'முறையற்ற விதத்தில் பிறப்பிப்பதற்கு அவர்கள் உதவி செய்கின்றனர். முறைப்படியான காரியங்களை மட்டுமே செய்ய வேண்டும் என்பதை யாவரும் ஞாபகத்தில் வைத்துக் கொள்ள வேண்டும். எல்லா தேவனுடைய பிள்ளைகளும் சத்தியத்தின் வார்த்தையினாலும், ஆவியினாலும் ஜநிப்பிக்கப்படுவார்கள். மனித கொள்கைகளினாலும், உலக ஆவியினாலும் அல்ல.

சிலருக்குள் இருக்கும் தெய்வீக திட்டத்தைக் குறித்த தவறான கண்ணோட்டமானது (தெரிந்தெடுக்கப்பட்ட சபையைத்தவிர மற்றெல்லாரும் நித்திய உபத்திரவத்துக்கு உள்ளாவார்கள்) "பிள்ளைகளை" உருவாக்கும் அவர்களது விருப்பத்தை மிகவும் தூண்டிவிடுகிறது. எனவே அவர்களைப் பெற்றெடுக்க பல்வேறு மனுஷீக உபாயங்களை மேற்கொண்டனர். எல்லாரும் "தேவனால் பிறந்தவர்கள்" அல்ல என்ற உண்மையையும் "சத்திய வசனத்தினால்" எல்லாரும் பிறந்தவர்கள் அல்ல என்பதையும் (வெறும் வசனத்தின் எழுத்தினால் அல்ல சத்திய ஆவியினால் பிறந்தவர்கள்) கவனியாதபடியால் இவர்கள் போலியானவர்களாக, தேவனுடையவர்களாக எண்ணப்படாமலும், புத்திரராய் நடத்தப்படாமலும் இருக்கின்றனர். (எபி 12:8) இதன் விளைவாக தற்கால பெயரளவிலான சபையானது எண்ணிக்கையிலும், பொருளாதாரத்திலும், புத்திக் கூர்மையிலும் "மாம்சத்தில் நல்வேஷத்தை" உண்டாக்குகிறது. மேலும், பெரும்பாலும் இருதயத்தைக் கட்டுப்படுத்த மெய்யான ஆவியோ அல்லது வல்லமையோ இல்லாத "தேவ பக்தியின் வேஷத்தை" தரித்துக் கொண்டு இருக்கிறது. இது "குழந்தைகள்" நிறைந்த ஒன்றாய் இருக்கிறது. சிலரோ உண்மையில் கிறிஸ்துவுக்குள் குழந்தைகளாய் இருக்கின்றனர். ஆனால் அநேகர் தேவனுடைய பிள்ளைகளாய் இல்லாமால் வேசியின் பிள்ளைகளாய் இருக்கின்றனர். இவர்கள் சத்தியத்தினால் அல்ல, வஞ்சகத்தினால் பிறந்தவர்களாக, "பதர்களாக" இருக்கின்றனர். இரக்கமற்ற தேவன் என்று எண்ணிக் கொள்ளக்கூடியவரது அநீதியான தீர்ப்பின் நித்திய சித்திரவதை (நரகம்)யிலிருந்து மக்களைக் காப்பாற்றுவதாக நம்பிக் கொண்டு

மேலும் தொடர்ந்து முயற்சி செய்து இன்னும் அதிகமான “போ - சந்ததியாரை” உருவாக்கிக் கொண்டிருக்கின்றனர்.

“கர்ப்பவதிகளுக்கு ஐயோ!” என்று நமது இரட்சகரது வார்த்தையில் மறைபொருளாகக் கூறப்பட்டிருக்கும் இந்த தேவனுக்கு அருமையான பிள்ளைகளுக்கு தாங்கள் மகிமைப்படவும், பெருமை கொள்ளவும் கற்றுக் கொண்டிருக்கும் திரளான கூட்டத்தினரைச் சேர்க்கும் ஊழியத்தின் மூலமாக, போலியான சந்ததி என்று சொல்பவரை உருவாக்கிக் கொண்டிருக்கும் பேர் கிறிஸ்தவ சபைகளிலிருந்து ஓடிவருவது எத்தனை கடினமானதாக இருக்கும். ஆம், எல்லாவற்றையும் விட்டுவிட்டு கர்த்தரிடத்திலும் அவரது மலையினிடத்திலும் (ராஜ்யம்) ஓடிவருவது மிகவும் கடினமாகவே இருக்கும். கர்த்தர் உண்மையிலேயே நல்லவர், நீதியானவர், இரக்கம் நிறைந்தவர் என்பதையும் அத்தோடு கூட “எல்லாரையும் மீட்கும் பொருள்” மூலம் யாவருமே மீட்கப்பட்டு, ஆதாமின் சந்ததியாரின் ஒவ்வொரு அங்கத்தினருக்கும் முழுமையாக தேவைகளைப் பூர்த்தி செய்யக்கூடியதான ஒரு கிருபையுள்ள திட்டத்தை அவர் வைத்திருக்கிறார் என்பதையும் நம்புவதற்கு அவர்களுக்குக் கடினமாகவே இருக்கும்.

“பால் கொடுக்கிறவர்கள்” என்ற இந்நாட்களின் கூட்டத்தாரில் கூட அநேக மேன்மையான நல்ல நற்பண்புடைய தேவ பிள்ளைகள் அடங்கியிருக்கின்றனர். இதில் “பாலை” வழங்கும்படியான மத ஊழியங்கள் அடங்கிய அநேக ஊழியக்காரரும், ஓய்வு நாள் பாடசாலை ஆசிரியரும் இதில் அடங்குவர்; “திருவசனமாகிய களங்கமில்லாத ஞானப்பாலை” அவர்கள் எப்போதுமே கொடுப்பதில்லை. ஆயினும் அவர்கள் அந்தப்பாலில் பாரம்பரியம், தத்துவம் மற்றும் போதையூட்டும் உலக ஞானம் ஆகியவைகளைக் கலந்து பாலை நீர்க்கச் செய்து, கலப்படம் செய்து - தங்கள் குழந்தைகளை சாந்தமாய், நல்ல உறக்கத்தில் வைக்கக்கூடிய இவைகளை கொடுக்கின்றனர். புத்தி மற்றும் கிருபையின் வளர்ச்சியை தடை செய்து அதை அவர்கள் ஆபத்து என்று கருதும்படி செய்கின்றனர்.

இந்த போதகர்களில் வெகு சிலர் தங்களுடைய “குழந்தைகள்” வளரும்படியான “திருவசனமாகிய களங்கமில்லாத ஞானப்பாலை” கொடுக்கவும் இதன் மூலம் அந்த குழந்தைகள் வளர்ந்து பலமான ஆகாரத்தை உண்ணவும் ஜீரணிக்கவும் கற்றுக் கொண்டு கிறிஸ்துவுக்குள் முழு மனிதனாக வளர உண்மையில் முயற்சி செய்கின்றனர்; ஆனால் பெரும்பாலான தங்களுடைய ‘குழந்தை’களுக்கு “திருவசனமாகிய களங்கமில்லாத ஞானப்பாலைக்” கூட (ஜீரணிக்கமுடியாமல்) ஏற்றுக் கொள்ள முடியாமல் போனதை தங்களுடைய தொடர்ச்சியான முயற்சிகள் நிரூபிப்பதால், இனிமேல் தங்களுடைய “குழந்தைகள்” வியாதிபட்டு, இறந்து போகாதபடி பயந்து போய் பாலைக் கலப்படம் செய்து புகட்டுவதே தங்களுடைய கடமையாகக் கருதுகின்றனர். ஐயோ! பெரும்பாலான இவர்களுடைய “குழந்தைகள்” சத்திய ஆவியினால் பிறக்காதவர்களானபடியினால் இவர்களால் ஆவிக்குரிய “பாலை” என்றுமே ஜீரணிக்க முடியாது என்பதை இவர்கள் அறிந்து கொள்ளவில்லை; ஏனெனில் “ஜென்ம சுபாவமான மனுஷனோ தேவனுடைய ஆவிக்குரியவைகளை ஏற்றுக் கொள்ளான். அவைகள் ஆவிக் கேற்ற பிரகாரமாக ஆராய்ந்து நிதானிக்கப்படுகிறவைகளானதால், அவைகளை அறியவும் மாட்டான்.” (1 கொரி 2: 14,12) “காலத்தைப் பார்த்தால் போதகாரரிருக்க வேண்டிய” (எபி 5:12) இவர்களது பராமரிப்பின் கீழ் உண்மையான ஆவிக்குரிய குழந்தைகளையும் பட்டினி போட்டு, வளர்ச்சி குன்றச் செய்து, விஷமும் கொடுத்துக் கொண்டிருப்பதையும் கூட அறியாமல் இருக்கின்றனர்.

இந்த வகுப்பினரில் இருக்கும் அநேகர் தேவனுடைய உண்மையான பிள்ளைளைப் போல் “என் ஜனங்களே, அவளைவிட்டு வெளியே வாருங்கள்” என்ற அழைப்பைக் கேட்பார்கள். இவர்கள் இந்த நாளில் பெரும் உபத்திரவத்துக்கும் கூட ஆளாவார்கள். தற்கால சத்தியத்தை அவர்கள் காண நேரிடும்போது, அதைத் தங்களது பராமரிப்பின் கீழ் இருப்பவர்களுக்கு அளிக்க பயப்படுவது மட்டுமன்றி, தங்களுடைய பதவிகளை விட்டு தங்களைப் பிரித்துவிடுமோ என்ற அச்சத்தினால் கேட்ட அந்த சத்தியத்தின்படி

நடக்கவும், அவர்கள் இந்த நாளில் ஓடிப்போகவும் பயப்படுவார்கள்; ஏனெனில் தங்களுடைய “குழந்தைகளில்” வெகுசிலர் இந்த ஓட்டத்தில் கலந்து கொள்ளக் கூடியவரும், விருப்பம் கொண்டவருமாய் இருக்கின்றனர் என்பதை உணருவார்கள். மேலும் உண்மையில் ஆவிக்குரியவர்கள் மட்டுமே இந்த கடும் சோதனையை தாக்குபிடிக்கக்கூடும். பயப்படுகிறவர்கள் மகா உபத்திரவத்தின் மூலமாய் வந்து சேரும்படியாகக் கைவிடப்படுவார்கள். சிலர் “ஜெயம் கொண்டவர்களாக” இந்த ஆபத்தைப் பாதுகாப்புடன் கடந்து செல்வார்கள்.

மாரிகாலத்துக்கு முன் ஓடிப் போங்கள்

“நீங்கள் ஓடிப்போவது மாரிகாலத்திலாவது, ஓய்வு நாளிலாவது, சம்பவியாதபடிக்கு வேண்டிக் கொள்ளுங்கள். ஏனெனில், உலகமுண்டானது முதல் இதுவரைக்கும் சம்பவித்திராததும், இனிமேலும் சம்பவியாததுமான மிகுந்த உபத்திரவம் அப்பொழுது உண்டாயிருக்கும். அந்நாட்கள் குறைக்கப்படாதிருந்தால், ஒருவனாகிலும் தப்பிப் போவதில்லை; தெரிந்து கொள்ளப்பட்டவர்களினிமித்தமோ அந்த நாட்கள் குறைக்கப்படும்.” மத் 24:20-22

சாதகமான கோடை காலத்தின் முடிவில் “அறுவடை” என்று அழைக்கப்படும் காலத்தில் சபையைக் கூட்டிச் சேர்ப்பது நடக்கும். இந்த அறுவடையில் கோதுமையை தமது களஞ்சியத்தில் சேர்த்துவிட்டு - தொடர்ந்து வரப்போகும் மகா உபத்திரவத்தின் காலத்தில் களைகளைச்சுட்டெரிப்பேன் (மத் 13:30, 37-43) என்று நமது கர்த்தர் விளக்குகிறார். மாரிகாலம் வரைக்கும் கழிவுகளை எரிக்காமல் விட்டுவிடுதல் கிராமப்புறங்களில் இன்னும் வழக்கமாக இருக்கிறது. பாபிலோனின் மீது அவளது மாரிக்காலத்து உபத்திரவம் வரும்முன்பே அவளிடமிருந்து தப்பித்துக் கொள்ள உதவியையும், பெலத்தையும் நாம் தேடவேண்டியதாக இருக்கிறது என்பதையே நமது கர்த்தர் குறிப்பிடுகிறார் என்பதை நாம் புரிந்து கொள்ள வேண்டும்.

இயற்கைக்கு ஒவ்வாததாக இருப்பினும் இந்த அறுவடையில்

இரண்டு வகுப்பாரான கோதுமை மணிகள் பாதுகாக்கப்படும் என்பதை நாம் நினைவில் கொள்ள வேண்டும். (1) “மாரிக் காலத்துக்கு” முன் வெளியேறிவிடும் உண்மை உள்ளவரும், ஏற்ற காலத்தில் கீழ்ப்படிதல் உள்ளவருமான “ஜெயம் கொண்டவர்களும்” மற்றும் “இனி சம்பவிக்கப்போகிற இவைகளுக்கெல்லாம் தப்பிக் கொள்ள பாத்திரவான்களாக எண்ணப்பட்டவர்களுமே.” (லூக் 21:36) (2) விசுவாசமுள்ளவர்களாக, ஆனால் தேவனுடைய பிள்ளைகளாக ஏற்ற வேளையில் கீழ்ப்படியாமல், அறிவுக்கேற்ற வைராக்கியம் இல்லாமல் உலக ஆவியினால் ஏறக்குறைய களங்கப்பட்டவர்களாக இருப்பார்கள். பாபிலோன் விழும் போது வெளியேறுவதற்கு இவர்கள் உதவியைப் பெறுவார்கள்; தீர்க்கத்தரிசி கூறும் வார்த்தைகளாகிய “அறுப்புக்காலம் சென்றது, கோடைக்காலமும் முடிந்தது, நாமோ இரட்சிக்கப்படவில்லை” (எரே 8:20) என்று கூறிக் கொண்டு மாரிகாலத்தில் ஓடுவார்கள். விசுவாசமுள்ள இவர்கள் யாரும் கடைசியில் “மிகுந்த உபத்திரவத்தி-ருந்து வருவார்கள்.” அத்தோடு ஆட்டுக்குட்டியானவரின் இரத்தத்திலே தங்கள் அங்கிகளைத் தோய்த்து வெளுத்தவர்களாய் சிங்காசனத்தின் முன் (கிறிஸ்துவோடு உடன் சுதந்திரவாளிகளாய் ராஜ்யத்தில் வாரிசுதாரர்களான “சிறுமந்தையாக சிங்காசனத்தில் கிறிஸ்துவோடு இருப்பவர்களாக” அல்லாமல்) நிற்பார்கள் (வெளி 7:14-15) என்று மிகுந்த இரக்கத்துடன் கர்த்தர் குறிப்பிடுகிறார். நாமும் இந்த “மாரிகாலத்தின்” உபத்திரவம் வரும் முன்பு ஓடிப்போய் தப்பித்துக்கொள்ளும்படியாக நாம் பிரயாசப்படும்படி ஜெபிப்போமாக.

நாம் ஓடிப்போவது ஓய்வு நாளிலாவது இருக்காதபடி நாம் முயன்று, ஜெபிக்க வேண்டியதாய் இருக்கிறது. ஓய்வு நாள் என்பது என்ன? இது வாரத்தின் ஏழாவது நாளோ அல்லது முதல் நாளோ அல்ல; ஏனெனில் “மாதப்பிறப்பும், ஓய்வு நாட்களும்” நிச்சயமாய் கிறிஸ்தவர்களின் மாம்சீக ஓட்டத்திற்கு எந்தத் தடையையும் உண்டாக்காது (கொலே 2:16) ஓய்வு நாள் என்று இங்கு குறிப்பிடப்படுவது மாபெரும் நிஜமான ஓய்வு நாளாகிய - ஆயிரமாண்டு ஆட்சியை - ஏழாவது ஆயிரம் ஆண்டாகிய ஓய்வு

நாளையே குறிக்கிறது. நமது ஓட்டத்தை காலக்கிரமப்படி இது தொடங்குவதற்கு முன்னமே தொடங்கிவிட்டிருப்போமாகில், அது மிகவும் உதவிகரமான ஒன்றாகவும் இருக்கும். அதற்குள் நீடிக்க நீடிக்க, பாபிலோனைக் கைவிட்டு, விடுதலையாகி ஒருவது இன்னும் கடினமாக இருக்கும். அதே சமயத்தில் தான் நீடித்து நிற்க, அது (பாபிலோன்) நமது உதவியை நாடி அதிகமாய் வேண்டி நிற்கும். ஆனால் பாபிலோன் வீழ்ந்தாக வேண்டும் என்று தேவன் அறிவித்து விட்டார். எனவே எந்த சக்தியும் அவளைத் தாங்கி நிறுத்த முடியாது. மேலும் அவளது கிரியைகள் எவ்வளவு தவறானவை என்பதையும், அவள் நீக்கப்பட்ட பின்பு உண்மை சபை மகிமைப்படும் போது கர்த்தருடைய கிரியைகள் எவ்வளவு நன்மையும் கிருபையுமானவைகளாக இருக்கும் என்பதையும் உணர்ந்த எவருமே கர்த்தருடைய கிரியைகளுக்கு தடையாக இருக்கும்படி ஒரு நிமிடம் கூட விரும்பமாட்டார்கள்.

“மாரி” காலத்தின் இந்த மாபெரும் உபத்திரவமானது இதுவரை சம்பவித்திராத, புதுமையானதாக இருக்கும்; மேலும், இதுவரை உலகம் கண்டிராததும் காணக்கூடாததுமான ஒப்பிட முடியாத உபத்திரவமாய் அது இருக்கும் என்பது நமது கர்த்தரின் உறுதி மொழி. “பெரிய அதிபதியாகிய மிகாயேல் (கிறிஸ்து) எழும்புவான் (ஆளுகையை குறிக்கிறது). யாதொரு ஜாதியாரும் தோன்றினது முதல் அக்கால மட்டும் உண்டாயிராத ஆபத்துக்காலம் வரும்” (தானி 12:1) என்று தீர்க்கதரிசிகூறியது இந்த சவிசேஷ யுகத்தின் முடிவின் உபத்திரவத்தை குறிப்பிடுகிறது. அது வெளிப்படுத்துதலில் (11:17,18) குறிப்பிடப்பட்டிருக்கும் காலத்தையும் கூட அடையாளம் காட்டுகிறது. “ஜாதிகள் கோபித்தார்கள், அப்பொழுது உம்முடைய கோபம் மூண்டது; மரித்தோர் நியாயத்தீர்ப்பு அடைகிறதற்கும்.... காலம் வந்தது.” ஏதோ ஒரு வல்லமை குறுக்கிட்டு இந்த உபத்திரவத்தை குறைக்காவிட்டால் நிச்சயமாக சந்ததிகள் முழுவதுமே பூண்டோடு நிர்மூலமாக்கப்படக்கூடிய அளவிற்கு இந்த உபத்திரவமானது அத்தனை பெரிதாக இருக்கும். ஆனால் தேவன் இந்த குறுக்கிடும் வல்லமையாக - தமது ராஜ்யத்தையும், கிறிஸ்துவையும், “தெரிந்தெடுக்கப்பட்ட” அவரது சபையையும்

தயார்படுத்தி வைத்திருக்கிறார். இந்த தெரிந்தெடுக்கப்பட்டவர்கள் ஏற்ற வேளையில் குறுக்கிட்டு பூமியின் குழப்பத்தை நீக்கி, ஒழுங்கை ஏற்படுத்துவார்கள்.

கள்ளக் கிறிஸ்துக்களும் கள்ளத் தீர்க்கதரிசிகளும்

“அப்பொழுது, இதோ கிறிஸ்து இங்கே இருக்கிறார், அதோ, அங்கே இருக்கிறார் என்று எவனாகிலும் சொன்னால் நம்பாதேயுங்கள். ஏனெனில், கள்ளக் கிறிஸ்துக்களும் கள்ளத் தீர்க்கதரிசிகளும் எழும்பி, கூடுமானால் தெரிந்து கொள்ளப்பட்டவர்களையும் வஞ்சிக்கத்தக்கதாகப் பெரிய அடையாளங்களையும், அற்புதங்களையும் செய்வார்கள். இதோ, முன்னதாக உங்களுக்கு அறிவித்திருக்கிறேன்.” மத் 24:23-25

இங்கு குறிப்பிடப்பட்டிருக்கும் வஞ்சகர்கள், நிச்சயமாய் அவ்வப்போது எழும்பி, தங்களைக் கிறிஸ்து என்று கூறிக் கொண்டு கொஞ்சமேனும் பொது அறிவோ அல்லது சீர்தூக்கி பார்க்கும் திறனோ அற்ற சிலரை வஞ்சிக்கும் மதவெறியர்களை அல்ல, பல நூற்றாண்டு காலமாய் ஆவிக்குரிய ஆலயத்தில் அமர்ந்து கொண்டு, கிறிஸ்துவுக்கு தான் ஒருவனே பிரதிநிதி என்பதைப் போல் தன்னை விளம்பரப்படுத்திக் கொள்ளும், அந்த மாபெரும் வஞ்சகனான (தொகுதி 2, அத்தியாயம் 9) அந்திக் கிறிஸ்துவை அதாவது போப்பிசத்தை நாம் ஏற்கெனவே சுட்டிக்காட்டியிருக்கிறோம். “ஆட்டுக்குட்டியினுடைய ஜீவ புத்தகத்தில்” பேரெழுதப்பட்டிருப்பவர்களைத் தவிர, உலக முழுவதுமே அவனை வணங்கும் (வெளி 13:8) என்று இவனைக் குறித்து மிகச் சரியாக ஏற்கெனவே நமது கர்த்தர் கூறியிருக்கிறார். அதேவிதமாகவே, இங்கிலாந்து சபையானது ஒரு சபையோ அல்லது “சரீரமோ” அல்ல, அது “மகாராணி” என்ற அரசாங்க அதிகாரத்தினாலான உலகப்பிரகாரமான தலையைக் கொண்டிருக்கிறது. கிரேக்க கத்தோலிக்க சபையும் கூட இதேவிதமாக அத்தனை குறிப்பிடும்படியாக இல்லாவிடினும் அதிகப்படியான அதிகாரத்தை உபயோகிப்பவரான ரஷ்ய சக்கரவர்த்தியை தனது தலையாகக் கொண்டிருக்கிறது. போப்பிசம் தான் அந்திகிறிஸ்து

அல்லது உள்ள கிறிஸ்து என்றால், மற்ற போலி சரீரத்தையும் போலி தலையையும் பெற்று இருப்பவைகள் ஒரு போலியான அல்லது உள்ளக் கிறிஸ்துவாகவோ அல்லது அந்திக் கிறிஸ்துவாகவோ இருக்கமுடியாதா? - எப்படியாயினும் அவர்களுக்குள் அநேக அல்லது சில தேவனுடைய மெய்யான பரிசுத்தவான்களும் அடங்கியிக்கக்கூடும்.

கிறிஸ்துவைத் தவிர வேறு எதையும் தலையாகக் கொள்ளவில்லை என்றுகூறிக் கொள்பவராக இருப்பினும், பல்வேறு புராட்டஸ்டன்ட் பிரிவினர், ஒரே உண்மையான சபையின் ஒரே தலையினிடத்தில் இருந்து பெறுவதற்கு பதில், தங்களுடைய சட்டங்கள், பயன்பாடுகள் மற்றும் விசுவாசபிரமாணங்கள் ஆகியவைகளை இவர்கள் தங்களுடைய ஆலோசனை சபை, ஆலோசனை கூட்டம் மற்றும் தலைமை சபையிடமிருந்து பெற்று அதையே உண்மையில் தலையாகக் கருதுகின்றனர்.

நீண்ட காலமாக மனிதனுடைய இந்த முறைமைகள், உண்மையான மேசியாவுக்கு (தலை மற்றும் சரீரம்) பதில் போலியானவைகளாய் நின்று அநேகரை ஓரளவிற்கு வஞ்சிக்கும்படியாகச் செயல்படுகின்றன. ஆனால் கடந்த ஒரு நூற்றாண்டு காலமாய் இந்த ஏமாற்று வேலைகள் யாவும் தோற்றுப் போய்க் கொண்டிருக்கின்றன. தற்போது பிரிஸ்படேரியன் சபையைச் சேர்ந்த சிலர் தங்களது சபையே ஒரே உண்மையான சபை என்று நம்புகின்றனர். அதுவுமில்லாமல் மெத்தடிஸ்ட், பேப்பிஸ்ட், லுத்தரன் இன்னும் மற்ற சபையாரும் தங்களுடைய அமைப்பைக் குறித்து இப்படித்தான் நினைக்கின்றனர். மேலும் ஆங்கிலிக்கன், கிரேக்க மற்றும் ரோமன் கத்தோலிக்கரும் கூட தங்களுடையது மட்டுமே உண்மைச் சபை என்றும் அதற்கு வெளியே இருப்பவரில் ஒருவர் கூட தெரிந்து கொள்ளப்பட்டவர் அல்ல என்றும் நினைத்து அந்த மாயத் தோற்றத்திலிருந்து விடுதலை பெறவில்லை. ஆனால் தீர்க்கதரிசனத்தில் “அப்பொழுது” அதாவது “இப்பொழுது” உள்ளக் கிறிஸ்துவின் ஆபத்துக்களைக் குறித்து நம்மை நமது கர்த்தர் எச்சரிக்கிறார். இதற்கு ஒத்துப்போகக் கூடியதொரு தீர்க்கதரிசனத்தை நாம் வெளி 13 : 14-18ல் காணலாம். அதில் - புராட்டஸ்டன்ட்

பிரிவினரும் இணைக்கப்படும் வகையில் - தனித்தனியாக இருந்தாலும் போப் சபையுடன் ஒத்துழைத்து இதன்மூலமாய் இரு பிரிவுகளுக்குமே இன்னும் கூடுதல் அதிகாரங்கள் கிடைக்கும் விதத்தில் கொண்டுவரப்பட்டு, மேசியாவின் பணியைச் செய்யக்கூடிய தேவனுடைய கருவிகள் என்பது இந்த கூட்டுச் சேர்க்கைதான் என்று எண்ணக் கூடிய விதத்திலும், இப்படியாக அவர்கள் தான் அவரது பிரதிநிதி என்றும் அநேகரை வஞ்சகத்துக்கு உள்ளாக்கும் என்று நாம் காண்கிறோம்.

நீதியின் சூரியன் உதிக்கும்

“ஆகையால்: அதோ, வனாந்திரத்தில் இருக்கிறார் என்று சொல்வார்களானால் புறப்படாதிருங்கள்; இதோ, அறைவீட்டிற்குள் இருக்கிறார் என்று சொல்வார்களானால் நம்பாதிருங்கள். மின்னல் (சூரியன்) கிழக்கிலிருந்து தோன்றி மேற்கு வரைக்கும் பிரகாசிக்கிறது போல, மனுஷகுமாரனுடைய வருகையும் (பரோஷியா என்ற கிரேக்க பதம்) இருக்கும்.” மத் : 24:26-27.

அந்த மாபெரும் வஞ்சகம், சாத்தானுடைய “கொடிய வஞ்சகம்,” இப்பொழுது நமக்கு முன்பாக இருக்கின்றது என்பதை கர்த்தருடைய வார்த்தை மட்டும் அல்ல, அப்போஸ்தலர் பவுலும் கூட கூறுகிறார். (2 தெச 2:10-12) இந்த வஞ்சகங்கள் எப்படிப்பட்ட ரூபத்தில் இருக்கும் என்பது ஏற்கனவே திட்டமாய் கூறப்பட்டிருக்கிறது; இது அவர்களுடைய வஞ்சக சக்திக்கு சிறிதளவு தடங்கலை ஏற்படுத்தக்கூடும். மற்றெல்லாரிலிருந்தும் “ஜெயம் கொள்ளுகிறவர்களை” பிரித்தெடுக்கும் முக்கியமான காரணத்திற்காக தேவன் இந்த வஞ்சகங்களை அனுமதித்திருக்கிறார். அதுமட்டுமன்றி “தெரிந்து கொள்ளப்பட்டவர்கள்” வீழ்ந்து போகாமல் காக்கப்படுவார்கள் என்ற நிச்சயத்தையும் நமக்குக் கொடுக்கிறார். ஆயினும் இந்த சோதனைகள், சலித்து பிரித்தெடுத்தல் மற்றும் வஞ்சகங்களில் சில தற்கால சத்தியத்தின் வெளிச்சத்தை பெருமளவில் பெற்றிருப்பவர் மீது மிகவும் நெருக்கமாக வரக்கூடும். “தேவனுடைய அன்பிலே உங்களைக் காத்துக் கொள்ளுங்கள்” என்பது எவ்வளவு முக்கியமான ஒன்றாய் இருக்கிறது. அத்தோடு சத்தியத்தின்

அறிவை மட்டுமே நாம் பெற்றிருந்தால் அது இருமாப்பு கொள்ளக்கூடும். ஆனால் அதனோடு கூட கிறிஸ்துவின் ஆவியையும் பெற்றிருக்க வேண்டும். அது தேவன் மீதான அன்போடு கூட, மற்றெல்லாம் மீதும் அன்பையும் அனுதாபத்தையும், இரக்கத்தையும் பிறப்பிக்க வேண்டும். ஏனெனில் நமது கர்த்தருடைய சாயல் நம்மை “அன்பு வளரச் செய்யும்.”

“இதோ அவர் அறைவீட்டிற்குள் இருக்கிறார்” என்ற குரல் ஏற்கெனவே ஆவியுலக தொடர்பின் கொள்கைக்காரர்களால் எழுப்பப்பட்டு விட்டது. அதாவது கர்த்தருடன் முகமுகமாய் ஆவியுலகக் கூட்டங்கள் சிலவற்றில் உரையாடியதாகவும், அத்தோடு தங்களுடைய கருத்துக்கு இணக்கமுடையவர்களும் இதே சிலாக்கியத்தைப் பெறமுடியும் என்றும் கூறுகின்றனர். “கூடுமானால் தெரிந்து கொள்ளப்பட்டவர்களையும் அது வஞ்சிக்கக்கூடும்” என்ற எச்சரிப்பு, ஒருவேளை அதில் இருக்கும் “தெரிந்து கொள்ளப்பட்டவர்கள்” இந்த தீங்குநாளில் கடும் சோதனைக்கு உட்படக் கூடுமோ? அப்படியானால் “யார் நிலைநிற்கக்கூடும்?” (வெளி 6:17) இதற்கான தீர்க்கதரிசியின் பதில்: “கைகளில் சுத்தமுள்ளவனும் (நேர்மையானதொரு வாழ்வு) இருதயத்தில் மாசில்லாதவனுமாயிருந்து (தேவனுக்கும் மனுஷருக்கும் விரோதங்கள் அற்ற ஒரு மனசாட்சி) கர்த்தருடைய பர்வதத்தில் (ராஜ்யம்) ஏறுவான்... பரிசுத்த ஸ்தலத்தில் நிலைத்திருப்பான்.” சங் 24:3,4.

ஆனால் இந்த வெளிப்பாடுகள் யாவும் நிஜமானவைகள் அல்ல என்று தேவனுடைய ஜனங்கள் எப்படி நிச்சயமாய் அறிந்து கொள்ள முடியும்? இந்த நாள் இரவில் திருடன் வருவதைப் போல் வரும் என்றும், தம்மால் தெரிந்து கொள்ளப்பட்டவர்களை கூட்டிச் சேர்க்கும் அறுவடைப் பணியை மேற்பார்வையிட அவர் பிரசன்னமாவதை இவ்வுலகத்தால் காண முடியாது என்றும் அவர் நமக்கு குறிப்பிட்டுச் சொல்லியிருக்கிறார். “அறை வீட்டிற்குள்” அதாவது கிறிஸ்தவ ஆவியுலக கோட்பாடுள்ளவர்களாய் தங்களை அழைத்துக் கொள்ளும் இவர்களது கூட்டங்களில் மட்டும் கர்த்தர் காணப்படக்கூடியவரென்று கூறிக் கொள்ளும் போது, விழிப்புடன்

கண்ணோக்கிக் கொண்டிருக்கும் தன்னுடைய ஜனங்களுக்கு அவர் தன்னை வெளிப்படுத்திக் கொள்ள மாட்டார் என்பதை நாம் எப்படி அறிந்து கொள்ள முடியும்?

அவர் தம்மை வெளிப்படுத்திக் காண்பிக்க மாட்டார் என்று நாம் அறிந்திருக்கிறோம். ஏனெனில் (1) நாம் “அவரைப் போல் மாற்றப்படுவோம்” அப்போது “அவர் இருக்கிற வண்ணமாகவே அவரைக் காண்போம்” என்பதே அவரது போதனை; மேலும் (2) “இதோ வனாந்தரத்தில் இருக்கிறார் அல்லது அறைவீட்டில் இருக்கிறார் என்று சொல்வார்களானால் அதை நம்பாதிருங்கள்.” ஏனெனில் இப்படிப்பட்ட விதத்தில் அவர் வெளிப்படமாட்டார் என்று கூறி மாம்ச ரீதியான நிலையில் அவரை நமக்கு வெளிப்படுத்திக் காட்டுவதாகக் கூறப்படும் இவ்வித வஞ்சகங்களுக்கு நேராய் அவர் நம்மை முன்னதாகவே எச்சரித்திருக்கிறார். அதற்கு மாறாக, “மின்னல் (சூரியன்) கிழக்கிலிருந்து தோன்றி, மேற்கு வரைக்கும் (ஒரு பிரத்தியேக இடத்தில் அல்லது ஒரு அந்தரங்க அறையின் எல்லைக்கு உட்பட்டோ அல்ல) பிரகாசிக்கிறது போல (எல்லா இடங்களிலும்) தொலைவிடங்களிலும் மனுஷ குமாரனுடைய பிரசன்னமும் இருக்கும்.”

நமது கர்த்தருடைய வெளிப்பாடு அவரது இரண்டாம் வருகையில் - ஒரு அறைக்குள்ளோ அல்லது வானந்தரத்திலோ, பாலைவனத்திலோ ஒரு குறிப்பிட்ட சமுதாயத்துக்காக மட்டுமோ இருக்காது அல்லது முதல் வருகையின் போது இருந்ததைப் போல் ஒரே ஒரு தேசத்துக்காகவும் இருக்காது; ஆனால் அது ஒரு பொதுவான உலகமனைத்துக்கும் உரிய வெளிப்பாடாகவே இருக்கும். “உங்கள் மேல் நீதியின் சூரியன் உதிக்கும்; அதின் செட்டைகளின் கீழ் ஆரோக்கியம் இருக்கும்.” இதுவே நீதியின் சூரியனிடத்திலிருந்து வருகிறதான சத்தியத்தை தேடும் ஒளி கிரகணங்கள் - இது ஏற்கெனவே இருளின் மீது பிரகாசித்து மீறுதல்களையும், எல்லாவிதமான களங்கங்களையும் கண்டுபிடித்து, மனிதரிடையே மிகுதியான குழப்பத்தை ஏற்படுத்தியிருக்கிறது. எனவே வெளிப்பாடு என்பது ஏதாவது வருமேயாகில் அது வெளிச்சமாகத்தான் இருக்கும். மேலும் அதுவே உலகத்தின்

மாபெரும் வெளிச்சமாகிய கிறிஸ்து (முடிவில் அவரோடு கூட அவரது சபையும் சேர்ந்தாதகவும் இருக்கும்). அவர் இருளிலிருக்கும் மறைபொருட்களை வெளிச்சத்துக்குக் கொண்டு வருவதன் மூலம் மனுக்குலத்தை ஆசீர்வதிப்பார். ஏனெனில் வெளிப்படாத மறைபொருள் ஒன்றுமில்லை. “அந்த நாள் இதை அறிவிக்கும்.” மேலும் கிழக்கிலிருந்து மேற்கு வரை சூரியன் பிரகாசிக்காத நாள் ஒன்று என்பதே இருக்காது. “உலகத்திலே வந்து எந்த மனுஷனையும் பிரகாசிப்பிக்கிற (ஏற்ற வேளையில்) ஒளியே அந்த மெய்யான ஒளி.”

(மத் 24:28 ஐ 41ம் வசனத்தின் முடிவாகவும் மத்தேயுவின் குறிப்புகளுக்கு மாற்கு, லூக்காவின் வார்த்தைகள் ஒத்துப் போவதையும் நாம் சோதிப்போம்)

சூரியனும் சந்திரனும் அந்தகாரப்படும் அடையாளங்கள்

“அந்நாட்களின் உபத்திரவம் முடிந்தவுடனே, சூரியன் அந்தகாரப்படும், சந்திரன் ஒளியைக் கொடாதிருக்கும், நட்சத்திரங்கள் வானத்திலிருந்து விழும், வானத்தின் சத்துவங்கள் அசைக்கப்படும்.” மத் 24:29; மாற் 13:24,25

“அந்நாட்களின்” உபத்திரவமானது அந்நாட்களின் முடிவில் இந்த யுகமும் அறுவடையும் முடியும்போது உண்டாகும் உபத்திரவத்திலிருந்து தெளிவாய் வேறுபடுத்திக் காட்டப்படவேண்டும். ஆனால் லூக்காவின் குறிப்புகளை நாம் ஒப்பிட்டுப் பார்க்கும் போது அவைகள் மத்தேயு மற்றும் மாற்கின் பதிவுகளில் அத்தனை தெளிவாய் விளக்கப்படவில்லை என்று தெரிகிறது. இவை சுவிசேஷ யுகத்தின் நிகழ்வுகளைச் சுருக்கமாய் தொகுத்திருக்கிறது. “அந்நாட்களின் உபத்திரவத்தை” தவிர்த்து யுகத்தின் முடிவிலான மற்ற உபத்திரவங்களை மட்டுமே குறிப்பிடப்பட்டிருப்பதும் காணப்படுகிறது. அவர் கூறுவதாவது:

“பட்டயக் கருக்கினாலே (யூதர்கள்) விழுவார்கள், சகல புறஜாதிகளுக்கும் சிறைப்பட்டுப் போவார்கள்; புறஜாதியாரின் காலம் நிறைவேறும் வரைக்கும் எருசலேம் புறஜாதியாரால் மதிக்கப்படும். சூரியனிலும், சந்திரனிலும் நட்சத்திரங்களிலும் அடையாளங்கள் தோன்றும்; பூமியின் மேலுள்ள ஜனங்களுக்குத்

தத்தளிப்பும் இடுக்கணும் உண்டாகும்; சமுத்திரமும் அலைகளும் முழக்கமாயிருக்கும்.” லூக் 21:24-26

உண்மையென்னவெனில், சுவிசேஷயுகம் முழுவதுமே ஒரு உபத்திரவ காலம் என்று மத் 24: 9-12 லும் வசனம் 29லும் சுட்டிக்காட்டப்பட்டுள்ளது. (1) ஆதி சபையானது ரோம அரசாங்கத்தால் துன்புறுத்தப்பட்டது. அதன் பிறகோ, போப்பரசு ரோம் அதிகாரத்தை பெற்றவுடன், அதனுடைய அருவருப்புகளை அங்கீகரிக்க மறுத்தவர்கள் யாவரும் அவளால் (யேசுபேல்) நேரடியாகவும் தான் மணமுடித்துக் கொண்ட (ஆகாப்) அரசாங்க அதிகாரத்தினால் மறைமுகமாகவும் துன்புறுத்தப்பட்டனர். அவளது அதிகாரத்துக்கு அவர்கள் ஒப்புவிக்கப்பட்டனர். அவள் மிக உன்னதமானவரது பரிசுத்தவான்களை காலம், காலங்கள் மற்றும் அரைக்காலம் மட்டும், 1260 ஆண்டுகள், கி.பி.1799 வரையிலும் ஒடுக்கினாள். மேலும் இந்த நீண்டதொரு துன்புறுத்தலின் போது, “அநேகர் சுத்தமும் வெண்மையுமாக்கப்பட்ட புடமிடப்பட்டவர்களாய் விளங்கினார்கள்.” மேலும் அந்த வேசிகளின் தாய் “பரிசுத்தவான்களின் இரத்தத்தினாலும், இயேசுவினுடைய சாட்சிகளின் இரத்தத்தினாலும் வெறிகொண்டிருந்தாள்.” (வெளி17:6) இது ஏற்கெனவே காண்பிக்கப்பட்டிருக்கிறபடியே நடைமுறையில் 1776லும் உண்மையில் 1799ல் போப்பும் அவரது அதிகாரமும் உலகத்தின் முன் அவமானப்படுத்தப்பட்ட போது முடிவுக்கு வந்தது. (தொகுதி 2. அத்தி.9 & தொகுதி 3, அத்தி.4)

“அந்நாட்களின்” உபத்திரவத்தைப் பற்றி நமது கர்த்தர் குறிப்பிட்டிருந்த அடையாளங்களே இவைகள் என்று புரிந்து கொண்ட பின்பு - அடையாளங்கள் என்று மிகவும் திட்டமாக விளக்கப்பட்டிருக்கும் சூரியனும், சந்திரனும் அந்தகாரப்படுவது மற்றும் நட்சத்திரங்கள் விழும் என்பதை குறித்து நாம் ஆராயலாம். இந்த அடையாளங்கள் நேரடியாய் அர்த்தம் கொள்ளப்படவேண்டுமா அல்லது அடையாளமாய் கூறப்பட்டவையா? மேலும் இவை இன்னும் நிறைவேறித் தீர வேண்டியிருக்கிறதா?

நாம் கூறும் பதில், அவைகள் ஒரு நேரடியான

நிறைவேறுதலைப் பெற்றவையாகவும், மேலும் தற்போது மிக முக்கியமான ஒரு அடையாள நிறைவேறுதலையும் உடையதாக இருக்கிறது என்பதே.

மே மாதம் 19ம் தேதி, 1780 ம் வருடத்தில் ('அந்நாட்களில்' அந்த 1260 வருட போப்பரசு அதிகாரத்தின் போதே, அந்த அதிகார செல்வாக்கை இழக்கத் தொடங்கி, உபத்திரவத்தின் தாக்குதல் கடந்துபோன பிறகு) சூரியன் அந்தகாரப்பட்ட ஒரு அபூர்வம் நிகழ்ந்தது. அதற்கான காரணத்தை அந்தகாலத்து விஞ்ஞானிகளோ அல்லது இதுவரையிலும் உள்ளவர்களோ கூறமுடியவில்லை. இது ஒரு சாதாரண சம்பவம் அல்ல என்பதை நிரூபிக்க மட்டும் கீழ்க்கண்ட சாட்சிகள் போதுமானவைகளாய் இருக்கின்றன.

மிகவும் பிரபலமான வானசாஸ்திர வல்லுநர் "ஹெர்ஷெல்" கூறுகிறார்:

"வட அமெரிக்காவின் அந்த இருண்ட நாள் எப்போதுமே ஆர்வத்தோடு படிக்கக்கூடிய ஒரு விசித்திரமான இயற்கையின் அபூர்வங்களில் ஒன்றாக இருந்தது; ஆனால் இதற்கு விளக்கமளிக்க தத்துவத்தினால் முடியவில்லை."

வெப்ஸ்டர் அகராதியில் 1869ம் ஆண்டின் பதிப்பில், "பிரபலமான பெயர்களின் சொல் அகராதியின்" தலைப்பின் கீழ் கூறுவது:

"அந்த இருண்ட நாள் மே 19, 1780ம் ஆண்டு - இந்த குறிப்பித்தக்க விசேஷமான இருளான அந்த நாள் புது இங்கிலாந்து (அமெரிக்காவின் வடகிழக்கு பகுதி) முழுவதும் பரவியிருந்தது. சில இடங்களில், சாதாரண அச்ச எழுத்துக்களைத் திறந்த வெளியிலும் கூட பல மணி நேரம் ஜனங்களால் படிக்க முடியாமல் போனது. பறவைகள் அவைகளின் மாலை நேரப் பாடலைப் பாடி மறைந்துபோய், அமைதலாகிவிட்டன; கோழிகளும் தங்களுடைய தங்குமிடத்துக்குப் போய்விட்டன; கால் நடைகளோ தொழுவங்களை தேடிப் போயின; மேலும் வீடுகளில் மெழுகுவர்த்திகள் ஏற்றப்பட்டன. இந்த இருளானது காலை 10 மணியளவில் தொடங்கி, மறுநாள் நடு இரவு வரைக்கும் தொடர்ந்தது. ஆனால் வெவ்வேறு இடங்களில் வெவ்வேறு கால அளவுகளில் காணப்பட்டது."

அமெரிக்காவின் வடகிழக்கு மாகாணத்தின் சட்டசபையானது அந்த சமயம் நடைபெற்றுக் கொண்டிருந்தது. அது அன்று ஒத்திவைக்கப்பட்டது. சபையின் குறிப்பில் இந்த காரியம் கீழ்க்கண்டவாறு குறிப்பிடப்பட்டுள்ளது:

“ஒரு தீவிரமான இருளின் அசாதாரண கருமை 10 மணிக்கு முன் ஆரம்பமாகி - பதினோரு மணிக்கு முன் வடக்கிலிருந்த மேற்கு வரை இன்னும் அதிகமான கரிய மேகங்கள் கரிய திரையை போட்டது. வெளிச்சம் இல்லாது போனதால், தங்கள் வீடுகளிலும், ஜன்னலருகேயும் கூட ஒருவராலும் வாசிக்கவோ எழுதவோ முடியவில்லை; அல்லது வெகு அருகில் இருப்பவரை அடையாளம் காணவோ, அருகாமையில் இருப்பவரது உடைகளின் வேறுபாட்டை காணவோ முடியவில்லை; அதன் காரணமாய் சட்ட சபையானது வெள்ளிக்கிழமை மே மாதம் 19ம் தேதியின் பகல் பதினோரு மணிமுதல் இரண்டு மணிவரை ஒத்திவைக்கப்பட்டது.”

அந்நாட்களின் ஊழியக்காரரான, நேரடியான சாட்சியான போதகர் இலாம் போட்டர், இதற்கு 9 நாட்கள் கழித்து அம்மாதத்தின் 28ம் தேதி பிரசங்கித்த போது கீழ்க்கண்ட வாசகங்களை உபயோகித்ததாகக் கூறப்படுகிறது:

“விசேஷமாய் நான் அந்த ஆச்சரியமான மே 19ம் தேதியின் இருளின் சம்பவத்தை குறிப்பிடுகிறேன். பிறகு, நமது வசனத்தில் சூரியன் இருளடைந்தது என்றிருக்கிறது; இப்படிப்பட்டதொரு இருள் ஏறக்குறைய நமது கர்த்தர் சிலுவையில் அறையப்பட்டதிலிருந்து இதுவரை என்றுமே ஏற்பட்டதில்லை. ஜனங்கள் வீடுகளிலும், வயல்களிலும் தங்கள் வேலைகளை கைவிட்டனர்; பிரயாணங்கள் நிறுத்தப்பட்டன; பள்ளிகள் 11 மணிக்கு மூடப்பட்டன; பகல் வேளையில் மக்கள் மெழுகுவர்த்திகளை ஏற்றினர்; நெருப்பு இரவில் தெரிவது போல் ஜொலித்தது. என்னிடம் சிலர் தாங்கள் திகில் அடைந்ததாகவும், நியாயத்தீர்ப்பின் வேளை நெருங்கி வந்துவிட்டதோ எனவும் கூறினார்கள். அதைத் தொடர்ந்து அன்றைய இரவும் கூட விநோதமான இருட்டுடன் இருந்தது. நமது வசனத்தின் பகுதியில் கூறப்பட்டதைப் போலவே நிலவு முழுமையாய் இருந்த போதும் அது வெளிச்சத்தை கொடுக்கவில்லை.”

கைப்பிரதி எண்:379 , அமெரிக்க கைப்பிரதி கழகத்தால் பிரசுரிக்கப்பட்ட “எட்வர்டு லீயின்” வாழ்க்கை வரலாறு கூறுவதாவது:

“1780 மே மாதத்தில், எல்லாருடைய முகங்களும் ஒட்டு மொத்தமாய் இருளடைந்து போகும்படியானதொரு மிகவும் பயங்கரமான இருளான நாளாக இருந்தது. ஜனங்கள் முற்றிலுமாக பயத்தால் நிரம்பியிருந்தனர். எட்வர்ட் லீ வாழ்ந்த கிராமத்தில் மாபெரும் துயரம் உண்டானது; மனிதருடைய இருதயமோ நியாயத்தீர்ப்பின் நாள் நெருங்கிவிட்டது என்று பயத்தினால் தொய்ந்து போனது; அதோடு கூட, இந்த பரிசுத்தவானை அண்டை அயலார் எல்லாம் கூட்டமாய் சூழ்ந்துக் கொண்டனர். ஏனெனில் அந்த அசாதாரண இருட்டின் மத்தியில் அவரது விளக்கு சீராக்கப்பட்டு, கூடுதலான ஒளியுடன் ஜெலித்தது. தேவனுக்குள் சந்தோஷமாய் களிகூர்ந்து, வரப்போகிற ஆக்கினையிலிருந்து புகலிடம் தரக்கூடியவர் தேவன் ஒருவரே என்பதை அவர்களுக்கு சுட்டிக்காட்டி, வருத்தம் நிறைந்த திரளானவர்களுக்காக ஜெபத்தில் அந்த இருளுள்ள நேரத்தைச் செலவழித்தார்.”

நீதிபதி ஆர்.எம். டெவினஸ் அவர்களின் “நமது முதலாம் நூற்றாண்டு” என்ற புத்தகத்திலிருந்து நாம் கீழ்க்கண்டவற்றைக் குறிப்பிடுகிறோம்:

“ஒட்டுமொத்தமாய் இல்லாவிடினும், ஏறக்குறைய கடந்த நூற்றாண்டில் மிகவும் மர்மமான, இதுவரையிலும் விளக்கிக் கூறமுடியாத ஒரு அதிசயமானதொரு விதமாக, இயற்கையின் பற்பல நிகழ்வுகளிலேயே குறிப்பிடத்தக்கதாய் 1780, மே 19ம் நாளின் இருட்டான தினம் நிற்கிறது. புதிய இங்கிலாந்தின் வானமண்டலத்திலும் ஆகாயத்திலும் முழுவதும் காணக்கூடியதொரு விவரிக்க முடியாத இருளாய் அது இருந்தது. இது திரளானவர்களின் உள்ளத்தில் கடுமையான அபாய எச்சரிப்பையும் துயரத்தையும் கொண்டுவந்தது. அதே விதமாக மிருக ஜீவன்களுக்குள்ளும் திகைப்பூட்டியபடியினால் பட்சிகள் திகைப்படைந்து புகலிடம் தேடி ஓடின. கால்நடைகளும் தொழுவங்களுக்கு ஓடின. உண்மையில் அந்நாட்களில் ஆயிரக்கணக்கான நன்மக்கள் - இவ்வுலகின் எல்லா காரியங்களும்

முடிவுக்கு வந்துவிட்டன என்ற நம்பிக்கைக்கு முழுமையாய் வந்துவிட்டனர். அநேகர் தங்களுடைய இவ்வுலக தொழில்களை அந்நேரமே கைவிட்டு, மத பக்திக்குத் தங்களை ஒப்புக் கொடுத்தனர். அது ஒரு ஆச்சரியமான இருண்ட நாள்.”

நீதிபதி சாமுயேல் டென்னி, எல்.எல்.டி., என்பவர் “சரித்திர கழகத்துக்கு” 1785ல் இந்த “இருண்ட நாளைக்” குறித்து எழுதினார்.

“இந்த அபூர்வ தோற்றமுடைய சம்பவத்துக்கான கேள்வியை தீர்த்துவைக்க உண்மையிலேயே திறமைமிக்கவரான அநேக கனவான்கள் தொடர்ந்து முயன்றும் கூட இதுவரையிலும் ஒரு திருப்திகரமான தீர்வு கிடைக்கவில்லை என்பதை நீங்கள் ஒப்புக் கொள்வீர்கள் என்று நான் நம்புகிறேன்.”

நோவா வெப்ஸ்டர், எல்.எல்.டி., 1843ல் எழுதிய, நியூ ஹெவன் ஹெரால்டில், இந்த இருண்ட நாளைக் குறித்துச் சொல்லும் போது. “ஆச்சரியமாக அந்த சம்பவத்தை நான் நின்று பார்த்தேன். இதுவரையிலும் திருப்திகரமான காரணம் ஏதும் காட்டப்படவில்லை” என்கிறார்.

போதகர் எட்வர்ட் பேஸ். டி.டி., வெர்மென்ட்டின் முதலாவது எபிஸ்கோப்பல் பிஷ்ப்பான இவர் 1780 ன் மே 19ம் தேதியின் நாட் குறிப்பில் எழுதியிருப்பது: “இருட்டு என்பதைக் குறித்த மனிதனுடைய ஞாபகார்த்தத்துக்கு இந்த நாள் மிகவும் குறிப்பிடத்தக்க ஒன்றாகும்.”

அந்த நாளைத் தொடர்ந்து வந்த இரவில் முழுமையாய் இருளடைந்த நிலவின் காரியம் - அந்நாளின் சூரியன் இருளடைந்ததைக் காட்டிலும் சற்று குறைத்துக் குறிப்பிடும்படியானதாகவே இருந்திருக்கிறது. எக்ஸ்டர் பட்டணத்தின் நீதிபதி டென்னி, ஒரு சாட்சியாக கீழ்க்கண்டவற்றை கூறுகிறார்:

“தொடர்ந்து வந்த அன்று மாலை நேரத்தினுடைய இருட்டு சர்வ வல்லமையுள்ள தேவன் வெளிச்சத்தை முதன்முதலில் உண்டாக்கின பிறகு அநேகமாய் இதுவரையிலும் காணப்படாத வகையிலானதொரு அடர்த்தியான காரிருளாய் இருந்தது.

ஊடுருவமுடியாத இருளில் உலகில் உள்ள அனைத்து ஒளிவிடும்

வஸ்துக்களும் சவச்சீலையால் மூடப்பட்டு விட்டதோ, அல்லது அழிந்து போனதோ என்று கற்பனை செய்வதை அந்த நேரத்தில் என்னால் கட்டுப்படுத்த முடியாமல் போனது. இத்தனை முழுமையானதாக இதுவரை இருள் இருந்திருக்கவே முடியாது. கண்ணுக்கு சில அங்குல தூரத்திலே பிடிக்கப்பட்ட ஒரு வெள்ளைத் தாள், ஒரு கருப்பு பட்டுத் துணிக்கு சமமானதாகவே, கண்ணுக்கு புலப்படாததாய் இருந்தது.”

விவரிக்க முடியாத இந்த நாள், கர்த்தருடைய அடையாளம் என்பதைத் தவிர, பாலஸ்தீனத்தின் பரப்பளவைவிட ஏறக்குறைய 25 மடங்கு கூடுதலான பரப்பளவிற்கு - 320,000 சதுர மைல் தூரத்துக்கு இது பரவியிருந்ததாக நம்பப்படுகிறது. முதலாம் வருகையின் அடையாளங்களோ இதனோடு ஒப்பிட்டால் ஒரு குறிப்பிட்ட அளவிலேயே இருந்தது. உண்மையில் (மத் 25:1-5)ன் கன்னிகைகளிடையேயான முதல் இயக்கத்தை நினைவு கூறும் போது இந்த இருளின் எல்லைப் பரப்பு புதிய இங்கிலாந்து மற்றும் மத்திய பிரதேசத்திலும் குறிப்பாக அதே இடம் தான் என்பது தெரிகிறது. “சுதந்திர பூமியான” இந்தப் பகுதியை தேவன் உபயோகித்து உலகுக்கு இந்த அடையாளங்களின் செய்தியை அனுப்புவது என்பது ஆச்சரியமான ஒன்று அல்ல. ஏனெனில் இதே பகுதியி-ருந்துதான் அநேக நவீன ஆசீர்வாதங்களையும், கண்டுபிடிப்புகளையும், பாடங்களையும் உலகம் முழுவதும் அறிந்து கொள்ளும்படியாக அனுப்பி வைப்பதில் அவர் பெரிதும் மகிழ்ச்சியடைகிறார். மேலும் மாபெரும் பிரென்சு கலைஞர், “பார்த்தோல்டி”யின் நியூயார்க் துறைமுகத்துக்கான - “சுதந்திர தேவியின்” அல்லது “உலகுக்கு ஒளி ஊட்டும் சுதந்திர” சிலையின் அன்பளிப்பால் இது சமயோசிதமாக முத்திரை பதிக்கப்பட்டிருக்கிறது.

நட்சத்திரங்கள் விழுதல்

வானத்தி-ருந்து நட்சத்திரங்கள் விழும் என்ற அந்த அடுத்த “அடையாளம்” தோன்றுவதற்குமுன் பாதி நூற்றாண்டு கடந்துவிட்டது. பலமான காற்றினால் அசைக்கப்படும் போது அத்திமரமானது தன்னுடைய பழுக்காத கனிகளை உதிர்த்துவிடுவது

போல் இது இருந்தது. 1833, நவம்பர் 13ம் தேதியின் அதிகாலை நேரத்தில் அற்புதமான எரிநட்சத்திரங்களின் பொழிவில் நமது கர்த்தருடைய வார்த்தைகள் ஒரு நிறைவேறுதலை (நாம் பின்வரும் படியாய் பார்க்கப்போவது போல், முழுமையான ஒன்றாக இல்லாவிடினும்) கண்டது. “நிலையாக ஸ்தாபிக்கப்பட்ட நட்சத்திரங்கள் விழவில்லை என்பதாக நினைக்கத் தூண்டும் சிலேடை பேச்சுக்கு கவனத்தைச் செலுத்துபவர்களுக்கு நிலையான நட்சத்திரங்கள் விழுவதைக் குறித்து நமது கர்த்தர் ஏதும் சொல்லவில்லை என்பது நினைவுறுத்தப்படுகிறது. மேலும் நிலையாக ஸ்தாபிக்கப்பட்ட அந்த நட்சத்திரங்கள் விழ முடியாது; அவைகளின் வீழ்ச்சியென்பது - அவைகள் ஸ்திரமாய் ஸ்தாபிக்கப்படாதவைகள் என்பதையே நிரூபிக்கக்கூடும். தற்காலத்தில் உள்ளது போல் நட்சத்திரத்துக்கும், எரி நட்சத்திரத்துக்கும் இடையேயான வேறுபாட்டை, வேதம் கூறுவதில்லை.”

எரி நட்சத்திரங்கள் விழுவதும் மற்றும் கந்தக நெருப்பு மழையும் கூட ஒவ்வொரு வருடம் நடக்கின்ற சாதாரணமான காரியம். சில வருடங்களில் மற்ற வருடங்களைக் காட்டிலும் அதிகமாக நடைபெறுகிறது. வருடத்துக்கு ஏறக்குறைய 4 லட்சம் சிறு எரிநட்சத்திரங்கள் நமது பூமியின் மேல் விழுவதாக கணக்கிடப்பட்டிருக்கிறது. ஆனால் 1833, நவம்பர் 13ம் தேதியின் லட்சோபலட்சம் எரிநட்சத்திர வீழ்ச்சியானது இவைகளோடு ஒப்பிடவே முடியாத ஒரு மாபெரும் பொழிவாகும்.

பேராசிரியர் கெர்க்வுட், மெட்டிராலஜி என்ற தலைப்பில் தனது எழுத்தில் கூறுவதாவது: “கடந்த நூற்றாண்டின் முடிவு வரைக்கும் அவை (எரி நட்சத்திர மழை) விஞ்ஞானிகளின் கவனத்தை என்றுமே கவர்ந்ததே கிடையாது.”

பேராசிரியர் டி.ஆம்ஸ்டட், எல். எல்.டி. யேல் கல்லூரியை சேர்ந்தவர். “நியுஹெவன் பிரஸ்” சில் எழுதியதாவது:

“1883 நவம்பர் 13ம் தேதி காலை நேரத்து நட்சத்திர பொழிவின் காட்சியை காணும்படி பெரும் சிலாக்கியம் பெற்றவர்கள்,

ஏறக்குறைய இவ்வுலகம் உண்டாக்கப்பட்டது முதலாய் கண்டிராத மாபெறும் வானமண்டலத்து வான வேடிக்கையாகும். சரித்திர ஏடுகளினால் பொறிக்கப்பட்டிராத, நடந்திராத காட்சியாகக் கண்டனர்... இதை ஒரு பூமிக்குரிய காரியமாக இனிமேலும் கருதமுடியாது, இது வானத்துக்குரியதொரு சம்பவம், ஆகாயமண்டலத்தின் மேற்பரப்பில் மிகச் சாதாரணமாக உற்பத்தியாகும் ஒன்று என்ற கண்ணோட்டத்தில் இந்த நட்சத்திர வீழ்ச்சியானது இனிமேலும் கவனிக்கப்படாது; ஆனால் பிற / வேற்று உலகத்துப் பார்வையாளராகவோ அல்லது கிரகங்களின் வெறுமையிலிருந்துதான் கவனிக்கக்கூடும்”.

திரு.ஹென்றி டேனா வோர்ட், ஒருகாலத்தில் நியூயார்க்கின் வியாபாரியும், பின்பு ஒரு எழுத்தாளரும் எப்பிஸ்கோபல் சபையின் ஊழியருமானவர் எழுதியதாவது:

“நேற்று காலையின் சம்பவத்தைப் போன்ற ஒன்றை எந்த வேதாந்தியோ, பண்டிதரோ, சொல்லவோ, எழுதிப்பதிவு செய்யவோ இல்லை என்று நான் நினைக்கிறேன். ஒருவேளை நட்சத்திர வீழ்ச்சியை, நட்சத்திரம் வீழ்ச்சியானது எப்படி என்று புரிந்து கொள்ள கஷ்டப்படுவோமாகில், பதினெட்டு நூற்றாண்டுகளுக்கு முன் ஒரு தீர்க்கதரிசி மிகச் சரியாகவே முன்கூறியிருக்கிறார்... உண்மையில் வெளிப்படுத்தின விசேஷத்தில் உள்ளது போலவே வானத்து நட்சத்திரங்கள் பூமியின் மேல் வீழ்ந்திருக்கின்றன. தீர்க்கதரிசியின் இந்த மொழியானது எப்பொழுதுமே உருவக மொழியிலேயே ஏற்கப்படுகின்றன. நேற்றோ அது உண்மையிலேயே நிறைவேறி விட்டது.” ஜர்னல் ஆஃப் காமர்ஸ், நவம்பர் 14, 1833.

அமெரிக்கன் சைக்கிளோபிட்யா தொகுதி x1 பக்கம் 431 ன் குறிப்பி-ருந்து நாம் கீழ்க்கண்டதை சுட்டிக்காட்டுகிறோம்.

“1833ம் ஆண்டு என்பது அதனுடைய மாபெரும் அற்புதமான நிகழ்ச்சியின் நிமித்தம் மறக்க முடியாத ஆண்டாக இருக்கிறது. இது நவம்பர் 12ம் தேதியின் இரவில் அமெரிக்க ஐக்கிய நாடு முழுவதிலும், மெக்சிகோவின் ஒரு பகுதி மற்றும் மேற்கிந்திய

தீவுகளி-ருந்தும் காணக்கூடிய ஒன்றாய் இருந்தது. சிறிய எரி நட்சத்திரங்கள் உறைபனியைப் போல் பரஸ்பர தீக்கோடுகளை அதன் வழி நெடுகிலும் உருவாக்கியதோடு கூட இடையிடையே கலந்து வந்த பெரிய நெருப்புக் கோளங்கள் சீறிப் பாய்ந்து 30 அல்லது 40 கோணம் கொண்ட வட்டவில்களை ஒரு சில விநாடிகளில் வரைந்தன. இவை பின்னால் பிரகாசமான வால் போன்றவைகளை விட்டு சென்றன. அவைகள் அநேக நிமிடங்களுக்கு சில சமயம் அரைமணி நேரத்துக்கும் அதிகமாகக் காணக்கூடியவைகளாக நின்றன. அதில் வட கரோ-னாவில் காணப்பட்ட ஒன்று நிலாவைக் காட்டிலும் அளவில் பெரியதும், அதிகப்படியான பொலிவுடனும் இருந்தது. பிரகாசமான கோளங்களில் சில ஒழுங்கற்ற வடிவத்திலும் குறிப்பிடும்படியாய் அதிகப்படியான நேரத்துக்கு ஒளிக்கீற்றுகளை கக்கிக்கொண்டும் காணப்பட்டன. நயாகரா பகுதியின் காட்சியானது விசேஷமான பொலிவுடனும் ஒருவேளை இதைவிட பயங்கர கம்பீரமும், வியப்புமீ நிறைந்த அதிசய காட்சி இதுவரை மனித கண்கள் முன் நடந்து இருந்திருக்காது. வானவெளியே கருத்த, பேரிரைச்சலுள்ள நீர் வீழ்ச்சியின் மீது தீப்பறக்கும் பிரவாகமாய் இறங்கிவந்ததைப் போல் அது இருந்தது. ஒருவேளை எல்லா எரிநட்சத்திரத்தின் கோடுகளையும் கண்டுபிடித்து அவைகளை வானத்தின் ஒரு பகுதியில் குவித்தால் அது லியோனிஸ் மெஜாரிஸ் (Leonis Majoris) போல் இருக்கும் என்று கருதப்படுகிறது. இந்த புள்ளி நட்சத்திரங்களின் பிரதியட்சமான இயக்கம் பூமியோடு சேர்ந்து கிழக்கு நோக்கி நகர்வதற்குப் பதில் மேற்கு நோக்கிச் செல்லுகிறது. எனவே எரி நட்சத்திரங்கள் புறப்பட்டு வந்த இடமானது பூமியோடு தொடர்பு இல்லாத, சம்பந்தப்படாத சுயேச்சையான ஒன்று என்பதும், நமது வான மண்டலத்துக்கு புறம்பான ஒன்று என்பதும் இவ்விதமாய் காண்பிக்கப்பட்டிருக்கிறது.

பேராசிரியர் வோன் ஹம்போல்ட் “பர்சனல் நரேட்டிங்” என்று இந்த ஆச்சரிய சம்பவத்தைக் குறித்த தனது 15 பக்க விளக்கத்தை சமர்ப்பிக்கிறார். இதில் இந்த காரியம் 11 மில்-யன் சதுர மைல் பரப்பளவிற்கும் அதிகமாக காணக்கூடியதாக இருந்தது என்று உறுதியாகக் கூறுகிறார்.

எம். பூப்லேண்ட் என்ற பிரெஞ்சு அறிஞர் ஹம்போல்ட் உடன் சேர்ந்து இதைக் குறித்து சாட்சி கூறுகிறார். அவர் கூறுவதாவது: “ஒவ்வொரு முறையும் சந்திரனைப் போன்று மூன்று மடங்கு விட்டத்திற்கு சமமான விண் வெளிப்பரப்பு இது போல் விழும் நட்சத்திரங்களால் நிரப்பப்படாமல் இருந்ததில்லை.”

1866ல் மறுபடியும் நடந்த இதே போன்ற புதிய சம்பவத்துக்கு ஒரு குறிப்பிட்ட எல்லை இருந்தது. ஆனால் 1833ன் சம்பவமோ “அடையாளம்” என்பதன் நோக்கத்தைப் பூர்த்தி செய்துவிட்டதாகக் காணப்பட்டது. மணவாளனைச் சந்திக்க முதலாவது எழும்புகிற மணவாட்டிக்குக் குறிப்பிடத் தகுந்த நிரூபணமாயிருக்கிறது. இது அடுத்த அத்தியாயத்தில் தீர்க்கதரிசனமாக உரைக்கப்பட்டிருக்கிறது. (மத் 25:1-5)

அடையாளமான நிறைவேறுதல்கள்

சொல்லர்த்தமான இந்த அடையாளங்கள் கடைசி காலத்தின் பொதுவான கவனத்தை ஈர்ப்பதற்குத் திட்டமிடப்பட்டதின் நோக்கத்தை நிறைவேற்றின. அடையாளமான நிறைவேறுதல்கள் மானசீக, ஆவிக்குரிய அறிவு உணர்ச்சியை விழிப்படையச் செய்து அதை மதிக்கக்கூடியவர்களுக்கு மிகவும் விருப்பமுடையதாக இருக்கின்றன.

சூரியனானது சுவிசேஷ வெளிச்சமாகிய சத்தியத்தையும் - அதன்மூலம் இயேசு கிறிஸ்துவையும் குறிக்கிறது. சந்திரன் மோசேயின் பிரமாணத்தை அடையாளப்படுத்துகிறது. அது சூரிய ஒளியின் பிரதிபலிப்பாய் இருக்கிறது போலவே நியாயப்பிரமாணமானது சுவிசேஷத்திற்கு ஒரு நிழலாய் அல்லது பிரதிபலிப்பாக இருக்கிறது. நட்சத்திரங்கள் சபையின் எழுச்சிமிகுந்த போதகர்களை - அப்போஸ்தலர்களை அடையாளப்படுத்துகிறது. வானம் என்பது ஏற்கெனவே காண்பிக்கப்பட்டது போல், கிறிஸ்தவ மண்டலத்தின் சபை அதிகாரங்களுக்கு அடையாளமாக இருக்கிறது. இந்த அடையாளங்களின் ஒரு இணைப்பு வெளி 12:1ல் காணப்படுகிறது.

இதில் ஆதி சபையானது ஸ்திரீக்கு அடையாளமாகவும்,

மேகங்களால் சூழப்படாத முழுமையான மிகத்தெளிவான சுவிசேஷ ஒளிக்கு அடையாளமாக சூரியனை அவள் அணிந்திருப்பதும் காண்பிக்கப்பட்டிருக்கிறது. தன்னுடைய ஒளிக்கு தானே காரணமற்ற சந்திரன் அவளது காலடியில் இருப்பது, அந்த சபையைத் தாங்கி நிற்கிறதான நியாயப் பிரமாணத்தைக் குறிக்கிறது. அவளது தலையின் கிரீடத்திலுள்ள 12 நட்சத்திரங்களின் அடையாளம் என்பது (சபை) அவருடைய தெய்வீக நியமனம் பெற்ற எழுச்சிமிக்க போதகர்களாகிய அந்த பன்னிரண்டு அப்போஸ்தலர்களைக் குறிக்கிறது.

இந்த அடையாளங்களின் அர்த்தத்தின் குறிப்புகளை நமது மனதில் வைத்துக் கொண்டு, இந்தயுகத்தின் முடிவை குறிப்பிடும்படியான நமது கர்த்தருடைய மேன்மையான அடையாளங்களின் தீர்க்கதரிசனத்தின் விசேஷ அம்சங்களை நாம் மீண்டும் ஆராய்வோமாக.

நாம் எங்கு பார்த்தாலும் ஒரு உண்மையை உணரக்கூடும். அதென்னவெனில், தற்காலத்தில் தேவனுக்குத் தன்னை அர்ப்பணம் செய்த ஜனங்கள் விசேஷமாக போஷிக்கப்பட்டு, விழிப்படையச் செய்யப்படுகிறார்கள். ஆனால் பெயர்ச் சபைகளில் அவ்விதமாய் காணப்படவில்லை என்பதாகும். அந்த சபைகளின் சூரியன் இருளடைந்திருக்கிறது. அதன் சந்திரன் இரத்தமாய் மாறிப் போயிருக்கிறது. அதனுடைய நட்சத்திரங்களோ வீழ்கின்றன. கிறிஸ்துவின் சிலுவையான ஈடுபலியிலிருந்தே சுவிசேஷ வெளிச்சத்தின் மையம் முதலில் ஆரம்பித்தது; இருப்பினும் போட்டியாக பூஜை பலியை போப் சபை துணிச்சலாக ஸ்தாபித்தது. ஆனால் தேவனுடைய பரிசுத்தவாங்களோ தேவனுடைய எல்லா வாக்குத்தத்தங்களுக்கும் அவருடைய ஜனங்களின் எல்லா நம்பிக்கைகளுக்கும் காரணமான, ஆசீர்வாதமான இந்த மையத்தை என்றுமே உறுதியாகப் பற்றிக் கொண்டிருந்தனர். அவைகளுடைய தத்துவங்கள் தங்களுடைய பார்வையிலிருந்து முற்றிலுமாக பெரும்பாலும் மறைக்கப்பட்டிருந்தாலும்கூட அந்த பரிசுத்தவான்கள் அவைகளைப் பற்றிக் கொண்டிருந்தனர்.

மெய்தான், நீண்ட காலமாக ஈடுபலியைப் புரிந்து

கொள்ளாமல் மற்ற சத்தியங்களோடு அதைப் பொருத்திப் பார்க்க அதிலும் விசேஷமாகத் தங்களுடைய மீறுதல்களுடன் ஒப்பிட்டுப் பார்க்க முடியாத ஒரு சிலர் இருந்தனர். அப்படிப்பட்டவர்கள் இதை ஏற்க மறுத்துவிட்டனர். ஆனால் 1878ல் இருந்து வேதத்தில் குறிப்பிட்டிருக்கும் சோதனைக் காலமும் - யூதர்களுக்கு கிறிஸ்துவின் சிலுவை ஒரு தடுக்கலின் கல்லாக மாறிய அவரது முதல் வருகையின் நிராகரிப்பு காலமும் இணையானது. ஆனால் இந்த தடுக்கலின் கல் இங்கு ஒரு மாபெரும் முன்னேற்றத்தை உண்டாக்கியது. இன்றுவரையிலும் சிலுவையின் ஊழியரில் ஒரு சிறுபான்மையினர் மட்டுமே அதனுடைய மதிப்பை உணர்ந்திருக்கின்றனர் அல்லது பிரசங்கிக்கின்றனர். அதற்கு மாறாக, “கிறிஸ்துவின் விலையேறப் பெற்ற ரத்தத்தினால் நாம் கிரயத்துக்குக் கொள்ளப்பட்டவர்கள்” என்பதை மறுக்கிற அல்லது ஏற்றுக் கொள்ளாத போதனைகளே இப்போது பெரும்பாலும் இருக்கின்றன. பாவிக்குக்காகக் கிறிஸ்துவின் அர்ப்பணம் அவரது வசனங்களும் அவரது முன்னுதாரண வாழ்க்கையுமே என்று கூறி தத்துவத்தை மாற்றாக வைக்கின்றனர்.

இவ்வண்ணமாக சுவிசேஷத்தின் சூரிய ஒளியானது அனுதினமும் மேன்மேலும் மங்கி வருகிறது. நமது மீட்பின் கிரயமாகிய விலையேறப்பெற்ற இரத்தத்தின் இந்த நிராகரிப்பு அவ்வளவு பொதுவாக பிரசங்க மேடையிலிருந்து பக்தர்களுக்கு அளிக்கப்படாவிட்டாலும் கூட, தலைவர்களுக்குக் கொடுக்கப்பட்ட கனத்தோடு நீண்டகாலமாக புனிதமாக கருதப்பட்ட கள்ள போதகங்களும் சேர்ந்துகொண்டு, முதல் வீழ்ச்சி மற்றும் அதற்கான ஈடுபலியின் வேதாகம போதனைகளை மறுக்கிற, பரிணாம கொள்கையில் அதிகமான விழிப்புணர்வு கொண்டிருந்த பெரும்பான்மையானவர்களை எளிதாக இரையாக்கக்கூடிய ஒரு வழியை மிகவும் சுலபமானதாக மாற்றிவிட்டது. இந்த மாபெரும் வீழ்ச்சியைக் குறித்தும், இந்த காலத்தினுடைய சபையின் விசுவாசம் இருண்டு போவதைக் குறித்தும் வேத வசனங்கள் பல்வேறு வகையில் நம்மை முன்னெச்சரிக்கை செய்கின்றன. ஆதலால் மனுஷகுமாரன் வரும்போது பூமியில் விசுவாசத்தைக் காண்பரோ? (லூக் 18:8)

சங்கீதம் இந்த காலகட்டத்தை விவரிக்கிறது: “உன் பக்கத்தில் ஆயிரம்பேரும், உன் வலதுபுறத்தில் பதினாயிரம் பேரும் விழுந்தாலும் அது உன்னை அணுகாது.” (“கிறிஸ்துவின் சரீர அங்கங்களும் அவரது தெரிந்து கொள்ளப்பட்டவர்களுமான உண்மையுள்ள பரிசுத்தவான்களின் தெரிந்தெடுத்தல் இப்பொழுது வெகுவிரைவில் நிறைவு பெறும்”)”சங் 91:7

ஈடுபலி போதனையாகிய சூரிய வெளிச்சம் மங்கலாகி வருவதனால் இந்த ஈடுபலியை நிழலாகக் காட்டிய மோசேயின் நியாயப்பிரமாணமான சந்திரனின் ஒளியும் கூட மங்கிவிட வேண்டியதும் அவசியம் ஆகிறது. நியாயப்பிரமாணத்தின்படி இஸ்ரேயலர்கள் செய்துவந்த இரத்தம் சிந்தும் பலிகளை காட்டுமிராண்டித்தனமானது என்று போதகர்கள் போதிப்பது இனி புதுமையாக இருக்காது. ஒரு காலக்கட்டத்தில் தேவனுடைய வார்த்தையின் சத்திய வெளிச்சத்தில் அவர்கள் பார்த்தபோது இஸ்ரேயலரது பலிகள் பாவத்துக்குரிய “மேலான பலிகளின்” நிழலாய் இருக்கிறது என்ற அப்போஸ்தலரின் வார்த்தைகளை அவர்கள் மதித்தனர்; ஆனால் இப்பொழுது ஈடுபலியின் உண்மைப் பொருளை நிராகரித்தும், எல்லாவிதத்திலும் பலி தேவைப்படுகிற அந்த உண்மையான பாவத்தை மறுதலித்தும் - அந்த நிழலான பலிகள் மறுக்கப்பட்டு மிருகத்தனமானவை என்றும் கருதப்படுகின்றன. இவ்வண்ணமாய் சுவிசேஷ சூரிய ஒளியின் மங்கும் தன்மையானது சந்திர ஒளியை மங்கப் பண்ணுகிறது. “சந்திரன் இரத்தம் போலாயிற்று.” மேலும் யோயேல் (2:10) இத்தோடு கூறுகிறார்: “நட்சத்திரங்கள் ஒளி மங்கும்.” இது குறிப்பிடும் விதத்தில் சுவிசேஷ ஒளி மங்கும்போது, நியாயப்பிரமாணம் என்பது ஒரு அர்த்தமற்ற மிருகத்தனமான ரத்தத்தின் சடங்கு என்று அற்பமாய் எண்ணப்படும் காலம் வரும்போது, தேவனால் நியமனம் பண்ணப்பட்ட சபையின் பன்னிரெண்டு நட்சத்திரங்களின் (அப்போஸ்தலர்களின்) போதனைகளும் கூட பார்வையிலிருந்து மங்கிப் போகும்; வழிகாட்டியாகவோ அல்லது ஒளியாகவோ அறியப்பட்டதும் முற்றிலுமாய் நிறுத்தப்படும்.

நாம் பார்த்த வண்ணமாகவே சபைக்குரிய பன்னிரண்டு அப்போஸ்தல நட்சத்திரங்களை தேவன் தெரிந்து கொண்டிருக்கிறார், அல்லது நியமித்திருக்கிறார். இவர்களிலிருந்தும் ஒளியாகிய சூரியன் மற்றும் சந்திரனிலிருந்தும் சபைக்கு வெளிச்சம் புறப்பட்டுச் செல்ல வேண்டியிருந்தது. மேலும் அழிவிலிருந்து உண்மையான சபையை ஆசீர்வதித்த அந்த மெய்யான ஒளி தொடர்ந்து சென்றது. ஆனால் பூமியின் மத அதிகாரத்தை ஏற்றுக்கொண்டு, போப்பரசு பலதரப்பட்ட நட்சத்திரங்கள், “அதிகாரங்கள்,” மத சாஸ்திரிகள் ஆகியோரைத் தன்னுடைய (வான) மண்டலத்தில் ‘பிரதிஷ்டை’ செய்து வைத்திருக்கிறது. மேலும் இவர்களது எண்ணிக்கை எண்ணிலடங்காதவைகளாகும் வரையில், புராட்டஸ்டன்ட் பிரிவினரும் கூட இதேவிதமான காரியங்களைச் செய்தனர். ஆனால் தேவன் தமது உண்மை சபைக்கு உதவும் வகையில் சுவிசேஷகரையும், போதகர்களையும் கொடுத்த போது அவர்களுக்கு வெளிச்சம் அல்லது நட்சத்திரம் என்ற அதிகாரத்துடன் அபிஷேகம் செய்து வைக்கவில்லை. ஆனால் அதற்கு மாறாக அதற்காகவே அபிஷேகம் செய்யப்பட்ட சூரியன் மற்றும் சந்திரன் மற்றும் 12 நட்சத்திரங்களிலிருந்து புறப்பட்டுவரும் சத்தியத்தின் ஒளிக்கதிர்களை மட்டுமே ஒளியாக ஏற்றுக் கொள்ளும்படி அவருடைய உத்தமமான சீடர்கள் யாவரும் கற்பிக்கப்பட்டிருக்கின்றனர்.

மற்றெல்லா தேவனுடைய ஜனங்களும் எரிகிற, ஒளிவீசுகிற தீபங்களாய் இந்த யுகத்தில் ஒளி வீசிக்கொண்டிருக்க வேண்டும். மேலும் தங்களுடைய விளக்குகளை மரக்காலுக்கு அடியில் மறைத்து வைக்காமல், பரலோகத்தில் இருக்கும் தங்களுடைய பிதாவை மகிமைபடுத்தும் வகையில் ஒளி வீசவேண்டும். நட்சத்திரம் என்ற (கிரேக்கில் ஆஸ்டர்) வார்த்தை தற்காலத்தில் எந்த உத்தமமான வரையும் (அப்போஸ்தலரைத் தவிர) குறிப்பிடும் வகையில் உபயோகிக்கப்படவில்லை; ஆனால் சத்தியத்தை விட்டு விலகிப்போய் “மதிமயக்கமடைந்தவர்கள்,” “கள்ளப்போதகர்கள்,” “வீணிலே தன்னை மேன்மைப் படுத்திக் கொள்பவர்கள்,” அப்போஸ்தலரைப் போல் அதிகாரத்தைப் பெறும்படி பேராசை கொண்டவர்கள் மற்றும் “மார்க்கம் தப்பி அலைகிற நட்சத்திரங்கள்”

என்றும் “கள்ள அப்போஸ்தலர்” என்றும் பெயரிடப்பட்டவர்கள் ஆகியோரையும் சுட்டிக்காட்டவே உபயோகப்படுத்தப்பட்டுள்ளது. 2கொரி 11:13; வெளி 2:2; யூதா 13

இதற்கு மாறாக, இக்காலத்தின் உத்தமமானவரும், விளக்கின் வெளிச்சம் போல் தாழ்மையாய் பிரகாசிப்பவரும், “வானத்து நட்சத்திரங்களைப் போல்” மகிமை நிறைந்ததும், கனம் பொருந்தியதுமான ஆபிரகாமின் வித்தாக, கிறிஸ்துவினுடனே கூட விரைவில் இருப்பார்கள் என்ற வாக்குத்தத்தமே வேதத்தில் சொல்லப்பட்டிருக்கின்றது. ஆனால் விரைவிலேயே மகா பெரிய குழப்பத்துடன் அகன்று போகப்போகின்ற இந்த தற்காலத்து “வானத்தில்” இவர்கள் ஜொலிக்காமல் “புதிய வானமாகிய” - புதிய ஆவிக்குரிய ஆயிரவருட (ஆட்சியில்) ராஜ்யத்திலேயே ஜொலிப்பார்கள். இந்த வகுப்பினரையும், அதே உயிர்த்தெழுகின்ற நேரத்தையும் குறித்து தானியேல் தீர்க்கதரிசி (12:3) கூறுவதாவது: “ஞானவான்கள் ஆகாய மண்டலத்தின் ஒளியைப் போலவும், அநேகரை நீதிக்குட்படுத்துகிறவர்கள் நட்சத்திரங்களைப் போலவும் என்றென்றைக்குமுள்ள சதாகாலங்களிலும் பிரகாசிப்பார்கள்.” அப்போஸ்தலர் பவுல் கூட முதலாம் உயிர்த்தெழுதலில் சபைக்கு வரப்போகும் மகிமையைக் குறித்து பேசுகிறார். அப்படிக்கூறும் போது, “மகிமையில் நட்சத்திரத்துக்கு நட்சத்திரம் விசேஷித்திருக்கிறது போல,” அவர்களது மகிமைகளும் வித்தியாசப்படும் என்கிறார்.

வெளிப்படுத்துதலில் (12:1) வர்ணிக்கப்பட்டிருக்கும் வகையில், தமது சபைக்குண்டான வெளிச்சமாய் வெறும் பன்னிரெண்டு நட்சத்திரங்களை மட்டுமே தேவன் நியமித்திருப்பாரேயாகில், தங்களையே அப்போஸ்தலரின் வாரிசுகள் என்றும் நட்சத்திரங்கள் என்றும் கூறிக் கொள்ளும் போப்புகளும், பிஷ்ப்புகளும் எவ்வளவு பெரிய தவறு செய்கிறார்கள்? மேலும் இப்படி அப்போஸ்தலருக்கு இணையாகவும் அல்லது உண்மையில் மேலானவர்களுமாய், ஒளிவீசுபவராகவும், நட்சத்திரங்களாகவும் தங்களைத் தாங்களே கருதுவதும் பிறரால் மதிக்கப்படுவதும் “கர்வமுள்ள விமர்சனம்” என்றுதான் நிச்சயமாக அழைக்கப்படும்

என்பது மெய்யான ஒன்று அல்லவா? மேலும் தங்களுடைய சொந்த கருத்துக்களைப் பிரசங்கித்து, பல்வேறு விஷயங்களின் மேல் தங்களுடைய சொந்த ஒளியை வீசி, அவைகளுக்கு அப்போஸ்தலரது வார்த்தைகளிலிருந்து ஒரு ரூபகாரத்தைக் கொடுக்க வேண்டிய அவசியத்தைக் கூட அவர்கள் யோசனை செய்தே பார்க்கவில்லை என்பதை இவர்களும் மற்றவர்களும் இதனால் காண்பிக்க வில்லையா? மேலும் ஒருவேளை இவர்கள் மெய்யான நட்சத்திர ஒளியாகிய, அந்த பன்னிரெண்டு அப்போஸ்தலரின் போதனைகளைக் கோடிட்டு அல்லது சுட்டிக்காட்டி பேசுவது, அவைகளைத் தங்களுடைய கருத்தாகவோ அல்லது வெளிச்சமாகவோ உறுதிப்படுத்திக் கொள்வதற்காகவே என்பதைக் காட்டிலும் அந்த போதனைகள் அப்போஸ்தல நட்சத்திரங்களின் ஒளியாகும் என்று காட்டுவதற்காகவே இருக்கக்கூடும்ல்லவா? மேலும், இந்த “மார்க்கம் தப்பி அலைகின்ற நட்சத்திரங்களான” கள்ள நட்சத்திரங்களின் வெளிச்சம் என்பது பரிசுத்த ஆவியினால் உந்தப்பட்ட பன்னிருவரின் வெளிச்சத்துக்கு மிகவும் எதிரிடையான ஒன்றாகவே வழக்கமாக இருக்கிறது. அதாவது அப்போஸ்தலர்களுடைய எழுத்துக்களி-ருந்து பொருத்தமானதொரு பகுதியை கண்டுபிடிப்பது என்பது அவர்களுக்கு மிகவும் அரிதானதாக இருக்கும்.

சுவிசேஷ சூரிய ஒளியைப் போலவே இந்த உண்மையான நட்சத்திர ஒளியானது நமது கர்த்தருடைய தீர்க்கதரிசனத்தில் இருண்டு, ஒளியிழந்து போனதாகக் கணக்கிடப்படுகிறது; அதே வேளையில், போலி நட்சத்திரங்களும் உலக-ஞானமும், தற்கால வானங்களின் விளக்குகளாக மனிதனால் - நியமிக்கப்பட்டு அவைகள் பூமிக்குரிய நிலைமைக்கு இறங்கி வருவதைப் போன்ற ஒரு பெரிய காட்சியாக வர்ணிக்கப்படுகின்றன. ஒரு காலத்தில் இருந்த ஆவிக்குரிய மேன்மையிலிருந்து விலகி, தங்களுடைய போதனைகளில் உலக நெறியாளர் மற்றும் வேதாந்திகளின் நிலைமைக்கு இறங்கி வந்து கிறிஸ்தவ குடியுரிமைக்குரியவைகளான அரசியல் நிலைமைக்கு இறங்கிவிட்டனர்.

அடையாளமான மத அதிகாரமாகிய வானங்கள்

“அசைக்கப்படுதல்” என்பது கிறிஸ்தவ மண்டலத்தின் விளக்குகள் - பொதுவான போதனைகளின் தாழ்ந்த நிலைமைக்கு இறங்கிவருவதைக் குறிப்பிடுவதாக இருக்கிறது. இந்த அசைவு என்பது நாம் எல்லாக் காரியத்திலும் காண்கிறதைக் குறிப்பிடுகிற ஒன்றாக இருக்கும். கிறிஸ்தவ மண்டலத்தின் விசுவாசப்பிரமாணங்கள் மற்றும் மாறாத கொள்கைகளில் ஒரு அசைவு, ஏனெனில் அவை தப்பறைகளின் கலவையாய் இருக்கிறது. இதை எப்பொழுது குறிப்பிட்டாலும் குழப்பத்தையே உண்டாக்குகிறது. உதாரணமாகத் தெரிந்தெடுக்கப்பட்ட மற்றும் தெரிந்தெடுக்கப்படாத பாலகரைப் பற்றிய போதனை, ஜெயம் கொண்டவர்கள், பரிசுத்தவான்கள் ஆகியோரைத் தவிர மற்றெல்லாருக்கும் வைக்கப்பட்டிருக்கும் நித்திய நரகம் என்ற போதனை போன்றவை.

இதன் விளைவாக பொதுமக்களின் முன் (புகழ்பெற்று) நடித்துக் கொண்டிருக்கும் உலக-ஞானவான்களில் அநேகர் இப்படிப்பட்ட விஷயங்கள் எல்லாவற்றி-ருந்தும் கவனத்தை திருப்பும்படியான எல்லா முயற்சிகளையும் ஏற்கெனவே செய்து கொண்டிருக்கின்றனர். தெரிந்தெடுத்தலை குறித்த உண்மையான அல்லது பொய்யான போதனையை பற்றியோ அல்லது மனுக்குலத்தின் எதிர்கால வாழ்வுக்கான தேவனுடைய முன்னேற்பாடு குறித்த உண்மையான அல்லது பொய்யான போதனையைப் பற்றியோ அல்லாமல் வேறு எந்த விஷயத்தை அவர்களால் காணமுடியும்? மெய்யான, யுகங்களின் தெய்வீக ஏற்பாட்டை அறியாமலும், நரகம் மற்றும் பாலகரின் நரக தண்டனை சம்பந்தமான சச்சரவுக்குரிய காரியங்களில் விழித்துக் கொள்ள விருப்பம் அற்றவர்களாகவும் இருக்கும் இந்த நட்சத்திர அந்தஸ்துடைய பிரசங்கிமார்கள் - உலகத்தின் கவனமே தங்களை நோக்கி இருக்கும்படியாக எதை இவர்களால் பிரசங்கிக்க முடியும்?

இவர்கள் ஆவிக்குரிய விஷயங்களையே முழுவதுமாய் கைவிட்டுவிட்டு, நெறிமுறை மற்றும் அரசியல் சீர்திருத்த பிரச்சனைகளுக்கும் இயற்கையான மனுஷருடைய நிலைமைக்கும் இறங்கிப் போகலாம். இவர்கள் “சேரி” (குடிசைப் பகுதிகளுக்கு)களுக்குச் சென்று சேரிகளுக்கு (அசுத்தங்களுக்கு) எதிரான (ஒழிப்பு) சுவிசேஷத்தைப் பிரசங்கிக்கட்டும். கிறிஸ்தவ-

குடியுரிமையின் புனிதப் போர், போன்றவற்றில் அவர்கள் இணைந்து கொள்ளலாம். மேலும் இப்படிப்பட்ட காரியங்கள் இந்த பிரசங்கமேடை நட்சத்திரங்களை மேன்மேலும் பங்குகொள்ளச் செய்யும். அதே சமயம் மற்றவர்களோ தாங்கள் நம்பிக்கை வைக்காத மிகவும் பிரபலமான நாத்திக கொள்கைகளில் மிதமிஞ்சிய வார்த்தைகளால் கிளர்ச்சியை உண்டுபண்ணுவார்கள். (அதோடு) தங்களுடைய பரிணாம தத்துவத்துக்கு இசைந்து போகும் வகையில் பாவத்தில் ஆதாமின் வீழ்ச்சி, மற்றும் மீட்பை குறித்த வேதத்தின் பதிவுகளுக்கு எதிராக அதை கட்டுக்கதை என்று கூறி பரியாசம் செய்வார்கள்.

இந்த அடையாளங்கள் இன்று எல்லா விதத்திலும் நிறைவேறிவருவதை யாரால் காணாமல் இருக்கமுடியும்? ஆனால் சூரியன், சந்திரன் மற்றும் பன்னிரெண்டு நட்சத்திரங்கள் ஆகியவைகளில் ஒரு பகுதி மட்டும் இதுவரையில் மங்கலாயிருக்கிறது; ஆனாலும் இந்த போலி நட்சத்திரங்களில் அநேகர் - தங்களுடைய ஜொலிப்பை யாருக்குக் காட்டுகிறார்களோ அதே மக்களின் மனோநிலைக்குச் சமமான அளவிற்கு போலியான சுவிசேஷ பிரகாசத்திலிருந்து வீழ்ந்து விட்டனர்.

இதற்கு ஏற்ற வகையில் லூக்கா (21:25,26) இக்காலத்துக்குரிய பிற அடையாளங்களை மேலும் சேர்க்கிறார். “பூமியின் மேலுள்ள ஜனங்களுக்குத் தத்தளிப்பும் இடுக்கணும் உண்டாகும்; சமுத்திரமும் அலைகளும் (அமைதியற்ற, நீதிநியமங்கள் இல்லாத சக்திகள்) முழக்கமாயிருக்கும். வானத்தின் சத்துவங்கள் அசைக்கப்படும்; ஆதலால் பூமியின் மேல் (ஜனங்களின் மேல்) வரும் ஆபத்துக்களுக்குப் பயந்து எதிர்பார்த்திருக்கிறதினால் மனுஷருடைய இருதயம் சோர்ந்துபோம்.”

முழக்கமிடும் அலைகளும், சமுத்திரமும் - அமைதியிழந்த மனுகுலத்தின் திரளான ஜனங்கள், சமூக சட்டம் மற்றும் ஒழுங்கினால் முழுமையாக அடைக்கப்படாமல் கடிவாளமிட்டு கட்டுப்படுத்திவைக்கப்பட்டிருப்பதை அடையாளமாகக் காட்டுகிறது. அவ்வப்போது புயலுடன் கூடிய திடீர் கிளர்ச்சி, கொந்தளிக்கும் பேரலையைப் போன்று பூமியின் மீது அடித்து அதை அப்படியே

விழுங்கிவிடப் போவதைப் போன்ற சில “முழக்கங்களை” கடந்த 20 வருடங்களாக எல்லாரும் கேள்விப் பட்டுவருகிறோம். கொஞ்ச நேரத்துக்கு கட்டுப்படுத்தப்படும் இவைகள் மறுபடியும் பலம் வாய்ந்த சக்தியை ஒன்று சேர்க்கின்றன. மேலும் தீர்க்கதரிசனமாகக் காண்பிக்கப்பட்டிருக்கிறபடி அராஜகத்தினால் “மலைகள் (ராஜ்யங்கள்) நிலைமாறி சமுத்திரத்தில் சாய்ந்து போவதற்கு” இன்னும் சில வருடங்கள் மட்டுமே இருக்கின்றன. (சங் 46:1,2) பணத்தின் கட்டுப்பாட்டின் கீழ் இல்லாத ஒவ்வொரு செய்தித்தாளும் அமைதியற்ற “சமுத்திர” வகுப்பாரின் முழக்கத்தைக் குறித்து ஆதரவு குரல் எழுப்புகின்றன. மற்றவைகளோ விருப்பமில்லாவிடினும், இந்த முழக்கத்தின் எதிரொலியை செய்தியாகக் கொடுக்கவேண்டியுள்ளது. இதுவே, “ஜனங்களுக்குத் தத்தளிப்பும் இடுக்கணும் உண்டாக்கும்” ஒரு காலகட்டத்தின் ஒப்பிட்டுப் பார்க்கக்கூடிய சமாதானம் ஆகும்.

மேலும் மனுஷர் உணர ஆரம்பித்திருக்கும் வண்ணமாய் இந்த சமுத்திரத்தின் முழக்கத்திற்கும் அமைதியின்மைக்கும், செல்வாக்கு இழந்த மூடநம்பிக்கையும், மத அதிகாரங்களுமே காரணமாகும். மேலும் வானத்தின் (மத விசுவாசப் பிரமாணம் மற்றும் முறைமைகள்) அதிகாரங்கள் அசைக்கப்படுவதை அதிகமதிகமாய் அவர்கள் காணும் போது, பூமியின் மீது (சமூகத்தின் மீது) திகிலான காரியங்கள் வரும் என்ற அச்சத்தினால் அவர்களது இருதயம் சோர்ந்து போகிறது. ஆயினும் அதிகாரத்தையும், செல்வாக்கையும் மறு-சீரமைத்து, ஒன்று சேர்க்க மிகுந்த ஊக்கமான முயற்சிகள் செய்யப்படுகின்றன. இவைகள் ஒரு குறுகிய காலகட்டத்துக்கு மட்டுமே மிகப்பெரிய வெற்றி பெறும். ஆயினும் அது நிச்சயமாய் முழுவதுமாக நொறுக்கப்படும்.

“அப்பொழுது, (அதே சமயம்) மனுஷகுமாரனுடைய அடையாளம் (அத்தாட்சி, நிரூபணம்) வானத்தில் காணப்படும்.” இதுவே மனுஷகுமாரனின் இரண்டாம் வருகைக்கான அத்தாட்சி அல்லது நிரூபணம்.

இந்த மொத்த தீர்க்கத்தரிசனமுமே சில குறிப்பிட்ட

கேள்விகளுக்கு விடையாக கொடுக்கப்பட்டவை என்ற உண்மையை நாம் மறந்துவிடக் கூடாது. அப்படிப்பட்ட கேள்விகளுள் ஒன்றுதான், உமது இரண்டாம் வருகையின் போது “உமது பிரசன்னத்துக்கான அடையாளம் என்ன?” என்பதாகும். முதல் வருகையின் போதே சிலர் மேசியாவை அடையாளம் கண்டு கொண்டதையும், மேலும் அந்த விஷயத்தைக் குறித்து ஒரு குறிப்பிட்ட காலம் வரைக்கும் அவர்களே சந்தேகமும், பயமும் கொண்டு, எப்படி நிச்சயமாய் தங்களால் அவரை அடையாளம் காணக்கூடும் என்பதை அறிய அவர்கள் விருப்பம் கொண்டதையும், கிறிஸ்து மனதில் கொண்டவராய் இருந்தார். முதலாம் வருகையில் கர்த்தர் தம்மைத் தாமே வெளிப்படுத்தினார்; அடையாளங்களினாலும் தனது அற்புதமான வார்த்தை மற்றும் கிரியைகளினாலும், அத்தோடு யோவான் ஸ்நானகனாலும் சாட்சிபகரப்பட்டார். அவரது இரண்டாம் பிரசன்னத்தை குறிப்பிட்டுக் காட்டும் வகையில் எப்படிப்பட்ட அடையாளத்தை தாங்கள் எதிர்ப்பார்க்கலாம்? என்பதே அவர்களது முக்கியமான கேள்வி.

தன்னுடைய ஜனங்கள் ஒரு பொருத்தமான, போதுமானதொரு அடையாளத்தைப் பெறாமல் (கை)விடப்பட மாட்டார்கள் என்று நமது கர்த்தருடைய பதில் அவர்களுக்கு உறுதியளிக்கிறது; ஆனால் அவைகளுடைய குணாதிசயம் குறித்து அவர் ஏதும் சொல்லவில்லை. “அப்பொழுது மனுஷ குமாரனுடைய அடையாளங்கள் தோன்றும்.” இதுவே உத்தமமும், விழிப்புணர்வும் கொண்ட தேவஜனத்திற்குப் போதுமானதாக இருக்கும்; ஆனால் இது மற்றவர்களுக்காகக் கொடுக்கப்பட்ட ஒன்று அல்ல. இந்த வகுப்பினர்தான் அவரது முதல் வருகையின் அடையாளங்களையும், நிரூபணங்களையும் கண்டும், புரிந்து கொண்டவர்களுமாவர், அதே சமயத்தில் பெயரளவிலான திரளான இஸ்ரவேலர்கள் தங்களுடைய காலத்தின் அடையாளங்களை பகுத்து உணரமுடியாமல் போனார்கள். மேலும் மற்றவர்கள் இதை அறிந்துகொள்ள வேண்டும் என்பதை தேவன் விரும்பவும் இல்லை. ஆகையால் அற்புதமான அநேக ஜீவ வார்த்தைகள் உவமைகளாகவும், மறைபொருளாகவும், பேசப்பட்டன. இதன்நிமித்தம் அவர்கள் கண்டும் காணாமலும் கேட்டும் உணராமலும் இருந்தார்கள்; இந்த வெளிச்சத்தைக் காண

அவர்கள் அருகதை அற்றவர்களாய் இருந்தார்கள். உத்தமமாய் வாழ்பவருக்கு மட்டுமே இது புரியும்படி கொடுக்கப்பட்டிருந்தது. மேலும் கர்த்தருடைய இரண்டாம் பிரசன்னத்தைக் குறித்த அடையாளம் அல்லது நிரூபணம் இதேவிதமாகத்தான் இருக்கும். இது மனுக்குலம் முழுவதற்கும் வெளிப்படுத்தப்படமாட்டாது; உண்மையில் ஆவிக்குரிய இஸ்ரவேலரால் மட்டுமே இது அடையாளம் காணப்படக்கூடும். மேலும் அவர்கள் நேர்மையானவர்களாயும் வஞ்சகம் அற்றவர்களாயும் இருக்கவேண்டும்.

‘அடையாளம்’ (வசனம் 30) என்ற வார்த்தை கிரேக்க மொழியில் ‘சீமியன்’ (Seemion) என்று இருக்கிறது. இதற்கு நிரூபணம் அல்லது சாட்சி என்ற அர்த்தமும் உண்டு. இது கீழ்க்கண்ட வசனங்களில் விளக்கப்பட்டிருக்கிறது:

“வேறு அநேக அற்புதங்களையும் இயேசு செய்தார்.”
யோவா 20:30

“அவர் (கர்த்தர்)..... அடையாளங்களும் அற்புதங்களும் அவர்கள் (பவுல், பர்னபா) கைகளால் செய்யும்படி அநுக்கிரகம் பண்ணினார்.” அப் 14:3

“அந்நிய பாஷைகள்... அவிகவாசிகளுக்கு அடையாளமாய் இருக்கிறது.” 1 கொரி 14:22

“அப்போஸ்தலனுக்குரிய அடையாளங்கள் எல்லாவிதமான பொறுமையோடும், அதிசயங்களோடும், அற்புதங்களோடும், வல்லமைகளோடும், உங்களுக்குள்ளே நடப்பிக்கப்பட்டதே.” 2 கொரி 12:12

இதனால், “மனுஷ குமாரனுடைய அடையாளத்தை நீங்கள் காண்பீர்கள்” என்பது அப்போது வாழ்ந்த சீஷர்கள் அவரைக் காண்பார்கள் என்று குறிப்பிடவில்லை. ஆனால் அந்த நாட்களில் அவரது பிரசன்னத்துக்கான ஒரு நிரூபணத்தை அல்லது அறிகுறியை அவர்கள் பெறுவார்கள் என்பதையே குறிக்கும். முதலாம் வருகையைப் போலவே நமது கர்த்தருடைய இரண்டாம் பிரசன்னத்தின் அடையாளமானது தீர்க்கதரிசிகளின் சாட்சிகளுக்கு இசைந்துபோகும் வண்ணம் காணப்படும். லூக் 24:44-46

“வானத்தில்”: அவரது பிரசன்னத்தின் அடையாளம் அல்லது ரூபகாரம் வானத்தில் கொடுக்கப்படும். பிதாவுக்கு முன்பாக, பரிசுத்த தூதர்கள் இருக்கும் பரலோகத்தில் அல்ல; அடையாளமான வானத்தில், மத அதிகாரங்களான வானத்தில் ஆகும். தன்னுடைய நட்சத்திரங்கள் உதிரும் அளவிற்கு பயங்கரமாய் அசைக்கப்பட வேண்டியதும் பின்வரும் வசனம் நமக்கு கூறுகிறதுமான அதே வானத்தில் தான்; இந்த வானத்தில் தான் வெளிப்படையான ஆவிக்குரிய வகுப்பாருக்குத்தான் முதலில் கர்த்தருடைய பிரசன்னத்தின் அடையாளம் அல்லது நிரூபணம் காணப்படும். யுகங்களைப் பற்றிய தெய்வீக ஏற்பாட்டின் அற்புதமான வெளிப்படுத்துதல், இந்த இரண்டாம் பிரசன்ன காலத்தின் தீர்க்கத்தரிசன நிறைவேறுதலை சிலர் ‘கண்டு’ அவரது பிரசன்னத்தின் அடையாளங்களில் ஒன்றாக உணர்ந்து கொள்வார்கள். (லூக் 12:37) பாபிலோனாகிய கிறிஸ்தவ மண்டலத்தின் சமூக மற்றும் மத அதிகாரங்களின் நியாயத்தீர்ப்பானது நியாயதிபதி வந்துவிட்டதற்கான மற்றொரு அடையாளமாக இருக்கிறது. தம்முடைய சொத்துக்களை ஒப்புவித்திருந்த உக்கிராணக்காரர்களிடம் கணக்குக் கேட்பதே முதலாவது அடையாளமாக இருக்கிறது. (மத் 25:19; லூக் 19:15) “தேவனுடைய வீட்டில் தான் நியாயத்தீர்ப்பு முதலில் ஆரம்பிக்கப்பட வேண்டும்.” மேலும் நமது கர்த்தருடைய முதலாம் வருகையானது - இப்பொழுது நடப்பதைப் போலவே, அக்காலத்திலே அவரது பிரசன்னம் அங்கீகரிக்கப்படவில்லை. தற்கால வேதபாரகர்களும் பிரதான ஆசாரியர்களும் தங்களுடைய போதனைகளை (வழக்கங்கள் மற்றும் விசுவாசங்கள் ஆகியவற்றை) சரிப்படுத்தும்படி பீதியிலும் குழப்பத்திலும் இருக்கின்றனர். இதே போலவே பரிசேயர், ஆசாரியர்கள், நியாய சாஸ்திரிகள் ஆகியோர் இருந்தனர்.

ஆனால் முதலாம் வருகையில், உண்மையில் தகுதியானவர்களாய் தேவன் எண்ணிய தாழ்மைமிக்க இஸ்ரவேலர்கள், குழப்பம் அடைவதற்குப் பதிலாக தெளிவைப் பெற்றிருந்தனர். ஆகவே தான் அவர்களைப் பார்த்து, “உங்கள் கண்கள் காண்கிறதினாலும், உங்கள் காதுகள் கேட்கிறதினாலும், அவைகள் பாக்கியமுள்ளவைகள். அநேக தீர்க்கதரிசிகளும், நீதிமான்களும்

நீங்கள் காண்கிறவைகளைக் காணவும், நீங்கள் கேட்கிறவைகளைக் கேட்கவும் விரும்பியும், காணாமலும் கேளாமலும் போனார்கள்” என்று நமது கர்த்தர் கூறினார். (மத் 13:16,17) அந்தப்படியே தற்போது மனுஷ குமாரனுடைய இரண்டாம் பிரசன்னத்தில் தெய்வீக வார்த்தைகள் வெளியரங்கமாக்கப்பட்டது. தெய்வீக திட்டத்தின் தெய்வீக காலத்தையும் வேளையையும் குறித்த பகுத்தறியும் உணர்வும், மற்றும் “பாபிலோனின்” குழப்பம் ஆகியவை இராஜாவின் பிரசன்னத்திற்கு மிகுந்த திருப்திகரமான அத்தாட்சிகள்.

“அப்பொழுது, மனுஷ குமாரன் வானத்தின் மேகங்கள் மேல் வருகிறதைப் பூமியிலுள்ள சகல கோத்திரத்தாரும் கண்டு புலம்புவார்கள்.” மத் 24:30

பூமியின் சகல கோத்திரங்களோ கர்த்தருடைய பிரசன்னத்தைக் குறித்து “வானத்தில்” மட்டுமே கொடுக்கப்பட்டிருக்கிற அடையாளம் அல்லது நிரூபணத்தைக் காணமாட்டார்கள். வஞ்சனையற்ற சபையினராலும் மட்டுமே இது கண்டு போற்றப்படும். அதுமட்டுமன்றி மாம்சீக கண்களால் கர்த்தரை அவர்கள் என்றுமே காணவும் மாட்டார்கள். ஏனெனில் மாம்சீக கண்களால் காணும்படி அவர் இனியும் மாம்சீக ஜீவி இல்லை. (தொகுதி 2, அத்தி.5) “இன்னும் கொஞ்சகாலத்திலே உலகம் என்னைக் காணாது” என்ற நமது கர்த்தருடைய வார்த்தைகளை நினைவு கூற வேண்டும். (யோவா 14:19) “நாமெல்லாரும் மறுரூபமாக்கப்படுவோம்,” மேலும் “அவர் இருக்கிறவண்ணமாகவே நாம் அவரைத் தரிசிப்பதற்கு” முன் நமது கர்த்தரைப் போலவே ஆவியில் மறுரூபமாக்கப்படுவோம் (1 கொரி 15:51-53; 1 யோ :3:2) என்று சபைக்கான அப்போஸ்தலரின் வார்த்தைகளும் நினைவில் வைத்துக் கொள்ளப்படவேண்டும். ஆனால் இதற்கு மாறாக, பூமியின் கோத்திரங்கள் எல்லாம் உபத்திரவத்தின் மேகங்களையும், வானங்களை அசைக்கும்படியான குழப்பங்களையும் கண்டு, இதுவே பூமியையும் அசையப்பண்ணும் ஒரு புயல் என்பதை உணர்ந்து கொள்வர். (எபி 12:26,27 ஐ பார்க்கவும்) அது மட்டுமன்றி அந்த மகா உபத்திரவ காலத்தின் நாட்களில் பொதுவாகவே யாவரும் புலம்புவார்கள்; மேலும் அந்தப் புயலின்

முடிவில் மனுக்குலம் முழுவதும் தங்களுடைய அறிவின் கண்களால்

புதிய ராஜாவை உணர்ந்து அடையாளம் கண்டுகொள்வார்கள்; தங்களுடைய பாவத்துக்காகவும், தங்களுடைய நீங்காத குருட்டாட்டத்தினால் அவரை நிராகரித்ததற்காகவும் (யூதர் முதலில் செய்தது) புலம்புவார்கள். சக.12:10-12 ஐ பார்க்கவும்.

“வலுவாய்த் தொனிக்கும் எக்காள (சத்த)த்தோடே அவர் தமது தூதர்களை அனுப்புவார்; அவர்கள் அவரால் தெரிந்து கொள்ளப்பட்டவர்களை வானத்தின் ஒருமுனை முதற்கொண்டு மறுமுனை மட்டும் நாலு திசைகளிலுமிருந்து கூட்டிச் சேர்ப்பார்கள்.” (சினயாட்டிக் மூலப் பிரதியில் “சத்தம்” என்ற வார்த்தை இல்லை.) மத் 24:31

“அறுவடை” என்னும் இந்தப் பணியானது இந்த இடைக்காலத்தில் முன்னேற்றம் அடையும். தூதர்கள் (பூமியின் புதிய ராஜாவின் தூதர்கள்) இந்த பிரித்தெடுக்கும் பணியைச் செய்வார்கள். இது உலகுக்கும் சபைக்கும் இடையில் அல்ல- பெயரளவிலான சபையில் தற்கால வானங்களில் இருக்கும் பெயரளவிலான ஊழியர்களிடையே ஒரு பிரித்தெடுக்கும் பணி நடைபெறும். இந்த பணியானது பல்வேறு அடையாளங்களின் மூலமாய் எடுத்துச் சொல்லப்பட்டிருக்கிறது. இது பதர்களிலிருந்து கோதுமையைப் பிரித்து எடுத்து களஞ்சியத்தில் சேர்க்கும் பணியாகும்; (மத் 13:30) மேலும் நல்ல மீன்களை கூடையில் சேர்த்து, ஆகாதவைகளை (சுவிசேஷ வலையினால் பிடிக்கப்பட்டவைகளை) கடலில் எறியும்படியான பணியாகும்; (மத் 13:47-49) இதுவே அவரது சம்பத்தைச் சேர்க்கும் பணி; (மல் 3:17) இதுவே “என் ஜனங்களை” பாபிலோனை விட்டு வெளியே புறப்படச் சொல்லும் அழைப்பு (வெளி 18:14); இதுவே புத்தியற்ற கன்னிகைகளிடையே இருந்து புத்தியுள்ள கன்னிகைகளை பிரித்தெடுக்கும் நடுராத்திரி சத்தம்; (மத்:25:6) மேலும் நான்கு காற்றுகளினால் எல்லா திசைகளிலிருந்தும் கிறிஸ்தவ-மண்டலத்தின் தெரிந்து கொள்ளப்படாதவரில் இருந்து, “தெரிந்து கொள்ளப்பட்டவர்களைக்” கூட்டிச் சேர்த்தல் இந்த தீர்க்கதரிசனத்தில் சொல்லப்பட்டு இருக்கிறது.

ஆவியின் சரீரத்தில் உள்ள தூதர்கள், இறக்கைகளோடு தோன்றி, ஒரு மாபெரும் எக்காளத்தை ஊதிக் கொண்டு வானில்

பறந்து, இங்கும் அங்கும் சில பரிசுத்தவான்களை பிடிப்பது போன்ற காட்சியையோ அல்லது சொல்லர்த்தமான மீன்கள், சொல்லர்த்தமான கூடைகளில் போடப்படுவதையோ அல்லது சொல்லர்த்தமான கோதுமை மணிகள் சொல்லர்த்தமான களஞ்சியத்தில் சேர்க்கப்படுவதையோ நாம் எதிர்பார்க்கக்கூடாது. நமது கர்த்தரால் இந்த அறுவடையில் பயன்படுத்தப்படும் தேவதூதர்கள் அல்லது தூதுவர்கள் என்பது இந்த யுகம் முழுவதிலுமாக நமது சுவிசேஷ வேலையில் அவர் உபயோகப்படுத்திய பூமிக்குரிய பணியாளர்கள், பரிசுத்த ஆவியினால் உற்பவித்து பிறந்தவர்களான “கிறிஸ்து இயேசுவுக்குள்ளான புதிய சிருஷ்டிகளே” என்று நாம் நம்புகிறோம்.

நிஜமான “யூபிலியின் எக்காளம் ” என்று நாம் புரிந்துகொள்ளுகிறதான “அந்த வலுவாய் தொனிக்கும் எக்காளம்” (வெளி 11:15-18) ஆறாம் எக்காளத்தை தொடர்ந்து அடையாளமாய் கூறப்பட்டிருக்கும் ‘ஏழாவது எக்காளம்’ ஆகும். ஆனால் எந்த எக்காளமும் உண்மையான சத்தத்தை என்றுமே எழுப்பியது இல்லை. அது 1874 அக்டோபர் முதல் ஆயிர வருட ஆட்சியின் முடிவுவரைக்கும் அடையாளமாய் தொடர்ந்து ஒலி த்துக் கொண்டேயிருக்கும். இந்த எக்காளத்தொனி தொடங்கியதிலிருந்து ‘அறுவடை’யும், சேகரிப்பும், பிரித்தெடுத்தலும் ஆரம்பித்து, இந்த தற்போதைய வானங்களிலிருந்து (சபை அதிகார ஒழுங்குகள்) ‘தெரிந்தெடுக்கப்பட்ட கோதுமை’கள் யாவும் சேகரிக்கப்பட்டு கர்த்தரிடத்தில் சேர்க்கப்படும் வரை தொடர்ந்து நடக்கவேண்டும். அந்த “தேவ தூதர்கள்” (தூதுவர்கள்) பிரித்தெடுத்தலை உண்டாக்கக்கூடிய கர்த்தருடைய வார்த்தையின் செய்தியைக் கொண்டு சென்று அவரால் தெரிந்தெடுக்கப்பட்டவர்களைச் சேகரித்து அவரிடத்தில் ஒப்புவிப்பார்கள்.

இப்பொழுது அந்தகார இருளினின்று ஆச்சரியமான ஒளிக்கு மாற்றப்பட்டிருக்கிற தேவனுடைய உத்தமமான ஜனங்களுக்கு - பிறர் காண முடியாததைக் காணவும், கேட்க முடியாதவைகளைக் கேட்கவும் அனுமதிக்கப்பட்டவர்கள், தங்களுடைய கர்த்தருடைய தூதர்களாக, செய்தியாளராக, பணியாளராக, அவருடன் உடன்-வேலையாட்களாக யுகம் முழுவதிலும், இந்த வேலையிலும்,

இன்னும் அதே போன்ற பிற வேலைகள் எல்லாவற்றிலும் இருக்கக்கூடிய ஒரு சிலாக்கியமாக இருக்கிறது. அவரது கிருபையினால் உழுது, விதைத்து, நீர்பாய்ச்சிய அதே வகுப்பினர் தற்போது பிரதான அறுவடையாளருடன் அறுக்கவும் செய்வார்கள்.

தேவனுடைய ராஜ்யத்தின் அருகாமை

“அத்திமரத்தினால் ஒரு உவமையைக் கற்றுக் கொள்ளுங்கள்; அதிலே இளங்கிளை தோன்றி, துளிர்விடும்போது, வசந்தகாலம் சமீபமாயிற்று என்று அறிவீர்கள். அப்படியே இவைகளையெல்லாம் நீங்கள் காணும் போது (தேவனுடைய ராஜ்யம் லூக் 17:21), அவர் சமீபமாய் வாசலருகே வந்திருக்கிறார் என்று அறியுங்கள். இவைகளெல்லாம் சம்பவிக்குமுன்னே இந்தச் சந்ததி ஒழிந்து போகாதென்று மெய்யாகவே உங்களுக்குச் சொல்லுகிறேன்.”
மத் 24:32-35

வெளியரங்கமாக நிறைவேறவில்லை என்று கூறி இந்தப் பகுதியை அவிசுவாசிகள் தடுத்து வைத்தனர். ஆகவே இதனால் நமது கர்த்தர் ஒரு கள்ளத் தீர்க்கதரிசி என்று நிரூபிக்கப் பார்க்கின்றனர். கி.பி.70 ம் ஆண்டின் இஸ்ரவேலின் தேசிய அரசிய-ன் வீழ்ச்சியோடு தொடர்புடைய உபத்திரவங்களுடன் இந்த தீர்க்கதரிசனத்தை இவர்கள் முழுவதுமாய் ஒப்பிட்டு “அந்த சந்ததியார் மற்றும் அநேகர் இவைகள் எல்லாம்” சம்பவித்து நிறைவேறுவதைக் காணாமல் மரித்துவிட்டனர் என்று அவமரியாதையாக குறிப்பிடுகின்றனர். நமது கர்த்தருடைய தீர்க்கதரிசனம் சரியாக புரிந்துக் கொள்ளப்படவில்லை. ஏனெனில் கி.பி.70ல் இஸ்ரவேலரின் மீதான உபத்திரவத்தின் உச்சநிலையினுடைய ஒரு பகுதியையே இது குறிப்பிடுகிறது என்பதே இதற்குரிய நமது பதில்.

ஆனால் இந்த ஆட்சேபணையை எதிர்கொள்வதற்காக, சில குறிப்பிட்ட கிறிஸ்தவ எழுத்தாளர்கள் - “இந்த சந்ததி” என்ற வார்த்தை உண்மையில் ‘இந்த இனம்’, ‘யூதர்கள்’ என்பதையே குறிக்கின்றது என்றும், இவர்கள் இந்த தீர்க்கதரிசனம் எல்லாம் நிறைவேறித்தீரும் மட்டும் ஒழிந்து போவதில்லை என்றும் கூறி வழிநடத்திச் சென்றனர்.

ஆனால் இந்த விளக்கத்தை பல்வேறு காரணங்களினால் நாம் மறுக்கவேண்டியதாக இருக்கிறது.

(1) 'சந்ததி' அல்லது 'இனம்' என்ற வார்த்தைகள் பொதுவான ஒரே அடிப்படை அல்லது ஆரம்ப இடத்திலிருந்து வருவதாக இருப்பினும், அவைகள் ஒரே மாதிரியானவைகள் அல்ல; வேதாகம உபயோகத்தில் அந்த இரு வார்த்தைகளுமே முற்றிலும் வேறுபட்டவைகளாக இருக்கின்றன.

புதிய ஏற்பாட்டில் சந்ததி என்ற வார்த்தை உபயோகப்படுத்தப்படும் போது அது இனம் அல்லது வருங்கால தலைமுறை என்ற அர்த்தத்தில் உபயோகப்படுத்தப்பட்டிருக்கிறது. இது எப்போதுமே கிரேக்க பாதம் 'ஜென்னேமா' (Gennema) (மத் 3:7; 12:34; 23:33; லூக் 3:7ன்படி) அல்லது 'ஜெனோஸ்' (Genos) (1பேது 2:9) என்பதிருந்து வந்தது என்பதை கவனிக்க வேண்டும். ஆனால் இந்த தீர்க்கதரிசனத்தின் 3 வேறுபட்ட பதிவுகளிலும் நமது கர்த்தர் முற்றிலும் மாறுபட்ட கிரேக்க வார்த்தையான 'ஜெனியா' (Genea) என்ற பதத்தைப் பயன்படுத்தி சிறப்பைக் கூட்டியிருக்கிறார். இது இனம் என்று அர்த்தம் கொடுக்காமல், நமது ஆங்கிலம் குறிப்பிடும் படியான அதே 'சந்ததி' என்ற வார்த்தையைக் குறிப்பிடுகிறது. இந்த கிரேக்க வார்த்தையான 'ஜெனியா' (Genea) என்பது இனம் என்ற அர்த்தத்தைக் குறிக்கப் பயன்படுத்தப்படவில்லை என்பது இதனுடைய பிற உபயோகங்களில் நிரூபணமாகிறது. ஆனால் ஒரே காலகட்டத்தில் வாழும் ஜனங்களைக் குறிப்பிடுவதற்குப் பயன்படுத்தப்பட்டது; இதற்கு ஆதாரமாக நாம் காண்பது மத் 1:17; 11:16; 12:41; 23:36; லூக் 11:50,51; 16:8; அப் 13:36; கொலோ 1:26; எபி 3:10

(2) நமது கர்த்தர் யூத இனத்தைக் குறிப்பிட்டிருக்கமாட்டார், மேலும் இனம் என்று குறிக்கும் ஒரு கிரேக்க பதத்தை உபயோகப்படுத்தியிருப்பார் என்பதும் சரியாக இருக்கமுடியாது. ஏனெனில் யூத இனம் என்பது அப்போஸ்தலரது கேள்வியோ அல்லது அதற்குரிய நமது கர்த்தரின் பதிலோ அல்ல. இந்த தீர்க்கதரிசனத்தில் இஸ்ரவேல் குறிப்பிடப்படவோ, சொல்லப்படவோ இல்லை. இவைகளெல்லாம் சம்பவிக்கும் முன்னே இந்த சந்ததி

ஒழிந்துபோகாதென்று - இது எந்த இனத்தை, எப்படிப்பட்ட இனத்தை குறிக்கிறது என்ற விஷயமானது கேள்விக்குறியாகவே விடப்பட்டிருக்கிறது. ஏனெனில் குறிப்பிட்ட எந்த இனமும் இதில் சுட்டிக்காட்டப்படவில்லை. ஆகவே, ஒருவேளை, யூத இனம் என்று குறிப்பிடுவதாகக் கூறப்படும் இது மனுகுலத்தையே சந்ததி என்ற வார்த்தையால் குறிப்பிட்டுச் சொல்லப்பட்டதாக இருக்கும் என்பதே சரியாக இருக்கக்கூடும்.

ஆனால் இங்கு ஜெனியா(Genea) என்று குறிப்பிடப்பட்ட மற்ற இடங்களில் இருப்பதைப் போலவே சந்ததி என்று பொருள்படுவதாகவும், நமது கர்த்தருடைய வார்த்தை சவிசேஷ யுகம் முழுவதையும் வியாபிக்கும் ஒரு தீர்க்கதரிசனம் என்பதையும் புரிந்து கொண்டுவிட்டால் “இந்த சந்ததி (சூரியன், சந்திரன் அந்தகாரப்படுதல், நட்சத்திரங்கள் உதிர்ந்தல் போன்ற - நமது கர்த்தரால் விவரிக்கப்பட்டு, அப்போஸ்தலரால் கேட்கப்பட்ட அடையாளங்களை சாட்சி கூறும்படியான) இவைகளெல்லாம் சம்பவிக்கும் முன்னே ஒழிந்து போகாது” என்ற வாக்கைப் புரிந்து கொள்வதில் நமக்கு கஷ்டம் ஏதும் இருக்காது. வேறு வார்த்தைகளில் கூறுவதானால் - குறிப்பிடப்பட்ட அடையாளங்கள் யுகத்தின் முடிவு சமயத்தில் ஒரு சந்ததியின் சகாப்தத்திற்குள் நடந்துவிடும் என்பதாகும்.

அத்திமரம் துளிர்விடுவது என்பது ஒரு சாதாரண குறிப்பாக இருக்கலாம். ஆனால் அது அப்படி அல்ல. ஒரு அத்திமரத்தின் மீதான நமது கர்த்தரின் சாபத்தைக் குறித்த விசித்திரமான சூழ்நிலையின் விளக்கமானது - அந்த மரத்தில் பழம் காணப்படாததால் நேரடியாகப் பட்டுப்போவதைக் (மத் 21:19,20) குறிப்பிடும் போது, இந்த தீர்க்கதரிசனம் யூத தேசத்தைக் குறிப்பதாகவே நம்மை நம்பச்செய்யும் விதத்தில், கவனத்தைக் கவர்கிறது. அப்படியானால் அடையாளமான வகையில் அது நிறைவேறிக் கொண்டிருக்கிறது. ஆயிரக்கணக்கான இஸ்ரவேலர் பாலஸ்தீனத்திற்குத் திரும்பி வருவதற்காக மட்டுமே அன்றி, யாவரும் அறிந்தவண்ணமாய் சீயோன் இயக்கம் ஆண்டுக்கு ஆண்டு, உலகின் எல்லா பகுதிகளிலிருந்தும் வரும் பிரதிநிதிகளின் கூட்டத்தைக் கூட்டி பாலஸ்தீனத்தில் யூத அரசாங்கம் மறுகட்டமைப்பு

செய்வதற்கான திட்டத்தை நடைமுறைப்படுத்துவதற்கான காரியங்களைச் செய்துவருகிறது. இந்தத் துளிர்கள் வளர்ந்து விருத்தி அடையலாம். ஆனால் 1914 அக்டோபருக்கு முன் “புறஜாதியாரின் காலத்தின்” பூரண முடிவுக்குமுன் நல்ல கனியை கொடுக்காது. (1914க்கு பிறகு நவ.2, 1917ல் ஏற்பட்ட “பால்ஃபோர் பிரகடனம்” தான் யூத நாடு உருவாக முதல் படி.)

ஒரு “சந்ததி” என்பது ஒரு நூற்றாண்டுக்குச் சமமாக (நடைமுறையில் தற்கால அளவு) அல்லது நூற்றியிருபது ஆண்டுகளுக்கு சமமாக மோசேயின் காலகட்டத்தின் மற்றும் வேதாகம அளவுப்படி எண்ணப்படலாம். (ஆதி 6:3) முதலாவது அடையாளத்தின் தேதிப்படி 1780ம் வருடத்தி-ருந்த ஒரு நூறு வருடத்தை கணக்கிட்டு, அந்த அளவு 1880ஐ அடையக்கூடும். மேலும் நமக்குத் தெரிந்தபடி ஒவ்வொரு முன் குறிக்கப்பட்ட காரியமும் அந்த நாளில் நிறைவேறித்தீர் ஆரம்பித்திருந்தன. அறுவடை அல்லது கூட்டிச் சேர்க்கும் காலம் அக்டோபர் 1874ல் ஆரம்பிக்கிறது; இராஜ்யத்தின் ஒருங்கிணைப்பு மற்றும் ராஜாவாக நமது கர்த்தர் தமது மகாவல்லமையான அதிகாரத்தை எடுத்துக் கொள்வது ஏப்ரல் 1878லும், மேலும் உபத்திரவத்தின் காலம் அல்லது “கோபாக்கினையின் நாள்” தொடங்கியது அக்டோபர் 1874. (காலம் சம்பமாயிருக்கிறது என்ற தொகுதியில் 1916ல் ஆசிரியர் தனது முகவுரையில் உலக ராஜ்யங்கள் படிப்படியாக நீக்கப்படுவதைக் குறித்து எழுதுகிறார்.) மேலும் அது 1915ல் முடிவுபெற்று அத்திமரம் துளிர்விடுதல் ஆரம்பமாகும். இதற்கு முரண்பாடில்லாதவர்கள் கூறுவது என்னவெனில், சூரிய சந்திரன் அந்தகாரப்படும் முதல் அடையாளத்தி-ருந்து கணக்கிடுவது போல, நட்சத்திரங்கள் உதிரும் கடைசி அடையாளத்திலிருந்து இந்த நூற்றாண்டு அல்லது சந்ததி சரியாகக் கணக்கிடப்படக் கூடும்; மேலும் 1833ல் ஒரு நூற்றாண்டின் ஆரம்பம் பயன்படுத்துவதற்கு இன்னும் தூரத்தில் இருக்கிறது. அந்த நட்சத்திரங்கள் விழுந்த அடையாளத்தைக் கண்டவர்கள் பலர் இன்னும் வாழ்ந்து கொண்டிருக்கிறார்கள். தற்கால சத்தியத்தின் வெளிச்சத்தில் நம்முடன் நடந்து கொண்டிருப்பவர்கள், ஏற்கெனவே இங்கு இருப்பவைகளை இனியும் வரட்டும் என்று எதிர்நோக்குவதில்லை. ஆனால் ஏற்கெனவே முன்னேறிக்க

கொண்டிருக்கும் காரியங்களின் பூரண நிறைவுக்காகக் காத்திருக்கின்றனர். அல்லது ஆண்டவர் சொல்லியிருக்கிற படியினால், “இவைகளையெல்லாம் நீங்கள் காணும் போது,” மேலும் அத்தோடு “மனுஷ குமாரனின் அடையாளம் வானத்தில் தோன்றுவது,” துளிர்விடும் அத்திமரம் மற்றும் “தெரிந்தெடுக்கப்பட்ட” வரை கூட்டிச் சேர்த்தல் ஆகிய யாவும் அடையாளங்களாகக் கணக்கிடப்படுவதால், 1878 முதல் 1914 வரையிலான 36 1/2 வருடங்கள் - இன்று ஒரு சராசரி மனிதனுடைய வாழ்நாள் - ‘சந்ததி’ என்று கணக்கிடுவது முரண்பாடாக இருக்க முடியாது.

“அந்த நாளையும் அந்த நாழிகையையும் பிதா ஒருவர் தவிர, மற்றொருவனும் அறியான், பரலோகத்திலுள்ள தூதர்களும் அறியார்கள், குமாரனும் அறியார்.” (மத் 24:36, சினயாட்டிக் மூலப் பிரதி. மாற் 13:32,33 ஐ ஒப்பிட்டுப் பார்க்கவும்) “அக்காலத்தை நீங்கள் அறியாதபடியால் எச்சரிக்கையாயிருங்கள், விழித்திருந்து ஜெபம் பண்ணுங்கள்.”

அநேகருக்கு இந்த வார்த்தைகள் விவரிப்பதைவிட அதிகமான பொருளை உணர்த்துவதாகத் தெரிகிறது; இது ஒரு பூட்டைப் போட்டு வேதத்தின் தீர்க்கதரிசனங்கள் யாவையும் உபயோகமற்றவையாக மாற்றி விட்டதாக, இவர்கள் இதைக் குறித்து எண்ணுகின்றனர். “எந்த மனுஷனுமே என்றுமே அறியமாட்டார்கள்” என்று நமது கர்த்தர் சொல்-விட்டதைப் போல் நினைக்கின்றனர். ஆனால், “எந்த மனுஷனும் (இப்பொழுது) அறியான்,” என்று மட்டுமே கூறியிருக்கிறார். அதுவும் காலங்களையும், வேளைகளையும் வெளிப்படுத்துவதற்கு யாருக்கு ஏற்ற காலமாயில்லாது இருந்ததோ அவர்களிடம் கூறினார். அவர்கள் அவரைப் பற்றி அறிந்திருந்தார்கள். நிறைவேறித்தீரும் அளவிற்கு மிகவும் அருகாமைக்கு முன்னேறிவிட்ட விஷயங்களை “பரலோகத்திலுள்ள தூதர்கள்” மற்றும் “குமாரன்” ஆகியோர் முழுமையாயும் தெளிவாயும் தற்போது அறிந்திருப்பார்களா என்று யாரால் சந்தேகிக்க முடியும்? மேலும் ஒருவேளை இந்த வார்த்தையின்படியே அறியப்படுவது தற்போது தடுக்கப்படாமல் இருக்குமேயாகில், “நமக்கு போதனையாக முன்பு எழுதப்பட்ட” எல்லா சத்தியத்தையும் புரிந்து கொள்ளத் தேடுவதிலிருந்து தேவனுடைய பரிசுத்தவான்கள் தற்போது இந்த

வார்த்தையினால் தடை செய்யப்படவில்லை. உண்மையில் அப்பொழுது இருந்த தன்னுடைய ஜனங்களோ அல்லது முத்திரையை உடைக்கும் காலம் வரையிலோ அந்த தேதியை அறிந்து கொள்வது என்பது பிதாவின் சித்தமாக இருக்கவில்லை. ஏனென்றால் நமது கர்த்தர் அந்த சம்பவங்களின் மார்க்கத்தை விவரித்து, அவர்கள் விழித்திருந்து ஜெபம் செய்து, இவ்வண்ணமாக உத்தமமாகத் தொடர்ந்து இருந்தால், அவர்கள் ஏற்ற வேளையில், இருளில் விடப்படாமல் காணவும், உணரவும் செய்வார்கள் என்று அவர்களுக்கு வாக்குத்தத்தம் செய்திருக்கிறார்.

தேவன் தனது தீர்க்கத்தரிசி தானியேல் மூலமாய், இந்த வேளையில் தீர்க்கதரிசனத்தையும், தரிசனங்களையும் “ஞானவான்கள் உணர்ந்து கொள்வார்கள்,” மேலும் “துன்மார்க்கரில் ஒருவனும் உணரான்” என்றும் சுட்டிக்காட்டியிருக்கிறார். (தானி 12:9,10) இத்தோடு கூட அப்போஸ்தலர் பவுல் தனது சாட்சியையும் சேர்க்கிறார். “சகோதரரே, அந்த நாள் திருடனைப் போல் உங்களைப் பிடித்துக் கொள்ளத்தக்கதாக, நீங்கள் அந்தகாரத்திலிருக்கிறவர்களல்லவே”, முழு உலத்தின் மேலும் இவ்வண்ணமாக இது வரக்கூடியதாக இருக்கிறது. “ஆகையால் இனிச் சம்பவிக்கப்போகிற இவைகளுக்கெல்லாம் நீங்கள் தப்பி, மனுஷகுமாரனுக்கு முன்பாக நிற்கப் பாத்திரவான்களாக எண்ணப்படுவதற்கு ஜெபம் பண்ணி விழித்திருங்கள்.” லூக் 21:36

நோவாவின் காலத்தைப் போல“அவர்கள் உணராதிருந்தார்கள்”

“நோவாவின் காலத்தில் எப்படி நடந்ததோ, அப்படியே மனுஷகுமாரன் பிரசன்ன (கிரேக்கபதம்-பரோஷியா) காலத்திலும் நடக்கும், எப்படியெனில், ஜலப்பிரளயத்துக்கு முன்னான காலத்திலே நோவா பேழைக்குள் பிரவேசிக்கும் நாள் வரைக்கும் ஜனங்கள் புசித்தும், குடித்தும், பெண் கொண்டும், பெண் கொடுத்தும், ஜலப்பிரளயம் வந்து அனைவரையும் வாரிக் கொண்டு போகும்படி உணராதிருந்தார்கள். அப்படியே மனுஷ குமாரன் பிரசன்ன காலத்திலும் நடக்கும்.” மத் 24:37-39

நோவாவின் காலத்தினுடைய துன்மார்க்கத்தையும், கிறிஸ்துவின் பிரசன்னத்தின் காலத்தினுடைய துன்மார்க்கத்தையும் ஆண்டவரின் வார்த்தைகள் ஒப்பிட்டு பேசுகிறது. அநேகரால் இந்த எடுத்துக்காட்டின் உண்மையான கருத்து கவனிக்கப்படாமல் போகிறது. ஆனால் இப்படிப்பட்டதொரு ஒப்புமை நியாயமானதும், சரியானதுமாக இருக்கின்ற போதிலும், இப்படிப்பட்ட ஒப்புமை புரிந்து கொள்ளப்படாமல் தவிர்க்கப்பட்டுவிட்டது. அறியாமையின் ஒற்றுமையை புரியவைக்கவே இந்த உவமை கூறப்பட்டது. நோவாவும் அவன் குடும்பத்தினரும் மட்டுமே அறிந்திருந்தனர். ஜனங்களோ இதை அறியாதிருந்தனர். ஆனால் எப்போதும் போல திருமணம் செய்தல், நடுதல், கூடுதல், புசித்தல், குடித்தல் ஆகியவற்றைத் தொடர்ந்து செய்து வந்தனர். இந்த யுகத்தின் முடிவில் கிறிஸ்துவின் பிரசன்னத்தின் போதும் அதேவிதமாய், வரவிருக்கும் மகா உபத்திரவத்தின் சமயத்தில் அவரது பிரசன்னத்தை அறிந்திருப்பவர்களே, அல்லது வரப்போகிற காரியங்களையும் அல்லது காரணத்தையும் அல்லது அதன் விளைவுகள் குறித்த தெளிவான அறிவைப் பெற்றிருப்பவர்களே, கர்த்தருடைய ஜனமாக இருப்பார்கள். மற்றவர்கள் இதை அறியமாட்டார்கள்.

ஓரக்கா (17: 26-29)லும் இதே பாடம் போதிக்கப்படுகிறது. மேலும் நோவா மற்றும் லோத்தின் அயலாருக்கு அவரவர் காலத்தில் வரப்போகும் உபத்திரவத்தைக் குறித்து அறியாமை சுட்டிக் காட்டப்படுகிறது. அதேவிதத்தில் மனுஷகுமாரனின் நாட்களில் வரப்போகும் உபத்திரவத்தைக் குறித்த அறியாமையில் அவர் வந்து பிரசன்னமான பிறகும் இருப்பார்கள். இன்று நம்மைச் சுற்றி இவை நிறைவேறியிருப்பதை நாம் தெளிவாகக் காண்கிறோம். இந்த உலகம் குழப்பமும் திகிலும் நிறைந்ததாக இருக்கிறது. ஆனால் மனுஷகுமாரனுடைய பிரசன்னத்தையும், 'அறுவடை' தற்போது நடந்து கொண்டிருப்பதையும் அது அறியாமல் இருக்கிறது. வரப்போகும் உபத்திரவத்தை அவர்களால் ஓரளவுக்கு யூகிக்க முடிந்தாலும் அதற்கு அப்பால் இருக்கும் ஆசீர்வாதத்தை அவர்களால் அனுமானிக்க முடியாது.

“மனுஷகுமாரன் வெளிப்படும் நாளிலும் (ஏற்கெனவே

வந்திருக்கிறார்) அப்படியே நடக்கும். (முதலில் விழித்திருக்கும் அவரது கன்னிகைகளுக்கும் பிறகு உபத்திரவத்தில் எல்லா மனுஷருக்கும் வெளிப்படுத்தப்படும்.) அந்நாளிலே வீட்டின் மேலிருப்பவன் வீட்டிலுள்ள தன் பண்டங்களை எடுத்துக் கொண்டு போக இறங்காமல் இருக்கக்கூடவன்; அப்படியே வயலிலிருக்கிறவன் பின்னிட்டுத் திரும்பாமலும் இருக்கக்கூடவன்; லோத்தின் மனைவியை நினைத்துக் கொள்ளுங்கள். தன் ஜீவனை இரட்சிக்க வகைதேடுகிறவன் (மனசாட்சியினை விட்டுக் கொடுத்தும், பாபிலோனிலேயே தங்கியிருந்தும்) அதை இழந்து போவான்; இழந்து போகிறவன்(தற்போதைய வாழ்வின் தேவைகளை தியாகம் செய்பவன்) அதை உயிர்ப்பித்துக் கொள்ளுவான்” - நித்ய காலமாக. லூக் 17:30-33

இவ்விதமாய் “மனுஷகுமாரன் வெளிப்படும் நாளிலே” சுவிசேஷ்யுக் முடிவுக்கான இந்த வார்த்தைகளை லூக்காவின் சுவிசேஷம் பிரயோகப்படுத்துகிறது.

“லோத்தின் மனைவியை நினைத்துக் கொள்ளுங்கள்” என்பது நமது கர்த்தருடைய குறிப்பிடும்படியான எச்சரிப்பு. கி.பி. 70ல் யூதேயாவிலிருந்து ஓடிவந்தவர்களுக்கு இந்த கட்டளை ஓரளவிற்கே பொருத்தமானதாக இருக்கக்கூடும். ஆனால் சுவிசேஷ்யுத்தின் இந்த முடிவு காலத்தில் இருக்கும் தேவனுடைய ஜனத்திற்கு எத்தனை கடுமையான ஓர் எச்சரிப்பாக இருக்கிறது. பாபிலோன் தண்டிக்கப்பட்டிருக்கிறது என்பதை நாம் புரிந்துகொண்டு, “என் ஜனங்களே, நீங்கள் அவளுடைய பாவங்களுக்கு உடன்படாமலும், அவளுக்கு நேரிடும் வாதைகளில் அகப்படாமலும் இருக்கும்படி அவளை விட்டு வெளியே வாருங்கள்” என்ற கர்த்தருடைய செய்தியைக் கேட்கும் போதும், லோத்தையும் அவனது குடும்பத்தினரையும் சோதோமைவிட்டு வெளியேறும்படி துரிதப்படுத்திய தூதர்களின் குரலைப் போலவே இருக்கிறது; அவர்கள் கூறியது: “இந்த சமூமியில் எங்கும் நிலலாதே, உன் ஜீவன் தப்ப ஓடிப் போ, பின்னிட்டுப் பாராதே, நீ அழியாதபடிக்கு மலைக்கு ஓடிப் போ.” ஆதி 19:17

கிறிஸ்தவ மண்டலமாகிய “அந்த மகா நகரம் (பாபிலோன்)

சோதோம் என்று ஞானார்த்தமாய் அழைக்கப்படுகிறது.” வெளி 11:8 என்பதை நாம் நினைவு கூறும் போது இந்த எடுத்துக்காட்டு இன்னும் முக்கியத்துவம் பெறுகிறது.

அறிவுறுத்தப்பட்டபடியே ஓடிப்போக ஆரம்பித்தபின் லோத்தின் மனைவி பின்னால் இருந்தவைகளை அடையும் விருப்பத்துடன் “பின்னிட்டுத் திரும்பிப் பார்த்தாள்.” அந்தப்படியே தற்போது பாபிலோனை விட்டு கர்த்தருடைய பர்வதத்துக்கு (ராஜ்யத்துக்கு) ஓடிப் போகும் சிலரும் இருக்கின்றனர். அவர்களுக்கு முன் இருக்கும் காரியங்களைவிட, பின்னிருக்கும் காரியங்களில் அதிக அக்கரை உடையவர்களாய் இருக்கின்றனர். கீழானவைகளை நாடாமல் மேலானவைகளை நாடுபவர்களே ஓட்டத்தை கடைசி மட்டும் ஓடி முடிப்பார்கள். பரிசுத்தவான்களின் இந்த ஊக்கத்துடனான விடாமுயற்சியானது இருதயத்தின் முழுமையான அர்ப்பணிப்பி-ருந்து ஊற்றெடுத்து வருகிறது; மற்றவர்கள் யாவரும் பந்தயப் பொருளை பெரும்படியாய் ஓடாமல் தோற்றுப் போவார்கள்.

ஒருவன் ஏற்றுக் கொள்ளப்படுவான் மற்றவன் கைவிடப்படுவான்

“அந்த ராத்திரியிலே ஒரே படுக்கையில் படுத்திருக்கிற இரண்டுபேரில் ஒருவன் ஏற்றுக் கொள்ளப்படுவான், மற்றவன் கைவிடப்படுவான்.” லூக் 17:34

ஆயிரவருடத்தின் விடியற்காலம் வருகிறது, இராக்காலமும் வருகிறது (ஏசா 21:12) என்று தீர்க்கத்தரிசியின் மூலமாய் கர்த்தர் நமக்கு தெரிவிக்கிறார். அது ஒரு உபத்திரவத்தின் இரவாக இருக்கும். இதன் முற்பகுதியில் பரிசுத்தவான்கள் யாவரும் பாபிலோனை விட்டு வெளியேற்றப்பட்டு கூட்டிச் சேர்க்கப்படுவார்கள். ஏசாயா உபயோகித்திருக்கும் (ஏசா 28:20) ‘படுக்கை’ என்ற வார்த்தையோடு கூட இது ஒத்துப் போகும்படியாக இருக்கிறது. இது மனித விசுவாசப் பிரமாணங்களை அடையாளமாகக் காண்பிக்கலாம். இவைகள் கிறிஸ்துவில் “பாலகராக” இருப்பவருக்குப் போதுமான நீளமுடையதாகவும், ஆனால் வளர்ந்துவிட்ட “மனிதன்” கால்

நீட்டிப்படுக்க அதன் நீளம் போதாததாகவும் இருக்கிறது. இது பல்வேறு “மனித போதனைகள்” என்பதே உண்மை; ஆனால் இவை தேவனுடைய வார்த்தையின் போதனைகளிலிருந்து மிகவும் மாறுபட்டவை; தேவ வார்த்தையின் நீளமும், அகலமும், மனித அறிவை மிஞ்சியது. உதாரணமாய், நமது நண்பர்களான “கேல்வனிஸ்ட்” டுகளால் போதிக்கப்பட்ட “தெரிந்தெடுத்தலைக்” குறித்த போதனை, கிறிஸ்துவின் பாலகராக மட்டுமே இருக்கும் அநேகருக்கு ஓய்வெடுக்க மிகவும் போதுமான ஒன்றாக இருக்கிறது.

இவர்களது அறிவு அதிகப்படியான பயிற்சியை என்றுமே பெற்றிருக்கவில்லை; ஆனால் தற்கால பகல் வெளிச்சத்தின் அறிவில் அந்தக் குழந்தைகள் விழித்தெழுந்து, கிருபையினாலும் ஞானத்திலும் வளர்கின்றனர். மேலும் ஒரு தப்பறையான இறையியல் மூலமாய் குறைக்கப்பட்டு விட்ட தேவனுடைய வாக்குத்தத்தங்களால் தங்களைச் சுற்றி மூடிக் கொள்ள ஒவ்வொருவரும் முயற்சி செய்கின்றனர். ஆனால் தன்னை திருப்திகரமாக மூடிக்கொள்ள அவனால் முடியவில்லை; இவை எல்லாவற்றுடன் இவனும் இவனது எல்லா நண்பர்களும் “தெரிந்தெடுக்கப்பட்டவர்கள்” என்ற நிச்சயம் இல்லாமல் சில்-ட்டுப் போகும் பயத்துடன் சந்தேகம் இவர்கள் மீது பரவுகிறது; மேலும் விரைவில் இப்படி வளர்ந்த கிறிஸ்தவர்கள் இப்படிப்பட்ட தொரு சங்கடமான இக்கட்டி-ருந்து வெளிவருவதை ஒரு விடுதலையாகக் காண்கின்றனர்; மேலும் பிதாவின் சித்தத்தை அறியவும் அதன்படி செய்யவும் விரும்புகிற யாவருக்கும் தேவன் பொதுவாக தற்கால சத்தியத்தின் வெளிச்சத்தை அனுப்பி, “இதைவிட இடவசதியுள்ள” சத்தியத்துக்கு வழிநடத்திச் சென்று அபரிதமான போர்வையுடன் கூடிய உண்மையான ஓய்வை அளிக்கிறார். எனினும் மிகவும் பெரும்பான்மையான மற்றவர்கள், தங்களுடைய பல்வேறு சிறு தொட்டில்களில் மிகுந்த திருப்திகரமாக, செளகரியத்துடன் தங்கிவிடுகின்றனர். ஏனெனில், கிறிஸ்தவ அறிவிலும் அனுபவத்திலும் அவர்கள் ‘மனிதர்கள்’ அல்ல ‘பாலகரே.’ “ஒருவன் ஏற்றுக் கொள்ளப்படுவான். மற்றவன் கைவிடப்படுவான்.”

“அப்பொழுது, இரண்டு பேர் வயலில் இருப்பார்கள்; ஒருவன் ஏற்றுக் கொள்ளப்படுவான், ஒருவன் கைவிடப்படுவான்.” மத் 24:40

“உலகமே அந்த வயல்” நமது கர்த்தர் மேலும் விளக்குகிறார்; மேலும் இந்த விளக்கத்தில் பாபிலோனுக்கு வெளியில் பேர் சபையான “வீட்டிற்கு” வெளியில் இருக்கும் ஒரு நிலை எடுத்துக் காட்டப்பட்டிருக்கிறது. இப்படியாக நாம் போதிக்கப்படுவதாவது: “வெளியில் வரும்” எல்லாருமே “சேர்க்கப்படுவது” இல்லை. ஆனால் “சம்பத்துக்கள்” எங்கிருந்தாலும் தேடி கண்டுபிடிக்கப்படுவார்கள். “கர்த்தர்தம்முடையவர்களை அறிவார்.” மேலும் இந்த அறுவடையின் சேகரிப்பில் தம்முடைய சம்பத்துக்களை அவர் அடையாளமிடுகிறார். தம்முடைய ராஜ்யத்தில் தம்முடன் உடன் சுதந்திரவாளிகளாகும்படி - தமது “தெரிந்து கொள்ளப்பட்டவர்களைச்” கூட்டிச் சேர்க்கிறார்.

“இரண்டு ஸ்திரீகள் எந்திரம் (அரைக்கும் கல்) அரைத்துக் கொண்டிருப்பார்கள்; ஒருத்தி ஏற்றுக் கொள்ளப்படுவாள், ஒருத்தி கைவிடப்படுவாள்.” மத்: 24:41; லூக் 17:35

எந்திரம் (அரைக்கும் கல்) என்பது உணவு தயாரிக்கப்படும் ஒரு இடமாக இருக்கிறது; ஊழியர்களும், இறையியல் பள்ளிகளும், “பாபிலோனுக்குரிய” ஆவிக்குரிய உணவை அரைத்துக் கொண்டிருக்கின்றனர். மேலும், இதில் மிகவும் மோசமான தானியத்தை, “அசுத்தமான உணவை” அரைக்கும் பணியைச் செய்கின்றனர். இங்கு விநியோகிக்கப்படும் உணவு உமியும், தவிடும் நிறைந்ததாக இருக்கிறது. இது ஆவிக்குரிய வாழ்வையும், வ-மையையும் நிலைநிறுத்தக் கூடியது அல்ல என்ற புகாரானது அதிகமாகிக் கொண்டே இருக்கிறது. மேலும் எந்திரம் அரைக்கும் ஒவ்வொருவனும் தன்னுடைய சொந்த சபையினர் கொடுப்பதையே தயாரிக்கக் கடமைப்பட்டவனாக இருக்கின்றான். இவனால் தனக்கென்று ஒரு ஸ்தானத்தைத் தக்கவைத்துக் கொண்டு “ஏற்ற வேளையிலே போஜனத்தை,” “சுத்தமான உணவை” விசுவாச வீட்டாருக்குக் கொடுக்க முடியாது. ஆகையால் “தற்கால சத்தியம்” சில எந்திரம் அரைப்பவர்களை மட்டும் சேகரித்துக் கொண்டு மற்றவைகளை விட்டுவிடுகிறது. ஒருவன் ஏற்றுக் கொள்ளப்படுவான், மற்றவன் கைவிடப்படுவான். தேவனுக்கும், அவரது மந்தைக்கும் விசுவாசமாய் இருப்பவர்கள் எடுத்துக்

கொள்ளப்படுவதால், மற்றவர்கள் யாவரும் கைவிடப்படுவர். பெயரளவிலான சபைகளும், உலகமும் ஒன்று சேருவதற்கும் “கட்டுப்பாடு” செய்யவும் இதுவே சமயம் என்று கூறுகையில் இதுவே பிரிப்பதற்குரிய ஒரு காலம் என்று தேவன் அறிவிக்கிறார். ஏசா 8:12

எங்கே கூடுவார்கள் - கவருதல்

“அவர்கள் (சீஷர்கள்) அவருக்குப் பிரதியுத்தரமாக: எங்கே, ஆண்டவரே (இவைகள் எங்கு கொண்டு செல்லப்படும்?) என்றார்கள். அதற்கு அவர் : பிணம் (மாமிசப் பிண்டம், இரை) எங்கேயோ அங்கே கழுகுகள் வந்து கூடும் என்றார்.” லூக் 17:37 ; மத் 24:28

அந்த நாளில், வானத்தின் நான்கு காற்றுகளிலிருந்தும் - சபையின் எல்லா திசைகளிலிருந்தும் தம்முடைய “தெரிந்தெடுக்கப்பட்டவர்களைக்” கர்த்தர் சேகரிக்கும் போது - கூரிய பார்வையும், பசியும் கொண்ட கழுகுகள் இரையினால் கவரப்படுவதைப் போல் - அவர்களைக் கவருவார்; மேலும் ஏற்ற வேளையில், சரியான உணவை கர்த்தர் அளிப்பார்; அதை அவருடைய ஜனங்கள் அடையாளம் கண்டறிந்து - அதனிடத்திற்கு கூடி வருவார்கள் - தயாராக இருக்கும் தகுதியானவர்கள் எடுத்துக் கொள்ளப்படுவார்கள், மற்றவர்கள் கைவிடப்படுவார்கள் என்பதே இதில் இருக்கும் பாடம்.

“தற்கால சத்திய” உணவு தற்போது நமது கர்த்தரால் அளிக்கப்படுவதும், அதனால் தமது பரிசுத்தவான்களை அதனிடத்திற்குக் கூட்டிச் சேர்ப்பதும், இந்த தீர்க்கத்தரிசனத்தின் விளக்கத்திற்கு மிகவும் சரியாகப் பொருந்துகிறது. ஒரு எந்திரக்கல்லிலிருந்து வெளியேறி மற்றொரு எந்திரக்கல்லுக்கு வரும்படி அழைப்பதல்ல, இந்த தற்கால அழைப்பு; அத்தோடு ஒரு படுக்கையிலிருந்து அதே அளவு கொண்ட மற்றொன்றுக்கு அழைப்பதும் அல்ல. ஒரு புதிய சபை பிரிவுக்குள் ஒருவரால் அல்லது அநேகரால் தன்னிடமோ அல்லது தங்களிடமோ கூட்டிச் சேர்ப்பது அல்ல இது; ஆனால் மெய்யான ஒரே ஆண்டவரும் போதகருமான கிறிஸ்துவான அவருடனே கூட்டிச் சேர்க்கும் ஒரு சேகரிப்பு.

கிறிஸ்துவின் விலையேறப் பெற்ற இரத்தத்தில் நம்பிக்கை வைத்த யாவரும், அவருக்காக அர்ப்பணித்துக் கொண்டவர்கள், ஒரே விசுவாச வீட்டாராகவும்- எல்லா சகோதரரும் - மனித விசுவாசங்கள் மற்றும் பிற விஷயங்கள் மீதான நம்பிக்கைகள் ஆகியவற்றைக் குறித்து அக்கறைக் கொள்ளாதவர்கள் யாவரும் ஒட்டுமொத்தமாக ஒரே நியாயப்பிரமாணிகர் கிறிஸ்துவை இதற்கு முன் எப்பொழுதாவது எங்கேயாகிலும் வெளியரகங்மாக அங்கீகரித்ததுண்டா? நாம் தீர்மானம் செய்யும் அளவிற்கு, அப்போஸ்தலரின் நாட்கள் முதலாக எங்குமே, எப்பொழுதுமே இருந்ததில்லை.

அத்தோடு கூட, மாபெரும் மனித ஆற்றல், சொல்வன்மை போன்றவைகள், பிற இயக்கங்களுடன் குறிப்பிடும் அளவில் இருக்கின்றன. ஆனால் கர்த்தரிடத்தில் தற்போது கூட்டிச் சேர்க்கப்படுபவர்களோடு இது இல்லை என்பதை கவனிப்பது மிகவும் முக்கியமான ஒன்றாகும். சத்தியமே, கர்த்தர் அளிக்கும் ஆவிக்குரிய ஆகாரமே, இங்கு இருக்கும் முழுமையான ஈர்ப்பு; மனித பகட்டு மற்றும் சொல்வன்மை இங்கு செயல்படுவதற்கு மிக சொற்பமான சந்தர்ப்பத்தையே காணமுடியும். அவைகள் இங்கு குறைவுபட்டிருக்கிறது. “நீதியின் மேல் பசி தாகம் உள்ளவர்களாக” இருப்பதனாலேயே அவர்கள் ஒன்றாகக் கூட்டிச் சேர்க்கப்பட்டனர், சேர்க்கப்பட்டுக் கொண்டிருக்கின்றனர்; மேலும் கர்த்தர் தாமே அளித்த திருப்திகரமான உணவை அவர்கள் கண்டுகொண்டு, அவரவர் தனக்குரியதைத் தாங்களே உண்ணுகிறார்கள்.

நீங்கள் அறியாதிருக்கிறபடியினால் விழித்திருங்கள்

“உங்கள் ஆண்டவர் இன்ன நாழிகையிலே வருவாரென்று நீங்கள் அறியாதிருக்கிறபடியினால் விழித்திருங்கள். (அடையாளங்கள் மற்றும் உவமைகளின் கீழ் இரகசியமாய் இந்த வேளை மறைத்து வைக்கப்பட்டிருப்பதால்) திருடன் இன்ன ஜாமத்தில் வருவானென்று வீட்டெஜமான் அறிந்திருந்தால், அவன் விழித்திருந்து, தன் வீட்டைக் கன்னமிடவொட்டானென்று அறிவீர்கள்.” மத் 24:42, 43

இந்த யுகத்தின் “வீட்டெஜமான்” அல்லது “வீட்டின் உரிமையாளர்” நமது கர்த்தர் அல்ல, ஆனால் நமது எதிராளியான, பிசாசுதான். “இப்பிரபஞ்சத்தின் தேவனும்’, ‘ஆகாயத்து அதிகாரப் பிரபுவும்,’ “இவ்வுலகத்தின் அதிபதி” யுமானவன் கீழ்ப்படியாத பிள்ளைகளை ஆண்டு கொண்டு, கர்த்தருடைய க-க்கத்தினால் தங்களுடைய அறிவுக் கண்களை அபிஷேகித்துக் கொள்ளாதவர்களாகிய - விசுவாசியாத எல்லாருடைய மனதையும் குருடாக்கிக் கொண்டு வருகிறான். (2 கொரி 4:4; எபே 2:2; யோ 12:21; வெளி 3:18) இந்த எதிராளியானவன் ஒரு கபட வஞ்சகன், மிகுந்த தந்திரவாளி; தெய்வீக காலத்தையும், வேளையையும், ஏற்பாடுகளையும் குறித்து அவன் பெற்றிருக்கும் ஞானத்தைக் கொண்டு, நமது கர்த்தர் முன்னமே அறிவித்திருக்கும் தெய்வீகத் திட்டத்தை எதிர்க்க தவறாதிருக்கிறான்.

பரமபிதாதம்முடைய தெய்வீகத் திட்டம் நிறைவேறுவதைத் தடைசெய்யாத வரையில் சாத்தான் தன் இஷ்டப்படி கிரியை செய்ய அனுமதித்தார். அப்படி ஏதாவது செய்தால் தமது அதிகாரத்தால் அதை நீக்குகிறார். ஆகையால் சாத்தான் வெகுகாலத்துக்கு முன்னமே வேதத்தை அறிந்திருந்தாலும் அதை மிகக்குறைந்த அளவிற்கே புரிந்து கொண்டிருக்கிறான். இதே காரணத்தினால் தான் மனிதனும் வேதத்தைப் புரிந்து கொள்ளவில்லை; ஏனெனில் அது உவமைகளாகவும், அடையாளமாகவும் உருவக பாஷையிலும் எழுதப்பட்டிருக்கிறது. மேலும் அவைகளைப் புரிந்துக் கொள்வதற்கு இது ஏற்ற காலமாக இருப்பதால் நமது கர்த்தர் வாக்குத்தத்தம் பண்ணியிருக்கிறபடியே “எல்லா சத்தியத்துக்குள்ளும் வழி நடத்தும்” பரிசுத்த ஆவியின் வழிகாட்டுதலைப் பெற்றிருப்பவர்கள் மட்டுமே புரிந்து கொள்ள முடியும். ஆனால் இதை உலகம் புரிந்து கொள்ள முடியாது. சாத்தான் பரிசுத்த ஆவியைப் பெறாமலும், அதன் வழி நடத்துதல் இல்லாமலும் இருப்பதால் பெரும்பாலான தெய்வீக வார்த்தைகள் அவனுக்கு அறிவீனமாய் காணப்படுகிறது. ஆனால் உலகம் ஓரளவிற்குக் கற்றிருக்கிறபடியே பிசாசும் கற்றிருக்கிறான் என்பதில் சந்தேகமே இல்லை. “கர்த்தருடைய இரகசியம் அவருக்குப் பயந்தவர்களிடத்தில் இருக்கிறது.” (சங் 25:14) எனவே விழுந்துபோன

தூதர்களாகிய அவனது பிரதிநிதிகள் - கர்த்தருடைய உண்மையான அர்ப்பணம் செய்த ஜனங்கள், தெய்வீக திட்டத்தில் சிலவற்றை கற்றுக் கொள்ளுவதற்காக கூடும் சிறு கூட்டங்களிலும், வேதாகமப் பாடங்களிலும் (போன்றவற்றில்) அடிக்கடி இருப்பதை நாம் யூகித்துக் கொள்ளலாம்.

தெய்வீக திட்டத்தைக் குறித்து சாத்தான் இன்னும் முன்னதாகவே அதிகமாய் அறிந்திருந்தால், தன் நடவடிக்கைகளை எந்த விதத்தில் வித்தியாசமாய் செய்திருக்கக்கூடும் என்பதை நாம் யூகிக்க தான் முடியும். ஆனால் இப்படிப்பட்ட சாத்தானின் அறிவினால் சுவிசேஷ யுகத்தின் முடிவு மாறுதலான ஒன்றாக இருந்திருக்கக்கூடும், அத்தோடு கூட ஆயிரவருட ஆட்சியின் ஆரம்பமும் கூட தேவன் திட்டமிட்டு அறிவித்ததி-ருந்து மாறுபாடாக இருந்திருக்கக்கூடும், என்பதைக் குறித்த நமது கர்த்தரின் உறுதியான சாட்சியம் நமக்கு உண்டு. ஆனால் தன் வீட்டை ஒழுங்காக அமைப்பதைக் குறித்து அறிந்து கொள்வதற்கு முன்னதாக, 1874ல் கர்த்தருடைய பிரசன்னத்தினால் அவன் அறியாதபடி எடுக்கப்பட்டு விட்டான். பின்பு அறுவடைப் பணிகள் ஆரம்பமாயின. இதின் நிமித்தம் அவனது எல்லா கபட்டு வஞ்சகங்கள், மோசம் போக்குதல், சத்திய ஒளியைப் போன்று போலியாக நடத்தல் முதலியவைகள், அவனது "வீடு," தற்காலத்து நிறுவனங்கள் எல்லாம் முற்றிலுமான அழிவைக் காணும். இதை அவன் உணர்ந்து கொண்டதால் வஞ்சிப்பதற்கான மிகத் தீவிரமான முயற்சிகளை அவன் மேற்கொள்கிறான். அவனே வியாதி, சுகவீனம் மற்றும் மரணத்தின் அதிபதியாக இருந்தும் கூட தன்னால் ஏமாற்றப்பட்ட ஊழியரின் மூலம் சரீர சுகம் போன்ற அற்புதங்களிலும் ஈடுபட்டான். (எபி 2:14) ஆனால் ஒரு வீடு தனக்குத்தானே விரோதமாக பிரிந்திருந்தால் அந்த வீடு நிலைநிற்க மாட்டாதே. மேலும் பாபிலோனின் அந்த வீழ்ச்சி மகாபெரியதாக இருக்கும். பெரிய எந்திரக் கல் ஒன்று சமுத்திரத்திலே எறியப்படுவது போல் அது விழும். வெளி 18:21

“நீங்கள் நினைவாத நாழிகையிலே மனுஷகுமாரன் வருவார்; ஆதலால், நீங்களும் ஆயத்தமாயிருங்கள்.” மத் 24:44

இங்கு “நீங்களும்” என்று விசுவாசிகள், கர்த்தருக்கு உத்தமமானவர்கள் - சாத்தான் மற்றும் அவனது வீட்டாருக்கு எதிரிடையாக குறிப்பிடப்பட்டிருக்கின்றனர். கர்த்தருடைய பிரசன்ன நேரம் அவரது பரிசுத்தவாங்களாலும் கூட முன்கூட்டியே அறிந்து கொள்ள முடியாது. அவரது தட்டும் ஓசையானது தீர்க்கதரிசிகள் மற்றும் அப்போஸ்தலரின் வார்த்தைகளால் அறிந்து கொள்ளப்பட்டிருந்தாலும் அக்டோபர் 1874 க்கு பிறகு ஒரு வருடம் வரையிலும் அறியப்படாமலேயே இருந்தது. அப்பொழுதிலிருந்து மனுஷகுமாரரின் பிரசன்னத்தைக் குறித்த வெளிப்படையான அடையாளங்களும், நிரூபணங்களும் அபரிமிதமாக இருக்கின்றன; மேலும் வானத்தின் நான்கு திசைகளின் காற்றினாலும் ஒன்று சேர்க்கப்பட்ட அவரது விசுவாசமுள்ள ஜனங்கள், அவரது விருந்து சாலைக்குள் கொண்டு செல்லப்பட்டு, உலகத்தால் அறிந்து கொள்ள முடியாததொரு பந்தியில் இருக்கச் செய்து, முதல் ஆண்டவர் தாமே அவர்களுக்குப் பரிமாறுவார். அதன்பின் ஒருவருக்கொருவர் பரிமாறிக் கொள்வர். லூக் 12:37 ஐ பார்க்கவும்.

வீட்டாருக்கு போஜனத்தைப் பகிர்ந்தளித்தல்

-மத் 24:45-51; லூக் 12:42-46-

“ஏற்ற வேளையில் தன் வேலைக்காரருக்குப் போஜனங்கொடுத்து அவர்களை விசாரிக்கும்படி எஜமான் வைத்த உண்மையும் விவேகமுமுள்ள ஊழியக்காரன் யாவன்? எஜமான் வரும்போது அப்படி செய்கிறவனாகக் காணப்படுகிற ஊழியக்காரனே பாக்கியவான். தன் ஆஸ்திகள் எல்லாவற்றின் மேலும் அவனை விசாரணைக்காரனாக வைப்பானென்று மெய்யாகவே உங்களுக்குச் சொல்லுகிறேன்.” மத் 24:45-51; லூக் 12:42-46

இங்கு கொடுக்கப்பட்டுள்ள விவரத்தைப் பார்க்கும் போது தீர்க்கதரிசனத்தால் தெரிவிக்கப்பட்ட அந்த குறிப்பிட்ட காலத்தில் - கர்த்தருடைய பிரசன்னம் என்று அழைக்கப்படும் காலத்தில் - தெரிந்தெடுக்கப்பட்டவர்களைக் கூட்டிச் சேர்க்கும் சமயத்தில் - அவரது ஜனத்தின் மாபெரும் பணிவிடைக்காரரான நமது கர்த்தர், ஏற்ற காலத்தில் போஜனத்தைப் பகிர்ந்தளிப்பதற்கென ஒரு வழியைத்

தெரிந்து கொள்வார். “உடன் பணிவிடைக்காரர்களும்” வீட்டாருக்கு போஜனத்தைக் கொண்டுவருவதற்கு பயன்படுத்தப்படுவார்கள். ஆனால் பணிவிடைக்காரன் வெறும் விசாரணைக்காரன் மட்டுமே. ஆனால் எஜமானரின் - கிறிஸ்து என்ற “உடன்படிக்கையின் தூதனானவர்” - தேவன் மற்றும் அவரது ஜனத்தின் மேன்மைமிகு பணிவிடைக்காரரின் - ஒவ்வொரு கட்டளையையும் முழுவதுமாக சரியாக ஏற்றுக் கொள்வதில் தவறிவிட்டால், எந்த நிமிடமும் அவன் நீக்கப்பட வேண்டியவனாக இருக்கிறான்.

மேற்கூறப்பட்ட விசாரணைக்காரன் (எஜமானருக்கும், தன் உடன்-ஊழியக்காரருக்கும், வீட்டாருக்கும்) உண்மையுள்ளவனாக இருப்பதின் வெகுமதியை அந்த விசாரணைக்காரனாகவே நீடிப்பதன் மூலம் பெறுகிறான். அவன் உண்மையாய் ஊழியம் செய்யும் வரையிலும், அவன் அதில் தொடரக்கூடும். அத்தோடு விசுவாச வீட்டாருக்குப் புதியதும் பழையதுமானவைகளையும் ஏற்ற காலத்துக்குரிய போஜனத்தையும் பகிர்ந்து அளித்து - முடிவு பரியந்தம், தெய்வீக நியமனத்திலிருந்து விலையேறப் பெற்ற பொருட்களைக் கொண்டுவந்து அளித்து, ஊழியம் செய்யலாம். ஆனால் ஒருவேளை உத்தமனாய் இல்லாது இருந்தால், முற்றிலுமாய் அவன் நீக்கப்பட்டு, புறம்பான இருளிலே போடப்படுவான். அதேசமயம் அந்த இடத்தை எதிர்பார்த்தபடியே வேறொருவன் - அதே சட்டத்திட்டங்களுக்கு உட்பட்டவனாக நிரப்புவான்.

நமது அறிவுக்கு எட்டியபடி “ஏற்ற வேளையில் போஜனம்” கொடுத்து விசாரிக்க ஒரு வழியாக இருக்கிற அந்த “பணிவிடைக்காரன்” அல்லது “விசாரிப்புக்காரன்” அந்த போஜனத்தை உண்டாக்கியவன் என்று பொருள் படவில்லை. இதற்கு முற்றிலும் மாறாக ஒரு சத்தியத்தை விநியோகிக்கும் பிரதிநிதியாக, கர்த்தரால் உபயோகிக்கப்படுபவர் மிகவும் தாழ்மையும், அடக்கமும் உள்ளவரும், அத்தோடு ஆண்டவரின் மகிமையில் மிகுந்த அக்கறை உள்ளவருமாக இருப்பார்; அதன்நிமித்தமாக சத்தியத்துக்கான “காரணகர்த்தா” என்றோ “உரிமையாளர்” என்றோ உரிமைகொண்டாடும் எண்ணம் இல்லாதவராய், ஆனால் அந்த சத்தியத்தில் மிகுந்த ஆர்வமுடன், அதை எஜமான் கொடுத்த

வெகுமானமாக கருதி தனது எஜமானரின் ஊழியருக்கும், வீட்டாருக்கும் விநியோகிப்பார்.

மற்ற எந்த ஆவியோ, செயல்பாடோ நிச்சயமாக வேறுபட்ட விசாரிப்புப் பணியையே செய்யும். இது நமது கர்த்தரால் கீழ்க்கண்டபடி விவரிக்கப்பட்டுள்ளது:

“அந்த ஊழியக்காரனோ பொல்லாதவனாயிருந்து (மாறி) : என் ஆண்டவன் வர நாள் செல்லும் என்று தன் உள்ளத்திலே (விசுவாசத்தை இழந்து) சொல்லிக் கொண்டு, தன் உடன் வேலைக்காரரை அடிக்கத் தொடங்கி, வெறியரோடே (அவர்களுடைய கள்ள போதகத்தை) புசிக்கவும், குடிக்கவும் தலைப்பட்டால், அந்த ஊழியக்காரன் நினையாத நாளிலும், அறியாத நாழிகையிலும், அவனுடைய எஜமான் வந்து, அவனைக் கடினமாய்த் தண்டித்து (தனது ஊழியனாக இல்லாமல் செய்து), மாயக்காரரோடே அவனுக்குப் பங்கை நியமிப்பான்; அங்கே அழுகையும் பற்கடிப்பும் உண்டாயிருக்கும்.” மத் 24:48-51

**** * * * * *

நமது கர்த்தரே எல்லாத் தீர்க்கத்தரிசியைக் காட்டிலும் மேன்மையானவர். அதேபோல் அவரது தீர்க்கதரிசனமும் மிகவும் தெளிவானது. மோசே மற்றும் எரேமியா ஆகியோரின் தீர்க்கதரிசனங்களும் மற்ற தீர்க்கதரிசனங்களும் முக்கியமாக மாம்சீக இஸ்ரேயலின் நிராகரிப்பு மற்றும் மீண்டும் கூட்டிச் சேர்க்கப்படுதலையும் தான் மிக முக்கியமாகக் குறிப்பிடுகின்றன. ஏசாயாவின் தீர்க்கதரிசனம் மாம்சீக இஸ்ரேயலரைக் குறித்தும் நமது பாவங்களுக்கான பாடுகளை அனுபவிப்பவராய் கிறிஸ்து இயேசுவைக் காண்பித்து, அவரே புறஜாதியாருக்கான ஒரு ஒளியாகவும், அத்தோடு மனுக்குலத்தின் ஒட்டு மொத்த குருட்டுக் கண்களைத் திறக்கும் “அந்த மெய்யான ஒளியாகவும்” இருப்பதைக் கூறுகின்றன. தானியேலின் தீர்க்கதரிசனமோ மேசியாவின் வருகை மற்றும் வெட்டப்படுதலையும், பெந்தெகொஸ்தே நாளில் பரிசுத்தமுள்ளவர்களை அபிஷேகம் செய்தலையும் மற்றும் புறஜாதிகளின் அதிகாரத்தின் முடிவுவரையிலுமான

சரித்திரத்தையும், வானத்தின் கீழெங்கும் மேசியாவின் இராஜ்யம் நிறுவப்படுவதையும் கூறுகிறது. மேலும் அவர் போப்பரசின் சிறிய கொம்பின் துன்புறுத்தும் வல்லமையையும், அந்த யுகத்தின் போது பரிசுத்தவான்களை அது நலிவடையச் செய்வதையும் மற்றும் ராஜ்யத்துக்காகக் காத்திருக்கும் நாட்கள் போன்றவைகளையும் காண்பிக்கிறார். ஆனால் நமது கர்த்தரைத் தவிர வேறு எந்தத் தீர்க்கதரிசியும் இந்த “அறுவடை” காலத்திற்கான நமக்குத் தேவைப்படும் விவரங்களைக் கொடுக்கவில்லை. இவைகளை மற்ற தீர்க்கதரிசிகளுடைய விசேஷமான நிகழ்வுகளின் குறிப்புகளோடு தொடர்புபடுத்தியும் இருக்கிறார்.

நமது கர்த்தருடைய தீர்க்கதரிசனம், மற்றவர்களுடையதைப் போலவே அதே காரணத்துக்காகவே அடையாளம், உவமான பாஷையில் மறைக்கப்பட்டு இருக்கிறது; இதை “துன்மார்க்கரில் ஒருவனும் உணரான்,” ஆனால் தேவனுடைய ஜனமாகிய தாழ்மையும், உண்மையும், விசுவாசம் கொண்டவர் மட்டுமே - தேவனுடைய ஏற்ற வேளையிலும் ஏற்ற வகையிலும் புரிந்து கொள்வார்கள்.

“தேவனுடைய ராஜ்யத்தின் இரகசியங்களை அறியும்படி உங்களுக்கு அருளப்பட்டது; மற்றவர்களுக்கோ, அவர்கள் கண்டும் காணாதவர்களாகவும், கேட்டும் உணராதவர்களாகவும் இருக்கத்தக்கதாக, அவைகள் உவமைகளாகச் (மறைமுகமாக) சொல்லப்படுகிறது.” லூக் 8:10

அத்தியாயம் 3

ராஜ்யம் ஸ்தாபிக்கப்படுதல் மற்றும் அது தன்னை வெளிப்படுத்தும் விதம்

விசுவாசத்தில் நடத்தல் - ராஜ்யத்தை யார் அமைப்பது - ஆவிக்குரிய ராஜ்யத்தை நிர்மாணித்தல் “பூமியெங்கும் பிரபுக்களை” நியமித்தல் - சகல ஜாதிகளாலும் விரும்பப்பட்டவர் - ராஜ்யத்துக்கும் அதன் மந்திரிகள் அல்லது பிரபுக்களிடையேயான நெருக்கமான தொடர்பு - யாக்கோபின் ஏணி - மோசேயின் முக்காடு - மாபெரும் மாறுதல்கள் தொடங்கப்படுதல் - புதிய சக்கரவர்த்தியின் கரத்தில் இருக்கும் அத்தனை வல்லமையினால் ஆபத்து இருக்குமா? - இரும்புக் கோ-ன் ஆட்சி எவ்வளவு காலத்திற்கு? - உலகத்தின் மனமாற்றம் - ஒரே நாளில் பிறந்த ஒரு ஜாதி - “பிரேதக் குழியிலுள்ள அனைவரும்” - அவரது ராஜ்யத்தின் பெருக்கம் - பிரதிநிதித்துவம் ஒப்புவிக்கப்பட்டது - தேவனுடைய சித்தம் பூமியில் செய்யப்பட்டது.

“சகல ஜாதிகளாலும் விரும்பப்பட்டவர் வருவார்.” “கடைசி நாட்களில் கர்த்தருடைய ஆலயமாகிய பர்வதம் பர்வதங்களின் கொடுமுடியில் ஸ்தாபிக்கப்பட்டு, மலைகளுக்கு மேலாக உயர்த்தப்பட்டிருக்கும்.”

“அக்காலத்திலே எருசலேமைக் கர்த்தருடைய சிங்காசனம் என்பார்கள். சகல ஜாதியாரும் எருசலேமில் விளங்கிய கர்த்தருடைய நாமத்தினிமித்தம் அதனிடமாகச் சேர்வார்கள்; அவர்கள் இனி தங்கள் பொல்லாத இருதயத்தின் இச்சையின்படி நடவார்கள்.” ஆகா. 2:7; மீகா 4:1,2; எரே. 3:17

தெய்வீக திட்டத்தின் நமது பாடங்களைப் படித்து அந்த உக்கிரகத்தின் நாளின் உபத்திரவத்தின் முடிவை நெருங்கி, பாவம் மற்றும் சுயநலத்துக்கு எதிராகத் தெய்வீக கோபம் எப்படி எரியும்

என்பதைப் பார்த்திருக்கிறோம். தேவனுடைய ராஜ்யம் எப்படி நிறுவப்பட வேண்டும், பூமியின் குடும்பங்கள் யாவும் எதன் மூலம் ஆசீர்வதிக்கப்படவேண்டும், அத்தோடு தற்போதைய மற்றும் கடந்த காலத்தின் தவறான ஒழுங்கு முறைகளுக்குப் பதிலாக ஒரு புதிய, நிரந்தரமான அத்தோடு மிகவும் மேலான ஒழுங்குமுறைகள் அமைக்கப்படுதல் ஆகியவை குறித்து வேதத்தின் வெளிச்சத்தில் ஆராய்ந்து பார்க்கும் நிலைமைக்கு வந்திருக்கிறோம்.

ஒருவேளை வெகுசமீபத்தில் நடக்கப்போகும் பயமூட்டும் சம்பவங்கள் தங்களுடைய நிழலை இந்த உலகத்தின் முன் அச்சத்தையும் நடுக்கத்தையும் விளைவிக்கும் விதமாக ஏற்கெனவே அளித்திருக்குமேயாகில், “உன்னதமானவரின் மறைவிலிருந்து” பார்க்கின்றவர்கள் தங்களுடைய மீட்பு சமீபமாயிருக்கிறபடியால், அவர்கள் நிமிர்ந்து பார்த்து தங்கள் தலைகளை உயர்த்தும்படியான ஒரு வெற்றிக்கோட்டினை உபத்திரவத்தின் மேகங்களில் காண்பார்கள்; மேலும் “செட்டைகளின் கீழ் ஆரோக்கியம் இருக்கும். நீதியின் சூரியன் உதிக்கும்போது” விலையேறப்பெற்ற ரத்தத்தால் கிரயத்துக்குக் கொள்ளப்பட்ட எல்லாருக்கும் கூட விமோசனம் கிடைக்கும். மல் 4:2

ஏற்கனவே விவரித்து பேசப்பட்டிருக்கும் அநேக விஷயங்களால், சாதாரண மனிதரும் கூட பெரிதும் கவரப்படக்கூடும் என்பது மிகவும் வெளியரங்கமாகத் தெரிகின்றது. ஆனால், இப்போது, கர்த்தருடைய வார்த்தையில் அதிக ஜாக்கிரதையான ஆராய்ச்சியும் தெளிவானதொரு கண்ணோட்டமும் உறுதியானதொரு விசுவாசமும் தேவைப்படுகிற ஒரு பகுதியை நாம் நெருங்கி வருகிறோம். ஏனெனில், அது விசுவாசக் கண்களுக்கு மட்டுமே காணக்கூடியதாக இருக்கிறது. தரிசித்து நடவாமல் விசுவாசித்து நடக்கும்படியும், “தேவன் வாக்குத்தத்தம் பண்ணினதை நிறைவேற்ற வல்லவராயிருக்கிறார்” என்று நம்பும்படியாகவும் தேவனுடைய ஜனங்கள் எதிர்பார்க்கின்றனர். ரோம 4:18-21

இந்த விஷயங்களில் எதையுமே ஒருவன் தன் சொந்த அறிவினாலோ அல்லது ஞானத்தினாலோ அறிந்து கொள்ள முடியாது. ஆனால் அவர் தாம் “வாக்குத்தத்தம் பண்ணியவைகளில் ஒரு வார்த்தையானாலும் தவறிப்போகவில்லை” (1 ராஜா 8:56) என்று

தேவனுடைய வல்லமையில் விசுவாசம் வைத்து பரிசுத்தமுள்ளவரால் அபிஷேகம் பண்ணப்பட்டவர்கள் மட்டுமே உணரக் கூடும். அவர்கள் மட்டுமே எதிர்கால நற்காரியங்களில் முழு நம்பிக்கை வைத்து பொறுமையோடு காத்திருப்பார்கள்.

இஸ்ரவேலின் நிழலான ராஜ்ய காலத்துக்கும் மேசியாவின் ராஜ்யத்தின் முழுமையான நிர்மாணத்துக்கும் இடையேயான காலத்தின் தற்காலிக ஆக்கிரமிப்பே “புறஜாதிகளின் காலம்” என்றும், [“காலம் சமீபித்திருக்கிறது” என்ற தொகுப்பின் ஆசிரியர் முகவுரையில் (1916) தேசங்களுடைய முறைப்படியான ஆட்சி மாற்றமும், ராஜ்யத்தின் நிர்மாணத்தை குறித்தும் ஆசிரியர் விளக்கியுள்ளார்] இது கி.பி. 1914 அக்டோபரில் முடிவடையும் என்றும் நமது முந்தைய பாடங்களில் நாம் கற்றோம். நமது கர்த்தரின் பிரசன்னத்தின் காலகட்டமான 1874 முதல் 1914 வரையிலானது ஒரு அறுவடையின் காலமாக இருக்கிறது. இதனுடைய ஆரம்ப பகுதியானது தெரிந்தெடுக்கப்பட்ட மணவாட்டியைக் கூட்டிச் சேர்ப்பதற்கும், அதன் பின்பகுதி உபத்திரவ காலமாகிய தற்போதிருக்கும் நிறுவனங்களைக் கவிழ்ப்பதற்கும், புதிய இராஜ்யத்துக்கான ஆயத்தத்துக்கும் உரியது என்பதையும் நாம் பார்த்திருக்கிறோம். மற்ற ராஜ்யங்கள் பெருமளவில் ஏமாற்றமும், கொடுங்கோலாட்சியையும் சிருஷ்டிகள் மீது கொண்டு வந்திருகையில், 5ம் உலகப் பேரரசாகவும், முடிவற்றதுமான, உன்னதமானவரின் இந்த ராஜ்யத்தின் ஸ்தாபகத்துடன் தொடர்புடைய சில விவரங்களை தீர்க்கதரிசன விளக்கின் வெளிச்சத்தில் (சங் 119:105; 2 பேது 1:19) நாம் இப்போது ஆராய்வோம். இது ஒரு யூபிலியின் எக்காளத்தின் முன்னறிவிப்புடனேயே வரவேண்டியிருக்கிறது என்பது நிழலாக காட்டப்பட்டிருப்பதில் ஆச்சரியமில்லை. (லேவி 25:9); மேலும் இதுவே “சகல ஜாதிகளாலும் விரும்பப்பட்டதாக” முடிவில் அறிந்து கொள்ளப்படும் என்று தீர்க்கதரிசி ஆகாய் (2:7) நமக்கு உறுதியளிப்பது ஆச்சரியமானதும் அல்ல.

தேவனுடைய ராஜ்யம், பரலோக ராஜ்யத்தின் ஸ்தாபகம் நடைமுறையிலான ஒரு செயல்பாட்டை பெற்றிருப்பதனால், வேதவசனங்களி-ருந்து இந்த ராஜ்யத்தின் ராஜாக்கள் மற்றும் அதை

அமைப்பது யார் என்பதையும் நாம் ஏற்கெனவே கற்றிருப்பதை ஞாபகத்தில் வைத்துக்கொள்வோமாக.

(1) பரலோகப் பிதாவானவரே மகத்துவமுள்ள ராஜா, இவரே மீட்பிற்காக ஒரு திட்டத்தை ஒழுங்கு செய்திருக்கிறார். ஆயிர வருட அரசாங்கம் இதன் ஒரு பாகமாக இருக்கும். அவரது வல்லமையினால் நிறுவப்பட்டு நிலை நிறுத்தப்படுகிற அவரது ராஜ்யமாக இருக்கும். (1கொரி 25:24-26) மேலும், தம்மால் அமர்த்தப்பட்ட மத்தியஸ்தர் மூலமாய் தமது பிரமாணங்களையும் தம்முடைய அன்பையும் இரக்கத்தையும் கொண்டதாகிய, அவரையே பிரதிபலிக்கச் செய்வது அவரது இராஜ்யமே.

(2) இதுவே கிறிஸ்துவின் ராஜ்யமாகவும் இருக்கிறது. தேவனின் பிரிய குமாரனுடைய ராஜ்யம். தீமையை ஜெயிப்பதற்கும், பாவத்தை அழிப்பதற்கும், தெய்வீக சாயலுக்கும், சலுகைக்கும், நித்திய வாழ்வுக்கும், திரும்பக் கொண்டுவரப்படும் மீட்கப்பட்ட மனுக்குலமாகிய இவர்கள் யாவரும் பிதாவிற்கும் அவருடைய பிராமணங்களுக்கும் இருதயபூர்வமான பூரண கீழ்ப்படிதலுக்குள் கொண்டு வருவதற்கும் அதில் பிதாவின் பிரதிநிதியாய், புதிய உடன்படிக்கையின் மத்தியஸ்தராக, இந்த ஆயிரவருட இராஜ்யத்தின் திறமைமிக்க இராஜாவாக கிறிஸ்து இருப்பார்.

(3) தங்களுடைய கர்த்தராகிய இயேசுவுடன் இணைந்து இவ்வுலகை ஆளவும், நியாயம் தீர்க்கவும் ஆசீர்வதிக்கவும் கூடிய “ராஜரீக ஆசாரியர்களாக” (வெளி 5:10) இருக்கப்போகும் பரிசுத்தவான்களின் ராஜ்யமாகவும் இது இருக்கும். (ரோ 8:17, 18)

ராஜரீக வகுப்பார் என்பது நமது கர்த்தரையும் இந்த சுவிசேஷ யுகத்தில் தெரிந்து கொள்ளப்பட்டவர்களையுமே கொண்டதாக இருக்கும். இவர்களை பார்த்து, “பயப்படாதே சிறுமந்தையே, உங்களுக்கு ராஜ்யத்தைக் கொடுக்க உங்கள் பிதா பிரியமாயிருக்கிறார்” என்று கூறியிருக்கிறார். இவர்களைக் குறித்து தானியேல் தீர்க்கதரிசிக்கு கர்த்தர் கூறியது: “வானத்தின் கீழெழுந்துள்ள ராஜ்யங்களின் ராஜரீகமும், ஆளுகையும் மகத்துவமும் உன்னதமானவருடைய பரிசுத்தவான்களாகிய ஜனங்களுக்கு கொடுக்கப்படும்; அவருடைய ராஜ்யம் நித்திய ராஜ்யம்; சகல கர்த்தத்துவங்களும் அவரைச் சேவித்து, அவருக்குக் கீழ்ப்பட்டிருக்கும்.” தானி 7:27

ஆனால் இவர்கள் தங்களுடைய உயிர்த்தெழுதலில் மறுரூபம் அடைந்து இனியும் மனிதர்களாக இல்லாமல், தெய்வீக சபாவத்தின் பங்காளர்களாக தேவனைப் போலவும் வானத்து தூதரைப் போலவும் மனுக்குலத்தின் கண்களுக்குப் புலப்படாதவர்களாக இருப்பார்கள் என்பது நினைவில் கொள்ளப்படவேண்டும். (முதலாம் உயிர்த்தெழுதல் (வெளி 20:4,6; 1 கொரி 15:42-46,50-54; யோவா 3:5,8) இந்த மகிமையான சபைக்கும், அது நியாயநீர்க்கப்போகும் பாவம் மற்றும் மரணத்தின் இழிவிலிருந்து உயர்த்தப்படப்போகின்றவர்களுக்கும் இடையே ஏதோ ஒருவிதமான தொடர்பு எப்படியாகிலும் அவசியப்படும். கடந்த காலத்திலே இப்படிப்பட்ட பரிமாற்றம் என்பது ஆவிக்குரியவர்களுக்கும் மனுக்குலத்திற்கும் இடையே தேவைப்பட்டபோது, ஆவிக்குரியவர்கள் மாம்சீக சரீரத்தில் தோன்றி, அதன் மூலம் தெய்வீக ஏற்பாட்டைக் குறித்து சில குறிப்பிட்ட முக்கிய மனிதர்களுடன் தொடர்பு கொண்டார்கள். இவ்வண்ணமாகவே ஆபிரகாம், சாராள், லோத், கிதியோன், தானியேல், இயேசுவின் தாய் மரியாள் மற்றும் அநேகருக்கு தூதர்கள் தோன்றினார்கள். இப்படிப்பட்ட பரிமாற்றத்தைத் தன்னுடைய உயிர்த்தெழுதலுக்குப் பிறகு ஆவிக்குரிய சரீரத்தில் அப்போஸ்தலருடன் ஏற்படுத்தினார். ஏனெனில், சில குறிப்பிட்ட புத்திமதி / அறிவுரைகளை அவர்களுக்குக் கொடுப்பதற்கு அது அவசியமாக இருந்தது. அத்தோடு “இயேசு இன்னும் மகிமைப்படாதிருந்ததினால், பரிசுத்த ஆவி இன்னும் அருள்படவில்லை.” யோவா 7:39

ஆனால், ஆயிரவருட அரசாட்சியின் போது ஆவிக்குரிய ஆளுநர்களுக்கும், அவர்களுடைய பூமியின் பிரஜைகளுக்கும் இடையிலான தொடர்பு இதே விதத்தில் தான் இருக்கும் என்று நாம் எதிர்பார்க்கக்கூடாது. ஏனெனில் ஒரு குறிப்பிட்ட மனித வகுப்பார் ஏற்கெனவே சோதிக்கப்பட்டு (சுவிசேஷ யுகத்தின் முந்தைய காலகட்டத்தின் போது), பரிபூரணம் மற்றும் நித்திய வாழ்வுக்குத் தகுதி வாய்ந்தவர்களாகக் காணப்பட்ட இவர்கள் ஆயிரவருட ஆட்சிகாலம் முழுவதும் ஆவிக்குரிய ராஜ்யத்தின் பரிசுத்தவான்களுக்கும், பிரஜைகளான மனுக்குலத்திற்கும் இடையில் மத்தியஸ்தர்களாக ஊழியம் செய்வார்கள் என்பது தேவனால்

முன்னேற்பாடு செய்யப்பட்டிருக்கிறது என்பதை நாம் காண்கிறோம்.

(4) இந்த மத்தியஸ்தரானவர்கள் மனுஷர் முன்பாக தேவராஜ்யத்தை பிரதிநிதித்துவப்படுத்தி, அதனுடைய கண்ணுக்குப் புலப்படும் பிரதிநிதிகளாக இருப்பார்கள். ஆகையால் மனுஷரிடையே காணப்படக்கூடிய இதை நாம் “தேவராஜ்யத்தின் பூமிக்குரிய நிலை” என்று அழைக்கிறோம். லூக் 13:28

“ஆபிரகாம், ஈசாக்கு, யாக்கோபு மற்றும் சகல தீர்க்கதரிசிகளும்,” பழைய ஏற்பாட்டு காலத்து பரிசுத்தவான்களும் தங்களுடைய சோதனையை ஜெயித்துவிட்டபடியினால், மரணத்திலிருந்து பூரணமான மனிதத் தன்மைக்கு முழுமையாய் எழுந்திருப்பார்கள் என்று நமது கர்த்தராலும் அப்போஸ்தலராலும் குறிப்பிடப்பட்டிருக்கின்றனர். (மத் 8:11; எபி 11:4-40) மேலும், மீதமுள்ள மனுக்குலத்தைப் போல் ஆயிரம்ஆண்டு கால நியாயத் தீர்ப்புக்குரிய உயிர்த்தெழுதல் அவர்களுக்குத் தேவையில்லை. மேலும் இந்த பூரணத்துவம் ஆவிக்குரிய இராஜாக்களுடனும் ஆசாரியர்களுடனும் நேரடியாகத் தொடர்பு கொள்வதற்கு இவர்களைத் தகுதி படுத்தும். பிரமாணங்களையும், மற்ற காரியங்களையும் உலகத்துக்கு எடுத்துரைக்க ஆவிக்குரிய ஜீவிகள் மாம்ச சரீரத்தில் வரவேண்டியது அவசியமே இல்லை. ஆதாம் தனது மீறுதல்களுக்கு முன்னதாக, பரிபூரணமாக இருந்தபோது, பரலோக வல்லமைகளுடன் நேரடியாகத் தொடர்பு கொள்ள முடிந்தது போலவே, இந்த தகுதி மிக்க பரிசுத்தவான்களும் அதே பூரண நிலைக்கு புதுப்பிக்கப்படும் போது நேரடியாகத் தொடர்பு கொள்ளுவார்கள்.

ஆனால், பூமியின் ஆளுநர்கள் “இராஜாக்களாகவும், ஆசாரியர்களாகவும்” இருக்கமாட்டார்கள். இராஜாவின் நியமனத்தின் கீழ் அவர்கள் “பூமியின் மேல் பிரபுக்களாக,” முக்கியஸ்தராக, போதகர்களாக இருப்பார்கள்.

**இராஜ்யத்திற்கும் அதன் பிரதிநிதிகளுக்கும் இடையேயான
மிக நெருக்கமான தொடர்பு**

பூமிக்குரிய

தேவராஜ்யமானது

ஆவிக்குரிய

ஆளுகையாளர்கள் மற்றும் ராஜ்யத்துடன் நெருங்கிய தொடர்பும், ஐக்கியமும், கூட்டுறவும் கொண்டிருக்கும் என்பது தெளிவாகத் தெரிகிறது. அவர்கள் தகப்பனையும், பிள்ளைகளையும் போலவே ஒருவரோடு ஒருவர் உறவு உடையவர்களாய், ஒரே பரலோக அரசாங்கத்தின் கூட்டுறவு துறைகளைப் போல் இருப்பார்கள். மேலும் ஆவிக்குரியவர்கள் சட்டத்தை அளிக்கின்றவர்களாகவும் பூமிக்குரியவர்களோ சட்டத்தை அமுல்படுத்துகிறவர்களாகவும் இருப்பார்கள். எழுதப்பட்டிருக்கிறபடியே, “சீயோனிலிருந்து (ஆவிக்குரிய ராஜ்யம்) வேதமும், எருசலேமிருந்து கர்த்தருடைய வசனமும், (பிரபுக்கள் மூலமாய் தெய்வீக செய்திகள்) வெளிப்படும்.” ஏசா 2:3

இராஜ்யம் ஸ்தாபிக்கப்படுதல்

“தேவனுடைய ராஜ்யம் சுவிசேஷமாக அறிவிக்கப்பட்டு வருகிறது, யாவரும் (அதை தேவனிடமிருந்து வரும் செய்தியாக ஏற்றுக்கொண்டு) பலவந்தமாய் அதில் பிரவேசிக்கிறார்கள்.” (லூக் 16:16) கடந்த 18 நூற்றாண்டுகளாக இந்தச் செய்தி, இராஜ்யத்துக்கான அழைப்பு இவ்வலகில் இருந்து ஜெயம் கொண்டவர்களை, தெரிந்து கொள்ளப்பட்டவர்களைத் தெரிந்தெடுக்கும் பணியைச் செய்து கொண்டு வருகிறது. இந்தக் காலம் நெடுகிலும் விசுவாசம் மற்றும் கீழ்ப்படித-ன் மூலமாய் நித்திய வாழ்வுக்கான வாய்ப்பை பூமியின் மீட்கப்பட்ட ஜனங்களுக்காகக் கொண்டு வரும்படியாகவும், போதித்து அவர்களை ஆளுவதற்கு தேவனுடைய ராஜாக்களாகவும், ஆசாரியராகவும், தாங்கள் உயர்த்தப்பட பிதாவுடைய வேளைக்காக இவர்கள் காத்திருக்கின்றனர். ஆயினும் இத்தனை காலமாகவும் இந்த இராஜரீக கூட்டத்தார் இஸ்மாயில் மற்றும் ஏசா வகுப்பினரிடமும் இந்தப் பிரபஞ்சத்தின் அதிபதியான பிசாசு மற்றும் அவனது குருட்டாட்டமுள்ள ஊழியக்காரரிடமும் கொடுமைகளை அனுபவித்து வருகின்றனர். இதை நமது கர்த்தர் கூறுகிறபடி, “பரலோக ராஜ்யம் பலவந்தம் பண்ணப்படுகிறது; பலவந்தம் பண்ணுகிறவர்கள் அதைப் பிடித்துக்கொள்ளுகிறார்கள்.” (மத் 11:12) நமது கர்த்தர், ராஜ்யத்தின் தலையானவர், மரண பரியந்தம் பாடுபட்டார். அவரைப் பின்பற்றுகிற யாவரும் பூமிக்குரியவைகளை இழந்து போகும் அளவிற்கு பாடுபட்டு,

அதற்குப் பிரதிபலனாக இருளின் அந்தகாரத்தினின்று விடுதலையாக்கப்பட்டு, அவரது அன்பின் குமாரனுடைய ராஜ்யத்துக்கு உட்படுத்தப்படுகின்றனர். கொலோ 1:13

பதினெட்டு நூற்றாண்டு காலமாக இவர்கள் தீமையின் கொடுமைக்கு ஒப்புக் கொடுக்கப்பட்டதற்கு காரணம் தமது ஜனத்தை பாதுகாக்கும்படி உயிர்த்தெழுந்து, பரத்துக்கேறி மகிமையடைந்த நமது கர்த்தருக்கு வல்லமை குறைவு என்பது காரணம் அல்ல. ஏனெனில், உயிர்த்தெழுந்தபின் அவர் கூறியதாவது, “வானத்திலும், பூமியிலும் சகல அதிகாரமும் எனக்குக் கொடுக்கப்பட்டிருக்கிறது.” (மத் 28:18) ஒரு காரணத்துக்காகவே வல்லமையை உபயோகப்படுத்துவதில் தாமதம் ஏற்படுகிறது. பிதாவினுடைய திட்டத்தில் பாவத்துக்காக மேன்மையானதொரு பலி செலுத்தப்படவேண்டிய “ஏற்றவேளை” ஒன்று இருந்தது. அத்தோடு தேவராஜ்யம் நிறுவப்பட்டு, பூமியை வல்லமையோடும், உன்னதமான மகிமையோடும் ஆளுகை செய்வதற்கும் ஆசீர்வதிப்பதற்கும் மற்றொரு ஏற்ற வேளை உண்டு. எனவே, இவை இரண்டுக்கும் இடையே உள்ள காலம் கிறிஸ்துவோடு இராஜ்யத்தில் உடன் சுதந்திரவாளிகளாகும்படியான தெரிந்து கொள்ளப்பட்ட சபையை அழைப்பதற்கும் தயார் படுத்துவதற்கும் போதுமான காலம் ஆகும். தீமையின் செல்வாக்கும் பாவிகளுடைய எதிர்ப்பும் இராஜ்ய வகுப்பின் அங்கத்தினரை சுத்தப்படுத்தவும், சோதிக்கவும், மெருகேற்றவும் அனுமதிக்கப்பட்டிருக்கின்றன. தலைக்கு சம்பவித்ததைப் போலவே சரீரத்துக்கும் சம்பவிக்கும்படியாக, “பாடுகளினால் பூரணமாக்கப்பட்டு” ஒரு புதிய சிருஷ்டியைப் போல் ஒவ்வொரு அங்கத்தினரும் ஆவது தேவனுடைய திட்டமாக இருக்கிறது. எபி 5:8,9

ஆனால், நாமோ இந்த சுவிசேஷ யுகத்தின் முடிவில் இருக்கிறோம். அத்தோடு தேவ ராஜ்யமும் நிறுவப்பட்டுக் கொண்டிருக்கிறது. நமது கர்த்தர், நியமிக்கப்பட்ட ராஜாவானவர் தற்போது கி.பி. 1874 அக்டோபர் முதல் பிரசன்னமாகி இருக்கிறார், தீர்க்கதரிசிகளின் சாட்சியங்களின்படியே, காதுள்ளவன் இதைக் கேட்கக்கூடவன். மேலும் அவரது ராஜாங்கத்தின் அலுவல்கள் கி.பி.1878 ஏப்ரல் மாதம் முதல் முறைப்படியாக

ஆரம்பிக்கப்பட்டு விட்டன. தமது உவமைகள் மற்றும் தீர்க்கதரிசனத்தின் மூலம் காண்பிக்கப்பட்டபடியே நமது கர்த்தர் தெரிந்தெடுக்கப்பட்டவர்களைக் கூட்டிச் சேர்க்கும் தேவராஜ்யத்தின் முதல் பணியானது தற்போது நடந்து வருகிறது. “கிறிஸ்துவுக்குள் மரித்தவர்கள் முதலாவது எழுந்திருப்பார்கள்” என்று அப்போஸ்தலர் மூலமாய் கர்த்தர் விளக்கியிருக்கிறார். அத்தோடு சபையின் உயிர்த்தெழுதலானது ஒரு கணப்பொழுதில் நடக்கும். (தொகுதி 3, அத்தி.6) அவரது ராஜ்யம் நமது ஆண்டவரோடும் அவரது சரீரமாக, மணவாட்டியாக ஆயத்தம் பண்ணப்பட்ட நித்திரைக்குள் இருக்கும் பரிசுத்தவான்களோடும் 1878ல் அமைக்கப்பட்டு விட்டது. மேலும் அது முழுமை அடையும்படி இன்னும் மீதமுள்ள யாவரும், சோதனைகள் இன்னும் முழுமையடையாத, இன்னமும் உயிருடன் இருக்கும் தெரிந்து கொள்ளப்பட்டவர்கள் கர்த்தரிடத்தில் ஒன்று கூட்டி சேர்க்கப்பட வேண்டியதாயிருக்கிறது.

இருப்பினும் உயிருடன் இருக்கும் அங்கத்தினர்கள் தங்களுடைய ஓட்டத்தை முடிக்கும் வரையில் இராஜ்யம் காத்திருப்பதற்கு பதிலாக, ராஜ்யத்தின் பணிகள் உடனடியாகத் தொடங்கப்பட்டு விட்டன. திரைக்கு இப்புறத்தில் உயிருடன் இருப்பவர்கள் “இராஜ்யத்தின் இரகசியங்களை” அறிவதற்காக சிலாக்கியம் பெற்றவர்களாக மறுபுறத்திற்கு முன்னமே இராஜ்யத்தின் பணிகளில் ஈடுபட ஆரம்பித்துவிடுகின்றனர். மேலும் அவர்கள் மரிக்கும்போது (நித்திரைக்குள் விழாமல்) மரித்த அந்த கணப்பொழுதிலேயே மறுபுறமாக்கப்பட்டு, ஆசீர்வதிக்கப்பட்ட, பரிசுத்தமான முதலாம் உயிர்த்தெழுதலில் உயிர்த்தெழுவர். எழுதப்பட்டிருக்கிறபடியே, “கர்த்தருக்குள் மரிக்கிறவர்கள் இதுமுதல் பாக்கியவான்கள்; அவர்கள் தங்கள் பிரயாசங்களை விட்டொழித்து இளைப்பாறுவார்கள்; அவர்களுடைய கிரியைகள் அவர்களோடே கூடப்போம்; ஆவியானவரும் ஆம் என்று திருவுளம் பற்றுகிறார்.” வெளி 14:13

1914 அக்டோபர் “புறஜாதியாரின் காலத்தின்” முடிவில் அரசியல், பொருளாதார மற்றும் மதம் என்னும் இந்த பொல்லாத உலகத்தின் வல்லமை மற்றும் செல்வாக்கைப் பூரணமாக அழிவிற்குக் கொண்டு வருவதற்கும் முன்னதாக தேவனுடைய

ராஜ்யம் முதலில் நிறுவப்படவேண்டும் என்னும் வேதகாமக் குறிப்புகளுக்கு இவை யாவும் ஒத்துப்போகின்றன. இதற்கிசைவான வசனங்களைப் பார்ப்போம்.

ஏழாவது எக்காளத்தில் விவரிக்கப்பட்டிருக்கும் சம்பவங்களைக் கூர்ந்து கவனிக்கும் போது இந்த ஒழுங்கு தெரிகிறது. (1) பூமியின் ராஜாவாக, அதிகாரமானது நமது கர்த்தரால் எடுத்துக் கொள்ளப்படுகிறது. மேலும் அவரது ஆளுகை தொடங்குகிறது. (2) இதன் விளைவாக அந்த மகா நியாயத் தீர்ப்பின் உபத்திரவம் உலகத்தின் மீது வருகிறது. தீர்க்கதரிசனமாக, நமக்கு உரைக்கப்பட்டபடி, அந்த ஆளுகையானது உபத்திரவ காலத்துக்கு முன்னதாகவும், பரிசுத்தவான்களின் மற்றும் தீர்க்கதரிசிகளின் உயிர்த்தெழுதலுக்கு முன்னதாகவும் ஆரம்பமாகும். ஆனால் அது (ஒரு ஆயிரமாண்டு கால மட்டும்) நீண்ட நாட்களுக்கு நீடித்து, எல்லா மனிதரும் நியாயம் தீர்க்கப்பட்டுத் தீரும் வரை அதாவது கர்த்தரைக் கனம் பண்ணுகிறவர்களுக்கு சன்மானம் அளித்து, தங்களுடைய செல்வாக்கினால் களங்கப்படுத்துகிறவர்களை அழிக்கும் வரை தொடரும். இந்தக் குறிப்புகளை கீழ்க்கண்ட வசனங்களில் கவனிக்கவும்.

“இருக்கிறவரும் இருந்தவரும் வருகிறவருமாகிய சர்வவல்லமையுள்ள கர்த்தராகிய தேவனே, உம்மை ஸ்தோத்தரிக்கிறோம்; தேவரீர் உமது மகா வல்லமையைக் கொண்டு ராஜ்ய பாரம் பண்ணுகிறீர். (பிதாவினால் சகலமும் உண்டாயிருக்கிறது. அவரது கனமுள்ள பிரதிநிதியான குமாரனின் மூலமாக சகலமும் உண்டாயிருக்கிறது). (ஆளுகை ஆரம்பமாகிவிட்டதன் விளைவாக) ஜாதிகள் கோபித்தார்கள். அப்பொழுது உம்முடைய கோபம் மூண்டது. மரித்தோர் நியாயத் தீர்ப்படைகிறதற்கும், தீர்க்கதரிசிகளாகிய உம்முடைய ஊழியக்காரருக்கும், பரிசுத்தவான்களுக்கும் உமது நாமத்தின் மேல் பயபக்தியாயிருந்த சிறியோர் பெரியோருக்கும் பலனளிக்கிறதற்கும், பூமியைக் கெடுத்தவர்களைக் கெடுக்கிறதற்கும், காலம் வந்தது.” வெளி 11:17,18.

அதேவிதமாக நாம் வாசிக்கிறோம் : “பாபிலோனின்” வீழ்ச்சிக்கு முன்னதாகவே தேவராஜ்யத்தின் ஆளுகை

தொடங்கிவிடும். மேலும், தேவ ராஜ்யத்தின் நியாயத் தீர்ப்பின் விளைவாக பாபிலோன் விழும். பின்பு அவளிடைம் இருக்கும் சிலர் அவளுடைய வீழ்ச்சிக்குப் பின் கிறிஸ்துவின் மூலமாக வெளிச்சத்தையும் விடுதலையையும் பெற்றவர்களாகக் காணப்படுவார்கள். அவர்கள் கூறுவது :

“அவருடைய நியாயத் தீர்ப்புகள் சத்தியமும் நீதியுமானவைகள். தன் வேசித்தனத்தினால் பூமியைக் கெடுத்த மகாவேசிக்கு அவர் நியாயத் தீர்ப்புக் கொடுத்து, தம்முடைய ஊழியக்காரரின் இரத்தத்திற்காக அவளிடைத்தில் பழிவாங்கினாரே என்றார்கள்.” வெளி 18;19:1-7

மாபெரும் சிலையின் மூலம் குறிப்பிட்ட புறஜாதிகளின் அதிகாரம் குறித்து நேபுகாத் நேச்சாரின் தரிசனத்தை தானியேல் தீர்க்கதரிசி பரிசுத்த ஆவியால் விளக்கினார். அந்த தரிசனம் காட்டியபடி ஒரு கல் அந்த சிலையின் பாதத்தின் மீது மோதுகிறது. இதன் விளைவு தான் புறஜாதியாரின் ஆளுகை அடியோடு அழிக்கப்படுதல். மேலும், அதன் பிறகு இந்த முழு பூமியையும் நிரப்பும் மட்டும் கல் விரிவடைகிறது. கொடுக்கப்பட்டிருக்கும் விளக்கம் காட்டுவது என்னவெனில், தேவனுடைய ராஜ்யம் நிறுவப்பட்டு முழுமையாக அதிகாரம் பெற்றதின் விளைவால் உலக அரசாங்கங்கள் அழிக்கப்படும். தானியேலுடைய சாட்சியம் கீழ்க்கண்டவாறு இருக்கிறது:

“அந்த ராஜாக்களின் நாட்களிலேயே (சிலையின் பாதத்துக்கு ஒப்பிடப்பட்ட கடைசி புறஜாதியாரின் அதிகாரம்), பரலோகத்தின் தேவன் என்றென்றைக்கும் அழியாத ஒரு ராஜ்யத்தை எழும்பப் பண்ணுவார்; (உலகத்தால் ஒரு ராஜாங்கம் என்று அறிந்து கொள்ளப்படாத ஒன்று சுவிசேஷ்யுகம் முழுவதிலும் தற்போது பிரதிநிதித்துவப்படுத்தும்) அந்த ராஜ்யம் (சிலையின் பிரதிபலித்தது போன்ற மாற்றம் அடையும் புறஜாதிகளின் ராஜாங்கத்தை போல இல்லாமல்) வேறே ஜனத்துக்கு விடப்படுவதில்லை; (சிலையின் அதிகாரம் ஒருவரிடத்திலிருந்து வேறு ஒருவருக்கும் மாற்றப்படுவது போல்) ஆனால் அது அந்த ராஜ்யங்களையெல்லாம் நொறுக்கி, நிர்மூலமாக்கி, தானோ என்றென்றைக்கும் நிற்கும்.” தானி 2:44

தம்முடைய ராஜ்யம் நிறுவப்படும் நேரத்திலும், புறஜாதியாரின் அதிகாரங்கள் தூக்கியெறியப்படும் போதும், ஜெயம் கொண்ட சபையானது தம்முடன் இருக்கும் என்றும் அந்தப் பணியில் சபையும் பங்கு பெறும் என்றும் தம்முடைய உண்மையுள்ளவர்களுக்கு நமது கர்த்தர் வாக்குத்தத்தம் செய்திருக்கிறார். அவரது சொந்த வார்த்தைகளாவன :

“ஜெயங்கொண்டு முடிவுபரியந்தம் என் கிரியைகளைக் கைக்கொள்ளுகிறவனெவனோ அவனுக்கு, நான் என் பிதாவினிடத்தில் அதிகாரம் பெற்றது போல, ஜாதிதளின் மேல் அதிகாரம் கொடுப்பேன். அவன் இருப்புக்கோலால் அவர்களை ஆளுவான்; அவர்கள் மண்பாண்டங்களைப் போல நொறுக்கப்படுவார்கள்.” (வெளி 2:26,27), சங் 149:8,9ஐ ஒப்பிடவும்.

நமது கர்த்தராலும் அவரது மகிமையடைந்த பரிசுத்தவான்களாலும் திரைக்குப் பின்னால் அந்த உன்னதமான பணியின் எந்தப் பகுதி, எவ்விதத்தில் கையாளப்பட்டுக் கொண்டிருக்கிறது என்பதை உண்மையில் தீர்மானிப்பதற்கு நம்மால் முடியாமல் போகலாம். ஆனால் திரையின் இந்தப்புறம் முடிவுக்கு வராத ஓட்டமும், சேவையும் கொண்ட அதே ராஜரீக வகுப்பாருக்கு கொடுக்கப்பட்ட பணியில் அவர்கள் ஈடுபட்டிருப்பார்கள் என்று நிச்சயமாக கூறமுடியும். அறுவடைப் பணிகள்: (1) ஜீவித்துக் கொண்டிருக்கும் தெரிந்து கொள்ளப்பட்டவரை கூட்டிச் சேர்த்தல் (2) ராஜ்யம் நிறுவப்பட்டுக் கொண்டிருக்கிறது, உங்கள் தேவன் ஆளுகை செய்கிறார் என்று சீயோனுக்கு சொல்லுதல், மற்றும் (3) நமது தேவனின் கோபாக்கினையின் நாளை அறிவிப்பது.

பூமிக்குரிய அரசாங்கத்தை நிறுவுதல்

புறஜாதியாரின் காலம் (கி.பி.1914, அக்டோபர்) முடிவுக்கு வரும் வரையில் தேவனுடைய ராஜ்யத்தின் பூமிக்குரிய பகுதியை நாம் எதிர்பார்க்கக்கூடாது. ஏனெனில் புறஜாதியாருக்கு அந்த நாள் வரையிலும் ஆளுகையின் உரிமையை அளித்ததில் தேவன் எந்தத் தவறையும் செய்துவிடவில்லை. அத்தோடு அவரது திட்டம் மாறாது. தேவனுடைய ராஜ்யத்தின் பூமிக்குரிய பாகம் நிறுவப்படும் போது அது இஸ்ரவேலருக்குரியதாக இருக்கும். ஏனெனில், ஆபிரகாம்

மற்றும் அவனது மாம்சீக வித்தோடு தேவனின் உடன்படிக்கை அப்படியாக இருக்கிறது. முதன்மையான ஈவு, ஆவிக்குரிய ராஜ்யமும் கூட, மாம்சீக இஸ்ரேயலருக்கே முதன்முதலில் வாக்குத்தத்தம் பண்ணப்பட்டது. மேலும், கிறிஸ்துவோடு பாடுபட்டு, பின்பு அவரோடு கூட மகிமையடைய வேண்டும் என்ற நிபந்தனையை அவர்கள் இருதயப் பூர்வமாக ஏற்றுக்கொள்வதற்குத் தயாராக இருந்திருப்பார்களேயானால், அதுவும் அவர்களுக்கு கொடுக்கப்பட்டிருக்கும். (ரோம 8:17) இஸ்ரேயல் உண்மையில் தேவன் கொடுக்க இருந்ததில் மிகவும் சிறந்த ஒன்றினை வாஞ்சித்து நாடியது. ஆனால், “இஸ்ரேயலர் தேடுகிறதை அடையாமலிருக்கிறார்கள்; தெரிந்து கொள்ளப்பட்டவர்களோ (“சிறுமந்தை” - யூதரிலும் புறஜாதிகளிலும் தெரிந்தெடுக்கப்பட்டவர்கள்) அதை அடைந்திருக்கிறார்கள்; மற்றவர்கள் கடினப்பட்டிருக்கிறார்கள்”- நிரந்தரமாக அல்ல. ஆனால், ராஜ்யம் முழுமை பெறும் வரையில், ஆவிக்குரிய வித்துக்களின் தேர்வு முடியும் வரையில். ரோ 9:31-33; 11:7,23,25-32

வாக்குத்தத்தத்தின்படியே, தெய்வீக ஈவின் நிமித்தம், அவநம்பிக்கையின் பல்வேறு நிலைகளிலிருக்கும் போதும் இஸ்ரேயலர் மறுபடியும் பாலஸ்தீனத்திற்குள் கூட்டிச் சேர்க்கப்படும் போது அந்த பூமிக்குரிய இராஜ்யத்தின் பகுதியோடு இணைந்து செயல்படவோ, அல்லது ஆதரவாளர்களாகவோ அல்லது ஒரு பகுதியினராகவோ எந்த ஒரு கோணத்திலும் எண்ணிப் பார்க்கவே இல்லை; முதலில் இயேசு கிறிஸ்துவை தேவனுடைய குமாரன் என்றும் இஸ்ரேயலுக்கும், உலகத்துக்கும் உரிய ஒரே மீட்பரும் இரட்சகரும் என்றும் அவர்கள் அறிந்து கொள்ள வேண்டும்.

கி.பி.1914ன் முடிவில் தேவராஜ்யத்தின் பூமிக்குரிய பகுதியின் ஆரம்பத்தில் பழைய ஏற்பாட்டு காலத்தின் பரிசுத்தவான்களாகிய ஆபேல் தொடங்கி யோவான் ஸ்நானகன் வரை “ஆபிரகாம், ஈசாக்கு, யாக்கோபு மற்றும் சகல தீர்க்கதரிசிகளும்” அடங்கிய உயிர்த்தெழுந்த பரிசுத்தவான்களை முழுமையாகக் கொண்ட ஒன்றாக இருக்கும் என நாம் புரிந்து கொண்டிருக்கிறோம். (மத் 11:11; லூக் 13:28; எபி 11:39, 40ஐ ஒப்பிடவும்) இந்த பழைய ஏற்பாட்டு கால பரிசுத்தவான்கள், ஆவிக்குரிய ராஜ்யத்தில் ஒரு பாகமாகவோ அல்லது மொத்தமாகவோ

காணப்படமாட்டார்கள். ஏனெனில், அவர்கள் இதற்கு அழைக்கப்பட்டவர்கள் அல்ல. அந்த உன்னத அல்லது “பரம அழைப்பானது” நமது இயேசு கிறிஸ்துவினால் ஈடுபலி செலுத்தப்பட்டுத் தீரும் வரையில், அது சாத்தியமான ஒன்றாக இருக்கவில்லை. ஆனாலும், தீமை ஆளுகை செய்த காலத்திலேயே தங்கள் விசுவாசத்தையும் அன்பையும் காண்பித்தபடியினால், தேவனால் ஒரு விதத்தில் இது அங்கீகரிக்கப்பட்டபடியினால், உலகத்தின் மீது ஒரு உயர்வான ஸ்தானத்தைப் பெறுவார்கள். இவ்வண்ணமாக பூமிக்குரிய மந்திரிகளாகவும், ஆவிக்குரிய ராஜ்யத்தின் பிரதிநிதிகளாகவும் இருப்பதற்குத் தகுதி படைத்தவர்களாக இவர்கள் நிரூபித்து, தங்களை தயார்படுத்திக் கொண்டிருக்கின்றனர். இதற்கு இசைவாக கிறிஸ்துவுக்குத் தெரிவிப்பதைப் போல் சங்கீத புஸ்தகத்தில் எழுதப்பட்டிருக்கிறது. “உமது பிதாக்களுக்கு (நீண்ட காலம் கவனிக்கப்பட்டு) பதிலாக (அவர்கள்) உமது குமாரர் இருப்பார்கள்; அவர்களை பூமியெங்கும் பிரபுக்களாக (பிரதானிகளாக, தலைவர்களாக) வைப்பீர்.” சங் 45:16

இந்த பழைய ஏற்பாட்டின் பரிசுத்தவான்கள் மற்ற மனுக்குலத்தாரைப் போல் இருக்கமாட்டார்கள். பொதுவாகவே உலகத்தின் உபத்திரவம் தற்போதுதான் ஆரம்பித்திருக்கும் போது, அவர்களுடைய உபத்திரவம் முடிந்துவிட்ட ஒன்று என்ற உண்மையினால் மட்டுமன்றி, ஆதாமில் இழந்துபோன தேவசாயல், சரீர்பிரகாரமான பூரண வல்லமை ஆகியவற்றை எல்லாம் அவர்கள் திரும்பப் பெற்றுக் கொண்டவர்களாக, பூரண மனிதராக இருப்பார்கள். இப்படியாகத் தங்களுடைய உத்தமத்திற்கு உரிய பலனை அவர்கள் அடைந்துவிட்டபடியினால் மாறுபட்டவர்களாக இருப்பார்கள். இப்படியாக பூமியின் பிரபுக்களாகவும், அதிகாரிகளாகவும் மட்டும் இல்லாமல் (கிறிஸ்து மற்றும் அவரது சபை என்ற பரலோக ராஜ்யத்தின் பூமிக்குரிய பிரதிநிதிகளாய்) அவர்கள் ஒவ்வொருவரும் புதிய உடன்படிக்கையின் கீழ் விருப்பத்துடன் கீழ்ப்படிகிற அனைவருக்கும் உரிய பிரதிநிதிகளாகவும் இருப்பார்கள்.

“ஆபிரகாம், ஈசாக்கு, யாக்கோபு மற்றும் சகல தீர்க்கதரிசிகளும்” உயிர்த்தெழும்போது, மறுபடியும் ஒன்று கூட்டிச்

சேர்க்கப்பட்ட இஸ்ரவேலரின் இடையே தோன்றுவார்கள். யாக்கோபின் கோகு, மாகோகுடன் ஆனகடைசி உபத்திரவ காலத்தின் முடிவில் அவர்களுடைய மிக உயரிய மனவலிமையானது விரைவில் இவர்களை மற்றவர்களிடத்திலிருந்து வேறுபடுத்திக் காட்டும். அதுமட்டுமன்றி அவர்களுடைய பூரண சிந்தையானது இந்நாளின் ஞானத்தையும், கண்டுபிடிப்புகளையும் மிக விரைவில் கிரகித்துக் கொள்ளும். மேலும் இவர் கல்லாதவராயிருந்தும், வேத எழுத்துக்களை எப்படி அறிந்திருக்கிறார் என்று ஜனங்கள் (யோவா 7:15) கேட்ட இயேசுவைப் போல் பலவிதங்களில் அசாதாரணமானவர்களாக இருப்பார்கள். வேதபாரகரைப் போல் குழப்பமான விதத்திலும் சந்தேகம் நிறைந்ததுமாக இல்லாமல், முற்போக்காக, திட்டமாக, தெளிவாக, ஜனங்களுக்குப் போதித்த இயேசு போல் பூரணப்படுத்தப்பட்ட இந்த பழைய ஏற்பாட்டுக் கால பரிசுத்தவான்களும் கூட ஜனங்கள் மத்தியில் தோன்றுவார்கள். அதுமட்டுமன்றி, இந்த பழைய ஏற்பாட்டுக் கால பரிசுத்தவான்களாகிய “பிரபுக்கள்” ஆவிக்குரிய ராஜ்யத்துடன் (கிறிஸ்து மற்றும் சபை) நமது கர்த்தர் தூதர்களோடு வைத்திருந்த தொடர்பு போலவும், இவர்களும் நேரடியான தொடர்புடைவர்களாக இருப்பார்கள். மேலும், ஆதாம் மீறுதலினால் தெய்வீக தண்டனைக்குட்படுவதற்கு முன் அனுபவித்த அதேவிதமான தனிப்பட்ட முறையிலான தொடர்பைப் போல இருக்கும். புதிய பூமியின் (புதிய ஒழுங்குடனான சமூகம்) இந்த பிரபுக்கள் அவர்களுக்கு ஒதுக்கப்பட்ட மேன்மையான ஸ்தானத்திற்கு முழுத் தகுதி உடையவர்களாக இருப்பார்கள்.

இவ்வண்ணமாக மனுஷரிடையே தம்முடைய ராஜ்யம் ஆரம்பிக்கப்படும் தேவனுடைய நேரம் வரும்போது, அதனுடைய சேவைக்கு அவரது பிரதிநிதிகள் தயாராக இருப்பார்கள். மேலும் அவர்களது ஞானமிக்க செயல்திட்டத்தின் கை தேர்ந்த முயற்சி, அவர்களது நிதானம் மற்றும் சுயகட்டுப்பாடு, மற்றும் அவர்களது முன்மாதிரியான தனிப்பட்ட வாழ்க்கை, நல்லொழுக்கம் ஆகியவை மனிதரை அவர்களிடம் கவர்ந்து, மிகுந்த உபத்திரவத்தின் கீழ் தண்டனை அனுபவித்துத் தெளிந்தவர்கள், முழுமையான

ஒத்துழைப்புடன் மிக விரைவில் இவர்களுடைய பட்டிலில் சேர்த்துக் கொள்ளப்படுவார்கள். இவர்கள் தங்களுடைய இசைவை வெளிப்படுத்துவதற்கு முன்பாகவே, இஸ்ரவேல் ஜனங்கள் மற்ற மனுஷரை விட தங்களுடைய மேன்மையைக் குறிப்பிடும்படி நிலைநாட்டிவிடுவர்.

மேலும், தற்போது ஒரு உச்ச நிலையை நெருங்கி வரும் மகா உபத்திரவ காலத்தின் திட்டத்தை நாம் நினைவுகூறுவோமாக. இது உலகமனைத்திலும் உள்ள கல்லான இருதயங்களை உடைக்க வல்லது; பெருமை மிக்கவர்களைப் புழுதியில் தலைவணங்கச் செய்ய வல்லது; மேலும், தரிசு நிலங்களை ஆழமான கலப்பையாகிய வேதனை, உபத்திரவம், துயரம் இவைகளால் உடைத்தெறிகிறது. இப்படியாக அந்த ஆயிரவருட அரசாட்சியின் மேன்மையான ஆசீர்வாதங்களுக்கு உலகைத் தயார்படுத்துகிறது. மேலும், இது தீர்க்கதரிசி தெரிவித்தவண்ணமாய் திட்டமிட்ட காரியத்தை செய்யும். “உம்முடைய (கர்த்தர்) நியாயத்தீர்ப்புகள் பூமியில் நடக்கும் போது (எல்லா இடத்திலும்) பூச்சக்கரத்துக்குடிகள் நீதியைக் கற்றுக் கொள்வார்கள்.” (ஏசா 26:9) அக்காலத்தில், சுயநலமான திட்டங்களும், வீழ்ந்து போன மனிதனால் திட்டமிட்டு செயல்படுத்தக்கூடிய திட்டங்கள் யாவும் குறைபாடு உள்ளவை என்றும் அவைகள் பல்வேறு கோணத்தில் உபத்திரவத்துக்கும் குழப்பத்துக்கும் மட்டுமே வழிநடத்திச் செல்லும் என்பதையும் யாவரும் கற்றுக் கொண்டிருப்பார்கள். மேலும், அந்த சமயத்தில் ஒரு நீதியின் ஆளுகைக்காக ஏங்கி, நம்பிக்கையை இழந்திருந்த போதிலும் அது எவ்வளவு சமீபித்திருக்கிறது என்பதை சிறிதளவு உணர்ந்து கொள்வார்கள்.

இஸ்ரவேலின் நீண்டநாளைய வாஞ்சையாகிய ராஜ்யத்தின் நம்பிக்கைகள் அந்த காலத்தில் புதுப்பிக்கப்பட்டு, வாக்குத்தத்தத்தின் மீது மரியாதை வைத்திருப்பவர்கள் பலஸ்தீனாவில் கூட்டிச் சேர்க்கப்படுவார்கள். இப்படிப்பட்டவர்களுக்குப் பழைய ஏற்பாட்டின் பரிசுத்தவான்கள் தங்களுடைய உயிர்த்தெழுதலையும், நீதியின் ராஜ்யம் நிறுவப்படப்போகும் விதத்தையும் அறிவிக்கும்

போது, இது கர்த்தருடைய திட்டமே என்று சந்தேகமின்றி மிகவும் சரியானபடி தாமதமின்றி அறிந்து கொள்ளப்படும். அத்தோடு தங்கள் மீதிருக்கும் உண்மையான ராஜ்யமானது ஆவிக்குரியது என்றும், சிலுவையில் அறையப்பட்ட இயேசு தான் இராஜாவாக இருக்கிறார் என்றும் அறிந்து கொண்டு, மனதளவில் விசுவாசக் கண்களால் “தாங்கள் குத்தினவரை நோக்கி பார்ப்பார்கள்.” அப்பொழுது “ஒருவன் தன் ஒரே பேறானவனுக்காகப் புலம்புகிறது போல எனக்காகப் புலம்பி, ஒருவன் தன் தலைச்சன் பிள்ளைக்காகத் துக்கிக்கிறது போல எனக்காக மனங்கசந்து துக்கிப்பார்கள். அந்நாளிலே.... எருசலேமின் புலம்பல் பெரிதாயிருக்கும்.” அப்போது “தேவன் தாவீதின் குடும்பத்தாரின் மேலும் எருசலேமின் குடிகளின் மேலும் கிருபையின் ஆவியையும் விண்ணப்பங்களின் ஆவியையும் ஊற்றுவார்.” சக 12:10-11

கோகு, மாகோகுவின் சேனைகளுடைய தோல்வியின் செய்தியும், இஸ்ரவேலுக்கு அவர்களது பகைவரிடமிருந்து கிடைத்த அற்புதமான மீட்பையும் தொடர்ந்து விரைவாய் தங்களுடைய பிரசித்தி பெற்ற பிதாக்களின் உயிர்த்தெழுதலும், இவர்களை தலைவர்களாகக் கொண்டு ஒரு அரசாங்கம் நிறுவப்பட்டிருப்பதும், நீண்ட காலமாக மறுதலிக்கப்பட்டிருந்த மேசியாவினிடத்திற்கு இஸ்ரவே-ன் மனமாற்றம் அடையும் செய்தியும் தொடர்ந்து பரவும். சந்தேகமின்றி, இவைகள் யாவும் வஞ்சனையான தந்திரங்கள் என்றே புறஜாதியாரின் மத்தியில் ஏற்றுக் கொள்ளப்படும். ஏமாளிகளாக இருப்பதாக யூதர்கள் பரிசுசிக்கப்பட்டு நகைக்கப்படுவார்கள். அத்தோடு பழைய ஏற்பாட்டின் முற்பிதாக்களும், வேஷதாரிகள் என்று கூறப்படுவார்கள்.

ஆனால் பாலஸ்தீனத்தில் புதியதொரு ஆதரவின் கீழ் மறுசீரமைக்கப்பட்ட அரசாங்கத்தால் வந்திருக்கும் ஆசீர்வாதங்கள், அப்போதைய அராஜகவாதிகளும், அதைரியப்பட்டு இருக்கும் உலகமும் வியக்கும் அளவிற்கு, இஸ்ரவேலின் நல்வாழ்வில் மிகவேகமான, அற்புதமான மாறுதலை உண்டாக்கும். அத்தோடு இவர்கள் வேஷதாரிகள் அல்ல, உயிர்த்தெழுந்து வந்த தீர்க்கதரிசிகள் தான் என்று கூறி, இவர்களுடைய பணிதான் உலகுக்குத் தேவைப்பட்ட ஒன்றாக இருக்கிறது என்று அநேகரைக் கூறும்படி

செய்யும். தேவனுக்காக இந்த பூலோகம் முழுவதையும் கட்டுப்பாட்டுக்குள் எடுத்துக் கொள்வார்கள். அத்தோடு நமது உலகளாவிய ஒழுங்கின்மையை மாற்றி ஒழுங்கையும், சமாதானத்தையும் கொண்டுவருவார்கள். பிறகு இந்த அற்புதமான பிரபுக்களைத் தங்களுடைய அரசாங்கம் முழுமைக்கும் அனுப்புவார்கள். அவர்களது நீதியின் நுகமானது இஸ்ரவேலுக்கு அத்தனை லாபகரமானதாகக் காணப்படும். இது தீர்க்கதரிசியால் கீழ்க்கண்டவாறு கூறப்பட்டிருக்கிறது.

“கடைசி நாட்களில் கர்த்தருடைய ஆலயமாகிய பர்வதம் (ராஜ்யம்) பர்வதங்களின் கொடுமுடியில் ஸ்தாபிக்கப்பட்டு (எல்லா ராஜ்யங்களையும் மேற்கொள்ளும் அளவிற்கு) மலைகளுக்கு மேலாக (உயரமான சிகரங்கள்) உயர்த்தப்படும்; எல்லா ஜாதிகளும் அதற்கு ஓடிவருவார்கள். திரளான ஜனங்கள் புறப்பட்டு வந்து: நம் கர்த்தரின் பர்வதத்துக்கும் (ராஜ்யத்துக்கு) யாக்கோபின் தேவனுடைய ஆலயத்துக்கும் போவோம் வாருங்கள்; அவர் தமது வழிகளை நமக்குப் போதிப்பார், நாம் அவர் பாதைகளில் நடப்போம் என்பார்கள்; ஏனெனில் சீயோனிலிருந்து (ஆவிக்குரிய ராஜ்யமான, மகிமையடைந்த கிறிஸ்துவாகிய - தலையும், சரீரமும்) வேதமும், எருசலேமிலிருந்து (பிரபுக்களின் தலைமையிலான பூமிக்குரிய அரசாங்கத்தின் தலைநகர்) கர்த்தருடைய வசனமும் வெளிப்படும். அவர் (முன்பு மகா உபத்திரவத்தின் நாளிலே) ஜாதிகளுக்குள் நியாயத்தீர்த்து திரளான ஜனங்களைக் கடிந்துக் கொள்வார்; அப்பொழுது (கர்த்தருடைய கண்டனத்தையும், அவரது பிரமாணம் மற்றும் வசனத்தையும் தொடர்ந்து) அவர்கள் தங்கள் பட்டயங்களை மண்வெட்டிகளாகவும், தங்கள் ஈட்டிகளை அரிவாள்களாகவும் அடிப்பார்கள். ஜாதிக்கு விரோதமாய் ஜாதி பட்டயம் எடுப்பதில்லை. இனி அவர்கள் யுத்தத்தை கற்பதுமில்லை.” ஏசா 2:2-4; மீகா 4:1-4

இராஜ்யத்துக்கும் அதன் பூமிக்குரிய பிரபுக்களுக்கும் உள்ள நெருக்கம்

நாம் எதிர்பார்க்கவேண்டியபடி, ராஜ்யத்தின் இரண்டு பகுதிகளுக்கும் இடையேயான தொடர்பு எளிதானதாகவும், நேரடியானதாகவும் இருக்கும். மேலும், அதன் காரணமாக

மேற்பார்வையும், மனுக்குலத்துக்கான வழிகாட்டுதலும் முழுமையானதாக இருக்கும். ஏனெனில், அந்த பிரபுக்கள் தெய்வீகத் தொடர்பின் வாய்க்கால்களாக இருக்கின்றனர். இது நமது கர்த்தர் நாத்தான் யேலுக்கு கூறியது போல் காணப்படுகிறது. “வானம் திறந்திருக்கிறதையும், தேவதூதர்கள் மனுஷ குமாரனிடத்திலிருந்து ஏறுகிறதையும், இறங்குகிறதையும் நீங்கள் இதுமுதல் காண்பீர்கள்.” (தேவனுடைய தூதுவர்கள் - புதிய சகாப்தத்தின் பிரபுக்கள்) (யோவா 1:51) பூமிக்கும், வானத்துக்கும் இடையேயான ஏணியில், தூதுவர்கள் மேலும் கீழுமாய் போயும் வந்துகொண்டும் இருந்ததாகிய யாக்கோபின் சொப்பனமானது ஒரு தீர்க்கதரிசனமாக, அதே சமயம் ஒரு கனவாக பரலோக ராஜ்யத்துக்கும் பூமிக்கும் இடையிலான மிக நெருங்கிய தொடர்பினைக் காண்பிக்கவில்லையா? இதில் தொடர்புகொள்ளும் தூதுவர்களில் ஒருவராக யாக்கோபு தானே இவ்வுலகை ஆசீர்வதிப்பதில் ஒரு பங்கைப் பெற்றிருப்பதாக முன்னறிவிக்கவில்லையா? இது மிகவும் திட்டமிடப்பட்ட ஒன்று என்று நாங்கள் நம்புகிறோம். ஆதி 28:10-12

நியாயப்பிரமாண உடன்படிக்கையின் மத்தியஸ்தராகிய மோசே, புதிய உடன்படிக்கையின் மத்தியஸ்தராகிய கிறிஸ்துவுக்கு நிழலாக இருக்கிறார். இது தெளிவாக வேதத்தில் கற்பிக்கப்பட்டும், பொதுவாகவே வேதமாணவர்களால் ஏற்றுக் கொள்ளப்பட்டதாகவும் இருக்கிறது. ஆனால் மோசே தலை மற்றும் சரீரம் சேர்ந்த முழு கிறிஸ்துவுக்கும் ஒரு நிழலாக இருந்தார் என்பது யாவராலும் அறிந்துகொள்ளப்படவில்லை. மேலும் இந்த அர்த்தத்தில் சுவிசேஷ யுகத்தின் முழுமையும் கிறிஸ்துவின் எழுப்புதலின் காலமாக இருந்தது. இது எப்படியாயினும், இது ஒன்று மட்டுமே பல்வேறு விஷயங்களுக்கு பொருந்தி வருகிற நிழலாக இருக்கிறது. உதாரணத்துக்கு: அப் 3:22,23

பழிதீர்க்கும் நாளின் மகாபெரிய பூமியதிர்ச்சி, இருண்ட காரிருள், மற்றும் மாபெரும் (ஏழாவது) எக்காள சத்தம் ஆகியவற்றிற்குப் பிறகு, உலகத்துக்கு புதிய உடன்படிக்கை அறிமுகப்படுத்தப்படும் பொழுது, இவைகள் மனுக்குலத்தை கடுமையாகத் தடுக்கிடச் செய்யும்; மாபெரும் போதகரின் குரலைக்

கேட்பதற்கும் அவரது புதிய உடன்படிக்கையை ஏற்றுக் கொள்வதற்கும் அவர்களை தயார்படுத்தும். சீனாய் மலையில் நியாயப்பிரமாண உடன்படிக்கையை ஏற்படுத்தும் போது மோசே, ஆயிர வருடயுக அறிமுக சமயத்தின் முழு கிறிஸ்துவுக்கு நிழலாகவே காணப்படுகிறார். இதன் இணையான தன்மையின் ஒவ்வொரு படியையும் அப்போஸ்தலர் மிகவும் சிறப்பாகச் சுட்டிக்காட்டுகிறார். (எபி 12:18-22) இஸ்ரவேலானது சீனாய் மலையை நெருங்கி கடைசியில் அதை வந்தடைந்தது. அது ஒருவேளை தொடரப்பட்டிருக்கலாம். அதனால், அங்கிருந்து அத்தனை பயங்கரமான காட்சியும், சப்தமும் உண்டாகி அனைவரையும் அச்சுறுத்தி அதிரச் செய்தது. ஆனால், அந்த சீனாயில் சம்பவித்தவைகளைக் காட்டிலும், மிகவும் மேன்மையுடைய, அற்புதமான மகிமைகளையும் ஆசீர்வாதங்களையும் கொண்டதாகிய ஒரு சீயோன் மலையை நாம் நெருங்கிக் கொண்டிருக்கிறோம். ஆனால், இந்த மேன்மையான ஆசீர்வாதங்களுடன் இணைந்து வரப்போகும் எக்காளமும், காரிருளும், பூமி அதிர்ச்சியும் மிகுந்த கொடூரமானதாக இருக்கும். அந்தக் கடைசி அதிர்ச்சி அசையக்கூடிய எல்லாவற்றையும் அசைத்துவிடும் (தெய்வீக சித்தத்துக்கு முரணானதும், பாவகரமான யாவையும்), சத்தியமும், நிரந்தரமுமானவைகள் மட்டுமே மீதமாக நிற்கும். இந்த முழு விஷயத்துக்கான தீர்வும், இந்த வசனத்தில் இருக்கிறது. “ஆதலால், அசைவில்லாத ராஜ்யத்தைப் பெறுகிறவர்களாகிய நாம் (இதை எதிர்பார்த்திருக்கிறவர்கள்) தேவனுக்குப் பிரியமாக ஆராதனை செய்யும்படி கிருபையைப் பற்றிக் கொள்ளக் கடவோம்.” எபி 12:28

இந்த விளக்கத்தைத் தொடர்ந்து, நாம் காண்பதாவது, இந்த மோசே மலையின் மேலே (ராஜ்யம்) சென்று நிழலாக மகிமை அடைந்தபிறகு, அவரது முகம் பிரகாசித்தது. அவரை இஸ்ரவேலரால் ஏறெடுத்து பார்க்கவும் முடியவில்லை. இது மகிமையின் சபையின் (கிறிஸ்து, தலை மற்றும் சரீரம்) முழுமையை அடையாளமாகக் காட்டுவதாகத் தெரிகிறது. மேலும் அதன் பின் ஜனங்களுக்கு முன்னதாக ஒரு முக்காடை மோசே அணிவதும், சீனாய் மலையில் கர்த்தரோடு இருக்கும் போது அதை விலக்கிவிடுவதும், ராஜ்யத்தின்

பூமிக்குரிய பகுதியில் மகிமையானது மறைக்கப்பட்டதாக இருந்து, ஜனங்களிடம் பேசுவதற்கும், பிரதிநிதிகளாக இருந்து கிறிஸ்துவிடம் நேரடியாகக் கேட்டு மக்களுக்குத் தெரிவிக்கப் போகிறவர்களாகிய “பூமியெங்கும் பிரபுக்களாக” இருக்கப் போகிறவர்களை நிழலாகக் காட்டுவதாகத் தெரிகிறது. பூமிக்குரிய பிரபுக்கள் மற்றும் பரலோக ராஜரீக ஆசாரியர்களுக்கும் இடையில் இருக்கப்போகும் மிக நெருங்கிய உறவுக்கான எடுத்துக்காட்டாக இது காணப்படுகிறது. மலையானது மேகத்தால் மூடப்பட்டு, மின்னல்கள் பளிச்சிட்டு, இடி இடித்து, பூமியே அதிர்ந்துக் கொண்டிருந்த வேளையில், தேவனோடு பேசுவதற்காக மோசே மலையின் மீது ஏறிப்போவது என்பது, உண்மையில் உலகம் இதுவரை அனுபவித்திராத மகா உபத்திரவத்தின் நடுவில், தற்கால ஒழுங்கு முறைகள் மாற்றப்பட்டுக் கொண்டு வரும்பொழுது, கிறிஸ்துவின் சரீரத்தின் கடைசி அங்கத்தினரும், மறுரூபமாகி ராஜ்யத்துக்குள் ஏற்றுக் கொள்ளப்பட்டு அவரது சரீரம் முழுமை பெறும் சம்பவத்தையே குறிக்கின்றதாக இது இருக்கிறது.

பத்து கட்டளைகளின் முதலாவது கற்பலகை உடைக்கப்பட்டது. “மாம்சீக பெலவீனத்தின்” காரணத்தால் நியாயப்பிரமாண உடன்படிக்கையின் தோல்வியை எடுத்துக்காட்டுவதாக இருப்பது போலவே, இரண்டாவது கற்பலகை தோல்வியடையாத கிறிஸ்து மத்தியஸ்தராய் இருக்கிற புதிய உடன்படிக்கையை எடுத்துக்காட்டுவதாக இருக்கிறது. இந்த புதிய உடன்படிக்கையானது “கிறிஸ்துவின் சரீரம்” முழுமை பெற்ற பிறகே பூமியின் மீது செயல்பட ஆரம்பிக்கும். அதுவரையிலும் மோசேக்கு ஒப்பான அந்த மேன்மையான தீர்க்கதரிசி(இயேசு)யின் அங்கத்தினர்களின் தேர்வு தொடரும். (அப் 3:23) இரண்டாவது கற்பலகையானது (புதிய உடன்படிக்கையை குறிக்கும்) அளிக்கப்பட்ட போது மோசேயின் முகம் மறுரூபமாகி ஒளிவீசியதின் காரணமாக, ஜனங்கள் முன் வரும்போது அவன் ஒரு முக்காடை முகத்தின் மேல் அணிந்து கொண்டதைக் கவனிக்கவும்.

தேவராஜ்யம் ஆரம்பிக்கப்படும் போது, முழு உலகத்தையே அச்சத்தால் நடுங்க வைக்கக்கூடிய காட்சிகள் உடன்படுத்து, முழு

உலகத்துக்கும் ராஜாவாக அபிஷேகம் பண்ணப்பட்ட கர்த்தரை அறிந்துக் கொள்வார்கள். சீனாய் மலையின் பயங்கரமான காட்சிகள் மற்றும் சத்தங்களினிமித்தம் இனிமேல் தங்களுடன் கர்த்தர் பேச வேண்டாம் என்று இஸ்ரவேல் மன்றாடியதைப் போலவே இங்கும் கூட யேகோவா தேவன் தமது கோபத்தில் தங்களோடு பேச வேண்டாம் என்று எல்லாரும் விரும்பி, மகா மத்தியஸ்தராகிய இம்மானுவேலை, தேவன் ராஜாவாக ஏற்படுத்தியவரை, அங்கீகரித்து அவரிடமிருந்து கேட்க விரும்பங்கொள்வார்கள். இந்த இம்மானுவேல் தான் மோசேயின் உண்மைப் பொருள். எபி 12:19 மற்றும் சங் 2:5,6ஐ ஒப்பிடவும்.

“உமது பராக்கிரமத்தின் நாளிலே உம்முடைய ஜனங்கள் மனப்பூர்வம் உள்ளவர்களாக இருப்பார்.” (சங் 110:3) என்று எழுதப்பட்டிருப்பதைப் போல், புதிய ராஜ்யத்துக்காக இஸ்ரவேல் விருப்பமுடன் ஆவலுள்ளவர்களாக இருப்பார்கள். இதுதான் இஸ்ரவேலர்கள் நீண்ட காலமாக எதிர்பார்த்திருந்தது. (சுவிசேஷ யுகத்தின் மேன்மையான ஆவிக்குரிய அழைப்புக்கு குருடாக்கப்பட்டிருந்தனர்) “அப்பொழுது உமது நாமத்தினாலே தீர்க்கதரிசனம் (பிரசங்கம்) உரைத்தோம் அல்லவா? உமது நாமத்தினாலே பிசாசுகளைத் துரத்தினோம் அல்லவா?” (மத் 7:21,22) என்று பரிதாபத்துக்குரிய, தவறாகப் போதிக்கப்பட்ட, கிறிஸ்துவில் ஓரளவிற்கு விசுவாசமுள்ள பெருவாரியானவர்கள் கூறுவார்கள். இவர்கள் கிறிஸ்துவின் மணவாட்டியாக ஏற்றுக் கொள்ளப்பட மாட்டார்கள். ஆனால் மகா உபத்திரவ காலத்துக்குரிய அழுகைக்கும் பற்கடிப்புக்கும் விடப்படுவார்கள். அத்தோடு அவர்கள் சந்தேகமின்றி சபைப் பிரிவினராக இருப்பதற்குப் பதிலாக அவருடைய ஜனமாகவே மாறுவார்கள். “அவரது பராக்கிரமத்தின் நாளிலே மனப்பூர்வமான ஜனங்களாகவே இருப்பார்கள்.” மேலும் உண்மையில் வெகுசீக்கிரத்தில் நமது பாடப்பகுதி தெரிவிப்பது போல் “சகல ஜனங்களாலும் விரும்பப்பட்டதாக” தேவனுடைய ராஜ்யம் அங்கீகரிக்கப்படும்.

நீதி நெறி மற்றும் சமூக சீர்திருத்தம்

அப்பொழுது சீயோன் மலையாகிய தேவராஜ்யத்திலிருந்து

கர்த்தருடைய பிரமாணம் புறப்பட்டு உலகின் புதிய தலைநகரமான எருசலேமின் மூலம் சகல ஜனங்களுக்கும் பிரகடனப்படுத்தப்படும். கூக்குர-டும் தீமைகள் உடனடியாய் அகற்றப்படும். எல்லா வழிகளிலும் ஒழுங்கு, சீர்திருத்தம் நிலை நிறுத்தப்படும். பொருளாதார, சமூக பிரச்சனைகள் நீதி அன்பு ஆகிய இரண்டுடன் இசைந்து போகும்படி மாற்றியமைக்கப்பட்டு, நியாயம் நூலாகவும், நீதி தூக்கு நூலாகவும் வைக்கப்படும். (ஏசா 28:17) பூமி முழுவதும் சமன்படுத்தப்பட்டு, நீதியினால் சீராக்கப்படும். மேலும், அப்போதிலிருந்து எல்லாம் கண்டிப்பான ஒழுங்கு நிலைக்குக் கொண்டுவரப்படும்.

மனிதனுடைய வீழ்ந்துபோன சுபாவத்தினாலும், சமநிலையை இழந்த நீதிநெறி மற்றும் மன ஒழுக்க குணங்களின் பெலவீனத்தினாலும், வியாபார உலகின் எல்லா திசைகளிலும் மனுகுலத்தை வசீகரித்து எவ்வளவு தீயவழியில் நடத்துகிறது! மது, போதை பானங்கள், மதுபான சாலைகள், விபச்சார விடுதிகள், சூதாட்ட மையங்கள் போன்ற உயிரை குடிக்கும், ஒழுக்கத்தைச் சீரழிக்கும் வியாபாரங்கள் நிறுத்தப்பட்டுவிடும். மேலும் அதில் உள்ள ஊழியர்களுக்கு பயனுள்ள வேலைகள் வேறு ஏதாவது கொடுக்கப்படும்.

அதே விதமாகவே போர் கப்பல்களைக் கட்டுதல், போர் மற்றும் தற்காப்பு ஆயுத தளவாடங்களின் உற்பத்தியும் நிறுத்தப்பட்டுவிடும். மேலும், இராணுவங்கள் கலைக்கப்பட்டுவிடும். புதிய ராஜாங்கத்திற்கு இவைகளின் அவசியமே இருக்காது. ஆனால், தீமைகளை செயல்படுத்த யாராவது எண்ணம் கொண்டால், பிறருக்குத் தீமையை விளைவிக்கும் முன்னமே அவர்களைத் தண்டிக்கக்கூடிய அபரிமிதமான அதிகார வல்லமையைப் பெற்றிருக்கும். நீதியான நியாயதிபதிகளால் திருத்தமுடியாதவர்கள் மேல் இரண்டாம் மரணத்தைக் கொண்டுவரமுடியுமே அன்றி பரிசுத்த ராஜ்யமெங்கும் வேறு தீமைகள் இருக்காது. ஏசா 32:1-8; 65:20-25; சங்:149:9; 1கொரி 6:2

வங்கிகள் மற்றும் தரகு தொழில் போன்ற மற்ற வேலைகளும், தற்போதைய சூழ்நிலைக்கு மிகவும் உபயோகமாக இருக்கும்

இவைகளுக்கு அப்போது இடமிருக்காது. ஏனெனில், புதிய சூழ்நிலையின் கீழ் மனுக்குலம் யாவும் பிறரை ஒரே குடும்பத்தின் அங்கத்தினர்களைப் போல் பாவிக்க வேண்டியிருக்கும். தனியார் முதலீடுகள், கடன் வாங்குவதோ, கடன் கொடுப்பதோ அவசியம் அற்றதாக மாறிப்போய், இவை யாவும் கடந்த காலத்துக்கு உரியவைகளாகிவிடும். நிலச் சொந்தக்காரர்கள் மற்றும் வாடகைத் தரகர்களும் கூட வேறு புதிய வேலைகளைத் தேடிக்கொள்வார்கள். ஏனெனில் இவைகள் புதிய ராஜாவால் அங்கீகரிக்கப்படமாட்டாது. அவர் கூறுவது என்னவெனில், அவர் கல்வாரியில் ஆதாமையும், அவனது சந்ததியையும் விலைக்கு வாங்கிய போது, ஆதாமின் ஆளுகையிலிருந்து பூமியையும் (எபே 1:14) வாங்கியிருக்கிறார். மேலும், அதை சுயநலம், பேராசை உள்ளவர்களுக்குக் கொடுக்காமல், அதன் செழுமையான பிரதேசங்கள் யாவும், மலைப்பிரசங்கத்தின் தம்முடைய வாக்குத்தத்தத்திற்கு தகுந்தபடி, “சாந்தகுணமுள்ளவர்களுக்கு” கொடுக்கப்படும். மத் 5:5

இதுவே, மோசேயினால் நிழலாக கூறப்பட்டதாகிய அந்த மேன்மையான ராஜாவும், நியாயதிபதியும் (தலை மற்றும் சரீரம்) ஆகும். இதைக் குறித்து கர்த்தர் அறிவிப்பது:

“ஞானத்தையும், உணர்வையும் அருளும் ஆவியும், ஆலோசனையையும், பெலனையும் அருளும் ஆவியும், அறிவையும் கர்த்தருக்குப் பயப்படுகிற பயத்தையும் அருளும் ஆவியுமாகிய யேகோவாவின் ஆவி அவர் மேல் தங்கியிருக்கும்; அவர் தமது கண் கண்டபடி நியாயந்தீர்க்காமலும், தமது காது கேட்டபடி தீர்ப்புச் செய்யாமலும், நீதியின்படி ஏழைகளை நியாயம் விசாரித்து, யதார்த்தத்தின்படி பூமியிலுள்ள சிறுமையானவர்களுக்கு தீர்ப்பு செய்து, பூமியைத் தனது வாக்கின் கோலால் அடித்து, தமது வாயின் சுவாசத்தால் துன்மார்க்கரைச் சங்கரிப்பார். நீதி அவருக்கு அரைக்கட்டும், சத்தியம் அவருக்கு இடைக்கச்சையுமாயிருக்கும்.”
ஏசா11:2-5

இந்தத் தெய்வீக திட்டம் ஏழைகளுக்கு இந்த பூமியை சொர்க்கமாக மாற்றிவிட்டு, தற்போது ஆடம்பரங்களுக்கு

அடிமையாகி ஒரு அனுகூலமான நிலையையும், நல்ல அதிர்ஷ்டத்தினாலேயோ அல்லது மேன்மை மிக்க திறமை மற்றும் சந்தர்ப்பங்களினாலேயோ அல்லது நேர்மையற்ற செயல்களினாலேயோ மேலான நிலையில் இருப்பவர்களுக்கு வேதனைமிக்கதொரு இடமாக்கிவிடும் என்று சிலருக்குத் தோன்றலாம். ஆனால் அப்படிப்பட்டவர்கள் 18 நூற்றாண்டுகளுக்கு முன்னரே நியாயாதிபதியால் கூறப்பட்ட வார்த்தைகளை நினைவு கூறுவார்களாக. “ஐசுவரியவாண்களாகிய உங்களுக்கு ஐயோ; உங்கள் ஆறுதலை நீங்கள் அடைந்து தீர்ந்தது. திருப்தி உள்ளவர்களாயிருக்கிற உங்களுக்கு ஐயோ; பசியாயிருப்பீர்கள்.” (லூக் 6: 24,25) முதல் இவர்கள் தங்களுடைய அனுகூலங்களை இழந்து புலம்பலுக்கு ஒப்புக் கொடுக்கப்படுவார்கள். மேலும் தற்போது கிறிஸ்துவின் ராஜ்யத்தில் பங்கு பெறும் நிலைமைக்குள் போவதற்கு தேவனுக்குள் ஐசுவரியவாண்களாக இருப்பவர்கள் துன்பத்தைக் காண்பது போலவே, வரும் காலத்தில் ஏற்கெனவே ஐசுவரியத்திற்குப் பழகிப்போனவர்களும் கூட துன்பத்தின் அனுபவத்தை பெறாததினால், மிகவும் கஷ்டப்படுவார்கள்.

ஆனால் பழிதீர்க்கும் நாளுக்குரிய தவிர்க்க முடியாத சமூக சீரமைப்பினை ஏற்றுத்தான் ஆகவேண்டும். மேலும், போகப்போக (சிலருக்கு வேகமாகவும், சிலருக்கு மெதுவாகவும்) அன்பின் ஆளுகையின் அனுகூலங்கள் அறிந்து கொள்ளப்பட்டு எல்லோராலும் பாராட்டப்படும். இந்த தெய்வீக ஏற்பாட்டின் கீழ், உண்மையாகவே விரும்பினால் யாவருமே மெய்யாகவே சந்தோஷப்பட்டு, மனிதனின் மனபூரணத்துக்குரிய (தெய்வீக சாயல்) பரிசுத்தமான பெரும்பாதையான வழிக்குள்ளாக போய்ச் சேர்வார்கள். (ஏசா 35:8) ஏற்கெனவே பொதுவானதாக ஒப்புக்கொள்ளப்பட்டவைகள், மிகச்சரியானவைகளாகக் காணப்படும். அதாவது, தற்போதைய சௌகரியங்களின்படி, மொத்த ஜனங்களும் ஞானமாகவும் முறைப்படியும் வேலையில் அமர்த்தப்பட்டால், ஒவ்வொரு தனிமனிதனுக்கும் மூன்று மணி நேர உழைப்பே போதுமானதாக இருக்கும். இயற்கையாக அமைந்துவிட்ட பெலவீனத்தை சாதகமாக்கிக் கொள்ளும் வகையில் தீமைகள் மற்றும் எல்லா

தூண்டுதல்களினாலும், தற்போதைய சூழ்நிலையின் கீழ் செயல்படுகிறது. நிச்சயமாக பரலோக ராஜ்யத்தின் வழிகாட்டுதலின் கீழ் கடுமையான உழைப்பிலிருந்து விடுவிக்கப்பட்ட நேரமானது ஒழுக்கத்துக்கோ அல்லது சரீரத்திற்கோ நிச்சயமாகக் கேடு விளைவிக்கும்படியாகச் செலவிடப்படமாட்டாது.

அதற்கு மாறாக, சாத்தான் கட்டப்பட்டிருக்கும் போதும், (தீமைகள் தடை செய்யப்பட்டபோது) வெளிப்பிரகாரமான தூண்டுதல்கள் அகற்றப்பட்டுவிட்ட போதும், உழைப்பிலிருந்து விடுவிக்கப்பட்டிருக்கும் அந்த நேரமானது, இயற்கை, தேவனுடைய சபாவங்கள், அவரது மகிமை நிறைந்த பண்புகளான, அவரது ஞானம், நீதி, அன்பு மற்றும் வல்லமை ஆகியவைகளைக் குறித்த பாடங்களைப் படிப்பதில் மகிமையடைந்துவிட்ட சபையின் வழிகாட்டுத-ன் கீழ் கற்றுக் கொள்வதில் செலவிடப்படும். மேலும் இவ்வண்ணமாக மகிழ்ச்சியளிக்கும் வகையில் தங்களுடைய ஓட்டத்தின் நிறைவுக்கு அல்லது சோதனைகளின் முடிவுக்கு அதாவது மனித பூரணத்தினை நோக்கி முன்னேறக்கூடும். ஏனெனில், புதிய அரசாங்கமானது தன்னுடைய பிரஜைகளின் உன்னதமான காரியங்கள் மற்றும் விருப்பங்களைக் குறித்து மட்டுமே அக்கறை கொள்ளாமல், அவர்களது மிகச்சிறிய காரியத்தைக் குறித்தும் கூட கவனம் செலுத்தும். இது ஒரு “தந்தை வழி வந்த ஆட்சியாக” அதனுடைய வார்த்தையின் முழு அர்த்தம் நிறைந்த ஒன்றாக இருக்கும்.

எங்கும் காணாத வகையில் மிகவும் லாபகரமான முறையில் தன்னுடைய பிரஜைகளுக்கென உருவாக்கப்பட்ட ராஜ்யத்தின் ஒவ்வொரு ஒழுங்கும், செயல்பாடும் இருப்பதாக இந்த ராஜ்யத்தைக் குறித்த மிகவும் பூரணமான, திருப்திகரமான நிரூபணம் நமக்கில்லையா, இதனுடைய ஏதேச்சதிகாரத்தால் உலகம் கண்டிராத வண்ணமாக, எந்த ஒரு முறையீடும் புகாரும் இன்றி, எல்லாமனிதரும் இந்த ராஜாவின் கரத்தினை முற்றிலுமாகச் சார்ந்திருப்பார்கள் என்று மனிதன் கருதக்கூடிய ஒரு முக்கியமான புரிந்துகொள்ளுதல் அடங்கியதாக இது இருக்கும். நித்திய ஜீவனை பெற்றுத்தரக்கூடிய ஒவ்வொரு தனிப்பட்டவருக்கும் உரிய சோதனைகளுக்கான

உரிமையை அவர்களுக்கு உறுதிபடுத்தும்படியாக, அவர்களுக்குரிய

ஈடுபலியாக தம்முடைய சொந்த ஜீவனைக் கொடுத்து மீட்டுக்கொண்டு, அந்த மத்தியஸ்தமான ராஜ்யத்தின் ராஜாவானவர் ஆளுகை செய்ய வேண்டும். மேலும் அந்த சோதனையில் அவர்களுக்கு உதவி செய்வதே அவரது ஆயிர வருட அரசாட்சியின் மிகவும் அடிப்படையான உத்தேசம் அல்லது நோக்கம் ஆகும். இதைவிடவும் வேறு எதைக் கேட்க முடியும்? ஒரு மீட்பராக, தன்னுடைய சொந்த ரத்தத்தினால் கிரயமாக வாங்கியதை ஆளுகை செய்வதற்கு அவர் நியாயமான உரிமை உடையவராக இருக்கிறார். இவர் தனது அன்பை வெளிப்படுத்திய விதத்தைப் பாராட்டும் எவரும், கேள்வியே கேட்காத அளவிற்கு, எல்லா வல்லமையும், அதிகாரமும் தன்னுடைய நியாயமான சித்தத்தின்படியே தவறாமல் அவருக்கே உரிய பொருத்தமான ஒன்று என்று சந்தோஷமடைவார்கள்.

ஆனால், அவர்கள் ராஜ்யத்தின் உடன் சுதந்திரவாளிகளும் உடன் நியாயதிபதிகளுமான பரிசுத்தவான்களின் முழுமையான அந்த எதேச்சாதிகார அதிகாரத்தில் பாதுகாப்பான நம்பிக்கை வைக்க முடியுமா?

ஆம். இயேசு கிறிஸ்து தான் பரலோகப் பிதாவின் ஆவியை உடையவராகவும், “பிதாவின் தன்மையின் சொரூபமாக” இருப்பதையும், நிரூபித்திருக்கிறபடியினால், சிறுமந்தைக்குரிய யாவரும், ராஜ்யத்தில் அவரது உடன் சுதந்திரவாதிகளுமானவர்களும் கூட “கிறிஸ்துவின் ஆவியை,” அன்பின் பரிசுத்த ஆவியை உடையவர்களாக இருப்பார்கள் என நிரூபிப்பார்கள். “தேவனுடைய குமாரனின் சாயலாக” மாறவேண்டும் என்பது அவர்களுக்குரிய அழைப்பின் நிபந்தனைகளுள் ஒன்றாக இருக்கிறது. அப்படி இல்லாத எவரும் தங்களுடைய அழைப்பையும் தெரிந்து கொள்ளாதலையும் உறுதி செய்து கொண்டதாக ஒப்புக் கொள்ளப்படமாட்டார்கள். உண்மையில் தங்களுடைய பராமரிப்புக்கும், வழி நடத்துதலுக்கும் கீழ்ப்பட்டவர்களின் மீது இரக்கம் காட்டுவதற்கு இவர்களால் கூடும் என்பது ஒழுங்கு முறையில் இருக்கிறது. ஏனெனில், இவர்கள் பெலவீனரும், பரிபூரணமற்றவர்களுமானவர்களிடமிருந்து தெரிந்தெடுக்கப்பட்டு, பாவத்துக்கும், மீறுதல்களுக்கும் எதிராக

சத்தியத்துக்காகவும், நியாயத்திற்காகவும் ஒரு நல்ல போராட்டத்தை போராட கற்றுக் கொடுக்கப்பட்டவர்களாகவும் இருக்கிறார்கள். ஆம், ராஜரீக ஆசாரியத்துவத்தில் பிரதான ஆசாரியரிடத்திலும், அவருக்கு கீழான ஆசாரியரிடத்திலும் எந்த ஒரு பயமும் இன்றி நம்பிக்கையுடன் இருக்கலாம். தேவன் இவர்களிடத்தில் ஆளுகையை ஒப்படைப்பார். மேலும் உலகத்தின் ஆசீர்வாதத்துக்காக, நேர்மையாக, ஞானத்துடன், அன்புடன் உபயோகப்படுத்தப்படும் என்பதற்கு மிகச்சிறந்த உத்திரவாதமானதாக இது இருக்கும்.

இருப்புக் கோலாட்சி

பொதுவான ஒரு கீழ்ப்படிதலின் மூலமாக ஒரு நீதியின் ஒழுங்குமுறை நிறுவப்படும் வரையிலும், எதிர்த்து நிற்க முடியாததொரு சக்தியால், ஜாதிகள் ஆளப்படுவார்கள். முழங்கால் யாவும் முடங்கி, நாவுகள் யாவும் தெய்வீக வல்லமையை மகிமையைத் துதிக்கும்; வெளிப்படையானதொரு கீழ்ப்படிதல் கட்டாயமானதாக இருக்கும். “அவன் இருப்புக் கோலால் அவர்களை ஆளுவான். அவர்கள் மண்பாண்டங்களைப் போல நொறுக்கப்படுவார்கள்” என்று எழுதியிருக்கிறபடியே இது இருக்கும். (வெளி 2:27) இந்த அடித்தலும், நொறுக்குதலும் சரியாகப் பழிதீர்க்கும் நாளுக்குரியதாக இருக்கும். ஆயிரவருட அரசாட்சி முழுவதிலும் இந்த வ-மையின் அதிகாரமும், கோலும் தொடர்ந்து இருந்தாலும் கூட அதன் பயன் அதிகமாக தேவைப்படாது. அந்த மகா உபத்திரவத்தின் நேரத்தில் வெளியரங்கமான எதிர்ப்புகளும் முற்றிலுமாகக் கடிந்து கொள்ளப்படுவதாக இருக்கும். இந்த காரியத்தைக் குறித்து தீர்க்கதரிசி கூறுவதாவது: பிதற்றுகின்ற, கூக்குரல் இடுகின்ற, சுய பிடிவாதமுள்ள மனுக்குலத்தைப் பார்த்து, “நீங்கள் அமர்ந்திருந்து, நானே தேவனென்று அறிந்து கொள்ளுங்கள்; ஜாதிகளுக்குள்ளே உயர்ந்திருப்பேன், பூமியிலே உயர்ந்திருப்பேன்” (சங் 46:10) என்று இந்த நொறுக்கப்படும் காலத்தில் தேவன் கூறுவார். ஓட்டத்தை ஓடும் ஒவ்வொரு தனி நபரின் சிறிய, பெரிய காரியங்கள் எல்லாவற்றிலும் நியாயத்தை நூலும், நீதியைத் தூக்கு நூலுமாக வைப்பதும், இதனால் இவர்கள் யாவரும் தமது உடன்படிக்கையின் ஊழியக்காரராகிய தெரிந்தெடுக்கப்பட்டவர், பிரதான தீர்க்கதரிசியும், ஆசாரியரும், ராஜாவுமான (தலை மற்றும் சரீரம்) வர்கள் மூலமாகத்

தேவனைக் குறித்து போதிக்கப்படுவதே இந்த ஆயிரவருட ஆட்சி காலத்தின் முழு பணியாக இருக்கும். போதகர் என்று அர்த்தமுடைய தீர்க்கதரிசி, ராஜா என்று அர்த்தமுடைய ஆளுநர், ஆசாரியர் என்று அர்த்தமுடைய மத்தியஸ்தர் ஆகிய இவர், மீட்பின் நிமித்தம், ஜனங்களுடைய பரிந்து பேசுபவராகவும், தெய்வீக ஈவுகளைப் பகிர்ந்து அளிப்பவராகவும் இருக்கிறார். இந்த பணிகள் யாவும் ஐக்கியப்பட்டிருக்கின்றன. “நீர் மெல்கிசேதேக்கின் முறைமையின்படி என்றென்றைக்கும் ஆசாரியராயிருக்கிறீர்.” அவர் தனது சிங்காசனத்தின் மேல் ஆசாரியராக இருப்பார். எபி 7:17; சக 6:13; அப் 3:22; உபா 18:15

ஞானத்தின் அவதாரமான அந்த புதிய ராஜா அறிவிக்கிறார்: “ஆலோசனையும், மெய்ஞ்ஞானமும் என்னுடையவைகள்; நானே புத்தி, வல்லமை என்னுடையது. என்னாலே ராஜாக்கள் அரசாளுகிறார்கள், பிரபுக்கள் நீதி செலுத்துகிறார்கள். என்னாலே அதிகாரிகளும், பிரபுக்களும், பூமியிலுள்ள சகல நியாயாதிபதிகளும் ஆளுகை செய்து வருகிறார்கள். (தேவ ராஜ்யத்தின் பூமிக்குரிய பகுதி) என்னைச் சிநேகிக்கிறவர்களை நான் சிநேகிக்கிறேன்; அதிகாலையில் என்னைத் தேடுகிறவர்கள் என்னைக் கண்டடைவார்கள். ஐசுவரியமும், கனமும், நிலையான பொருளும், நீதியும் என்னிடத்தில் உண்டு. பொன்னையும், தங்கத்தையும் பார்க்கிலும் என் பலன் நல்லது; சுத்த வெள்ளியைப் பார்க்கிலும் என் வருமானம் நல்லது. என்னைச் சிநேகிக்கிறவர்கள் மெய்ப் பொருளை சுதந்தரிக்கும்படிக்கும், அவர்களுடைய களஞ்சியங்களை நான் நிரப்பும்படிக்கும், அவர்களை நீதியின் வழியிலும், நியாயப்பாதைகளுக்குள்ளும் நடத்துகிறேன்... என்னைக் கண்டடைகிறவன் ஜீவனைக் கண்டடைகிறான்; கர்த்தரிடத்தில் தயவையும் பெறுவான். எனக்கு விரோதமாய் பாவஞ்செய்கிறவனோ, தன் ஆத்துமாவைச் சேதப்படுத்துகிறான்; என்னை வெறுக்கிறவர்கள் யாவரும் மரணத்தை விரும்புகிறார்கள்.” நீதி 8:14-21,35,36

இஸ்ரவேல் ஒரு எடுத்துக்காட்டு

இஸ்ரவேல்-ல் தெய்வீக அரசாட்சியின் செயல்பாடுகளைக் காண உலகத்துக்கு வெளிப்படையாக நேரம் அளிக்கப்படும்.

அத்தோடு கூட அதனுடைய நடைமுறை அனுகூலங்கள் அப்போதிருக்கும் அராஜகத்தோடு மிகவும் முரண்பட்டவைகளாகவும் இருக்கும். ஆகவே, பெரும்பாலும் எல்லாஜாதிகளுமே இந்த ராஜ்யத்தின் ஆளுகையை “விரும்புவார்கள்.” இது அந்த காலத்தில் இஸ்ரவேலுக்கு உரைக்கப்பட்ட தீர்க்கதரிசன வார்த்தைகளில் ஆணித்தரமாகப் படம் பிடித்துக் காட்டப்பட்டிருக்கிறது.

“எழும்பிப் பிரகாசி; உன் ஒளி வந்தது, கர்த்தருடைய மகிமை உன்மேல் உதித்தது. இதோ, இருள் பூமியையும், காரிருள் ஜனங்களையும் மூடும்; ஆனாலும் உன் மேல் கர்த்தர் உதிப்பார்; அவருடைய மகிமை உன்மேல் காணப்படும். உன் வெளிச்சத்தினிடத்துக்கு ஜாதிகளும், உதிக்கிற உன் ஒளியினிடத்துக்கு ராஜாக்களும் (பூமியின் முக்கியஸ்தர்கள்) நடந்து வருவார்கள்.” (இது ஆவிக்குரிய இஸ்ரவேலுக்கு, நீதியின் சூரியனுக்குப் பொருந்தும். ஆனாலும் இது பூமியின் பிரதிநிதிகளான, ஆசீர்வாதத்துக்குத் திரும்பவும் மீட்டுக் கொண்டு வரப்பட்ட மாம்சீக இஸ்ரவேலுக்கும் கூட பொருந்தும்.)

“சுற்றிலும் உன் கண்களை ஏறெடுத்துப்பார்; அவர்கள் எல்லோரும் ஏகமாகக் கூடி உன்னிடத்திற்கு வருகிறார்கள்; உன் குமாரர் தூரத்திலிருந்து வந்து, உன் குமாரத்திகள் உன் பக்கத்திலே வளர்க்கப்படுவார்கள். (எசே 16:61ஐ ஒப்பிடவும்) அப்பொழுது நீ அதைக் கண்டு ஓடிவருவாய்; உன் இருதயம் அதியசப்பட்டுப் பூரிக்கும்; கடற்கரையின் திரளான கூட்டம் (அராஜவாத கூட்டம் வெளி 21:1ஐ பார்க்கவும்) உன் வசமாகத் திரும்பும்; ஜாதிகளின் பலத்த சேனை உன்னிடத்தில் வரும்..... கர்த்தரின் துதிகளைப் பிரசித்தப்படுத்துவார்கள்.” ஏசா 60:1-6, 11-20

உண்மையில், குருடான கண்கள் திறக்கப்பட்டு, அநேகர் நீதியின் பாதைக்கு திரும்புவது ஒரு மகிமையான நாளாக இருக்கும். பயத்தின் வழியில் அச்சமும், தவறான வழிநடத்துதலுமாக இல்லாமல், சத்தியத்தின் பாதையிலே மனமாறுதல்களும் எழுப்புதல்களும் நிறைந்த ஒரு நாளாக இருக்கும். இதுவே தீர்க்கதரிசியால் குறிப்பிடப்பட்ட நேரம்: “ஒரு தேசத்துக்கு ஒரே நாளில்

பிள்ளைப் பேறு வருமோ?" (ஏசா 66:8) இஸ்ரவேல் தான் அந்த ஜாதியாக இருக்கும்; (1) ஆவிக்குரிய இஸ்ரவேல், பரிசுத்த ஜாதி; (2) மாம்சீக இஸ்ரவேல், அதனுடைய பூமிக்குரிய பிரதிநிதி. மேலும் இஸ்ரவேல்-ல் இருந்து உலகை அதன் முழங்கால் முடங்க தண்டித்து கொண்டு வந்து சேர்க்கும்படியான வெளிச்சம் பிரகாசிக்கும். அத்தோடு "மாம்சமான யாவர் மேலும் என் ஆவியை ஊற்றுவேன்" என்று அவரது உண்மையான ஊழியக்காரர் மேலும் ஊழியக்காரிகள் மீதும் இந்நாட்களில் ஊற்றுவது போல் ஊற்றுவேன் என்று கர்த்தரின் பரிசுத்த ஆவியானது ஊற்றப்படுவதை வாக்குத்தத்தமாக முன்னரே கூறுகிறார். யோயேல் 2:28

இதுவே இரட்சண்ய நாள், எனவே தான் தீர்க்கதரிசி தாவீது பாடுகிறார்: (சங் 118:18-27)

"இது கர்த்தர் உண்டுபண்ணின நாள்:
இதிலே களிகூர்ந்து மகிழ்க்கடவோம் !
வீடு கட்டுகிறவர்கள் ஆகாதென்று தள்ளின கல்லே
மூலைக்கு தலைக்கல்லாயிற்று!

கர்த்தருடைய நாமத்தினாலே வருகிறவர்
ஸ்தோத்திரிக்கப்பட்டவர்,
கர்த்தாவே ரட்சியும், கர்த்தாவே காரியத்தை வாய்க்கப்பண்ணும்!
கர்த்தர் என்னை வெகுவாகத் தண்டித்தும்;
என்னைச் சாவுக்கு ஒப்புக் கொடுக்கவில்லை.

நீதியின் வாசல்களைத் திறவுங்கள்;
நான் அவைகளுக்குள் பிரவேசித்து கர்த்தரை துதிப்பேன்.
எகோவாவின் வாசல் இதுவே ;
நீதிமான்கள் இதற்குள் பிரவேசிப்பார்கள்.

நீர் எனக்கு செவிகொடுத்து, எனக்கு ரட்சிப்பாயிருந்தபடியால்,
நான் உம்மை துதிப்பேன்.
கர்த்தர் நம்மை பிரகாசிப்பிக்கிற தேவனாயிருக்கிறார்."

இவ்வண்ணமாகக் கல்வியின் சீர்திருத்தங்களும் எதிர்காலத்தைக் குறித்த வழிகாட்டுதல்களும் மனிதனுடைய இருதயத்தில் ஆரம்பமாகும் என்பதை நாம் காணலாம். அவர்கள் "கர்த்தருக்குப் பயப்படுதலே ஞானத்தின் ஆரம்பம்" (நீதி 9:10) என்ற

பாடத்திலிருந்து ஆரம்பிப்பார்கள். தற்காலத்துக் கல்வியின் மிகப்பெரிய கஷ்டங்களில் ஒன்று, அதில் ஆரம்ப ஞானமே இல்லை, அது பெருமைக்கும், கர்வத்துக்கும், அதிருப்திக்குமே காரணமாயிருக்கிறது. ராஜ்யத்தின் ஒழுங்குகளின் கீழ் கிருபையின் எல்லா கிரியைகளும் மிகச்சரியாக ஆரம்பமாகி முழுமையாக முடிவுபெறும்.

ராஜ்யத்தின் வல்லமையுள்ள, ஆசீர்வாதமான பிரதிநிதித்துவத்தின் மூலமாக, தெய்வீகக் கிருபை போய் சென்றடைய முடியாத அளவிற்கு மீட்கப்பட்ட எந்த சிருஷ்டியும் இருக்காது. இரத்தத்தால் கிரயமாகக் கொள்ளப்பட்ட ஆத்துமாவைக் காப்பாற்றுவதற்கு, பாவத்தின் இழிவானது கிருபையின் கரம் சென்றடைய முடியாத அளவிற்கு அதிகமாக இருக்காது. தெய்வீக சத்தியம் மற்றும் அன்பு என்பவை புதிய நாளுக்குரிய சந்தோஷத்தையும் குதூகலத்தையும் கொடுக்கக்கூடிய அறிவுக்குள் கொண்டு வருவதற்கு புகமுடியாத அளவிற்கு அறியாமை மற்றும் மூடநம்பிக்கையின் இருளானது எந்த இருதயத்திலும் அவ்வளவு அடர்ந்ததாக இருக்காது. உன்னதமான வைத்தியரின் நேர்த்தியான கட்டுப்பாட்டையும் மிஞ்சி எந்த வியாதியும் சரீரத்தைத் தாக்கவோ அசுத்தப்படுத்தவோ முடியாது. மேலும் அவரது சுகமாக்கும் தொடுதலுக்கும் எதிர்த்து நிற்க எந்த அங்கவீனமோ அல்லது அரக்கத்தனமோ அல்லது மிதமிஞ்சிய நிலைமையோ அல்லது மிகைப்பட்ட நிலையோ அல்லது சித்த சுவாதீனம் இல்லாத நிலையோ இருக்காது.

பிரேதக் குழிகளிலுள்ள அனைவரும் எழுந்து வருவார்கள்

உன்னதமான சீரமைப்புப் பணியானது, இவ்வண்ணமாக ஜீவனுள்ள ஜாதிகளிடம் ஆரம்பிக்கப்பட்டது போல பூமியின் நித்திரையில் இருக்கும் எல்லாக்குடும்பங்களுக்கும் நீட்டிக்கப்படும். ஏனென்றால் பிரேதக் குழிகளிலுள்ள அனைவரும் மனுஷ குமாரனுடைய சத்தத்தைக் கேட்கும் காலம் வரும். அது தூரத்தில் இல்லை. “சமுத்திரம் தன்னிலுள்ள மரித்தோரை ஒப்புவிக்கும், மரணமும் பாதாளமும் தங்களிலுள்ள மரித்தோரை ஒப்புவிக்கும்.” (யோவா 5:28,29; வெளி 20:13) ஆம், அந்த மகாநாளின் யுத்தத்தில் நாசமடையப்போகும் இஸ்ரவேல்-ன் பாவினரும், கோகு, மாகோகின்

சேனைகளும் கூட ஏற்ற சமயம் வரும்போது எழுந்து வருவார்கள். சட்டத்துக்குப் புறம்பாக நாசப்படுத்துகிற ஒரு சேனையாக மறுபடியும் வராமல், ஒரு தண்டனையால் திருந்தி, மனம் திருந்திய தனி மனிதர்களாக, அந்த நாளின் வெளிச்சத்தில் அவமானமும். குழப்பமும் நிறைந்த முகத்துடன் வருவார்கள். ஆனால், மறுபடியும் கனத்துக்கும், தூய்மையான ஒழுக்கத்துக்கும் வருவதற்கான ஒரு சந்தர்ப்பம் அளிக்கப்பட்டு, இப்படியான இரக்கம் காண்பிக்கப்படக்கூடியவர்களாக வருவார்கள்.

விசுவாசமுள்ள ஜெபம் கேட்கப்பட்டு வியாதியஸ்தர் சுகமாக்கப்படுவார்கள். பழைய ஏற்பாட்டுப் பரிசுத்தவான்களின் உயிர்தெழுதலும் மனிதனுக்கு சிந்திக்கக்கூடிய நேரமும், மகா உபத்திரவ காலத்தின் அழிவிலிருந்து குணம் அடைவதற்கான நேரமும் கிடைக்கும் போது, ஒருவேளை, மற்றவர்களுடைய அதாவது அவர்களது நண்பர்கள் மற்றும் குடும்பத்தினர்கள் மரணத்திலிருந்தும் பிரேதக் குழிகளிலிருந்தும் உயிர்த்தெழுதலுக்கான சாத்தியக்கூறுகளை அவர்களிடத்தில் சுட்டிகாட்டி, பிரேதக்குழிகளிலுள்ள அனைவரும் மனுஷகுமாரனுடைய சத்தத்தைக் கேட்டு எழுந்து வருவார்கள் என்ற கிறிஸ்துவின் வாக்குத்தம் நிறைவேறுதலையும் சுட்டிக்காட்ட முடியும். மேலும் இழந்து போன நண்பர்களின் மறுசீரமைப்புக்கான விசுவாசமுள்ள ஜெபத்திற்கான பதிலில், இந்த உன்னதமான பணி ஆரம்பித்து, தொடர்ந்து முன்னேறக்கூடும் என்று சுட்டிக்காட்டுவது நியாயமான ஒன்றாக இருக்கும். இப்படிப்பட்ட விதத்தில் ஒரு நியாயமான காரியத்தை பிறர் மீது திணிப்பது என்பது நாம் சிந்தித்துப் பார்க்க வேண்டிய ஒன்று. உதாரணத்திற்கு, மரித்து அடக்கம் பண்ணப்பட்டவர்கள் பின்னாலிருந்து வரும் பட்டியலின்படி, படிப்படியாகத் திரும்ப அழைக்கப்படுவார்கள். மேலும் இதன்படி உயிர்பெற்று மறுபடியும் எழுந்து வந்தவுடன், அவர்களுக்குத் தங்குவதற்கு வீடும், நல்ல வரவேற்பும், மற்றும் அவசியமான சௌகரியங்களும், அளிக்கப்படக்கூடும். அத்தோடு அவர்களுடைய பாஷைகள், நடவடிக்கைகள், பழக்கவழக்கங்களுடன் இவ்வண்ணமாகப் பரிச்சயம் ஏற்படுத்தி வைக்கக்கூடும். ஒருவேளை, இந்த பட்டியல் மேலிருந்து கீழாக வரும்படியான

ஒன்றாக இருக்குமேயானால், தற்போதிருக்கும் புதிய சூழ்நிலைக்கு சற்றும் ஆயத்தமற்றவர்களாக அந்த உயிர்த்தெழுந்தவர்கள் தடுமாறி, புதியதொரு கூட்டமாக முற்றிலும் அந்நியராக சந்ததியாரின் மத்தியில் இவர்கள் காணப்பட வேண்டியிருக்கும். தீர்க்கதரிசிகளுக்கும், பிற பழைய ஏற்பாட்டுப் பரிசுத்தவான்களுக்கும் மேற்கூறப்பட்டவிதமான ஆட்சேபனை பொருந்தாது. ஏனெனில் பூரண மனிதராக, அறிவு ஒழுக்கம் மற்றும் சரீரீதியில் மற்றெல்லா மனிதரைக் காட்டிலும் மிக உன்னத மேன்மையுடையவராக, பூரண மனிதராக உயிர்த்தெழும் இவர்கள், தங்களுடைய சோதனைக் காலத்தை ஜெயித்தவர்கள்.

பிரிந்துபோன தன்னுடையவர்களுக்காக ஜெபிக்கப்படும் எல்லா ஜெபங்களுக்கான பதில்களும் ஏற்ற வேளையில் நிச்சயமாகக் கொடுக்கப்படுமேயன்றி, சந்தேகத்துக்குரியதாக இருக்காது. ஏனெனில், இப்படிப்பட்ட சில ஜெபங்கள் இசைவு இல்லாமல் இருந்தாலும் கூட, இவர்களுடைய உயிர்த்தெழுதலுக்கான நிச்சயமானதொரு திட்டத்தைக் கர்த்தர் வைத்திருப்பார். அவரது பட்டியல் ஒருவேளை சபை மற்றும் பழைய ஏற்பாட்டுப் பரிசுத்தவான்களின் உயிர்த்தெழுதலில் சுட்டிக் காட்டப்பட்ட விதத்தில் இருக்கலாம். உயிர்த்தெழும் பிரஜைகளுடைய தகுதியும், அவர்கள் எழுந்து வந்து புதிய வாழ்வைத் தொடங்கி, ஜீவிக்கப்போகும் நண்பர்களுடைய மற்றும் சூழ்நிலையின் பொருத்தமும், அந்த பட்டியலின் தகுதிக்குப் பொருந்தியதாக இருக்கும். இப்படிப்பட்ட கோரிக்கையை வைப்பவர்களின் சார்பாகவும் ஓரளவிற்கான ஆயத்தங்களை இவை அவசியப்படுத்தும். இருதயம் மற்றும் வாழ்வின் ஒரு ஆயத்தம், மேலும் பரிசுத்தமான பெரும்பாதைக்குரிய தங்களுடைய முன்னேற்றத்துக்கான ஆயத்தம் ஆகியவை அவசியமாக இருக்கும். இவ்விதமாக இப்படிப்பட்ட மறுசீரமைப்புகள் ஜீவித்துக் கொண்டிருப்பவர்களது விசுவாசத்துக்கு சன்மானங்களாகவும், உயிர்த்தெழுந்தவர்களுக்கும் (கூட) தேவைப்படும் சாதகமான சூழ்நிலையைப் பெற்றுத்தரக் கூடியதாகவும் இருக்கும்.

மிக அற்புதமான தோற்றம்

புதிய யுகத்தின் நிர்வாகம் முழுவதுமாக ஆரம்பிக்கப்படும்

போது என்ன அற்புதமானதொரு தோற்றத்தைக் கொடுக்கும்! ஒரு யுகத்திலிருந்து மற்றொரு புதிய யுகத்துக்கு மாறும் போது ஏற்படும் மாறுதல்கள் (இதுவரை) முந்தைய காலங்களில் குறிப்பிடும்படியாக இருந்திருக்கின்றன. ஆனால் இந்த மாறுதலோ எல்லாவற்றையும் விட மிக முக்கியமான ஒன்றாகவே இருக்கும்.

துதிதீதங்களடனும், நித்திய சந்தோஷத்தைத் தங்கள் தலை மீது வைத்துக்கொண்டும், மனுக்குலம் முழுவதுமே தேவனிடத்தில்திரும்புகின்ற ஒரு அதிசயமான காட்சியைக் குறித்த சிந்தனையானது சந்தேகமின்றி, இதை நம்புவது என்பதே மிக நன்மையானதாகக் காணப்படுகிறது. ஆனால் வாக்குத்தத்தம் செய்திருப்பவர் தமது நல்விருப்பங்கள் யாவையும் செயல்படுத்துவதற்கு அவர் வல்லமை உடையவராகவும் இருக்கிறார். துக்கமும், பெருமூச்சும் நம்மிடமிருந்து பெரும்பாலும் பிரிக்கமுடியாததைப் போல் தோன்றினாலும், துக்கமும் பெருமூச்சும் விலகி ஓடிப்போய்விடும். பாவமும், மரணமும் ஆண்டு கொண்ட மிகவும் நீண்ட இரவு முழுவதும் இரட்டுடுத்தலின் அழகையும், சாம்பலும் நீடித்திருந்தாலும், ஆயிர வருட ஆட்சியின் விடியலில் சந்தோஷம் காத்திருக்கிறது. எல்லா முகங்களின் கண்ணீரும் துடைக்கப்படும். சாம்பலுக்கு பதில் செளந்தர்யமும், வருத்தத்தின் ஆவிக்குப் பதிலாக சந்தோஷத்தின் எண்ணெயும் கொடுக்கப்படும்.

அவரது ராஜ்யத்தின் அபிவிருத்தி

“ஒரு பெரிய பர்வதமாகி (ராஜ்யம்) பூமியெல்லாம் நிரப்பும்” (தானி 2:35) அளவிற்கு அது வளரும்வரை பூமியின் ராஜ்யங்கள் பெருகுவதைப் போலவே தேவனுடைய ராஜ்யம் பல்வேறு பகுதிகளில் பரவும் அல்லது அபிவிருத்தி அடையும். இதை விளக்கலாம்: கிரேட் பிரிட்டனின் ராஜ்யம் ஆரம்பத்தில் மாமன்னரையும் அவரது குடும்பத்தைச் சார்ந்தவர்களிடம் மட்டுமே ஆளுகை செய்தது. அதன் இரண்டாம் கட்டத்தில் பாராளுமன்றத்தையும், அரசாங்கத்தின் பலதரப்பட்ட மந்திரிகளையும் சேர்த்துக் கொண்டது. அதற்கும் மேல் இன்னும் விரிவடைந்து எல்லா ராணுவ வீரரையும் சேர்த்துக் கொண்டது. பிறகு இன்னும் சற்று தூரத்துக்குப் போய் போரிட்டு வெற்றி பெற்று

இந்தியா போன்ற நாடுகளின் பிரஜைகளாகிய அந்த ராஜ்யத்தின் சட்டத்தை வெளிப்படையாக எதிர்க்காதவர்களையும் தனது ஆளுகைக்குள் சேர்த்துக் கொண்டது.

அந்தப்படியே தேவனுடைய ராஜ்யமும் கூட இருக்கும். ஆதியில் அது பிதாவின் ராஜ்யமாக அனைவரையும் ஆளுகின்ற ஒன்றாய் இருந்தது. (மத் 13:43; 26:29) ஆனால் பிதாவானவர் இந்த பூமியின் ஆளுகையை ஆயிரமாண்டு காலம் வரைக்கும் கிறிஸ்து மற்றும் தெய்வீக சபாவத்துக்கும், மகிமைக்கும் உயர்த்தப்பட்ட சபையாகிய ஒரு பிரதிநிதியின் முழுக் கட்டுப்பாட்டின் கீழ் வைத்து, தீமையை அழித்து, புதிய உடன்படிக்கையின் கிருபை நிறைந்த சூழ்நிலையின் கீழ் பிதாவுடன் முழுமையான இசைவுக்கு வரும் யாவரையும் உயர்த்துவதற்காக அவராகவே தீர்மானித்திருக்கிறார். அதன் இரண்டாம் கட்டமாக பூமிக்குரிய அதன் மந்திரிகளை அல்லது பிரபுக்களான மனிதரிடையே கண்ணுக்குப் புலப்படும்படியான பிரதிநிதிகளையும் தன்னுடன் சேர்த்துக் கொள்ளும். இன்னும் விரிவடையும் போது யூதர்கள், புறஜாதியார் என்று இந்த ராஜ்யத்தின் நிர்மாணத்தை அறிந்துகொண்டு, தங்களுடைய நேர்மையான கீழ்ப்படிதலையும், பக்தியையும் சமர்ப்பிக்கும் யாவரையும் அது தன் ஆளுகையில் சேர்த்துக் கொள்ளும். இன்னும் அதிகமாக விரிவடைந்து முடிவில் தனது பிரமாணத்துக்குக் கீழ்ப்படியாதவரை அழித்துவிட்டு படிப்படியாகக் கீழ்ப்படியும் எல்லா பிரஜைகளையும் தன்னுடன் சேர்த்துக் கொள்ளும். அப் 3:23; வெளி 11:18

ஜெயம் பெற்ற சமாதானமும் நீதியின் ஆளுகையும் நிலவுகின்றதொரு நிலையில், தெரிந்தே எதிராளிகளாகிவிட்டவர்கள் அனைவரும் இருப்பு கோலின் ஆளுகையால் அழிக்கப்பட்டதொரு நிலைமையே தேவனுடைய ராஜ்யத்தின் ஆயிரவருட ஆளுகையின் முடிவில் இருக்கும். (வெளி 2:27) ஏசாயா தீர்க்கதரிசி இந்த காலக்கட்டத்தை விளக்கி எழுதியிருக்கிறதாவது: “நூறு வயதுள்ளவனாகிய பாவி யோ சபிக்கப்படுவான் (அழிக்கப்படுவான்);” அந்த வயதில் மரித்தாலும், அவன் ஒரு குழந்தையைப் போலிருப்பான். ஏனெனில் ராஜ்யத்தின் நியாயமான, நீதியான ஒழுங்குகளுக்கு வெளியரங்க கீழ்ப்படிதலைக் காட்டினாலும் கூட, அவன் ஆயிரவருட ஆட்சியின் முடிவுவரையிலுமாவது உயிருடன் வாழ்வான். ஏசா 65:20; அப் 3:23

ஆனால், இப்படிப்பட்ட ஒரு சமாதானம், ஜெயம் கொண்டு அமுல்படுத்தப்பட்டதொரு சமாதானம், நீதிநிறைந்த, பாரபட்சமற்றதொரு அரசாங்கத்தின் ஆசீர்வாதங்களையும், அனுகூலங்களையும் நிரூபிக்கும் வகையில் சரியான ஒன்றாக இருப்பினும், தேவனுடைய சீரிய கொள்கைக்கு இது மிகவும் தொலைவிலேயே இருக்கிறது. தேவனுடைய சிறந்த ராஜ்யம் என்பது ஒவ்வொருதனி மனிதனும் தனது சொந்த விருப்பத்தைச் செய்வதற்கு சுதந்திரம் உடையவனாக இருக்க வேண்டும். ஏனெனில், தெய்வீக நிலையாகிய நீதியை நேசித்து, மீறுதல்களை வெறுக்கும் ஒரு கடுமையான உறுதியை உடையவராக ஒவ்வொருவரும் இருப்பார்கள். இந்த தரமனது பூமியெங்கும் இறுதியாக நிலவி ஆகவேண்டும். அத்தோடு கூட ராஜரீகப் பிரதிநிதியின் ஆயிரவருட அரசாட்சியின் முடிவு காலத்தில் மனுக்குலத்தின் கண்ணியத்துக்கு இதுவே அளவுகோலாகக் கொண்டுவரப்படும்.

வெளி 20:7-10ல் நமக்குக் காண்பிக்கப்பட்டிருக்கும் விதமாக, ஆயிரவருட ஆட்சியின் முடிவில் அப்பொழுது வாழும் கோடிக்கணக்கான மனிதரில், பூரணம் அடைவதற்கான ஒரு முழுமையான சந்தர்ப்பத்தைப் பெற்ற இவர்கள் ஒவ்வொருவரையும் தூற்றி, பிரித்தெடுப்பதற்கு ஒரு அறுவடைக்காலம் இருக்கும். இது தற்கால அறுவடைக் காலத்தில் பாபிலோனாகிய கிறிஸ்தவ மண்டலத்தைத் தூற்றுவதற்கு ஒப்பானதாகவே இருக்கும். அத்தோடு யூத யுகத்தின் அறுவடையின் தூற்றும் பணிக்கும் ஒப்பானதாகவே இருக்கும். நமது கர்த்தரின் உவமையில் எடுத்துக்காட்டப்பட்டிருப்பதைப் போன்று “வெள்ளாடுகளை” கர்த்தருடைய “செம்மறியாடுகளிலிருந்து” முழுமையாகப் பிரித்தெடுப்பதை ஆயிரவருட யுக அறுவடையானது நிரூபணமாக்கும். மத் 25:31-46

ஆனால், யூத மற்றும் சுவிசேஷயுக அறுவடைகள் ஒவ்வொன்றும் ஒரு சிறு மந்தையை மட்டுமே கூட்டி சேர்த்ததாகவும், மீதமுள்ள திரளான கூட்டமான மனுக்குலத்தினை இந்தக் காலம் வரையில் சாத்தான் வஞ்சித்து, குருடாக்கி வைத்திருப்பதினால், இந்த பெரும் கூட்டத்தினர் தகுதியற்றவர்கள் என்பதே அறுவடைகளின் விளைவுகளாகச் சுட்டிக்காட்டப்பட்டிருக்கும் போது, ஆயிரவருட

யுக அறுவடையில் நித்திய, ஜீவனுக்குள் வரும் விசுவாசமுள்ள செம்மறி ஆடுகள் பெரும் கூட்டமாக இருப்பார்கள் என்றும், சிறுபான்மையாக இருக்கும் வெள்ளாடுகள் அழிக்கப்பட்டுவிடுவார்கள் என்றும் நியாயமற்ற முறையில் நாம் எதிர்பார்க்கக்கூடாது. எப்படியாயினும், எண்ணிக்கையை அல்ல தரத்தைக் குறித்தே நமது கர்த்தரின் பரீட்சை இருக்கும். “இனி மரணமுமில்லை, துக்கமுமில்லை, அலறுதலுமில்லை, வருத்தமுமில்லை, முந்தினவைகள் ஒழிந்து போயின” (வெளி 21:4) என்று சொல்லப்பட்டிருப்பதைப் போல் இருக்கப்போகின்ற நித்தியமான சந்தோஷம், சமாதானம் மற்றும் உன்னதமான நித்திய வாழ்வின் ஆசீர்வாதத்திற்கு ஆபத்து விளைவிக்கும் பாவமும், பாவிதனமும், தீமைகளுக்கு இரக்கம் காட்டுபவர்களும் ஆயிரவருட ஆட்சியைத் தாண்டிப் போக மாட்டார்கள் அல்லது அதன் பிறகும் வாழமாட்டார்கள் என்பதே கர்த்தருடைய உத்திரவாதம்.

இவ்வண்ணமாகத் தேவனுடைய ராஜ்யத்தில் அவருடைய சித்தம் பரலோகத்தில் செய்யப்படுவது போல பூமியிலேயும் செய்யப்படும். அவ்வண்ணமாகவே, பிதாவாகிய தேவனின் ஞானத்தையும் நீதியையும், அன்பையும், வல்லமையையும் ஏற்றுக் கொண்டு, எல்லா முழங்கால்களும் முடங்கி, நாவுகள் யாவும் துதிப்பதற்குத் தடையாக இருக்கும் எல்லா அதிகாரங்களையும், வல்லமைகளையும் கீழாக்கிப் போடும்வரையில் பிதாவின் ராஜரீக பிரதிநிதியைப் போல கிறிஸ்து ஆளுகை செய்வார். மேலும், இறுதியாக வெளிப்படையாகக் கீழ்ப்படிதலைக் காட்டினாலும், பாவத்தை குறித்த ஒரு அனுதாபம் உள்ள யாவருமே தெளிவாக எடுத்துக் காட்டியிருப்பதைப் போலவே ஆயிரவருட ஆட்சியின் முடிவு காலத்தின் மிகவும் கடினமான சோதனையால் இனியும் ஜனத்தாரிடையே இராதபடிக்கு அழிக்கப்படுவார்கள். (வெளி 20:9) அதன்பின் அந்த ராஜரீக பிரதிநிதித்துவத்தின் ஆளுகையை பிதாவினிடத்தில் அவர் ஒப்படைப்பார். இப்படியாக இந்த விஷயத்தைக் குறித்து அப்போஸ்தலர் விவரிக்கிறார்:

“எல்லா சத்துருக்களையும், தமது பாதத்திற்குக் கீழாக்கிப் போடும்வரைக்கும், அவர் (கிறிஸ்து) ஆளுகை செய்ய வேண்டியது. பரிகரிக்கப்படும் கடைசி சத்துரு மரணம் (ஆதாமுக்குரிய மரணம்).

அதன் பின்பு முடிவு உண்டாகும்; (அவரது ஆட்சியின் முடிவு, அதன் குறிக்கோளை செய்துமுடித்துவிட்டபடியினால்) அப்பொழுது அவர் (கிறிஸ்து) சகல (எதிர்க்கும்) துரைத்தனத்தையும் சகல அதிகாரத்தையும் வல்லமையையும் பரிகரித்து..... சகலமும் அவருக்குக் (பிதாவுக்கு) கீழ்ப்பட்டிருக்கும் போது, தேவனே சகலத்திலும் சகலமுமாயிருப்பதற்கு, குமாரன் தாமும் தமக்கு சகலத்தையும் கீழ்ப்படுத்தினவருக்குக் (பிதாவுக்கு) கீழ்ப்பட்டிருப்பார்.” (1 கொரி 15:24-28)

கிறிஸ்துவின் ஆயிரவருட ஆட்சி முடிந்துவிட்டபின் பரலோகத்தைப் போலவே பூமியிலும் தேவனுடைய சித்தம் செய்யப்படுவது நிறுத்தப்படுமா? ஓ, இல்லை. இதற்கு மிகவும் நேர் மாறாக, கிறிஸ்துவின் ஆளுகையின் விளைவாக அப்படிப்பட்ட ஒரு நிலையை அப்பொழுது தான் அடையக்கூடும். அந்த காலத்தில் தான் ஆதாம் படைக்கப்பட்ட போது (முழு மனதுடன் பாவம் செய்பவர் அழிக்கப்பட்டு) இருந்த பூரண நிலையில் எல்லா மனிதரும் இருப்பதோடு கூட, நீதியின் நன்மைகளைக் குறித்த ஒரு அறிவையும், பாவத்தின் அத்துமீறதல்கள் மற்றும் அதன் தீங்கிழைக்கும் தன்மையைக் குறித்த அறிவையும் பெற்றவர்களாகத் தங்களுடைய சோதனைகளை வெற்றியுடன் ஜெயித்துவிட்டவர்களாகத் தெய்வீக குணத்திற்கு முழுமையாக இசைந்து போகும் குணாதியசங்களை முழுமையாகத் திட்டவாட்டமாகத் தங்களுக்குள் உருவாக்கிவிட்டதை வெளிப்படுத்துகிறவர்களாகவும் இருப்பார்கள்.

இப்பொழுது தூதர்களிடையே பரலோகத்தில் இருப்பது போலவே, தேவனுடைய ராஜ்யம் மனுஷரிடையேயும் அப்பொழுது இருக்கும். பாவிகளின் பெலவீனத்துக்காக புதிய உடன்படிக்கையின் கீழ் கிருபையின் ஈவுகளுடனான கிறிஸ்துவின் மத்தியஸ்தமான ராஜ்யத்தின் விசேஷ அம்சங்கள், இனிமேல் எந்த பெலவீனரோ அல்லது குறையுள்ளவர்களோ அதனால் பலனடைய வேண்டிய அவசியமே இருக்காது என்பதனால் முடிவுக்கு வரும்.

தேவனுடைய சாயலில் யாவரும் பூரணமாக இருக்கும்போது கூட, எப்படியாயினும் ஒழுங்கு அப்பொழுதும் கூட பராமரிக்கப்படும். “ஒழுங்கு என்பது பரலோகத்தின் முதல் பிரமாணம்” ஆக இருக்கிறபடியினால், பூமியின் முதல்

பிரமாணமாகவும் அது இருக்கும் என்று நாம் தாராளமாக எதிர்பார்க்கலாம். மேலும் இதுவே நீதியின் கோட்பாடுகளையும் வல்லமையையும் உணர்த்தும். அங்கு தான் முதன்முதலில் முழுவதும் வெற்றிகரமான குடியரசு இருக்கும். ஒவ்வொரு மனிதனையும் மன்னராகவும், ஒவ்வொரு சகமனிதனும் சமத்துவம் உடையவராகவும், சக மன்னர்களுடைய ஒரு பணியாளராக ஒரு பிரதம மந்திரியையோ அல்லது தெரிந்தெடுக்கப்பட்ட பிரதிநிதியையோ வைத்துப் பார்ப்பதற்கான தற்போதைய முயற்சிகள் யாவும், பல்வேறு கோணங்களிலும் தோல்வியையே அடைந்திருக்கின்றன. ஏனெனில், மன ரீதியாகவோ, சரீர ரீதியாகவோ, நெறிகளிலோ அல்லது பொருளாதார ரீதியாகவோ அல்லது வேறு எந்த விதத்திலுமே மனிதர்கள் ஒருவருக்கொருவர் சமமானவர்கள் அல்ல; மேலும், ஒருவராகிலும் தன்னிகரற்றவர் என்று கூறுவதற்கு உண்மையில் தகுதி அற்றவர்கள். ஆனால், பெலவீனத்தின் நிமித்தம் அனைவருமே பிரமாணங்கள் மற்றும் கட்டுப்பாடுகளின் கீழ் இருப்பது தற்போது அவசியம்.

ஆனால், மத்தியஸ்தமான ராஜ்யத்தின் மூலம், பூரணத்தை மனுக்குலம் அடைந்திருக்கும் போது, ஆதாம் பாவம் செய்வதற்கு முன்பு இருந்ததைப் போலவே, மக்கள் யாவருமே ராஜாக்களைப் போல் இருப்பார்கள். மேலும், இந்த ராஜாக்களிடத்தில் ஒட்டுமொத்தமாகச் சேர்ந்து தேவனுடைய ஆயிரவருட ஆட்சிக்குப் பிறகு உள்ளவைகள் அளிக்கப்படும். அதன்பிறகு அன்பின் பிரமாணத்தின் கீழ் இவர்கள் யாவரும் ஒருமனதாகக் கூடி ஆளுகை செய்வார்கள். அவர்களது பிரதானியானவர் அவர்களிடத்தில் ஊழியம் செய்து அவர்களது பிரதிநிதியாக இருப்பார். கர்த்தாவே, உமது ராஜ்யம் வருவதாக என்று தற்காலத்துப் பரிசுத்தவாண்களின் நலனுக்காகவும், உலகத்தின் நலனுக்காகவும் நாங்கள் ஜெபிக்கிறோம்.

அத்தியாயம் 4

யேகோவாவின் பாதபடியை மகிமைப்படுத்துதல்

தேவனுடைய பாதபடி பாவத்தினால் தூய்மையை இழந்து, கைவிடப்பட்டது - அதனுடைய மகிமையின் மறுமலர்ச்சிக்கான வாக்குத்தத்தம் - கிரயத்துக்குக் கொள்ளப்பட்ட சொத்து புதுப்பிக்கப்படுதல்-அதனுடைய மிக பிரகாசமான ஆபரணம் - “ஒலிவ மலையின் மேல்” யேகோவாவின் பாதம் மறுபடியும் நிறுவப்படுதல் - அதன் பலனான ஆசீர்வாதங்கள் - உண்மையில் பாதபடி முடிவில் மகிமைப்படுதல்.

“யேகோவா சொல்கிறது என்னவென்றால், வானம் எனக்கு சிங்காசனம், பூமி எனக்குப் பாதபடி.” “என் பாத ஸ்தானத்தை மகிமைப்படுத்துவேன்.” “அந்நாளிலே அவருடைய (யேகோவாவின்) பாதங்கள்..... ஒலிவ மலையின் மேல் நிற்கும்” ஏசா 60:13; 66:1; சகரி 14:4; மத் 5:35 ; அப் 7:49

தேவனுடைய பாதபடியில் கடந்த ஆறாயிரம் வருடங்களாக மகிமையைத் தவிர மற்றெல்லா காரியங்களும் நடந்துவருகின்றன. பாவம், வேதனை, அழுகை, மன உபாதைகள், சரீர உபாதைகள் மற்றும் மரணம் போன்றவைகள் யாவும் சேர்ந்து இந்த பூமியை ஒரு மிகப்பெரிய சவக்கிடங்காக மாற்றிவிட்டிருக்கிறது. குறைந்தபட்சம் 50 ஆயிரம் மில்லியன் மனிதர்கள் தெய்வீக நீதியின் சாபம் எப்போது நீக்கப்படும் என்றும், தெய்வீகக் கிருபையின் ஒளியானது நமது கர்த்தராகிய இயேசு கிறிஸ்துவின் முகத்தில் வீசி நீதியின் சூரியனாக எப்போது எழும்புவார் என்றும் காத்திருக்கின்றனர்.

“பாவத்தினுடைய சோக சாயலை ஓட்டிவிடு, சுகமளிக்கும் ஒளியால் இருட்டை வெளிச்சமாக்கு.”

இந்த முடிவிற்காக தேவன் அபரிமிதமான முன்னேற்பாடுகள் செய்திருக்கிறார். ஆதாம் மற்றும் அவரது உபத்திரவப்படும் பிள்ளைகள் யாவருக்குமான ஈடுபலியினால், இவ்வுலகம் முழுவதையும் கிரயத்துக்கு வாங்கி, சாதகமான சூழ்நிலையின் கீழ் நித்திய ஜீவனுக்காக ஒரு சந்தர்ப்பத்தினை நமது சந்ததியான ஒவ்வொரு அங்கத்தினருக்கும் வைத்திருக்கிறார். ஆனால் அது இதைவிடவும் அதிகமாகச் செய்திருக்கிறது, அது ஆதாமின் சொர்க்கத்தைப் போன்ற வீட்டை (அவனது மீறுத-னால் இழக்கப்பட்ட) திரும்பவும் பெற்றிருக்கிறது. அத்தோடு பூமியின் ராஜாவாக அவனது ஆளுகை, அவனது சிருஷ்டிகர் மற்றும் பிதாவின் பிரதிநிதித்துவம் ஆகிய யாவும் திரும்பப் பெறப்பட்டுள்ளன.

ஆகையால் நாம் வாசிப்பது : “மந்தையின் துருக்கமே, சீயோன் குமாரத்தியின் அரணே, முந்தின ஆளுகை உன்னிடத்தில் வரும்.” (மீகா 4:8) அப்போஸ்தலர் பவுலும் கூட, “மீட்கப்படும் கதந்திரத்தின் அச்சாரத்தை” குறித்துப் பேசுகிறார். (எபே 1:14) நமது கர்த்தர் தம்முடைய உவமைகள் ஒன்றில், தமது சொத்தாகிய மனுக்குலத்தை மட்டும் கிரயமாகக் கொள்ளாமல், நிலத்தையும் கூட சாபத்தின் கீழ் இருக்கும் பூமியை, இந்த உலகத்தையும் கிரயமாக வாங்கியிருக்கிறார். மேலும், அவரது ராஜரீக கூட்டத்தின் அங்கத்தினராக, அவரோடு சேருபவர்கள் எல்லாம், விலை கொடுத்து வாங்கப்பட்ட நிலத்தையும், பொக்கிஷங்களையும் அவருடன் பகிர்ந்து கொள்வார்கள். மத் 13:44

ஆயிர வருட ஆட்சியின் பணி முழுவதுமே மறுசீரமைப்பு மற்றும் தேவனுடைய பாதபடியை மகிமைப்படுத்துவதுமே அடங்கியிருக்கும். பாவத்தின் மூலமாய் தொலைக்கப்பட்டுவிட்ட சொர்க்க பூமியானது, பூமியின் ஒரு மூலையில் ஒரு தோட்டமாக இருந்தது. ஆனால் தெய்வீக நோக்கத்திற்கு இசைவாக இந்த பூமியை நிரப்பும் அளவிற்கு ஆதாமின் சந்ததி பலுகிப் பெருகிவிட்டபடியே (ஆதி 1:28), அவர்கள் அனைவரும் மீட்கப்படப் போவதினால், அவர்கள் அனைவரையும் தங்க வைப்பதற்கு போதுமான அளவிற்கு பெரியதொரு சொர்க்க பூமியை அளிக்க வேண்டியதும் அவசியமாகிறது. எனவே, இந்த பூமி முழுவதுமே அழகும், பூரணமும் பலனும் உடையதாக ஏதேன் தோட்டத்தைப் போலவே

மாறிவிடும் என்பதையே இது உணர்த்துகிறது. இவை யாவுமே தெய்வீகத் திட்டத்தின் எதிர்கால இலக்காக வாக்குத்தத்தம் செய்யப்பட்டிருக்கின்றன. அப் 3:20,21; வெளி 2:7; II கொரி 12:4

ஆனால் ஆயிரவருட ஆட்சியின் முடிவில் மகிமைப்படுத்தப்பட்ட கர்த்தருடைய பாதபடியின் மிக விலை உயர்ந்ததொரு சம்பத்தாக இருக்கப்போவது மனுக்குலமே. இவர்களுடைய பூரணத்துவம், சுதந்திரம், ஒழுங்கு மற்றும் அறிவின் கிருபைகளில் தெய்வீக சாயல் ஆகியவை தேவனுடைய தற்சொருபமாய் பிரதிபலிக்கும். பூரண மனுஷனானவன் தன்னுடைய சிருஷ்டிகர் மீதும் அவரது சிருஷ்டிப்பு, மீட்பு மற்றும் மறுசீரமைப்பு ஆகிய ஆச்சரியமான திட்டத்தின் மீதும் மிகுந்த மகிமையான வகையில் தன்னுடைய தகுதியைப் பிரதிபலிப்பான். எனவே, அந்த ஆச்சரியமான திட்டம் என்பது முதலாவது கர்த்தராகிய இயேசு என்னும் யேகோவாவின் வார்த்தையானவரும் இரண்டாவதாக மணவாட்டி என்னும் ஆட்டுக்குட்டியின் மனைவியும், உடன் சுதந்திரவாளியுமானவர்கள் ஈடுபலியினால் உத்திரவாதம் அளிக்கப்பட்டிருக்கும் ஆசீர்வாதங்களைப் பகிர்ந்தளிப்பதில் பங்கு பெறுவார்கள்.

நமது கர்த்தராகிய இயேசு, பிதாவினுடைய கனம் பொருந்திய பிரதிநிதியாய் நின்று, ஆயிர வருட ஆட்சியில் “சகல துரைத்தனத்தையும் (எதிர்க்கும்) சகல அதிகாரத்தையும் வல்லமையையும் பரிகரித்து..... எல்லாச் சத்துருக்களையும் தன்னுடைய பாதத்திற்குக் கீழாக்குவதற்கு” முன்பாகக் கர்த்தருடைய பாதபடியை அழகு படுத்துவதும், மகிமைப் படுத்துவதும் முழுமை பெறாது. I கொரி 15:24 - 28

பாவமும் மரணமும் ஆளுகை செய்யும் காலமானது, “தமது கோபத்தின் நாளிலே தமது பாத பீடத்தை நினையாமல் இருந்தார்” (புல 2:1) என்று கூறும்படியான காலத்துக்கு ஒப்பிடும்படியாக இருக்கிறது. ஆனால், ஆயிர வருட ஆட்சியின் ஆரம்பத்தினைத் தொடர்ந்து, “நம்முடைய தேவனாகிய கர்த்தரை உயர்த்தி, அவர் பாதபடியிலே பணியுங்கள்; அவர் பரிசுத்தமுள்ளவர்” என்று ஜனங்கள் யாவரும் தீர்க்கதரிசனமாக அழைக்கின்றனர். (சங். 99:5) மேலும் இந்த சிந்தனையானது சகரியா தீர்க்கதரிசியால் மிகவும் தெளிவாகக்

கூறப்பட்டிருப்பதாவது: தேவனால் மகிமைப்படுத்தப்பட்ட சபையாகிய புதிய எருசலேமானது, பூமியில் புதியதொரு அரசாங்கமாக நிறுவப்படும் என்பது, யேகோவாவின் பாதபடி தெய்வீக ஆசீர்வாதங்களைத் திரும்பப் பெறுவதற்கான ஆரம்பத்தையே குறிக்கும். (சக 14:4,5)

ஒலிவ மலையின் மேல் நிற்கும் யேகோவாவின் பாதம்

இந்தத் தீர்க்கதரிசனமானது பொதுவாகவே தவறாகப் புரிந்துகொள்ளப்பட்டிருக்கிறது. கிறிஸ்துவின் இரண்டாம் வருகையின் போது அவரது பாதத்துக்கே இது பொருந்தும் என்று தவறாக நினைக்கிறார்கள். ஆனால் உண்மையில், இதைத் தவறாகப் புரிந்துகொண்டவர்கள் பொதுவாகவே நமது கர்த்தர் தமது மனுஷ்க சுபாவத்தை, முற்றிலுமாகவும், நிரந்தரமாகவும் நமக்கான ஈடுபலியாக செலுத்திவிட்டார் என்பதையும், பிதாவின் வல்லமையினால், ஒரு மகிமையான ஆவிக்குரியவராக, “பிதாவின் தன்மையின் சொரூபமாக” மரணத்திலிருந்து எழுப்பப்பட்டார் என்பதையும் மறந்து, கல்வாரியின் ஆணிகள் துளைத்த, மாம்சீக பாதம் தான் ஒலிவ மலை மீது நிற்கும் என்று வலியுறுத்தி கூறுகின்றனர்.

ஆனால் அதற்கு முன்னால் வரும் 3ம் வசனத்தைக் கவனிக்கும்போது அது யேகோவாவின் பாதத்தின் வருகையைக் குறித்த தீர்க்கதரிசன மேற்கோளைச் சுட்டிக்காட்டுகிறது. ஏனெனில், (தேவனுடைய ராஜ்யம் நிறுவப்படும்போது சம்பவிக்கும் உபத்திரவங்களைக் குறிப்பிட்டு) கூறப்பட்டிருக்கும் வார்த்தை இப்படியாக இருக்கிறது : “கர்த்தர் புறப்பட்டு, யுத்த நாளிலே (இஸ்ரவேலின் முந்தைய காலத்தில்) போராடுவது போல் அந்த ஜாதிகளோட போராடுவார். அந்நாளிலே அவருடைய பாதங்கள் கிழக்கே எருசலேமுக்கு எதிரே இருக்கிற ஒலிவ மலையின் மேல் நிற்கும் ; அப்பொழுது, மகா பெரிய பள்ளத்தாக்கு உண்டாகும்படி ஒலிவமலை தன் நடுமையத்திலே கிழக்கு மேற்காக எதிராகப் பிளந்துபோம் ; அதினாலே, ஒருபாதி வட பக்கத்திலும் ஒருபாதி தென்பக்கத்திலும் சாயும்.”

இங்கு குறிப்பிடப்பட்டிருக்கும் பாதம் யேகோவாவின் பாதமே என்ற உண்மை அறிந்துகொண்ட உடனே, அவர்கள் இது

அடையாள மொழியில் இருக்கிறது என்பதற்கு எதிராக வாதிடமாட்டார்கள். அத்தோடு இது இந்த அடையாள பூமியில் கர்த்தருடைய ஆளுகையின் மறு சீரமைப்புக்கு ஒப்பிடப்பட்டிருப்பதையும் ஆட்சேபிக்க மாட்டார்கள். இந்த பூமி நீண்ட காலமாக “இப்பிரபஞ்சத்தின் தேவனாகிய “சாத்தானிடம் விடப்பட்டிருக்கிறது. கர்த்தர் முதன்முதலில் நிழலான ஆசரிப்புக் கூடாரத்திலும், இரண்டாவது எருசலேமின் ஆலயத்தின் மூலமாகவும், கடைசியாக சவிசேஷ யுகத்தில் கிறிஸ்துவின் சபையினுடைய தற்போதைய நிலைமை மூலமாகவும், கர்த்தர் பிரதிநிதித்துவப் படுத்தப்பட்டிருக்கிறார். நிச்சயமாக யாவரும் இந்த பூமியின் மீது, தமது பாதபடியாகத் தமது பாதத்தை உண்மையிலேயே யேகோவாவைப்பார் என்று தவறான எண்ணம் கொள்ளமாட்டார்கள்.

மேலும் யேகோவாவின் பாதம் வைக்கப்படுவது அடையாளமாகவும், தெய்வீக ஆசீர்வாதமும், ஆளுகையும் திரும்பவும் பூமி மீது வருவதையே சுட்டிக்காட்டுவதாகவும் இருக்குமேயாகில், இத்தோடு கூட தொடர்புடைய இதே தீர்க்க தரிசனத்தின் மற்ற அம்சங்களும் அடையாளமானவைகளே என்பதை நாம் நிச்சயப்படுத்திக் கொள்ளலாம். அதாவது, ஒலிவமலை அதனுடைய விசேஷமான பிரிவுகள், அதனுடைய பள்ளத்தாக்கு, ஜனங்கள் பயந்து ஓடுவதும், எருசலேமிலிருந்து வரும் ஜீவத்தண்ணீர் போன்ற யாவுமே அடையாள மொழிகளும், ஆவிக்குரிய சத்தியத்தின் சித்திரங்களுமே. (எசே 47:1-8ஐ 8ம் வசனத்துடன் ஒப்பிட்டு பார்க்கவும்)

ஒ-வமரம் என்பது மிகுந்த அடையாள அர்த்தம் உள்ளது. செயற்கையான வெளிச்சத்துக்குரிய மூல காரணமாக பழங்காலத்தில் இருந்தது. இதனுடைய (ஒலிவ) எண்ணை பெரும்பாலும் இந்த காரணத்துக்காகவே உபயோகப்படுத்தப்பட்டு வந்தது. (யாத் 27:20) உண்மையில் எபிரேய பாஷையில் இந்த ஒலிவ ஷீமென் அல்லது எண்ணெய் மரம் என்று அழைக்கப்பட்டது. மேலும் இந்த ஒலிவ எண்ணெயானது பழங்காலத்து விலையேறப் பெற்ற களிம்புகளின் மூலப் பொருளாகவும் உபயோகப்படுத்தப்பட்டு வந்தது. அதாவது ராஜரீக ஆசாரியத்துவத்துக்கு அடையாளமானவர்களாகிய ஆசாரியர் மற்றும் ராஜாக்கள் மீதும் பரிசுத்த ஆவியின் நிழலாக அபிஷேகம்

செய்வது போன்றவைகளுக்கும் பயன்படுத்தப்பட்டது (யாத் 30:24) மேலும் நினைவுக் கெட்டாத நாளில் இருந்து ஒலிவ மரக்கிளை என்பது சமாதானத்தின் சின்னமாக உபயோகிக்கப்பட்டு வருகிறது. ஆதி. 8:11; நெகே. 8:15

அப்படியாக ஒலிவ மரம் என்பது வெளிச்சம், சமாதானம் போன்றவைகளுக்கு அடையாளமாக இருக்குமேயானால், மலை என்பது வேறு இடங்களில் குறிப்பிடுவது போலவே ஒரு இராஜ்யத்தின் அடையாளமாகவே இருக்குமேயானால், ஒலிவ மலை என்று இங்கு இருக்கும் பதத்தின் அர்த்தம், ஒளி, சமாதானம், தெய்வீக ஆசீர்வாதம், நிறைந்த ராஜ்யம் என்று மிகவும் எளிதாகப் புரிந்து கொள்ளலாம். மேலும் யேகோவாவின் பாதம் அதன் மீது நிற்பது என்பது இந்த பூமியில் பரிசுத்த ராஜ்யத்தினாலும், பரிசுத்த ராஜ்யத்தின் மூலமாகவும் தெய்வீக ஆசீர்வாதங்கள் மற்றும் தெய்வீக சட்டங்களும், மறுபடியும் நிறுவப்படுவதையே குறிப்பிடுவதாகவும் இருக்கிறது.

ஒ-வமலை என்ற பதத்தின் இந்த அர்த்தம் அப்போஸ்தலருடைய வார்த்தையுடன் (ரோம.11:17,24) முழுமையாக ஒத்துப்போகிறது. இதில் இவர் மாம்சீக இஸ்ரேயேலரை நல்ல ஒலிவ மரத்துக்கும், புறஜாதிகளிலிருந்து மனம் மாறி வருபவர்களை காட்டொலிவ மரத்தின் வெட்டப்பட்ட கிளைக்கும், இது நல்ல ஒலிவ மரத்தின் முறிக்கப்பட்ட கிளையின் இடத்தில் ஒட்ட வைப்பதற்கும் ஒப்பிட்டுப் பேசியிருக்கிறார். (எரே 11:16, 17ஐ ஒப்பிடவும்) இங்கு அந்த மரத்தின் வேரானது தேவனுடைய வாக்குத்தத்தமாகிய ஆபிரகாமினுடனான வாக்குத்தத்தத்தில் அடங்கியிருப்பதாகவும், ஆபிரகாமின் வித்து தான் முடிவில் பூமியின் அனைத்து குடும்பங்களையும் ஆசீர்வதிக்க வேண்டும் என்று விவரிக்கிறார். இறுதியில் அந்த ஒரே வேரானது அல்லது வாக்குத்தத்தமானது இரண்டு விதமான கிளைகளைக் கொண்டிருக்கும், ஒன்று ஒட்ட வைக்கப்பட்ட காட்டொலிவ மரக் கிளையும், மற்றொன்று நல்ல ஒலிவ மரக்கிளையுமாம். மாம்சீக இஸ்ரேயேலின் குருட்டாட்டம் நீங்கி சிலுவையில் அறையப்பட்ட இரட்சகரை விசுவாசக் கண்களோடு ஏறெடுத்துப் பார்ப்பார்கள். மர்மசீக இஸ்ரேயேலர் தேவனுடைய நிழலான ராஜ்யம் அல்லது பர்வதமாக, வெகு

காலத்திலிருந்தே அழைக்கப்பட்டு வருவதையும், ஆவிக்குரிய சுவிசேஷ யுகத்தின் இஸ்ரவேலரை நமது கர்த்தர் அறிவித்தபடி, “பயப்படாதே சிறுமந்தையே” என்று கூறும்படியான மெய்யான தேவனுடைய ராஜ்யம் என்பதையும் கூட நாம் நினைவு கூறுகிறோம்.

அத்தோடுகூட, இந்த இரண்டு ராஜ்யங்களில் இருந்து தான் (உலகமனைத்திலும் உள்ள மனுக்குலத்திற்கான தம்முடைய ஆசீர்வாத வாய்க்கால்களாக அவர்களை மாற்றுவதற்காக, அவர்கள் மீது யேகோவாவின் மகிமை வந்து தங்குவதற்கும் முன்னதாகவே) கடந்த காலத்தின் எல்லா இருளிலும் உலகுக்கு ஒளியானது முன் சென்றிருக்கிறது. ஏனெனில் இவைகள் பழைய, புதிய உடன் படிக்கைகளாகிய பழைய ஏற்பாடுகளின் பிரதிநிதிகள் இல்லையா? இவைகள் கர்த்தருடைய இரண்டு சாட்சிகளுக்கும், சகரியா (4:3, 11, 12)வின் இருண்டு ஒலிவ மரங்களுக்கும், வெளிப்படுத்துதலில் (11:4) கூடத் தெளிவாகக் குறிப்பிட்டிருப்பவைகளான இவைகளுக்குப் பொருந்துபவைகளாக இல்லையா? இந்த மலையின் இரண்டு பாகங்களும் அந்த உடன்படிக்கைகளின் விளைவுகளான, தேவ ராஜ்யத்தின் பரலோக மற்றும் பூலோக பாகங்களை அடையாளமாகக் கூறவில்லையா?

மேலும் இங்கு நாம் காண்பது என்னவெனில், அந்த ஒலிவ மலையின் இரண்டு பாதிகளும் தெய்வீகக் கட்டளை அல்லது ஒழுங்கின்படியே பிரிக்கப்பட்ட தேவ ராஜ்யத்தின் இரண்டு பாகங்களைக் குறிக்கிறது என்பதாகும். இந்த பிரிவானது இராஜ்யத்தின் இரண்டு பாகங்களுக்கும் இடையே, எந்த எதிர்ப்பும் இருப்பதாகக் குறிப்பிடவில்லை. ஆனால் அதற்கு மாறாக, இவை இரண்டுக்கும் இடையே “ஆசீர்வாத பள்ளத்தாக்கை” உருவாக்கும் காரணத்திற்காகத் தான் இந்த பிரிவு. இங்கு தான் பரலோகத்துக்கும், பூமிக்கும் உரிய தேவனுடைய ராஜ்யத்தின் இரண்டு பகுதிகளின் ஆசீர்வாதமான பாதுகாப்பை, தெய்வீக உதவியை விரும்பும் யாவரும் தேடி ஓடிவந்து பெறுகிறார்கள்.

தாவீது தீர்க்கதரிசி (சங் 84:1-7) யேகோவாவின் பாதத்தை ஒட்டிய, இந்த மாபெரும் “ஆசீர்வாதங்களின் பள்ளத்தாக்கை” குறித்த ஒரு முன்னோட்டத்தை அளித்திருப்பதாகத் தெரிகிறது. அவரது பாடலில் முதலாவது சுவிசேஷ யுகத்தின் பரிசுத்தவான்களைக்

குறித்தும் அடுத்து வரப்போகும் யுகத்தில் ஆசீர்வதிக்கப் பட்டிருப்பவர்களைப் பற்றியும் பாடும்போது, இப்படியாகக் கூறுகிறார்:

“சேனைகளின் கர்த்தாவே, உமது வாசஸ்தலங்கள் எவ்வளவு இன்பமானவைகள்!

என் ஆத்துமா யேகோவாவின் ஆலயப்பிரகாரங்களின் மேல் வாஞ்சையும் தவனமுமாயிருக்கிறது;

என் இருதயமும் என் மாம்சமும் ஜீவனுள்ள தேவனை நோக்கி கெம்பீர சத்தமிடுகிறது.

என் ராஜாவும் என் தேவனுமாகிய சேனைகளின் கர்த்தாவே, உம்முடைய பீடங்களண்டையில், அடைக்கலான் குருவிக்கு வீடும், தகைவிலான் குருவிக்குத் தன் குஞ்சுகளை வைக்கும் கூடும் (எனக்கு கிடைத்தது போலவே) கிடைத்ததே.

உம்முடைய வீட்டில் வாசமாயிருக்கிறவர்கள் பாக்கியவான்கள்; அவர்கள் எப்பொழுதும் உம்மைத் துதித்துக் கொண்டிருப்பார்கள். (சேலா)

உம்மிலே பெலன் கொள்ளுகிற மனுஷனும், தங்கள் இருதயங்களில் செவ்வையான வழிகளைக் கொண்டிருக்கிறவர்களும் பாக்கியவான்கள். அழகையின் பள்ளத்தாக்கை உருவ நடந்து அதை (மனமகிழ்ச்சியின்) நீரூற்றாக்கிக் கொள்ளுகிறார்கள்; (ஆசீர்வாதத்தின் பள்ளத்தாக்கு) மழையும், குளங்களை நிரப்பும். (யோயே 2:28) அவர்கள் பலத்தின் மேல் பலம் அடைந்து, சீயோனிலே தேவ சந்நிதியில் வந்து (பூரணமாய்) காணப்படுவார்கள்.”

ஆயிர வருட அரசாட்சியின் கீழ் ஒலிவ மலையின் (ராஜ்யத்தின்) இரு பிரிவுகளில் தெய்வீக இரக்கமும், ஆசீர்வாதமும் திரும்பி வருவதை எண்பத்து ஐந்தாம் சங்கீதமும் கூட சித்தரிக்கிறது.

அந்த பர்வதத்தின் ஒரு பாகம் வடக்கு நோக்கியும், மற்றொரு பாகம் தெற்கு நோக்கியும் பிரிக்கப்படுவது விசேஷ அர்த்தமுள்ளது. வடதிசை என்பது அறுமீன் கூட்டத்தின் திசை ; பூமிக்கான ஆகாய மண்டல தலைமை ஸ்தலம், தெய்வீக அரசின் இருக்கையாகும். சுவிசேஷ சபையானது இந்த சமயத்தில் தான், “தெய்வீக சபாவத்திற்கு பங்குள்ளவர்களாய்” மனித நிலைமையிலிருந்து ஆவிக்குரிய

நிலைமைக்கு மாறுவதை இது குறிப்பதாக காணப்படுகிறது. அடுத்தப்பகுதி, தேவனுடைய ராஜ்யத்தின் பூமிக்குரிய பிரதிநிதிகளாய் எண்ணப்படும் பழைய ஏற்பாட்டின் பரிசுத்தவான்கள் பூரண நிலைமையை, முழுமையான மறுசீரமைப்பை குறிப்பதாக காணப்படுகிறது.

இவ்வண்ணமாய் உருவாக்கப்பட்ட பள்ளத்தாக்கானது, நிழல் இல்லாத முழுமையான வெளிச்சம் நிறைந்த ஒன்றாய் இருக்கும். ஏனென்றால், அப்பொழுது கிழக்கிலிருந்து மேற்கு வரை சூரியனின் ஒளிக்கதிரானது ஊடுருவக்கூடும். இது அடையாளமாய் பேசும் காரியங்களாவது, நீதியின் சூரியனும், அதனுடைய தெய்வீக சத்தியத்தின் முழுமையான வெளிச்சமும், ஆசீர்வாதமும் சேர்ந்து பாவம், அறிவீனம், மூடநம்பிக்கைகள் மற்றும் மரணத்தின் நிழலை சிதறடித்து, இந்த ஆசீர்வாத பள்ளத்தாக்கினிடத்தில், இரக்கத்தின் பள்ளத்தாக்கினிடத்தில் ஓடிவரும் வாஞ்சையுள்ள, கீழ்ப்படிதலுள்ள மனுக்குலத்தை குணப்படுத்தி சீர்படுத்தும். வெளிச்சம் மற்றும் சமாதானத்தின் ராஜ்யத்தின் (யேகோவாவின் பாத ஸ்தாபனம்) ஆவிக்குரிய மற்றும் மனுஷீக பகுதிகள் இடையே உள்ள இந்த இரக்கத்தின் பள்ளத்தாக்கானது அதனிடம் நொறுங்குண்டதும், நறுங்குண்டதுமான இருதயத்துடன் வந்து சேரும் அனைவருக்கும் நிச்சயமாக ஒரு “ஆசீர்வாத(மான) பள்ளத்தாக்காகவே” இருக்கும்.

“மலைகளின் பள்ளத்தாக்கு வழியாக ஓடிப்போவீர்கள்” என்று இஸ்ரவேலரைப் பார்த்து தான் கூறப்பட்டிருக்கிறது என்பதை நாம் நினைவு கூறவேண்டும். அத்தோடு கூட இஸ்ரவேல் என்ற ஒரு பெயரே “கர்த்தரால் ஆசீர்வதிக்கப்பட்ட ஜனம்,” “தேவனுடைய ஜனம்,” “கர்த்தருடைய ஜனம்,” என்பதையே குறிக்கிறது. (2 நாளா 7:14) நாம் பார்த்த வண்ணமாகவே, ராஜ்யத்தின் முதல் அல்லது ஆவிக்குரிய ஆசீர்வாதம் ஆவிக்குரிய இஸ்ரவேலருக்கே வரும், இரண்டாவது அல்லது பூமிக்குரிய ஆசீர்வாதம் மாம்சீக இஸ்ரவேலரிடமிருந்து ஆரம்பிக்கும், இருந்தாலும் அது அங்கேயே நின்றுவிடாது; ஏனெனில் ஆபிரகாமின் விசுவாசத்தையும் கீழ்ப்படிதலையும் கைக்கொள்வதினால், எல்லா மானிடருமே இஸ்ரவேலராக, உண்மையில் தேவனுடைய ஜனமாக மாறமுடியும் என்பதால் இஸ்ரவேலராக மாறக்கூடிய யாருக்குமே இந்த ஆசீர்வாதம்

கிடைக்கும். ஆகையால் ஏசாயா தீர்க்கதரிசி கூறுகிறபடி, தேவனுடைய ராஜ்யத்தின் நிர்மாணத்தில், தெய்வீக ஆசீர்வாதத்தை பெறுவதற்காக இஸ்ரவேல் திரும்பவும் அழைக்கப்படுகிறபோது, அது “என் நாமம் (யேகோவாவின்) தரிக்கப்பட்ட யாவரையும்” சேர்த்து அழைக்கும். (ஏசா 43:7) ஏனெனில், “நான் என் மகிமைக்கென்று (அவர்களை) சிருஷ்டித்து, உருவாக்கி படைத்தேன்.” (அப்பொழுது இஸ்ரவேல் என்ற பெயர் தேவனுடைய ஜனமாகிய யாவருக்கும் பொருந்தும்). ரோம 9:26,33 ; 10:13

மேலும் (இவ்வண்ணமாக) “என் தேவனாகிய யேகோவா வருவார். தேவரீரோடே (இவ்வண்ணமாக) எல்லா பரிசுத்தவான்களும் (இணைக்கப்பட்டு) வருவார்கள்.” (சக 14:5) தேவனுடைய நேரம் முழுமையாக வந்துவிட்டபோது புறஜாதியாரின் ஆளுகைக்குரிய காலம் கடந்து போனபோது, மேன்மைமிகு ஒப்புரவாகுதலின் நாளுக்கான பலிகள் யாவும் நிறுத்தப்படும்போது, பிரதான ஆசாரியர் தம்முடைய சொந்த சரீரமாகிய சபைக்கு மட்டுமின்றி, தன் வீட்டாருக்கும் எல்லா மனுஷருக்கும் உரிய ஒப்புரவை ஏற்படுத்தித் தீரும்போது, அவர் எல்லா ஜனத்தையும் ஆசீர்வதிக்கும்படியாக எழுந்து வருவார். அப்பொழுது யேகோவாவின் சாபம் அல்லது மரணம், பூமியி-ருந்து நீக்கப்பட்டு, அவரது பாதபடி மறுபடியும் தெரிந்து கொள்ளப்பட்டு, நீதி, சத்தியம் மற்றும் அன்பின் பரிசுத்த ஆவியினால் அதனை அழகுபடுத்துவது ஆரம்பமாகி, ஆயிரவருட ஆட்சியின் முடிவு வரையிலும் முன்னேறி, முழுமனதுடன் நீதியாக இருக்கும் யாவரும் பூரணமடையும் வரையிலும், அல்லது (யேகோவாவின் இடத்திற்கு) யேகோவாவோடு மறுபடியும் இணைக்கப்படும் வரையிலும், தொடரும். இதை விரும்பாத மற்றெல்லாரும் அழிக்கப்படுவார்கள். அப். 3:23; வெளி 20:9

இந்த விளக்கத்தை இன்னும் தொடர்ந்து விவரிக்கும் தீர்க்கதரிசி, இந்த பூமி படிப்படியாக மகிமை பெற்று யேகோவாவின் பாதபடியாக மாறும் அந்த நாளைக் குறித்துத் தெரிவிப்பதாவது :

“அந்நாளில் வெளிச்சம் இல்லாமல், ஒருவேளை பிரகாசமும், ஒருவேளை மப்புமாயிருக்கும். ஒருநாள் உண்டு, அது கர்த்தருக்கு

தெரிந்தது. அது பகலுமல்ல, இரவுமல்ல; ஆனாலும் சாயங்காலத்திலே வெளிச்சமுண்டாகும்”. சக 14:6,7

இங்கு விவரிக்கப்பட்டிருக்கும் நாளை சிலர் “பழிவாங்கும் நாள்” ஆகிய “இருளும் அந்த காரமுமான நாள், அது மப்பும், மந்தாரமுமான நாள்” என்பதுடன், குழப்பிக் கொள்கின்றனர். (யோயே 2:2; செப் 1:15). மேலும் மொழி பெயர்ப்பாளர்களும் கூட இதற்கு இசைவாக மொழி பெயர்த்திருப்பது தெரிகிறது. ஆனால் அது அப்படி அல்ல; இங்கு சகரியாவால் அரையிருட்டாக இருப்பதாகக் குறிப்பிடப்பட்டிருப்பது ஆயிரவருட ஆட்சியையே. ஆயினும் இதில் நீதியின் சூரியன் பாவம், மூடநம்பிக்கை, மரணம் ஆகிய தீமைகளை பூமியின் மீது உண்டாக்கும் சக்தியைச் சிதறடிக்கும் வண்ணம் எழும்பிப் பிரகாசிக்கும். இருப்பினும் அது பாதியளவிற்கே வெளிச்சமாக இருக்கும். ஏனெனில் கல்லறையில் இருந்து எடுக்கப்பட்டவர்களான வீழ்ந்து போன சந்ததியாரை, பூரணத்தை நோக்கி பல்வேறு நிலைகளான சீரமைப்பின் முலமாக தலைமுறை தலைமுறையாக அது செயல்படுத்தும். ஆனால் யேகோவாவின் பாதம் அவரது பாதபடியின் மீது மறுபடியும் நிறுவப்படப்போகும் அந்த நாளுக்குப் பிறகு காரிருள் என்பது இருக்கப் போவதில்லை. அத்தோடு கூட அந்த ஆயிர வருட நாளின் முடிவில், இருள் கூடிப்போவதற்கு பதிலாக, யேகோவாவைப் பற்றி அறிவின் வெளிச்சத்தின் உச்சத்திற்கு உலகம் சென்றடையப்போகிறது. அதன் சூரியன் இனி என்றுமே மறைவதில்லை என்றும் நிச்சயப்படுத்துவது எத்தனை புத்துணர்ச்சியை ஊட்டுகிறதாக இருக்கிறது.

அந்நாளிலே ஜீவதண்ணீர் எருசலேமிலிருந்து புறப்படும் என்று சுட்டிக்காட்டியிருப்பது ஆயிரவருட அரசாட்சியின் போது யேகோவாவின் பாதபடியின் மேல் அவரது ராஜ்யம் மறுபடியும் நிறுவப்படும் போது தான். (சக 14:8,9) இது எசே 47:1-12 மற்றும் யோவானின் வெளிப்படுத்துதல் (22:1,2) ஆகியவற்றின் சாட்சிகளோடு ஒத்துப்போகிறது. இதே ஜீவதண்ணீர்தான் ஆயிரவருட ஆட்சியின் சிங்காசனத்திலிருந்து புறப்படும் என்று திரும்பப்பெறும் ஆசீர்வாதங்களை அடையாளப்படுத்தி நமக்குக் காட்டுகிறது. இதனிடத்திற்கு வரும் எவரும் இலவசமாக அந்த நீரை பருகலாம், கனி தரும் ஜீவ விருட்சத்தின் இலைகளோ பூரணமற்ற மனந்திருந்திய ஜனங்கள் யாவரும் ஆரோக்கியமடைவதற்கு ஏதுவாயிருக்கும்.

ஆம், அந்நாளிலே கர்த்தர் தாமே இப்பூமியனைத்தின் மேலும் ராஜாவாக இருப்பார். அவருடைய உண்மையுள்ளவர்களின் நெடுநாளைய ஜெபத்தின்படியே அவரது ராஜ்யம் வந்திருக்கும். மேலும், அந்த நாளின் முடிவிலே பரலோகத்தில் அவரது சித்தம் செய்யப்படுவது போலவே பூமியிலேயும் செய்யப்படும். எழுதப்பட்டிருக்கிற விதமாகவே தேவனுடைய பாதபடியானது உண்மையில் மகிமைப்படுத்தப்பட்டதாக இருக்கும்.

“பூமியெல்லாம் கர்த்தருடைய மகிமையால் நிறைந்திருக்கும் என்று என்னுடைய ஜீவனைக் கொண்டு சொல்லுகிறேன்.”

எண். 14:21; ஏசா 11:9; ஆப 2:14

“இந்த உலகத்தை நாசப்படுத்தும் ஏதொன்றுக்கும் அந்த புதிய பூமியில் இடமிருக்காது; அந்த இரண்டாம் பிறப்பை எந்த தீங்கும் களங்கப்படுத்தாது- எந்த சாபமும் இனி இராது. நொறுங்குண்ட இருதயத்தாரே, உங்கள் புலம்பலை நிறுத்துங்கள்; வாக்குத்தத்தத்தின் நாள் உங்களுக்காகவே உதிக்கிறது; ஏனெனில் நான் சிங்காசனத்தில் அமர்ந்திருப்பவர் கூறுகிறார், ‘நான் எல்லாவற்றையும் புதிதாக்குகிறேன்.’

“மரித்தோருக்காக நாம் துதிக்கிறோம்,

ஆனால் அவர்கள் எழும்புவார்கள் !

இழந்தவர்கள், ஆனால் மீண்டும் திரும்ப

கொடுக்கப்படுவார்கள் !

ஓ ! பரிசுத்த வார்த்தைகள் இல்லாதிருப்பின்

நமது மனித இருதயம் உடைந்துபோயிருக்கும் !

மங்கிய கண்களே காணுங்கள் !

துக்கமான இருதயமே களி கூறுங்கள் !

தேவனுடைய வாக்குத்தத்தத்தின் வானவில்லின் மூலமாய்

பார்த்து, ‘நான் எல்லாவற்றையும் புதிதாக்குகிறேன்’ என்ற

தீர்க்கதரிசன குரலைக்கேட்டு.”

